
ತಾಳಿಕೋಟೆಯುದ್ದ : ಒಂದು ಅಧ್ಯಯನ 


ಸಂಶೋಧಕರು 
ಆನಂದ ಜೆ. ಕುಲಕರ್ಣಿ 


ವಿಂ.ವಿ., ಬಿಳಿಡಿ ಎಂಫಿಲ್‌. 
ಪ್ರಾಚಾರ್ಯರು 
ವ.ವಿ. ಸಂಘದಕಲಾ, ವಾಣಿಜ ಮತು ಬಿ.ಸಿ.ಎ. ಮಹಾವಿದಾಲಯ 

ಮಾರ್ಗದರ್ಶಕರು 
ಡೌ. ಎಂ. ಟಿ. ಕಾಂಬಳೆ 
ಎಂ.ಎ. ಪಿಎಚ್‌.ಡಿ, ಡಿಪ್‌.ಇನ್‌. ಎಪಿಗ್ರಾಫಿ 


ಪ್ರಾಧ್ಯಾಪಕರು 
ಇತಿಹಾಸ ಮತ್ತು ಪ್ರಾಃತ್ಛಶಾಸ್ತ್ರ ವಿಭಾಗ 
ಕರ್ನಾಟಕ ವಶ್ವವಿದ್ಧಾ ಲಯ, ಧಾರವಾಡ -೩ 


ಲತಿಪಾಸಿ ಮತ್ತು ಪ್ರಾಚ್ಯಶಾಸ್ತ್ರ ವಿಷಯದಲ್ಲಿ ಪಿಎಚ್‌.ಡಿ. ಪದವಿಗಾಗಿ 
ಕರ್ನಾಟಕ ವಿಶ್ವವಿದ್ಯಾಲಯಕ್ಕೆ ಸಾದರಪಡಿಸಿದ ಸಂಶೋಧನಾ "ಮಹಾಪ್ರಬಂಧ 


೨೦೦೨ 


ಕರ್ನಾಟಕ ವಿಶ್ವವಿದ್ಯಾಲಯ, ಧಾರವಾಡ 
ಇತಿಹಾಸ ಮತ್ತು ಪ್ರಾಚ್ಯಶಾಸ್ತ್ರ ವಿಭಾಗ 


Declan LtonN 
ಎ ವ 
ಘೋಷಣಾ ಪತ್ರ 


“ತಾಳಿಕೋಟೆ ಯುದ್ದ; ಒಂದು ಅಧ್ಯಯನ'' ಎಂಬ ಈ ಸಂಶೋಧನಾ 
ಮಹಾಪ್ರಬಂಧವನ್ನು ನಾನು ಪಿಎಚ್‌.ಡಿ. ಪದವಿಗಾಗಿ ಡಾ.ಎಂ.ಟಿ. ಕಾಂಬಳೆ, 
ಪ್ರಾಧ್ಯಾಪಕರು, ಇತಿಹಾಸ ಮತ್ತು ಪ್ರಾಚ್ಯಶಾಸ್ತ್ರ ವಿಭಾಗ, ಕರ್ನಾಟಕ 
ವಿಶ್ವವಿದ್ಯಾಲಯ, ಧಾರವಾಡ ಇವರ ಮಾರ್ಗದರ್ಶನದಲ್ಲಿ ಸಿದ್ಧಪಡಿಸಿದ್ದು 
ಪ್ರಸುತ ಪ್ರಬಂಧವನ್ನು ಈ ಮೊದಲು ಯಾವುದೇ ಪದವಿಗಾಗಿ, ಇಡಿಯಾಗಿ 

ಇಲ್ಲವೇ ಬಿಡಿಯಾಗಿ ಎಲ್ಲಿಯೂ ಸಾದರಪಡಿಸಿಲ್ಲವೆಂದು ಈ ಮೂಲಕ 


ಪ್ರಮಾಣೀಕರಿಸುತ್ತೇನೆ. 

ಕರ್ನಾಟಕ ವಿಶ್ವವಿದ್ಯಾಲಯ, ಧಾರವಾಡ 
ಇತಿಹಾಸ ಮತ್ತು ಪ್ರಾಚ್ಯಶಾಸ್ತ್ರ ವಿಭಾಗ 


CC fi cart, 
ಪ ಶ್ರಮಾಣ ಪತ್ರ 


ಫೀ ಆನಂದ ಜೆ. ಕುಲಕರ್ಣಿ ಇವರು ಬರೆದು ಸಾದರಪಡಿಸಿದ 
“ತಾಳಿಕೋಟೆ ಯುದ್ಧ; ಒಂದು ಅಧ್ಯಯನ'' ಎಂಬ ಮಹಾಪ್ರಬಂಧವು ಮೂಲ 
ಸಂಶೋಧನಾ ಕೃತಿಯಾಗಿದೆ. ಇವರು ನನ್ನ ಮಾರ್ಗದರ್ಶನದಲ್ಲಿ ಕರ್ನಾಟಕ 
ವಿಶ್ವವಿದ್ಯಾಲಯದ ಇತಿಹಾಸ ಮತ್ತು ಪ್ರಾಚ್ಯಶಾಸ್ತ್ರ ವಿಭಾಗದಲ್ಲಿ ಸಂಶೋಧನೆ 
ಕೈಗೊಂಡಿದ್ದಾರೆ. ಈ ಮಹಾಪ್ರಬಂಧವು ಇಡಿಯಾಗಿ ಇಲ್ಲವೆ ಬಿಡಿಯಾಗಿ ಈ 


ಮೊದಲು ಎಲ್ಲಿಯೂ ಪ್ರಕಟವಾಗಿಲ್ಲವೆಂದು ಈ ಮೂಲಕ ಪ್ರಮಾಣ ಪತ್ರ 


ನೀಡುತ್ತೇನೆ. 


ದಿನಾಂಕ:ಗ್ಲಿ%.೧, ಡಾ. ಎರ್‌ಟೆ. ಕಾಂಬಳೆ 
$-ಸಿಂಸಿ ' ಮಾರ್ಗದರ್ಶಕರು ಮತ್ತು ಪ್ರಾಧ್ಯಾಪಕರು 


ಇತಿಹಾಸ ಮತ್ತು ಪ್ರಾಚ್ಯಶಾಸ್ತ್ರ ವಿಭಾಗ 
ಕರ್ನಾಟಕ ವಿಶ್ವವಿದ್ಯಾಲಯ, ಧಾರವಾಡ 

ಅರ್ಪನಣೆ 


ಈ ಮಹಾಪ್ರಬಂಧವನ್ನು 


ನನ್ನ ಬದುಕಿಗೆ ಮಹತ್ವದ ತಿರುವು ನೀಡಿದ ಮಹನೀಯರಾದ 


ದಿ. ವಾಯ್‌.ಎಚ್‌.ಕಲಾಲ 


ಫ್ರೀ ವಿಠಲ ಜಿ. ಮೇಡೆದಾರ 


ಡಾ. ಕೆ.ಎಚ್‌. ಕುಲಕರ್ಣಿ 


ಮತು 

ನನ್ನ ತಂದೆ ಪ್ರೀ ಜೀವನರಾವ ಮತ್ತು ತಾಯಿ ವಿಜಯಲಕ್ಷ್ಮೀ 


ಇವರಿಗೆ 


' ಅತ್ಯಂತ ವಿನಯಪೂರಕವಾಗಿ ಅರ್ಪಿಸುತ್ತೇನೆ. 

ನಿವೇದನೆ 


ಈ ಮಹಾಪ್ರಬಂಧವನ್ನು ಬರೆದು ಪೂರ್ತಿಗೊಳಿಸುವಲ್ಲಿ ನಾನು ಅನೇಕ ತಜ್ಞರ ಹಾಗೂ 
ಸಂಸ್ಥೆಗಳ ಸಹಾಯ ಪಡೆದಿದ್ದೇನೆ. ಅವರಿಗೆ ಕೃತಜ್ಞತೆ ಹೇಳುವುದು ನನ್ನ ಆದ್ಯ ಕರ್ತವ್ಯವಾಗಿದೆ. 
ಡಾ.ಎಂ.ಟಿ.ಕಾಂಬಳೆ ಅವರ ಬೋಧನಾ ಪ್ರಭಾವದಿಂದ ಪದವಿ ಹಂತದಲ್ಲಿಯೇ ಇತಿಹಾಸ 
ವಿಷಯ ನನ್ನ ಮೆಚ್ಚಿನ ಮತ್ತು ಅಭಿಮಾನದ ವಿಷಯವಾಯಿತು. ಮುಂದೆ ಸ್ನಾತಕೋತ್ತರ ಪದವಿ 
ಹಂತದಲ್ಲಿಯೂ ದೊರೆತ ಅವರ ಒಡನಾಟ ಅವರ ಮಾರ್ಗದರ್ಶನದಲ್ಲಿಯೇ ಎಂ.ಫಿಲ್‌. 
ಪದವಿ ಪೂರೈಸಲು ಸಾಧ್ಯವಾಗುವಂತೆ ಮಾಡಿತು. ಪ್ರಸ್ತುತ ಪ್ರಬಂಧವನ್ನು ಆಯ್ದುಕೊಳ್ಳಲು 
ಮತ್ತು ಕ್ಷೇತ್ರಕಾರ್ಯ ಮಾಡುವಲ್ಲಿ ಸೂಕ್ತ ಮಾರ್ಗದರ್ಶನ ನೀಡಿ, ಸಂಗ್ರಹ ಕಾರ್ಯಯವನ್ನು 
ತಾಳ್ಗೆಯಿಂದ ಪರಿಶೀಲಿಸುತ್ತ ಸಲಹೆ ಸೂಚನೆಗಳನ್ನು ಕೊಟ್ಟು ಪ್ರೋತ್ಸಾಹಿಸಿದ ನನ್ನ 


ವಿದ್ಯಾಗುರುಗಳಾದ ಡಾ. ಎಂ.ಟಿ.ಕಾಂಬಳಿ ಅವರಿಗೆ ಅನಂತ ಪ್ರಣಾಮಗಳು. 


ಅದೇ ರೀತಿ ತಮ್ಮ ಬೋಧನಾ ಸಾಮರ್ಥ್ಯದಿಂದ ಇತಿಹಾಸ ಮತ್ತು ಸಂಶೋಧನೆಯಲ್ಲಿ 
ನನ್ನ ಆಸಕ್ತಿಯನ್ನು ಹೆಚ್ಚಿಸಿದ ಕರ್ನಾಟಕ ವಿಶ್ವವಿದ್ಯಾಲಯದ ಇತಿಹಾಸ ಮತ್ತು ಪ್ರಾಚ್ಯಶಾಸ್ತ್ರ 
ವಿಭಾಗದ ಮುಖ್ಯಸ್ಥರಾದ ಡಾ. ಎಸ್‌. ರಾಜಶೇಖರ, ಪ್ರಾಧ್ಯಾಪಕರಾದ ಡಾ. ರವಿ 


ಕೋರಿತೆಟ್ಟರ, ಡಾ.ಐ.ಕೆ. ಪತಾರ ಮತ್ತು ಶ್ರೀ ಸುಂಕದ ಗುರುಗಳಿಗೆ ಅನಂತ ಧನ್ಯವಾದಗಳು. 


ಕ್ಷೇತ್ರಕಾರ್ಯ ಮಾಡುವಾಗ ಸಹಕರಿಸಿದ ಮುದ್ದೇಬಿಹಾಳ ತಹಶೀಲದಾರರಾದ ಫ್ರೀ 
ಎ.ವ್ವಿ ನಾಡಗೌಡ, ಮಿತ್ರರಾದ ಜಗದೀಶ ಕುಲಕರ್ಣಿ, ರಕ್ಕಸಗಿ-ತಂಗಡಗಿ ಮತ್ತು ತಾಳಿಕೋಟಿ 
ಗ್ರಾಮಸ್ಥರಿಗೆ ಅನಂತ ವಂದನೆಗಳು. ಅದೇ ರೀತಿ, ತಾಳಿಕೋಟೆಯ ಉಪನ್ಯಾಸಕರಾದ ಶ್ರೀ 


ಶೇಷಾಚಲ ಹವಾಲದಾರ, ಶ್ರೀ ಸುರೇಶ ಕುಲಕರ್ಣಿ, ವಿಜಾಪುರದ ಶ್ರೀ ಎ.ಎಲ್‌.ನಾಗೂರ, 

ಬೆಂಗಳೂರಿನ ಡಾ.ಸೂರ್ಯನಾಥ ಕಾಮತ, ಶಿವಮೊಗ್ಗದ ಶ್ರೀ ಕೆಳದಿ ಗುಂಡಾ ಜೋಯಿಸ್‌, 
ಫ್ರೀ ಬಿ.ಎಸ್‌. ರಾಮಭಟ್ಟ ಬೀದರಿನ ಡಾ. ಎಲ್‌.ಆರ್‌. ಕುಲಕರ್ಣಿ, ಫ್ರೀ ಕಿಶೋರ 
ಜೋಶಿ, ಫ್ರೀ ಎಂ ಎ. ಗಫಾರಮಿಯಾ, ಇವರನ್ನು ಕೃತಜ್ಞತೆಯಿಂದ ಸ್ಥರಿಸುತ್ತೇನೆ. 
ಸ್ನೇಹಿತರಾದ ಶ್ರೀ ಎಂ.ಆಯ್‌. ಮಿಂಚ್‌, ಶ್ರೀ ಗಿರೀಶ ಮಣ್ಣೂರ, ಫ್ರೀ ವಿನಾಯಕ 
ಗ್ರಾಮಪುರೋಹಿತ ಮತ್ತು ಶ್ರೀ ಮಹಾಂತೇಶ ಬಿ.ಬಬಲೇಶ್ವರ ಹಾಗೂ ವಿಜಾಪುರದ ವಾಲಿ 
ಕುಟುಂಬದವರನ್ನು ನೆನೆಯುತ್ತೇನೆ. 


ಗ್ರಂಥಗಳನ್ನು ಅಭ್ಯಸಿಸಲು ಅನುಕೂಲ ಮಾಡಿಕೊಟ್ಟ ಕರ್ನಾಟಕ ವಿಶ್ವವಿದ್ಯಾಲಯದ 
ಕನ್ನಡ ಸಂಶೋಧನ ಸಂಸ್ಥೆಯ ನಿರ್ದೇಶಕರಾದ ಡಾ. ಎಚ್‌.ಆರ್‌. ರಫಂನಾಥಭಟ್‌, 
ಮ್ಯುಜಿಯಂ ಕ್ಕುರೇಟರರಾದ ಶ್ರೀ ಎಸ್‌.ಕೆ. ಮೇಲಕಾರ ಹಾಗೂ ಗ್ರಂಥಾಲಯದ ಎಲ್ಲ 
ಸಿಬ್ಬಂದಿಯವರಿಗೂ ವಂದನೆಗಳು. 


ಹಂಪಿಯ ಕನ್ನಡ ವಿಶ್ವವಿದ್ಯಾಲಯ ಗ್ರಂಥಾಲಯ, ಬೀದರಿನ ಖಾಜಾಜಹಾನ 
ಮಹಮ್ಮದಗವಾನ ಮೆಮೊರಿಯಲ್‌ ಲೈಬ್ರರಿ, ವಿಜಾಪುರದ ನಗರ ಕೇಂದ್ರ ಗ್ರಂಥಾಲಯ, 
ವ್ವಿಬಿ. ದರಬಾರ ಪದವಿ ಪೂರ್ವ ಮಹಾವಿದ್ಯಾಲಯದ ಗ್ರಂಥಾಲಯ, ಪ್ರಾಚ್ಯವಸ್ತು 
ಸರ್ಮೇಕ್ಷಣ ಇಲಾಖೆಯ ಧಾರವಾಡ ವಲಯ, ವಿಜಾಪುರ ಮತ್ತು ಕಮಲಾಪುರದ 
ವಸ್ತುಸಂಗ್ರಹಾಲಯದ ಮುಖ್ಯಸ್ಥರಿಗೂ ಮತ್ತು ಎಲ್ಲ ಸಿಬ್ಬಂದಿವರ್ಗಕ್ಕೂ ನನ್ನ ಕೃತಜ್ಞತೆಗಳು. ಈ 
ಖ್ರ 


ಪ್ರಬಂಧವನ್ನು ಅಚ್ಚುಕಟ್ಟಾಗಿ ಕಂಪ್ಯೂಟರಿಸಿ ಕೊಟ್ಟ ಶ್ರೀ ಗಿರೀಶ ಕುಲಕರ್ಣಿ ಅವರನ್ನು 


ಇ, 
ರಿಸುತ್ತೇನೆ. 

ನನ್ನ ಸಂಶೋಧನ ಕಾರ್ಯದಲ್ಲಿ ಸಹಕಾರ ನೀಡಿದ ತಂದೆ-ತಾಯಿ ಹಾಗೂ 
ಸಹೋದರರಿಗೆ ಮತ್ತು ನನ್ನ ಮನಸನ್ನು ಸದಾ ಸಂಶೋಧನ ಕಾರ್ಯದಲ್ಲೇ 


ಕೇಂದ್ರೀಕರಿಸುವಂತೆ ಒತ್ತಾಯಿಸುತ್ತಿದ್ದ ನನ್ನ ಸಹಧರ್ಮಿಣಿ ಶ್ರೀಮತಿ ಮಧುಮತಿಯನ್ನು ಈ 
ಸಂದರ್ಭದಲ್ಲಿ ನೆನೆಯುತ್ತೇನೆ. 


ವಿಜಾಪುರ - ಆನಂದ ಜೆ. ಕುಲಕರ್ಣಿ 

ಪರಿವಿಡಿ 
ಅಧ್ಯಾಯ - 1. ಅಧ್ಯಯನದ ಸ್ರಥೂಪ ಮತ್ತು ಮೂಲಾಧಾರಗಳ ಸಮೀಕ್ಷೆ .. 1-29 
(1) ಮಹಮ್ಮದೀಯ ಚರಿತ್ರೆಕಾರರ ವೃತ್ತಾಂತಗಳು 

(4) ಪ್ರಾಚೀನ ಅವಶೇಷಗಳು ಹಾಗೂ ಸ್ಥಾರಕಗಳು 


ಅಧ್ಯಾಯ - 2. ಯುದ್ಧ ಪೂರ್ವದಲ್ಲಿನ ವಿಜಯನಗರ ಮತ್ತು ದ್ದಿಣ 30-64 
ಸುಲಾನರುಗಳ ಸಂಬಂಧ 


(1) ವಿಜಯನಗರ ಸಾಮ್ರಾಜ್ಯ ಅಳಿಯ ರಾಮರಾಯ 

(6) ಇಲಿಚಪುರದ ಇಮಾದಶಾಹಿ - ಬರ್ಹಾನ್‌ ಇಮಾದಶಾಹಿ 


(7) ಸದಾಶಿವರಾಯ 


ಅಧ್ಯಾಯ - 3. ಯುದ್ದದ ಕಾರಣಗಳು 65-72 
1) ಧಾರ್ಮಿಕ ಕಾರಣಗಳು 

) ರಾಮರಾಯನ ಭೇದನೀತಿ 

3) ರಾಜಕೀಯ ಕಾರಣಗಳು 

4) ಯುದ್ದದ ನಿಜವಾದ ಕಾರಣ 


ಅಧ್ಯಾಯ - 4. ದಕ್ಷಿಣ ಸುಲ್ಪಾನರ ಒಕ್ಕೂಟ ಮತ್ತು ಯುದ್ಧ .. 73-109 


ಯುದ್ದದ ವಿವರಣೆ 


(6) ವಿಜಯನಗರ ಸೈನ್ಯದ ಸೋಲಿನ ಕಾರಣಗಳು 


ಅಧ್ಯಾಯ - 5. ಯುದ್ದದ ಪರಿಣಾಮಗಳು 1 110-121 
ಅಧ್ಯಾಯ - 6. ಉಪಸಂಹಾರ 1» 122-127 
ಅನುಬಂಧ ಒಂದು: ವಂಶಾವಳಿ ನಕ್ಷೆಗಳು 1 128-132 


ಅನುಬಂಧ ಎರಡು: ಗ್ರಂಥಖಯಣ 0 133-134 


10. 


11. 


12. 


Led 04 pscdAne 
ಫೋಟೋಗಳ ವಿವರ 


. ವರಾಹ - ವಿಜಯನಗರ ಸಾಮ್ರಾಜ್ಯದ ಲಾಂಛನ 


. ಅಳಿಯರಾಮರಾಯ (ವಿಜಯನಗರದ ರಾಜಪ್ರತಿನಿಧಿ) ಕೃಪೆ: ಕೇಂದ್ರ ಪ್ರಾಚ್ಯವಸ್ತು 


ಸರ್ಮೇಕ್ಷಣಾ ಇಲಾಖೆ ವಸ್ತು-ಸಂಗ್ರಹಾಲಯ, ಕಮಲಾಪುರ, ಹಂಪಿ) 


. ಅಳಿಯರಾಮರಾಯನ ಕಾಲದ ಶಾಸನ (ಪ್ರಸ್ತುತ ಇದು ವಿಜಾಪುರದ ಕೇಂದ್ರ 


ಪ್ರಾಚ್ಯವಸ್ತು ಸರ್ವೇಕ್ಷಣಾ ಇಲಾಖೆಯ ವಸುಸಂಗ್ರಹಾಲಯದಲ್ಲಿದೆ) 


. ತಿರುಮಲರಾಯ (ಕೃಪೆ: ಕೇಂದ್ರ ಪ್ರಾಚ್ಯ ಮತ್ತು ಸರ್ವೇಕ್ಷಣ ಇಲಾಖೆ ಮತ್ತು 


ಸಂಗ್ರಹಾಲಯ, ವಿಜಾಪುರ) 


. ಅಳಿಯರಾಮರಾಯನ ಶಿಲೆಯ ಶಿರಭಾಗ (ಕೃಪೆ: ಕೇಂದ್ರ ಪ್ರಾಚ್ಯವಸ್ತು ಸರ್ವೇಕ್ಷಣಾ 


ಇಲಾಖೆ, ವಸ್ತುಸಂಗ್ರಹಾಲಯ, ವಿಜಾಪುರ) 


. ಮಾಲಿಕ-ಎ-ಮೈದಾನ ತೋಫ, ವಿಜಾಪುರ (ಎಡಭಾಗ) 


. ಮಾಲಿಕ-ಎ-ಮೈದಾನ ತೋಫ (ಶಾಸನವಿರುವ ಭಾಗ) 
, ರಾಮರಾಯನ ಶಿಲೆಯ ಶಿರಭಾಗವಿರುವ ಚರಂಡಿ ನೀರಿನ ಕೊಳವೆ (ಕೃಪೆ: ಕೇಂದ್ರ 


ಪ್ರಾಚ್ಯವಸ್ತು ಸರ್ಮೇಕ್ಷಣ ಇಲಾಖೆ, ವಸುಸಂಗ್ರಹಾಲಯ, ವಿಜಾಪುರ) 


. ಯುದ್ಧಕವಚಗಳು, ಶಿರಸ್ತಾಣಗಳು, ಕಲ್ಲಿನ ಆಯುಧಗಳು (ಕೃಪೆ: ಕೇಂದ್ರ ಪ್ರಾಚ್ಯವಸ್ತು 


ಸರ್ವೇಕ್ಷಣಾ ಇಲಾಖೆ, ವಸುಸಂಗ್ರಹಾಲಯ, ವಿಜಾಪುರ) 


ಯುದ್ಧಕವಚ, ಖಡ್ಗ ಢಾಲು, ಬಾಣಗಳು (ಕೃಪೆ: ಕೇಂದ್ರ ಪ್ರಾಚ್ಯವಸ್ತು ಸರ್ವೇಕ್ಷಣಾ 
ಇಲಾಖೆ, ವಸುಸಂಗ್ರಹಾಲಯ, ವಿಜಾಪುರ. 

ಢಾಲ ಮತ್ತು ಖಡ್ಗಗಳು (ಕೃಪೆ: ಕೇಂದ್ರ ಪ್ರಾಚ್ಯ ಮತ್ತು ಸರ್ವೇಕ್ಷಣ ಇಲಾಖೆ ಮತ್ತು 
ಸಂಗ್ರಹಾಲಯ, ವಿಜಾಪುರ) 


[Re 


ಬರ್ಚೆ, ಖಡ್ಗ ಕೊಡ್ಲಿ ಮತ್ತು ಕಲ್ಲಿನ ಆಯುಧಗಳು (ಕೃಪೆ: ಕೇಂದ್ರ ಪ್ರಾಚ್ಯ ಮತ್ತು 
ಸರ್ಮೇಕ್ಷಣ ಇಲಾಖೆ ಮತ್ತು ಸಂಗ್ರಹಾಲಯ, ವಿಜಾಪುರ) 


13. 
14. 


5. 


16. 


24. 


25; 

ವಿವಿಧ ನಮೂನೆಯ ಬರ್ಚಿಗಳು ಮತ್ತು ಚಾಕುಗಳು (ಕೃಪೆ: ಕೇಂದ್ರ ಪ್ರಾಚ್ಛ ಮತ್ತು 
ಸರ್ವೇಕ್ಷಣ ಇಲಾಖೆ ಮತ್ತು ಸಂಗ್ರಹಾಲಯ, ವಿಜಾಪುರ) 


ಆಯುಧಗಳು, ಅಂಕುಶಗಳು (ಕೃಪೆ: ಕೇಂದ್ರ ಪ್ರಾಚ್ಯ ಮತ್ತು ಸರ್ವೇಕ್ಷಣ ಇಲಾಖೆ 
ಮತ್ತು ಸಂಗ್ರಹಾಲಯ, ವಿಜಾಪುರ) 


ಒಂದನೆಯ ಅಲಿ ಆದಿಲ್‌ಶಹ, ವಿಜಾಪುರ (ಕ್ರಿ.ಶ.1557-1580) 


ಚಾಂದಬೀಬಿ (ಒಂದನೆಯ ಅಲಿಆದಿಲ್‌ಶಹನ ಪತ್ನಿ) (ಕೃಪೆ: ಕೇಂದ್ರ ಪ್ರಾಚ್ಯವಸ್ತು 
ಸರ್ವೇಕ್ಷಣಾ ಇಲಾಖೆ, ವಸುಸಂಗ್ರಹಾಲಯ, ವಿಜಾಪುರ) 


ಒಂದನೆಯ ಅಲಿ ಆದಿಲ್‌ಶಾಹಿಯ ಸಮಾಧಿ, ವಿಜಾಪುರ 
ಅಲಿಬರೀದಶಾಹಿ ಸಮಾಧಿಯ ಒಳನೋಟ, ಬೀದರ. 
ಅಲಿಬರೀದಶಾಹಿ ಸಮಾಧಿ, ಬೀದರ 


ಅಲಿಬರೀದಶಾಹಿ ಸಮಾಧಿಯ ಹೊರನೋಟ, ಬೀದರ. 


" ಗುಮ್ಮಟ ದರ್ವಾಜ (ಬರೀದಶಾಹಿ ಕೋಟಿ), ಬೀದರ 


ರುದ್ರಸ್ವಾಮಿಮಠ, ರಕ್ಕಸಗಿ 


ರುದ್ರಸ್ವಾಮಿಮಠ, ರಕ್ಕಸಗಿ. (ಕೃಷ್ಣಾನದಿ ದಂಡೆಯಲ್ಲಿ ದೊರಕಿದ ಖಡ್ಗ ಜಗುಲಿಯ 
ಮೇಲೆ ಇರಿಸಲಾಗಿದೆ. 


ತಂಗಡಗಿ ಗ್ರಾಮದ ಹತ್ತಿರದ ಕೃಷ್ಣಾನದಿ ದಂಡೆ (ಮಧ್ಯದಲ್ಲಿ ನೀಲಾಂಬಿಕೆ 
ದೇವಸ್ಥಾನವಿದೆ) 


ವೀರಗಲ್ಲು ತಂಗಡಗಿ (ಈ ವೀರಗಲ್ಲು ಇರುವ ಸ್ಥಳದಲ್ಲೆ ರಾಮರಾಯನ ಸಮಾಧಿ 
ಇದೆ ಎಂದು ಸ್ಥಳೀಯರು ಹೇಳುತಾರೆ). 


26. 


27. 


28. 


29; 


30. 


31. 


32. 


33: 


34. 


35; 


36. 


37. 

ವೀರಗಲ್ಲಿನ ಸಮೀಪ ನೋಟ, ತಂಗಡಗಿ 
ಆನೆ, ಒಂಟೆ, ಕುದುರೆಗಳ ಸಾಲುಪ ಕೆ, ಮಹಾನವಮಿದಿಬ್ಬ, ಹಂಪಿ 


ವಿಜಯನಗರ ಸಾಮ್ರಾಜ್ಯದ ಸೈನ್ಯದ ಶಿಲ್ಪ. ಸಾಲು ಪಟ್ಟಿಕೆಗಳು, ಹಜಾರರಾಮಮಂದಿರ, 
ಹಂಪಿ. 


ಹಿಂದೂ ಯೋಧನ ಶಿಲ್ಪ (ಕೃಪೆ: ಕೇಂದ್ರ ಪ್ರಾಚ್ಯವಸ್ತು ಸರ್ವೇಕ್ಷಣಾ ಇಲಾಖೆ ವಸ್ತು- 
ಸಂಗ್ರಹಾಲಯ, ಕಮಪಾಫುರ, ಹಂಪಿ) 


ಶಸ್ಟಧಾರಿ ಮುಸ್ಲಿಂ ಯೋಧನ ಶಿಲ್ಪ (ಕೃಪೆ: ಕೇಂದ್ರ ಪ್ರಾಚ್ಯವಸ್ತು ಸರ್ವೇಕ್ಷಣಾ ಇಲಾಖೆ 
ವಸ್ತು-ಸಂಗ್ರಹಾಲಯ, ಕಮಲಾಪುರ, ಹಂಪಿ) 


ಅಹಮದನಗರದ ಸುಲ್ತಾನ ಹುಸೇನ ನಿಜಾಂಶಹಾ ಯುದ್ಧದ ತಯಾರಿ ಕುರಿತು ಒಕ್ಕೂಟ 
ಸೈನ್ಯದ ಸುಲಾನರು ಹಾಗು ಸೈನ್ಯಾಧಿಕಾರಿಗಳೊಂದಿಗೆ ಚರ್ಚೆ ನಡೆಸುತಿರುವುದು. (ಕೃಪೆ: 
ಕೇಂದ್ರ ಪ್ರಾಚ್ಯ ಮತ್ತು ಸರ್ವೇಕ್ಷಣ ಇಲಾಖೆ ಮತ್ತು ಸಂಗ್ರಹಾಲಯ, ವಿಜಾಪುರ) 


ರಕ್ಕಸ-ತಂಗಡಗಿ ಕಾಳಗ, ಹಿಂದೂ ಸೈನ್ಯ ಬಲತುದಿಯಲ್ಲಿ ಅಶ್ವಾರೂಢನಾದ 
ಅಳಿಯರಾಮರಾಯ ಕೃಪೆ: ಕೇಂದ್ರ ಪ್ರಾಚ್ಯವಸ್ತು ಸರ್ವೇಕ್ಷಣಾ ಇಲಾಖೆ 
ವಸ್ತು-ಸಂಗ್ರಹಾಲಯ, ಕಮಲಾಪುರ, ಹಂಪಿ) 


ರಕ್ಕಸ-ತಂಗಡಗಿ ಕಾಳಗ, ಹಿಂದೂ ಸೈನ್ಯದ ಸೋಲು (ಕೃಪೆ: ಕೇಂದ್ರ ಪ್ರಾಚ್ಯವಸ್ತು 
ಸರ್ವೇಕ್ಷಣಾ ಇಲಾಖೆ ವಸ್ತು-ಸಂಗ್ರಹಾಲಯ, ಕಮಲಾಪುರ, ಹಂಪಿ) 


ರಕ್ಕಸ-ತಂಗಡಗಿ ಕಾಳಗ, ರಾಮರಾಯನ ಶಿರಚ್ಛೇದನ ಮಾಡುತ್ತಿರುವುದು 


ರಕ್ಕಸ-ತಂಗಡಗಿ ಕಾಳಗ, ಪಲಾಯನ ಮಾಡುತ್ತಿರುವ ಹಿಂದೂ ಸೈನ್ಯ. ಎಡತುದಿಯಲ್ಲಿ 
ಅಶ್ವಾರಾಢನಾದ ತಿರುಮಲರಾಯ ಕೃಪೆ: ಕೇಂದ್ರ ಪ್ರಾಚ್ಯವಸ್ತು ಸರ್ವೇಕ್ಷಣಾ ಇಲಾಖೆ 


ವಿಜಯನಗರ ಅರಸರ ಅರಮನೆಯ ಆವರಣ, ಹಂಪಿ 

ಲಕ್ಷ್ಮೀನರಸಿಂಹ ಮೂರ್ತಿ, ಹಂಪಿ (ಪ್ರಸ್ತುತ ಲಕ್ಷ್ಮಿ ಶಿಲ್ಪವಲ್ಲ- ಭಗ್ನಗೊಂಡಿದೆ). 


Chapdcn ~3 
ಅಧ್ಯಾಯ - 1 
ಅಧ್ಯಯನದ ಸ್ಪರೂಪ ಮತ್ತು ಮೂಲಾಧಾರಗಳ ಸಮೀಕ್ಷೆ 


“ಯುದ್ದ ಮುಗಿಯಬಹುದು ಆದರೆ ಯುದ್ದಗಳು ಎಂದಿಗೂ ಮುಗಿಯುವುದಿಲ್ಲ''ವೆಂಬ 
ನಾಣ್ಣುಡಿ ಇದೆ. ಈ ಭೂಮಿಗೆ ಎಂತಹ ಭೀಕರ ಯುದ್ದದಿಂದಲೂ ಅದರ ದಾಹ 
ತೀರುವುದಿಲ್ಲ ಅಂತೆಯೇ ಅಂದಿನಿಂದ ಇಂದಿನವರೆಗೂ ಯುದ್ಧಗಳು ನಡೆಯುತ್ತಲೆ ಬಂದಿವೆ. 
ಯುದ್ಧದಿಂದ ಎರಡೂ ಪಕ್ಷಕ್ಕೂ ನಷ್ಠವೆಂಬುದು ಖಚಿತ. ಮನುಷ್ಯಶಕ್ತಿ ಮತ್ತು ಆರ್ಥಿಕಶಕ್ತಿ 
ಎರಡರ ಮೇಲೂ ಭೀಕರ ಪರಿಣಾಮ ಬೀರುವುದು ಯುದ್ಧದ ಸ್ವರೂಪ. 


ವಿಜಯನಗರದ ನಿರ್ಣಾಯಕ ಯುದ್ದ (ರಕ್ಕಸಗಿ-ತಂಗಡಗಿ ಯುದ್ದ) ಎಂಬ 
ಶೀರ್ಷಿಕೆಯಲ್ಲಿ ಎಸ್‌.ಬಿ. ಕೋಡದ ಎಂಬುವವರು 1972ರಲ್ಲಿ ಕರ್ನಾಟಕ ವಿಶ್ವವಿದ್ಯಾಲಯ 
ಧಾರವಾಡದ ಪ್ರಸಾರಾಂಗವು ಹೊರಡಿಸುತ್ತಿದ್ದ ಉಪನ್ಯಾಸ ಗ್ರಂಥಮಾಲೆ 71ರಲ್ಲಿ 
ಮೊದಲಬಾರಿಗೆ ಈ ತಾಳಿಕೋಟೆ ಯುದ್ದದ ಬಗ್ಗೆ ಚರ್ಚಿಸಿದ್ದಾರೆ. ಆ ಕೃತಿಯೆ ನನ್ನ 
ಸಂಶೋಧನೆ ವಿಷಯದ ಆಯ್ಕೆಗೆ ಸ್ಫೂರ್ತಿ. ಇದು ಚಿಕ್ಕ ಪುಸಕವಾದರೂ ಸಂಶೋಧನ 
ಪರಿಶ್ರಮವನ್ನೊಳಗೊಂಡಿದೆ. ಇದುವರೆಗೆ ತಾಳಿಕೋಟಿ ಯುದ್ಧದ ಬಗ್ಗೆ ಸಮಗ್ರ 


ಅಧ್ಯಯನವಾಗಿರಲಿಲ್ಲ, ಆ ಕೊರತೆ ನಿವಾರಿಸುವ ಪ್ರಯತ್ನ ಇದಾಗಿದೆ. 


ಕ್ರಿ.ಶ.1565ರಲ್ಲಿ ದಕ್ಷಿಣಶಾಹಿ ಸುಲಾನರ ಒಕ್ಕೂಟ ಸೇನೆಗಳ ಮತ್ತು ರಾಮರಾಯನ 
ನೇತೃತ್ವದಲ್ಲಿ ವಿಜಯನಗರ ಸೇನೆ ಮಧ್ಯೆ ನಡೆದ ಯುದ್ಧವನ್ನು ಸಮಕಾಲೀನ ಗ್ರಂಥಗಳು 
ಹಾಗೂ ಇತೀಚೆಗೆ ರಚನೆಯಾದ ಗ್ರಂಥಗಳು ತಾಳಿಕೋಟೆ ಯುದ್ಧ, ತಾಳಿಕೋಟೆ ಕದನ, 
ರಕ್ಕಸತಂಗಡಗಿ ಕಾಳಗ, ಕೃಷ್ಠಾತಶೀರದ ಯುದ್ಧವೆಂತಲೂ ಕರೆದಿದ್ದಾರೆ. ಈ ಯುದ್ಧದ 


ಕಾರಣಗಳು, ಯುದ್ಧ ನಡೆದ ಕಾಲ, ಸ್ಥಳ ಮತ್ತು ಯುದ್ಧದ ಪರಿಣಾಮ ತಿಳಿದುಕೊಳ್ಳುವುದೆ 


ಪ್ರಸುತ ಅಧ್ಯಯನದ ಉದ್ದೇಶವಾಗಿದೆ. 


ಕ್ರಿ.ಶ.144ನೇ ಶತಮಾನದ ಪ್ರಥಮಾರ್ಧದಲ್ಲಿ ಅಂದು ಭಾರತೀಯ ಇತಿಹಾಸದಲ್ಲಿ 
ಅಮೋಘವಾದ ಯುಗಪ್ರವರ್ತಕ ಘಟನೆಯೊಂದು ಜರುಗಿತು. ಅದು ಏನೆಂದರೆ ದಕ್ಷಿಣ 


ಭಾರತದಲ್ಲಿ ಕ್ರಿ.ಶ.1336ರಲ್ಲಿ ವಿಜಯನಗರ ಸಾಮ್ರಾಜ್ಯ ಜನ್ನ ತಾಳಿತು. 


ವಿಜಯನಗರ ಸಾಮ್ರಾಜ್ಯವನ್ನು ಭಾರತದ ಇತಿಹಾಸದಲ್ಲಿ ವೈಭವಯುತವಾಗಿ ಆಳಿಹೋದ 
ಕೊನೆಯ ಅರಸುಮನೆತನವೆನ್ನಬಹುದು. ವಿಜಯನಗರ ಸಾಮ್ರಾಜ್ಯವು ಭಾರತೀಯ ಧರ್ಮ 
ಸಂಸ್ಕೃತಿಗಳನ್ನು ವಿಧರ್ಮೀಯರ ಉಪಟಳದಿಂದ ರಕ್ಷಿಸಲೆಂದೇ ಜನ್ಮ ತಳೆದಿತ್ತು ಆದ್ದರಿಂದ ಸೈನ್ಯ 


ವ್ಯವಸ್ಥೆಗೆ ವಿಶೇಷ ಆದ್ಯತೆ ನೀಡಲಾಗಿತ್ತು 


ಈ ಸಾಮ್ರಾಜ್ಯವು ತನ್ನ ನೆರೆಹೊರೆಯ ರಾಜ್ಯಗಳೊಡನೆ ಹೋರಾಡಬೇಕಾಯಿತು. 
ಪ್ರಮುಖವಾಗಿ ದಕ್ಷಿಣದ ಬಹಮನಿರಾಜ್ಯ ಹಾಗು ಅವರ ಉತ್ತರಾಧಿಕಾರಿ ರಾಜ್ಯಗಳಾದ 
ವಿಜಾಪುರ, ಗೋವಲಕೊಂಡ, ಅಹಮ್ನದನಗರ, ಬೀದರ ಮತ್ತು ಬಿರಾರದಂತಹ ಪ್ರಬಲ 


ನ್ಯದ 


ಸರ್ಧಿಗಳಾದ ಮಹಮ್ಮದೀಯ ಸೈನ್ಯದೊಂದಿಗೆ ಹೋರಾಡಲು ಬಲಾಢ್ಯವಾದ 


ಹಿ 


ಅವಶ್ಯಕತೆಯೂ ಇತ್ತು 


ವಿಜಯನಗರದ ಅರಸರು ತಮ್ಮ ವಿಶಾಲವಾದ ಸಾಮ್ರಾಜ್ಯದ ಅಳಿವು-ಉಳಿವು ಬಲಿಷ್ಠ 
ಸೈನ್ಯದ ಮೇಲೆ ನಿಂತಿದೆ ಎಂಬುದನ್ನು ಮನಗಂಡರು. ಅದರಂತೆ ಅವರು ಬಲಿಷ್ಠವಾದ ಹಾಗೂ 
ಬೃಹತ್‌ ಗಾತ್ರದ ಸೈನ್ಯವನ್ನು ಸಂಘಟಿಸಿದರು. ಹೀಗಾಗಿ ಸ್ವಾಭಾವಿಕವಾಗಿಯೆ ವಿಜಯನಗರ 
ಸಾಮ್ರಾಜ್ಯವು ಶಕ್ತಿ ಪ್ರಧಾನವಾದ ರಾಜ್ಯ(Mಃ॥tay 5tೇ)ವಾಗಿತ್ತು ತನ್ನ ಮೂಲ 
ಉದ್ದೇಶದ ಪರಿಪಾಲನೆಗಾಗಿ ವಿಜಯನಗರ ಸಾಮ್ರಾಜ್ಯವು ಸದಾ ಸಮರಸನ್ನದ್ದವಾಗಿತ್ತು 


ಒಂದು ನಾಡಿನ ಇತಿಹಾಸ ಅಥವಾ ಒಂದು ಘಟನೆಯ ಇತಿಹಾಸ ಅರಿತುಕೊಳ್ಳಲು 
ಹಲವಾರು ಸಾಧನ ಸಾಮಗ್ರಿಗಳ ಮೊರೆ ಹೋಗಬೇಕಾದುದು ಆವಶ್ಯಕ. ಇತಿಹಾಸ ರಚನೆಗೆ 
ಸಂಬಂಧಪಟ್ಟ ಮಾಹಿತಿಯನ್ನು ಪ್ರಾಚ್ಯವಸ್ತು ಮತ್ತು ಸಾಹಿತ್ಯ ವಿಭಾಗಗಳಲ್ಲಿ ಸೇರಿಸಬಹುದು. 
ಪ್ರಾಚ್ಯವಸ್ತುಗಳಲ್ಲಿ ಶಾಸನ, ನಾಣ್ಯ ಹಾಗೂ ಸ್ಥಾರಕಗಳು ಸೇರ್ಪಡೆಯಾಗುತುವೆ. ಸಾಹಿತ್ಯದಲ್ಲಿ 
ದೇಶ ವಿದೇಶೀಯರ ಬರವಣಿಗೆಯೂ ಒಳಗೊಂಡಿರುತ್ತದೆ. ಪ್ರಸುತ ಅಧ್ಯಯನ ಈ ಎಲ್ಲದರ 
ನೆರವು ಪಡೆದಿದೆಯಾದರೂ ಮುಖ್ಯವಾದ ಸಾಧನ ಸಾಮಗ್ರಿ ಸಾಹಿತ್ಯವೆಂದೇ ಹೇಳಬಹುದು. 


ಸಾಹಿತ್ಯವು ಆಯಾ ಕಾಲದ ಜನಜೀವನದ ಪ್ರತಿಬಿಂಬವಾಗಿದೆ. 


ಅಧ್ಯಯನದ ಅಂಶವನ್ನು ಮುಂದಿಟ್ಟುಕೊಂಡು ಮೂಲಾಧಾರಗಳನ್ನು ಸಮೀಕ್ಷಿಸುವಾಗ 
ಗಮನಕ್ಕೆ ಬಂದ ಒಂದು ಸತ್ಯಾಂಶವೆಂದರೆ ಪ್ರಾಚೀನ ಇತಿಹಾಸ ತಿಳಿಸುವ ಬಹುತೇಕ ಕೃತಿಗಳಲ್ಲಿ 
ಮತ್ತು ಶಾಸನಗಳಲ್ಲಿ ಆ ನಾಡಿನ ಜನರ ವೈಭವಪೂರಿತ ಜೀವನ, ಅವರ ಸಾಧನೆಗಳನ್ನು 
ಹೆಚ್ಚಾಗಿ ದಾಖಲಿಸಲಾಗಿದೆ. ಆದರೆ ಆ ನಾಡಿನ ಅರಸರ ನ್ಯೂನತೆ, ಕಹಿ ಘಟನೆಗಳು ಮತ್ತು 
ಸೋಲನ್ನು ಹೆಚ್ಚಾಗಿ ಎಲ್ಲೂ ದಾಖಲಿಸಿಲ್ಲ ಇದಕ್ಕೆ ಕಾರಣ ಸಂತೋಷ ಕ್ಷಣಗಳನ್ನು ಗೆಲುವನ್ನು 
ಸಹಜವಾಗಿ ಎಲ್ಲರೊಂದಿಗೆ ಹಂಚಿಕೊಳ್ಳಲು ಬಯಸುವ ಮನಸ್ತು ದುಃಖ-ನೋವು-ಸೋಲನ್ನು 


ಹೆಚ್ಚಾಗಿ ಮರೆತುಬಿಡಲು ಪ್ರಯತ್ನಿಸುತದೆ. 
ಚ ೩4 


ತಾಳಿಕೋಟೆ ಯುದ್ಧದಲ್ಲಿ ಸೋತ ವಿಜಯನಗರದ ಅರಸರು ಹಿಂದುಗಳಾಗಿರುವುದರಿಂದ 
ಸಹಜವಾಗಿ ಹಿಂದು ಸಾಹಿತ್ಯದಲ್ಲಿ ಪದೇಪದೇ ಅದೇ ಸೋಲನ್ನು ನೆನಪಿಸಿಕೊಳ್ಳಲು ಅಂದಿನ 


[ae] 


ಕಾಲದಲ್ಲಿ ಸಾಹಿತಿಗಳಾಗಲಿ ಶಾಸನಕಾರರಾಗಲಿ ಪ್ರಯತ್ನಿಸಿಲ್ಲ 


ಯುದ್ಧಾನಂತರ ರಚನೆಗೊಂಡ ಸಾಹಿತ್ಯದಲ್ಲಿ ಜನಪದ ಹಾಡುಗಳಲ್ಲಿ ಯುದ್ಧ ನಡೆದ 


ಸ್ಥಳದ ಸುತ್ತಲಿನ ಹಳ್ಳಿಗಳ ಆಚಾರ-ವಿಚಾರಗಳಲ್ಲಿ ತಾಳಿಕೋಟೆ ಯುದ್ದದ ಬಗ್ಗೆ ಹೆಚ್ಚಿನ 


ಗಮನಾರ್ಹ ಚರ್ಚೆ ನಡೆದಿಲ್ಲ ಜನರು ಕ್ರಮೇಣ ಆ ಕಹಿ ಘಟನೆಯನ್ನು ಮರೆಯುತ್ತ 


ಬಂದಿದಾರೆ. 
[+e 


ಉತರ ಕರ್ನಾಟಕದ ಅನೇಕ ಹಳ್ಳಿಗಳಲ್ಲಿ ಮಕ್ಕಳನ್ನು ಆಡಿಸುವಾಗ "ಆನೆ ಬಂತ ಆನೆ, 
ಯಾವೂರ ಆನೆ - ವಿಜಾಪುರ ಆನೆ, ಇಲ್ಲಿಗ್ಯಾಕ ಬಂತು...” ಎಂಬ ಜಾನಪದ ಗೀತೆ 
ಕೇಳಿಬರುತ್ತದೆ. ಸೂಕ್ಷ್ಮವಾಗಿ ಈ ಗೀತೆಯನ್ನು ಗಮನಿಸಿದರೆ ತಾಳಿಕೋಟಿ ಯುದ್ಧ ನಂತರ 
ಘಟನೆಗಳಿಗೂ ಮತ್ತು ಈ "ಆನೆ ಬಂತು ಆನೆ' ಎಂಬ ಜಾನಪದ ಗೀತೆಗೂ ಸಂಬಂಧವಿದೆ 


ಎಂದು ತಿಳಿದುಬರುತದೆ. 


ಈ ಜನಪದ ಗೀತೆಯ ಸಾಲುಗಳು ಹೀಗೆ ಬರುತ್ತವೆ: 


ಆನೆ ಬಂತ ಆನೆ 
ಯಾವೂರ ಆನೆ 
ವಿಜಾಪುರ ಆನೆ 
ಇಲ್ಲಿಗ್ಯಾಕ ಬಂತು? 
ಹಾದಿ ತಪ್ಪಿ a 
ಹಾದಿಗೊಂದು ದುಡ್ಡ 


ಬೀದಿಗೊಂದು ದುಡ್ಡ 


eee see eee 


ಹೀಗೆಯೇ ಮುಂದುವರಿಯುತ್ತದೆ. ಮೇಲಿನ ಗೀತೆಯಲ್ಲಿನ "ಹಾದಿಗೊಂದು ದುಡ್ಡು' (ಪೈಸೆ) 
"ಬೀದಿಗೊಂದು ದುಡ್ಡು' ಎಂಬ ಸಾಲುಗಳನ್ನು ಗಮನಿಸಿದರೆ, ತಾಳಿಕೋಟಿ ಯುದ್ಧಾನಂತರ 
ವಿಜಾಪುರದ ಆದಿಲ್‌ಶಾಹಿ ಸೈನ್ಯ ಸೋತ ವಿಜಯನಗರ ಸಾಮ್ರಾಜ್ಯವನ್ನು ಲೂಟಿ ಮಾಡಿ 
ಅಲ್ಲಿನ ಸಂಪತನ್ನು ತನ್ನ ಆನೆಗಳ ಮೇಲೆ ಹೇರಿಕೊಂಡು ವಿಜಾಪುರದ ಕಡೆಗೆ ಬರುತ್ತಿರುವಾಗ 
ನಡುವೆ ಆನೆಗಳ ಮೇಲೆ ಹೇರಿದ್ದ ದುಡ್ಡು ಅಲ್ಲಲ್ಲಿ ಬಿದ್ದಾಗ ಅದನ್ನು ಆರಿಸಿಕೊಂಡ ಹಳ್ಳಿಗರು 
ತಮ್ಮ ಜಾನಪದದಲ್ಲಿ ಈ ಘಟನೆಯನ್ನು ಸೇರಿಸಿಕೊಂಡಿದ್ದಾರೆ. ಅದೇ ರೀತಿ ಯುದ್ಧದ 
ನೆನಪಿಗೋ ಅಥವಾ ಭೀತಿಗೋ ದಂಡೆಪ್ಪ ದಂಡೆವ್ವ ಎಂಬ ಹೆಸರು ಕೇಳಲು ಸಿಗುತ್ತವೆ. 
ಹಡಗಲಿ ತಾಲೂಕಿನ ಹಿರೇಮಲ್ಲನಕೇರಿ ಗ್ರಾಮದಲ್ಲಿ (ಬಳ್ಳಾರಿ ಜಿಲ್ಲೆ) "ತಾಳಿಕೋಟೆ ಕದನವ್ವ' 


ಎಂದೊಬ್ಬಳ ಹೆಸರಿದೆ. (ಪ್ರಜಾವಾಣಿ, 17.7.2000, ಪುಟ 7). 


ಮೂಲಾಧಾರಗಳು 

ವಿಜಯನಗರದ ನಿರ್ಣಾಯಕ ಯುದ್ಧವಾದ ತಾಳಿಕೋಟೆ ಯುದ್ಧದ ಚರಿತ್ರೆಯ ರಚನೆಗೆ 
ಪರ್ಶಿಯನ್‌, ಉರ್ದು, ಅರೇಬಿಕ್‌, ಫ್ರೆಂಚ್‌, ಪೋರ್ತುಗೀಜ, ಇಂಗ್ಲೀಷ, ತಮಿಳು, ತೆಲಗು, 
ಕನ್ನಡ ಹಾಗು ಮರಾಠಿ ಹೀಗೆ ಹತ್ತು ಹಲವು ಭಾಷೆಗಳಲ್ಲಿ ವಿವಿಧ ನಮೂನೆಯ ವಿಪುಲ 


ಸಾಮಗ್ರಿಗಳು ದೊರಕುತ್ತವೆ. 


ಮೂಲಾಧಾರಗಳನ್ನು ಮಹಮ್ಮದೀಯ ಚರಿತ್ರೆಕಾರರ ವೃತ್ತಾಂತಗಳು, ಹಿಂದೂ ಸಾಹಿತ್ಯಿಕ 
ವೃತಾಂತಗಳು ಮತ್ತು ವಿದೇಶೀಯರ ವೃತ್ತಾಂತಗಳು ಮತ್ತು ಪ್ರಾಚೀನ ಅವಶೇಷಗಳು ಹಾಗೂ 


ಸ್ಥಾರಕಗಳೆಂದು ವಿಂಗಡಿಸಿ ಚರ್ಚಿಸಲಾಗಿದೆ. ಅವುಗಳನ್ನು ಈ ಕೆಳಗಿನಂತೆ ವಿವರಿಸಲಾಗಿದೆ. 


1.1 ಮಹಮ್ಮದೀಯ ಚರಿತ್ರೆಕಾರರ ವೃತ್ತಾಂತಗಳು 
"ಗುಲ್ಪನ್‌-ಎ-ಇಬ್ರಾಹಿಂ' ಅಥವಾ "ತಾರಿಖ್‌-ಎ-ಫೆರಿಶಾ' 
ಮಧ್ಯಕಾಲೀನ ಭಾರತದ ಇತಿಹಾಸದಲ್ಲಿ ಮುಸ್ಲಿಂ ಅರಸರ ಆಳ್ವಿಕೆಯ ಬಗ್ಗೆ ತಿಳಿಸುವ 
ಅತ್ಯಂತ ಮಹತ್ವದ ಕೃತಿಯೆಂದರೆ ಮಹ್ಮದ ಕಾಶಿಮ ಫೆರಿಶ್ತಾ ಬರೆದ "ಗುಲ್ಕನ್‌-ಎ-ಇಬ್ರಾಹಿಂ' 


ಅಥವಾ "ತಾರಿಖ್‌ -ಎ-ಫೆರಿಶ್ರಾ'. 


ಕಾಶಿಮ್‌ ಫೆರಿಶ್ತಾ 

ಪರ್ಶಿಯನ್‌ ಇತಿಹಾಸತಜ್ಞನಾದ ಮೊಹಮ್ಮದ ಕಾಸಿಂ ಫೆರಿಶ್ರಾ ಕ್ರಿ.ಶ.1570ರಲ್ಲಿ 
ಕ್ಯಾಸ್ತಿಯನ್‌ ಸಮುದ್ರತೀರದ ಹತಿರವಿರುವ ಅಸರಾಬಾದಿನಲ್ಲಿ ಸುಸಂಸ್ಕೃತ ಕುಟುಂಬದಲ್ಲಿ 
ಜನಿಸಿದನು. ಇವನ ತಂದೆಯ ಹೆಸರು ಗುಲಾಂ ಅಲಿ. ಕ್ರಿ.ಶ.1582ರಲ್ಲಿ ಹನ್ನೆರಡನೆ ವಯಸಿನಲ್ಲಿ 
ಭಾರತಕ್ಕೆ ಬಂದ ಫೆರಿಶ್ತಾ ಕ್ರಿ.ಶ.1582ರಿಂದ 1592ರ ವರೆಗೆ ಅಹಮ್ಮದನಗರದ ನಿಜಾಂಶಾಹಿ 
ಮನೆತನದಲ್ಲಿ ನೆಲೆಸಿದ್ದನು. ಕ್ರಿ.ಶ.1592ರ ನಂತರ ವಿಜಾಪುರದ ಆದಿಲ್‌ಶಾಹಿ ಆಸ್ಥಾನಕ್ಕೆ 


ಬಂದನು. ಪ್ರಾರಂಭದಲ್ಲಿ ಫೆರಿಶ್ತಾ ಸೈನಿಕ ಸೇವೆಯಲ್ಲಿದ್ದನು. 


ಗುಲ್ಪನ್‌-ಎ-ಇಬ್ರಾಹಿಂ ಅಥವಾ ತಾರಿಖ್‌-ಎ-ಫೆರಿಶ್ತಾ ಕೃತಿ ರಚನೆ 

ಆದಿಲ್‌ಶಾಹಿ ಮನೆತನದ ಶ್ರೇಷ್ಠ ಅರಸ ಎರಡನೆ ಇಬ್ರಾಹಿಂ ಆದಿಲ್‌ಶಾಹಿ 
(1580-1626)ಯು ದಕ್ಷಿಣ ಭಾರತದ ಇತಿಹಾಸ ಬರೆಯುವಂತೆ ಫೆರಿಸಾನನ್ನು ಕೇಳಿ ಅದಕ್ಕಾಗಿ 
ಎಲ್ಲ ವ್ಯವಸ್ಥೆ ಮಾಡಿದನು. ಇಬ್ರಾಹಿಂ ಆದಿಲ್‌ಶಾಹಿಯ ಆಜ್ಞೆಯ ಮೇರೆಗೆ ಫೆರಿಶ್ತಾ 
"ಗುಲ್ಕನ್‌ -ಎ-ಇಬ್ರಾಹಿಂ' ಅಥವಾ 'ತಾರಿಖ್‌-ಎ-ಫೆರಿಶ್ರ' ಎಂಬ ಕೃತಿಯನ್ನು ಪರ್ಶಿಯನ್‌ 


ಭಾಷೆಯಲ್ಲಿ ಬರೆದನು. ಈ ಕೃತಿಗೆ "ನವರಸನಾಮಾ' ಎಂಬ ಹೆಸರು ಇದೆ. 


ಫೆರಿಶ್ತಾ ಈ ಕೃತಿಯಲ್ಲಿ ಭಾರತದಲ್ಲಿ ಮುಸ್ಲಿಂರ ಏಳಿಗೆ ಕುರಿತು ಬರೆದಿದ್ದಾನೆ. ಭಾರತದ 
ಗಡಿಯಲ್ಲಿನ ಮಹಮ್ಮದೀಯರ ದಾಳಿ ಹಾಗೂ ಅರಬರ ದಾಳಿಯಿಂದ ಇತಿಹಾಸ ಪ್ರಾರಂಭಿಸಿ 
ಕ್ರಿ.ಶ.1596ರ ವರೆಗಿನ ಇತಿಹಾಸ ತಿಳಿಸಿದ್ದಾನೆ. ಫೆರಿಶ್ತಾ ಈ ಕೃತಿಯನ್ನು ಈ ಮೊದಲೇ 
ರಚಿಸಲ್ಲಟ್ಟ 25 ಕೃತಿಗಳನ್ನು ಆಧರಿಸಿ ರಚಿಸಿದ್ದಾನೆ. ಕ್ರಿ.ಶ.1596ರಿಂದ 1604ರ ಮಧ್ಯೆ 
ರಚಿತವಾದ "ಗುಲ್ಕನ್‌-ಎ-ಇಬ್ರಾಹಿಂ' ಕೃತಿಯನ್ನು ಫೆರಿಶ್ತಾ 1604ರಲ್ಲಿ ಜರುಗಿದ 2ನೇ 
ಇಬ್ರಾಹಿಂನ ಪುತ್ರಿ ಫಾತಿಮಾಳ ವಿವಾಹ ಮೊಗಲ್‌ ಬಾದಶಹ ಅಕ್ಬರನ ಮಗ ದನಿಯಾಲನ 
ಜೊತೆ ನಡೆದ ಸಂದರ್ಭದಲ್ಲಿ ಇಬ್ರಾಹಿಂ ಆದಿಲ್‌ಶಾಹಿಗೆ ಕಾಣಿಕೆಯಾಗಿ ನೀಡಿದನು. ಮುಂದೆ 
1605ರಲ್ಲಿ ಅಕ್ಳರನು ಮರಣ ಹೊಂದಿದಾಗ ಇಬ್ರಾಹಿಂನು ತನ್ನ ಶೋಕ ಸಂದೇಶವನ್ನು 
ಫೆರಿಶಾನ ಮೂಲಕ ಕಳಿಸಿದ. ಅದರೊಂದಿಗೆ ಜಹಾಂಗೀರನಿಗೆ ಬಾದಶಹನಾದ ಸಂದರ್ಭವಾಗಿ 
ಶುಭಾಶಯ ತಿಳಿಸಿದ್ದನು. ಆನಂತರ ಕ್ರಿ.ಶ.1611ರ ವರೆಗೆ ಫೆರಿಶ್ತಾ ಬದುಕಿದ್ದನೆಂದು ಜಾನ್‌ 
ಬ್ರಿಗ್ಸ್‌ ಅಭಿಪ್ರಾಯಪಡುತಾರೆ. 
ಕೃತಿಯ ಸಮೀಕ್ಷೆ 

"ಗುಲ್ಕನ್‌ -ಎ-ಇಬ್ರಾಹಿಂ' ಕೃತಿ ರಚಿಸುವಲ್ಲಿ ಕರ್ತ್ರ ಫೆರಿಶ್ತಾ ತನ್ನ ಧಾರ್ಮಿಕ ಚೌಕಟ್ಟಿನ 
ಸಂಕುಚಿತ ದೃಷ್ಟಿಯಿಂದ ಹೊರಬಂದಂತೆ ಕಾಣುವುದಿಲ್ಲ ಫೆರಿಶ್ತಾ ಕೃತಿ ರಚಿಸುವಲ್ಲಿ 
ಹಿಂದು-ಮುಸ್ಲಿಮರ ಮಧ್ಯೆ ಸಂಬಂಧಿಸಿದ ಘಟನೆಗಳನ್ನು ವಿವರಿಸುವಲ್ಲಿ ಮುಸ್ಲಿಂ ಸುಲಾನರುಗಳ 
ಪರವಾಗಿ ಬರೆದಿದ್ದಾನೆ. ನಿಷಕ್ಷಪಾತವಾಗಿ ಘಟನೆಯನ್ನು ವಿವರಿಸುವಲ್ಲಿ ಕರ್ತ ಹಿಂಜರಿದಿದ್ದಾನೆ. 


ಫೆರಿಶಾನ ವೃತ್ತಾಂತವು ಆವಶ್ಯಕವಾಗಿಯೆ ಮುಸಲ್ಮಾನರ ಬಗೆಗಿನ ಪಕ್ಷಪಾತದ ಛಾಯೆಯಿದ 


ಕೂಡಿದುದು ಎಂದು ರಾಬರ್ಟ್‌ ಸಿವೆಲ್‌ ಅಭಿಪ್ರಾಯಪಡುತಾರೆ.' 


ತಾಳಿಕೋಟೆ ಯುದ್ಧಕ್ಕಿ ಸಂಬಂಧಿಸಿದಂತೆ ಯುದ್ಧವನ್ನು ಕೇವಲ ನಾಲ್ಕು ಗಂಟೆಗಳಲ್ಲಿ 
ಸಲೀಸಾಗಿ ಮುಸ್ಲಿಂ ಒಕ್ಕೂಟ ಸೈನ್ಯ ಗೆಲವು ಸಾಧಿಸಿತೆಂದು ಫೆರಿಶ್ತಾ ವಿವರಿಸಿದ್ದಾನೆ. ಆದರೆ 
ಯುದ್ಧ ಒಂದು ತಿಂಗಳಿಗಿಂತ ಹೆಚ್ಚು ಕಾಲ ನಡೆದಿದ್ದು ಯುದ್ಧದ ಪ್ರಾರಂಭದಲ್ಲಿ ಮುಸ್ಲಿಂ 
ಒಕ್ಕೂಟ ಸೈನ್ಯ ನಷ್ಟ ಅನುಭವಿಸಿ, ಈ ಮಧ್ಯೆ ಶಾಂತಿ ಸಂಧಾನ ಪ್ರಯತ್ನ ಮಾಡಿರುವುದನ್ನು 
ಫೆರಿಶ್ತಾ ತಿಳಿಸದೆ ಇರುವುದು ಪಕ್ಷಪಾತ ದೃಷ್ಟಿಯನ್ನು ಎತಿತೋರಿಸುತ್ತದೆ. ಮಹಮ್ಮದೀಯ 
ಚರಿತ್ರೆಕಾರರ ಬರವಣಿಗೆಯಲ್ಲಿ ಪಕ್ಷಪಾತವಿದೆ. ವಿಜಯನಗರದ ಬಗ್ಗೆ ಪೂರ್ವಾಗ್ರಹ ಭಾವನೆ 
ಹೊಂದಿದ್ದಾರೆ. ಅವರ ಬರವಣಿಗೆಯಲ್ಲಿ ಸಮದರ್ಶಿ, ನಿಷ್ಠಕ್ಷಪಾತ ದೃಷ್ಟಿ ಇಲ್ಲ ಎಂದು ಎಸ್‌.ಬಿ. 
ಕೋಡದ ಅವರು ತಮ್ಮ "ವಿಜಯನಗರದ ನಿರ್ಣಾಯಕ ಯುದ್ಧ' ಎಂಬ ಕಿರುಹೊತ್ತಿಗೆಯಲ್ಲಿ 


ತಿಳಿಸುತಾಃ ರೆ. 


ರಾಮರಾಯನ ಬಗ್ಗೆ ಫೆರಿಶ್ತಾ ಬರೆಯುತ್ತಾ ಅಸಮರ್ಥ ದೊರೆಯೆಂಬಂತೆ ಚಿತ್ರಿಸಿದ್ದಾನೆ. 
ಆದರೆ ಅಳಿಯ ರಾಮರಾಯ ಮಹತ್ವಾಕಾಂಕ್ಷಿ ಪರಾಕ್ರಮಿ ಎಂಬುದನ್ನು ಅಲ್ಲಗಳೆಯುವಂತಿಲ್ಲ, 
ತೊಂಬತ್ತಕ್ಕೂ ಹೆಚ್ಚಿನ ವಯಸ್ಸಿನವನಾದ ಅಳಿಯರಾಮರಾಯ ಯುದ್ಧಭೂಮಿಯಲ್ಲಿ ಹೋರಾಡಿ 
ಪ್ರಾಣ ತೆತಿರುವುದು ಫೆರಿಶಾನಿಗೆ ಅಗಾಧವೆನಿಸದೆ ಇರುವುದು ಆಶ್ಚರ್ಯಕರವಾಗಿದೆ. ಇದಲ್ಲದೆ 
ಯುದ್ದ ನಡೆದಾಗ ಅದುವರೆಗೂ ರಾಮರಾಯನ ಸೈನ್ಯದಲ್ಲಿ ಸೇನಾಧಿಕಾರಿಗಳಾಗಿದ್ದ ಗಿಲಾನಿ 
ಮುಸ್ಲಿಂ ಸಹೋದರರು ಯುದ್ದದ ಮಧ್ಯೆ ಮುಸ್ಲಿಂ ಒಕ್ಕೂಟಸೈನ್ಯ ಸೇರಿದರು. ಈ ಮೋಸದ 
ಘಟನೆಯನ್ನು ಫೆರಿಶ್ತಾ ವಿವರಿಸುವುದೇ ಇಲ್ಲ ಬಹುಶಃ ಉದ್ದೇಶಪೂರ್ವಕವಾಗಿಯೇ ಬಿಟ್ಟಿದ್ದಾನೆ 
ಎಂದು ಸಂದೇಹ ಬರುತ್ತದೆ. ಇದನ್ನೇ ಪ್ರೊ.ಬಿ. ಷೇಕಅಲಿಯವರು "“ವಿಜಯನಗರದೊಂದಿಗೆ 
ಸುಲಾನರಿಗಿದ್ದ ಸಂಬಂಧಗಳ ವಿಷಯದಲ್ಲಿ ಅಷ್ಟೊಂದು ಬರೆದ ಆ ಇತಿಹಾಸಕಾರರು ಸುಲ್ದಾನರ 


ಪರಸರ ಕಲಹ ಕಿತ್ತಾಟಗಳ ಬಗ್ಗೆ ಮೌನವಾದರು'' ಎಂದು ಅಭಿಪ್ರಾಯಪಟ್ಟಿದ್ದಾರೆ.” ಫೆರಿಶ್ತಾನ 


ಹೇಳಿಕೆಗಳನ್ನು ಸ್ವೀಕರಿಸುವಾಗ ಬಹಳ ಎಚ್ಚರದಿಂದ ಇರಬೇಕೆಂಬುದು ಪ್ರೊ. 


ಸಂ.ಶಿ.ಭೂಸನೂರಮಠರ ಅನಿಸಿಕೆ." 


ಜಾನ್‌ ಬ್ರಿಗ್ಗ್‌ರ ಇಂಗ್ಲೀಷ ಅನುವಾದ 

ಕ್ರಿ.ಶ.1785ರಲ್ಲಿ ಜನಿಸಿದ ಜಾನ್‌ ಬ್ರಿಗ್ಸ್‌ ಕ್ರಿ.ಶ.1801ರಿಂದ 1835ರ ವರೆಗೆ ಭಾರತದಲ್ಲಿ 
ನೆಲೆಸಿದ್ದರು. ಈ ಅವಧಿಯಲ್ಲಿ ಅವರು ಮಹಮ್ಮದ ಕಾಸಿಂ ಫೆರಿಶಾನ "ಗುಲ್ಕನ್‌-ಎ-ಇಬ್ರಾಹಿಂ' 
ಎಂಬ ಪರ್ಶಿಯನ್‌ ಕೃತಿಯನ್ನು “story of the Rise of the Mohomedan 
Power mn Inda’” ಎಂಬ ಶೀರ್ಷಿಕೆಯಲ್ಲಿ 1826ರಲ್ಲಿ ಇಂಗ್ಲೀಷ ಭಾಷೆಗೆ 


ಭಾಷಾಂತರಿಸಿದರು. ಆದರೆ ಈ ಹಿಂದೆ 1764ರಲ್ಲಿ ಕ್ಯಾಪ್ಟನ್‌ ಜೋನಾಥನ್‌ ಸ್ಯಾಟ್‌ ಎಂಬವನು 


ತಾರೀಖ್‌ -ಎ-ಫೆರಿಶ್ತಾ ಕೃತಿಯನ್ನು ಇಂಗ್ಲಿಷ್‌ಗೆ ಅನುವಾದ ಮಾಡಿದ್ದರು. 


ಕೃತಿಯ ಕುರಿತು ವಿಮರ್ಶೆ ಸಾಕಷ್ಟಿದ್ದರೂ, ಮಧ್ಯಯುಗೀನ ದಕ್ಷಿಣ ಭಾರತದ 
ಇತಿಹಾಸದ, ಅದರಲ್ಲೂ ವಿಜಾಪೂರದ ಆದಿಲ್‌ಶಾಹಿಗಳ (1596ರ ವರೆಗಿನ) ಇತಿಹಾಸದ 


ವದ್ಯಾರ್ಥಿಗಳಿಗೆ ಫೆರಿಶಾನ ಗ್ರಂಥವು ಪ್ರಥಮ ಆಕರಗ್ರಂಥವಾಗಿದೆ. 


ವಿಜಾಪುರದ ಇತಿಹಾಸವನ್ನು ಫೆರಿಶ್ರಾನಷ್ಟು ಖಚಿತವಾಗಿ ಯಾರೂ ಹೇಳಿಲ್ಲ ಅವನು 
ವಿಜಾಪುರ ಹಾಗೂ ಅಹ್ಮದನಗರದ ಆಸ್ಥಾನಗಳಲ್ಲಿ ಇದ್ದವನಾದ್ದರಿಂದ ಮತ್ತು ಮೊಗಲಸಾಮ್ರಾಟ 
ಜಹಾಂಗೀರನನ್ನು ಮುಖತಃ ಕಂಡವನಾದ್ದರಿಂದ, ಕ್ರಿ.ಶ.1570ರಿಂದ 1612ರ ವರೆಗಿನ 
ದಾಖಲಿಸಿದ ಘಟನೆಗಳನ್ನು ಆತ ಕಣ್ಣಾರೆ ಕಂಡವನಾಗಿದ್ದಾನೆ. ಪ್ರಸುತ ಅಧ್ಯಯನ ತಾಳಿಕೋಟೆ 
ಯುದ್ದದ ಕುರಿತಾಗಿ ಫೆರಿಶ್ರಾನ "ಗುಲ್ಫನ್‌-ಎ-ಇಬ್ರಾಹಿಂ' ಗ್ರಂಥ ಪ್ರಮುಖ ಆಕರ 


ಗ್ರಂಥವಾಗಿದೆ. 

ರಫೀಉದ್ದೀನ್‌ ಶಿರಾಜಿಯ "ತಸ್ಕಿರತ್‌-ಉಲ್‌-ಮುಲ್ಕ 

ರಫೀಉದ್ದೀನ್‌ ಇಬ್ರಾಹಿಮ್‌ ಶಿರಾಜಿಯು ಕ್ರಿ.ಶ.1608ರಿಂದ 1710ರ ಮಧ್ಯೆ 
"ತಸ್ಕಿರತ್‌ -ಉಲ್‌ -ಮುಲ್ಕ' ಎಂಬ ಗ್ರಂಥವನ್ನು ರಚಿಸಿದನು. ಈತ ಮೂಲತಃ ವ್ಯಾಪಾರಿಯಾಗಿ 
ಭಾರತಕ್ಕೆ ಬಂದು 1559-60ರಲ್ಲಿ ದೆಹಲಿಯಲ್ಲಿದ್ದು ಅಲ್ಲಿಂದ ವಿಜಾಪುರದ ಒಂದನೆಯ ಅಲಿ 
ಆದಿಲ್‌ಶಹನ ಆಸ್ಥಾನದಲ್ಲಿ ಉಗ್ರಾಣದ ಪಾರುಪತ್ಯಗಾರನಾಗಿ ಕೆಲಸಕ್ಕೆ ಸೇರಿದನು. ಕೆಲವು 


ಕಾಲ ಬಾದಶಹನ ಆಪ್ತ ಕಾರ್ಯದರ್ಶಿಯಾಗಿಯೂ ಕೆಲಸ ಮಾಡಿದನು. 


ಕ್ರಿ.ಶ.1565ರ ರಕ್ಕಸಗಿ-ತಂಗಡಗಿ ಕಾಳಗದಲ್ಲಿ ಬಾದಶಹನ ಜೊತೆಗೆಯೇ ರಣರಂಗದಲ್ಲಿ 
ಇದ್ದನು. ನಂತರ 2ನೇ ಇಬ್ರಾಹಿಂ ಆದಿಲ್‌ಶಹನ ಆಳ್ವಿಕೆ ಕಾಲದಲ್ಲಿ ನಗರದ 
ರಾಜ್ಯಪಾಲನಾಗಿದ್ದನು. ಅವನ ಗ್ರಂಥದಲ್ಲಿ ಪ್ರಮುಖವಾಗಿ ವಿಜಾಪುರದ ಆದಿಲ್‌ಶಾಹಿಗಳ 
ಪ್ರಾರಂಭದ ಇತಿಹಾಸದಿಂದ ಕ್ರಿ.ಶ.1612ರ ವರೆಗಿನ ವಿವರಗಳು ದಾಖಲೆಗೊಂಡಿವೆ. ಜೊತೆಗೆ 
ಸಮಕಾಲೀನ ದಕ್ಷಿಣ ಭಾರತದ ಹಾಗೂ ಪರ್ಶಿಯಾಗಳ ಚರಿತ್ರೆಯೂ ಬಂದಿದೆ. ಒಂಬತ್ತು 
ಪರಿಚ್ಛೇದಗಳನ್ನೊಳಗೊಂಡ ಗ್ರಂಥದಲ್ಲಿ ಅನುಬಂಧಗಳನ್ನೂ ಸೇರಿಸಿದ್ದಾನೆ. 

ಕ್ರಿ.ಶ.1565ರ ರಕ್ಕಸಗಿ-ತಂಗಡಗಿ ಕಾಳಗದಲ್ಲಿ ಬಾದಶಹನ ಜೊತೆಗೆ ರಣರಂಗದಲ್ಲಿ 
ಬಾದಶಹನ ಜೊತೆಗೆ ರಣರಂಗದಲ್ಲಿ ಭಾಗಿಯಾಗಿದ್ದರಿಂದ ವಿಜಯನಗರ ಕಾಳಗ ಕುರಿತು 
ಅವನ ವಿವರಗಳಿಗೆ ಅಧಿಕ ಮಹತ್ವವಿದೆ. ಜುಬೇರಿಯು '"ಬಸಾತಿನ-ಅಲ್‌ -ಸಲಾತಿನ'ದಲ್ಲಿ 
ಹಲವಾರು ಬಾರಿ ಈತನ ಹಾಗೂ ಈತನ ಗ್ರಂಥದ ಉಲ್ಲೇಖವನ್ನು ಮಾಡುತಾನೆ. ಶಿರಾಜಿಯ 
ಈ ಕೃತಿಯ ಪ್ರಕಟನೆ ಆದ ಉಲ್ಲೇಖಗಳಿಲ್ಲ ಅದರ ಅನುವಾದವೂ ಆದಂತೆ 
ಕಂಡುಬರುವುದಿಲ್ಲ ಕ್ರಿ.ಶ.1620-25ರ ಸುಮಾರಿನಲ್ಲಿ "ನಾತು' ಎಂಬವರು ಇಂಗ್ಲೀಷನಲ್ಲಿ 


wu 


ಪರಿಚಯಾತ್ಮಕ ಪುಟ್ಟ ಪುಸ್ತಕವನ್ನು ಬರೆದಿದ್ದಾರೆಂದು ಹೇಳಲಾಗುತ್ತದೆ." 

ಅಫಾಬನ "ತಾರೀಘಫ-ಎ-ಹುಸೇನಶಾಹ ಬಾದಶಹ ದಖನ' 

ಅಹಮದನಗರದ ಹುಸೇನ ನಿಜಾಮಶಹನ  (ಕ್ರಿ.ಶ.1557-1565) ಆಸ್ಥಾನಕವಿ 
ಅಫಾಬನು ಹುಸೇನನ ಆಪಮಿತ್ರನಾಗಿದ್ದನು. ಯುದ್ಧವನ್ನು ಕಣ್ಣಾರೆ ಕಂಡವನು. ತನ್ನ 
ಆಶ್ರಯದಾತನ ಕುರಿತು ಬರೆದ ಪರ್ಶಿಯನ್‌ ಕಾವ್ಯ '"ತಾರೀಫ-ಎ-ಹುಸೇನಶಾಹ ಬಾದಶಾಹ 


ದಖನ' ಬಹು ಪ್ರಸಿದ್ಧ ಕೃತಿ. 


ಲ 


ತನ್ನ ಕೃತಿಯಲ್ಲಿ ಅಫ್ರಾಬನು ತಾಳಿಕೋಟೆ ಯುದ್ಧದ ಕುರಿತು ವಿವರಿಸುತ್ತಾನೆ. ಕೃತಿಯ 314 
ಮತ್ತು 316ನೇ ದ್ವಿಪದಿಯಲ್ಲಿ ಯುದ್ಧದ ವಿವರಣೆ ನೀಡಿದ್ದಾನೆ. ಈ ಹಸಪ್ರತಿಯೊಂದಿಗೆ 
ಸಮಕಾಲೀನ ಹನ್ನೊಂದು ಬಣ್ಣದ ಚಿತ್ರಗಳಿದ್ದು ಅದರಲ್ಲಿ ಒಂದು ಚಿತ್ರದಲ್ಲಿ ನಿಜಾಮಶಹನು 
ರಾಮರಾಯನ ವಧೆ ಮಾಡಲು ಸೈನಿಕನೊಬ್ಬನಿಗೆ ಸೂಚಿಸುವ ಚಿತ್ರವಿದೆ" (ಚಿತ್ರ ಸಂಖ್ಯೆ 35 
ನೋಡಿ). 
ತಾಬಾತಾಬಾನ '"ಬುರ್ಗಾನ್‌-ಇ-ಮಾಸಿರ್‌' 

ಅಹಮ್ಮದನಗರದ ಹುಸೇನ ನಿಜಾಮಶಹನ ಆಸ್ಥಾನದಲ್ಲಿಯೆ ಇದ್ದ ಇನ್ನೊಬ್ಬ ಕವಿ 
ಅಲಿಇಬ್ದಅಜಿರು-ವುಲ್ಲ-ತಾಬಾತಾಬಾ ಎಂಬವನು '"ಬುರ್ದಾನ್‌-ಇ-ಮಾಸಿರ್‌' ಎಂಬ ಚರಿತ್ರ 


ಗ್ರಂಥವನ್ನು ಬರೆದಿದ್ದಾನೆ 


ಲನ 


ಪ್ರಸುತ ತಾಳಿಕೋಟೆ ಯುದ್ದ ಸಂಭವಿಸಿದ ಕೆಲವೇ ಕಾಲದಲ್ಲಿ 
ಬರೆದ ಈ ಕೃತಿಯಲ್ಲಿ ರಾಮರಾಯ ಯುದ್ದದಲ್ಲಿ ಬಂದಿಯಾದದ್ದು ಆದಿಲ್‌ಶಹ ಬರುವ 
ಮೊದಲು ರಾಮರಾಯನ ತಲೆಯನ್ನು ಕತರಿಸಲು ನಿಜಾಮಶಹನು ಆಜ್ಞೆಮಾಡಿದ ವಿಷಯ, . 
ಅನಂತರ ರಾಮರಾಯನ ಶಿರವನ್ನು ಯುದ್ಧಭೂಮಿಯಲ್ಲಿ ಪ್ರದರ್ಶಿಸಿದ ಸಂಗತಿಯನ್ನು 


ವಿವರಿಸಿದ್ದಾನೆ.' 


ಇಬ್ರಾಹಿಂ ಜುಬೇರಿಯ "ಬಸಾತಿನೆ-ಸಲಾತಿನ' 

"ಬಸಾತಿನೆ-ಸಲಾತಿನ' ಎಂಬದು ಮೂಲದಲ್ಲಿ ಪರ್ಶಿಯನ್‌ ಗ್ರಂಥವಾಗಿದೆ. ಅದನ್ನು 
ಬರೆದ ಮಹಮ್ಮದ ಇಬ್ರಾಹಿಮ ಜುಬೇರಿಯು ವಿಜಾಪುರದವನು. ಕ್ರಿ.ಶ.1824-30ರ ಮಧ್ಯ 
ಅತ ಈ ಕೈತಿಯನ್ನು ರಚಿಸಿದನು. ಆತ ಪರ್ಶಿಯನ್‌ ಭಾಷೆಯಲ್ಲಿ ಗ್ರಂಥವನ್ನು 
ಬರೆಯುತ್ತಿದ್ದಂತೆಯೇ ಅದರ ಮರಾಠಿ ಅನುವಾದ ಸಿದ್ಧಗೊಂಡಿರುವುದು ಈ ಗ್ರಂಥದ 
ವಿಶೇಷತೆ. ಅಂದಿನ ಬ್ರಿಟಿಷ್‌ ಅಧಿಕಾರಿಗಳ ಆದೇಶದಂತೆ ಸಾತಾರೆಯ ನರಸಿಂಹ ವಿಠಲ 
ಪಾರಸನೀಸ್‌ ಎಂಬವರು ಈ ಗ್ರಂಥವನ್ನು ಕ್ರಿ.ಶ.1850ರ ನವ್ನೆಂಬರ 5ರಂದು ಮರಾಠಿಗೆ 


ಅನುವಾದಿಸಿದರು. 


ಅನಂತರ ಈ ಗ್ರಂಥವನ್ನು ದಖನಿ ಹಿಂದಿಯಲ್ಲಿ ಅನುವಾದಿಸಿ, ಮಹಮ್ಮದ 
ಫಜಲುಲ್‌ಹಕ್‌ -ಉರ್ಫ್‌ ಅಹಮ್ಮದಮಿಯಾ ಎಂಬವರು ಕ್ರಿ.ಶ.1885ರಲ್ಲಿ ಗಾಯಕವಾಡ 
ಪುಸಕಮಾಲೆಯಲ್ಲಿ ದೇವನಾಗರಿ ಲಿಪಿಯಲ್ಲಿ ಪ್ರಕಟಿಸಿದ್ದಾಗಿಯೂ ತಿಳಿದುಬರುತ್ತದೆ. ಮುಂದೆ 
ಕ್ರಿ.ಶ.1999ರ ಡಿಸೆಂಬರ 1ರಂದು ಡಾ. ಕೃಷ್ಣ ಕೊಲ್ಲಾರ ಕುಲಕರ್ಣಿಯವರು ಈ ಕೃತಿಯನ್ನು 


ಕನ್ನಡಕ್ಕೆ ಭಾಷಾಂತರಿಸಿದ್ದಾರೆ. ಹಂಪಿ ಕನ್ನಡ ವಿಶ್ವವಿದ್ಯಾಲಯದ ಪ್ರಸಾರಾಂಗವು ಇದನ್ನು 


ಕೃತಿಯ ಕುರಿತು ವಿಮರ್ಶೆ 

“ಬಸಾತಿನೆ-ಸಲಾತಿನ' ಪರ್ಶಿಯನ್‌ ಕೃತಿಯು ಆದಿಲ್‌ಶಾಹಿಗಳ ಉತ್ತರ ಕಾಲದಲ್ಲಿ 
ಸುಮಾರು 140 ವರ್ಷಗಳ ಅನಂತರ ರಚಿತವಾಗಿದ್ದರೂ ಗ್ರಂಥಕಾರನು ಕೃತಿಯನ್ನು 
ರಚಿಸುವಾಗ ಬಹಳಷ್ಟು ವಿಷಯಗಳನ್ನು ಸಮಕಾಲೀನ ಗ್ರಂಥಗಳಿಂದಲೇ ತೆಗೆದುಕೊಂಡಿದ್ದಾನೆ. 


ಆದ್ದರಿಂದ ಈ ಗ್ರಂಥದಲ್ಲಿಯ ವಿಷಯಗಳಿಗೆ ಐತಿಹಾಸಿಕ ಮಹತ್ವ ದೊರೆಯುತದೆ. 

ಪ್ರಸ್ತುತ ಸಂದರ್ಭದಲ್ಲಿ ತಾಳಿಕೋಟಿ ಯುದ್ದದ ಕುರಿತು Fai ಪೂರ್ಮೋಕ್ತ 
ರಫಿಯುದ್ದೀನ ಶಿರಾಜಿಯನ್ನೇ ಆಧರಿಸಿದ್ದಾಗಿ ಉಲ್ಲೇಖಿಸುತಾನೆ. ಅನೇಕ ಆಕರಗ್ರಂಥಗಳ 
ಮೂಲಕ ಸಮಕಾಲೀನ ಸಂಗತಿಗಳನ್ನು ದಾಖಲಿಸುವುದರೊಂದಿಗೆ ಹಲವಾರು 
ಫರ್ಮಾನುಗಳನ್ನು ಸನದುಗಳನ್ನು ಆತ ದಾಖಲಿಸಿದ್ದಾನೆ. ಕೆಲವು ಸಂದರ್ಭಗಳಲ್ಲಿ ಪತ್ರದ 
ನಕಲುಗಳನ್ನೆ ಕೊಟ್ಟಿದ್ದಾನೆ. ಆದ್ದರಿಂದಲೇ ವಿಜಾಪುರದ ಆದಿಲ್‌ಶಾಹಿಗಳ ಬಗ್ಗೆ 
ಮಹಾಪ್ರಬಂಧ ಬರೆದು ಸಲ್ಲಿಸಿದ ಖ್ಯಾತ ಇತಿಹಾಸಕಾರ ಡಾ. ಡಿ.ಸಿ. ವರ್ಮಾ ಅವರು 
ಜುಬೇರಿಯು ಆ ಎಲ್ಲ ದಾಖಲೆಗಳನ್ನು ಸಂಗ್ರಹಿಸಿದ್ದರು ಎನ್ನುತ್ತಾರೆ? ಆದರೆ ಇಬ್ರಾಹಿಂ 
ಜುಬೇರಿಯು ಘಟನೆಗಳನ್ನು ವಿವರಿಸುವಾಗ ಕಾಲವನ್ನು ಗಣನೆಗೆ ತೆಗೆದುಕೊಂಡಿಲ್ಲ ಘಟನೆಯು 
ಯಾವ ವರ್ಷದಲ್ಲಿ ಯಾವ ತಿಂಗಳಿನ ಯಾವ ದಿನಗಳಂದು ನಡೆಯಿತೆಂದು ನಿಖರವಾಗಿ 


ಹೇಳಿಲ್ಲ, 


ಇಬ್ರಾಹಿಂ ಜುಬೇರಿ 

ಫಕೀರಮಹಮ್ಮದ ಇಬ್ರಾಹಿಂ ಜುಬೇರಿಯ ಮನೆತನ ಪೈಗಂಬರರ ಕಾಲದ್ದು 
ಪೈಗಂಬರರ ಮೂಲಶಿಷ್ಯರ ಶಿಷ್ಠಮನೆತನ ಅಲ್‌-ಜುಬೇರಿಯದು. ಇವರ ಮನೆತನದವರು 
ಮಹಮ್ಮದ  ಆದಿಲ್‌ಶಹ(ಕ್ರಿ.ಶ.1626-1656)ನಿಂದ  "ಖಾಜಿ' ಪದವಿಯನ್ನು ಪಡೆದು 
ವಿಜಾಪುರದಲ್ಲಿಯೆ ಉಳಿದರು. "ಖಾಜಿ' ಎಂದರೆ ನ್ಯಾಯದಾನ ನೀಡುವವ ಎಂದರ್ಥ. 
ಇಂದಿಗೂ ಅವರ ಮನೆತನ ವಿಜಾಪುರದಲ್ಲಿ ನಡೆದುಕೊಂಡು ಬಂದಿದೆ. ವಲಸೆ ಬಂದ 
ಮೂಲಪುರುಷನ ಸಮಾಧಿ ಇದೆ. ಅದಕ್ಕೆ "ರಂಗೀನ ದರ್ಗಾ" ಎಂದು ಹೆಸರು. ತನ್ನಲ್ಲಿದ್ದ 
ಬಿಡಿಬಿಡಿ ಕಾಗದಗಳಲ್ಲಿ ಚದುರಿಹೋಗಿದ್ದ ಇತಿಹಾಸವನ್ನು ಒಂದೆಡೆ ಸೇರಿಸಿ ಗ್ರಂಥವನ್ನು 
ಬರೆಯಲು ಆತನ ಸ್ನೇಹಿತರು ಹೇಳಿದರೆಂದೂ ಅದಕ್ಕಾಗಿ ಈ ಗ್ರಂಥ ಬರೆದನೆಂದು 


ಪ್ರಾರಂಭದಲ್ಲಿ ಹೇಳಿಕೊಂಡಿದ್ದಾನೆ. 


ಜುಬೇರಿಯು ತನ್ನ ಗ್ರಂಥದಲ್ಲಿ ಆದಿಲ್‌ಶಾಹಿಗಳ ಚರಿತ್ರೆಯೊಂದಿಗೆ ಉತ್ತರಕಾಲೀನ 
ವಿಜಾಪುರದ ಚರಿತ್ರೆಯನ್ನು ಬರೆದು ತನ್ನ ಕಾಲದವರೆಗಿನ ಚಿತ್ರವನ್ನು ಕೊಡಲು 
ಪ್ರಯತ್ನಿಸಿದ್ದಾನೆ. ಕ್ರಿ.ಶ.1818ರಲ್ಲಿ ವಿಜಾಪುರದಲ್ಲಿ ಹರಡಿದ್ದ ಭೀಕರ ಕಾಲರಾ ರೋಗವನ್ನು 
ಪ್ರಸ್ಪಾಪಿಸುತ್ತ ಅದು ಎಂಟು ವರ್ಷಗಳ ವರೆಗೆ ನಗರವನ್ನು ಕಾಡಿತ್ತೆಂದು ದಾಖಲಿಸಿರುವುದನ್ನು 
ಗಮನಿಸಿದರೆ ಆತ ಗ್ರಂಥವನ್ನು ಕ್ರಿ.ಶ.1830 ಮತ್ತು 40ರ ಮಧ್ಯೆ ಬರೆದಿರುವ ಸಾಧ್ಯತೆ ಇದೆ. 
ಮೊಗಲರಾದಿಯಾಗಿ ಉಳಿದೆಲ್ಲ ಮುಸ್ಲಿಂ ಬಾದಶಹರುಗಳಿಗಿಂತ ಆದಿಲ್‌ಶಾಹಿಗಳು ಶ್ರೇಷ್ಠರು 
ಎಂಬುದಂತೂ ಆತನಿಗೆ ಸರ್ವಮಾನ್ಯ ಸಂಗತಿ. ಜೊತೆಗೆ ವಿಜಾಪುರವೆಂದರೆ ದಕ್ಷಿಣದ ಕಾಶ್ಮೀರ 


ಎಂದೂ ಒಂದೆಡೆ ಉಲ್ಲೇಖಿಸಿದ್ದಾನೆ.'”” 


ಗೋವಲಕೊಂಡದ ಚರಿತ್ರೆಕಾರನ "ತಾರೀಖ-ಎ-ಕುತುಬಶಹಾ' 

ತಾರೀಖ-ಎ-ಕುತುಬಶಹಾ ಈ ಕೃತಿಯನ್ನು ಗೋವಲಕೊಂಡ (ಇಂದಿನ ಗೋಲ್ಕೊಂಡ)ದ 
ಒಬ್ಬ ಚರಿತ್ರೆಕಾರ ರಚಿಸಿದ್ದಾನೆ. ಆದರೆ ಅವನು ಯಾರು ಎಂದು ಇದುವರೆಗೂ 
ತಿಳಿದುಬಂದಿಲ್ಲ ಈ ಕೃತಿಯ ಪ್ರಕಾರ ರಾಮರಾಯನ ತಲೆ ಕಡಿದಿದ್ದು ಹಿಜರಿ ಶಕೆಯ 972ರ 


ಜಮಾದಿಲಾಖರ ತಿಂಗಳಿನ 30ನೇ ತಾರೀಖು ಅಂದರೆ ಕ್ರಿ.ಶ.1565ರ ಜನವರಿ 23. 


ಮೆಹಮೂದಖಾನ ಮೆಹಮೂದ ಬೆಂಗಳೂರಿಯವರ "ಹಿಂದೂಸ್ತಾನ ಕಿ ಫೈಸಲಾಕೂನ ಜಂಗೆ' 
ಕೃತಿಯ ಹೆಸರೇ ಸೂಚಿಸುವಂತೆ ಕರ್ತ ಮೆಹಮೂದಖಾನ್‌ ಮೆಹಮೂದರವರು 
ಭಾರತದ ನಿರ್ಣಾಯಕ ಕಾಳಗಗಳ ಕುರಿತು ಗ್ರಂಥ ರಚಿಸಿದ್ದಾರೆ. ಈ ಕೃತಿಯಲ್ಲಿನ ಐದನೆ 
ಯುದ್ಧವೆ “ಜಂಗೆ-ತಾಳಿಕೋಟ'. ಇದು ಉರ್ದುವಿನಲ್ಲಿ ರಚನೆಯಾಗಿದೆ. ಕರ್ತ ಕೃತಿಯನ್ನು 
ರಚಿಸುವಾಗ ಈ ಹಿಂದೆ ರಚಿಸಲಾದ ಕೃತಿಗಳಲ್ಲಿನ ಯುದ್ದದ ಕುರಿತಾದ ಮಾಹಿತಿ ಸಂಗ್ರಹಿಸಿ 
ರಚಿಸಿದ್ದಾರೆ. ಫೆರಿಶ್ರಾ ಜುಬೇರಿ  ಉಲೂಸ್ಲೀ ಹೇಗರ ಕೃತಿಗಳಿಂದ ವಿಷಯ 


ಸಂಗ್ರಹಿಸಿರುವುದಾಗಿ ಉಲ್ಲೇಖ ನೀಡುತಾರೆ. 


ತಾಳಿಕೋಟಿ ಯುದ್ಧಕ್ಕೆ ಮೂರುನೂರು ವರ್ಷಗಳ ಹಿನ್ನೆಲೆಯನ್ನು ಸಂಕ್ಷಿಪವಾಗಿ ನೀಡಿ ನಂತರ 
ಯುದ್ಧವನ್ನು ಕುರಿತು ವಿವರಿಸಿದ್ದಾರೆ. ಇದನ್ನು ಲೇಖಕರು 1944ರಲ್ಲಿ ರಚಿಸಿದ್ದಾರೆ. ಅದು 


ಮಲಿಕ್‌ಮುಬಾರಕ ಅಲಿ ಪಬ್ದಿಷರ್‌ ಲಾಹೋರನಿಂದ ಪ್ರಕಟಣೆಗೊಂಡಿದೆ. 


1.2 ಹಿಂದೂ ಸಾಹಿತ್ಯಿಕ ಆಧಾರಗಳು 


ರಾಮರಾಯನ ಬಖ್ಯಿರ 

"ರಾಮರಾಯನ ಬಖ್ಯೆರ' ಇದು ಅಳಿಯ ರಾಮರಾಯನ ಮತ್ತು ತಾಳಿಕೋಟೆ ಯುದ್ಧದ 
ಕುರಿತು ಮಾಹಿತಿ ನೀಡುವ ಕನ್ನಡದ ಪ್ರಮುಖ ಆಕರವಾಗಿದೆ. ಈ ಕೃತಿಯ ಕರ್ತ್ವ ತಾನು 
ರಾಮರಾಯನ ಸನ್ನಿಧಿಯಲ್ಲೇ ಇದ್ದವನು ಎಂದು ಪ್ರಾರಂಭದಲ್ಲಿ ಹೇಳಿಕೊಂಡಿದ್ದಾನೆ. ಆತನ 
ಹೆಸರು ರಾಮಜೀ ತಿರುಮಲ ಎಂದು ತಿಳಿದುಬರುತದೆ.(?)'' ಕೃತಿಯ ರಚನೆಯ ಕಾಲ 
ಸ್ಪಷ್ಠವಾಗಿ ತಿಳಿದುಬಂದಿಲ್ಲ ಕ್ರಿ.ಶ.1971ರಲ್ಲಿ ತಿ.ತಾ.ಶರ್ಮ ಎನ್ನುವವರು ರಾಮರಾಯನ 
ಬಖ್ಯೈೆರು, ಹೈದರನಾಮಾ ಮತ್ತು ವೀರ ರಾಜೇಂದ್ರರ ಪತ್ರ ಎಂಬ ಮೂರು ಕೃತಿಗಳನ್ನು 
"ಚಾರಿತ್ರಿಕ ದಾಖಲೆಗಳು' ಎಂಬ ಶೀರ್ಷಿಕೆಯಲ್ಲಿ ಸಂಪಾದನೆ ಮಾಡಿದ್ದಾರೆ. ಕನ್ನಡ ಸಾಹಿತ್ಯ 
ಪರಿಷತ್ತು ತೈವಾರ್ಷಿಕ ಯೋಜನೆಯ ಪುಸಕಮಾಲೆ-24ರಲ್ಲಿ ಈ "ಚಾರಿತ್ರಿಕ ದಾಖಲೆ' ಎಂಬ 


ಕಿರುಹೊತ್ತಿಗೆಯನ್ನು ಪ್ರಕಟಿಸಿದೆ. 


ಈ "ಚಾರಿತ್ರಿಕ ದಾಖಲೆಗಳು' ಎಂಬ ಕೃತಿಯಲ್ಲಿ ಸಂಪಾದಕರಾದ ತಿ.ತಾ. ಶರ್ಮರವರು 
ರಾಮರಾಯನ ಬಖ್ಯರ ಕುರಿತು ಹೀಗೆ ಹೇಳುತಾರೆ. "ರಾಮರಾಯನ ಬಖ್ಯೈರ'ನ್ನು ತಾವು 
1921ರಲ್ಲಿ ಮದರಾಸಿನ "Oriental Manuscript Library"ಲ್ಲಿ ಕಂಡರಂತೆ. ನಂತರ 
ಅದರ ಪ್ರತಿ ಮಾಡಿಕೊಂಡರು. ಬೆನಗಲ್‌ ರಾಮರಾವ್‌, ಬಿ.ಕೃಷ್ಣಪ್ರ ಇವರ ಬಲವಂತದಿಂದ 


ಕರ್ನಾಟಕ ಗ್ರಂಥಮಾಲೆಯಲ್ಲಿ (ಮೈಸೂರು) ಇದು 1922-23ರಲ್ಲಿ ಪ್ರಕಟವಾಯಿತು. 

ಅನಂತರ '"ವಿಶ್ವಕರ್ನಾಟಕ' ಪತ್ರಿಕೆಯಲ್ಲೂ "ಸಂಯುಕ್ತ ಕರ್ನಾಟಕ' ಪತ್ರಿಕೆಯಲ್ಲೂ 
ಪ್ರಕಟವಾಯಿತು. ಸ್ವಲ್ಪ ದಿನಗಳ ನಂತರ ಅದೇ "Onental Manuscript Library"ನಲ್ಲಿ 
ಬಖ್ಯೈೆರಿನ ಇನ್ನೊಂದು ಪ್ರತಿ ಸಿಕ್ಕಿತು ಅದರಲ್ಲಿ ಅಂಕಿ ಅಂಶಗಳು, ಸಾಮಂತರ ಮತ್ತು 
ದಂಡನಾಯಕರ ಹೆಸರುಗಳಿವೆ. ಡಾ. ನೆಲಟೂರು ವೆಂಕಟರಮಣಯ್ಯನವರು 1933ರಲ್ಲಿ 
ತೆಲುಗಿಗೆ ಭಾಷಾಂತರ ಮಾಡಿ "ಭಾರತಿ' (ಮದರಾಸು) ಮಾಸಪತ್ರಿಕೆಯಲ್ಲಿ ಪ್ರಕಟಿಸಿದರು. ಈ 


ಬಖ್ಯೆರ್‌ ಮರಾಠಿಗೂ ಭಾಷಾಂತರವಾಗಿರುವಂತೆ ಕಂಡುಬಂದಿದೆ ಎಂದು ತಿಳಿಸುತಾರೆ. 


ಈ ಬಖ್ಯರನ ಮೂಲಕ ಮುಖ್ಯವಾಗಿ ಮುರು ಸತ್ಯಾಂಶಗಳು ತಿಳಿದುಬರುತವೆ: 


1. ವಿಜಯನಗರದ ರಾಮರಾಯನಿಗೂ, ಬಹಮನಿ ಸುಲಾನರಿಗೂ ಯುದ್ದ ನಡೆದದ್ದು 


ತಾಳಿಕೋಟೆಯಲ್ಲಿ ಅಲ್ಲ, ರಕ್ಕಸತಂಗಡಗಿ ಅಥವಾ ರಾಕ್ಷಸತಂಗಡಿಯಲ್ಲಿ, 


2. ರಾಮರಾಯನು ರಣರಂಗಕ್ಕೆ ಹೊರಡುವಾಗ ಅವನ ವೃದ್ಧಮಾತೆ ಜೀವಿಸಿದ್ಧಳು. 
ರಾಮರಾಯ ಹೋಗಿ ಆಕೆಯ ಎದುರು ಮಣಿದಾಗ (ನಮಸ್ಯರಿಸಿದಾಗ) ಆಕೆ ಹರಸಿ 


ದೇವರನ್ನು ಪ್ರಾರ್ಥಿಸಿ "“ಜಯಿಸಿ ಬಾರಪ್ಪ” ಎಂಬುದಾಗಿ ಹೇಳಿದಳು. 


3. ವಿಜಾಪುರದ ಆದಿಲ್‌ಶಹಾ (ಒಂದನೆ ಅಲಿಯು) ರಾಮರಾಯನ ಮಗನೆಂದು, 
ಯುದ್ದದ ಕಡೆಯ ನಿಮಿಷದಲ್ಲಿ ರಾಮರಾಯ "ನೀನು ನನ್ನ ಮಗನಾದುದಕ್ಕೆ ನನಗೊಂದು 
ಉಪಕಾರವನ್ನು ಮಾಡು, ನನ್ನನ್ನು ವೈರಿಯ ಕೈಗೆ ಕೊಟ್ಟು ತಲೆ ಹೋಯಿಸಬೇಡ. ನೀನೇ 
ನನ್ನನ್ನು ಫಿರಂಗಿಯಿಂದ ಹೊಡೆದು ಕೊಲ್ಲು'' ಎಂದ. ಮಗ ತಂದೆಯ ಅಪೇಕ್ಷೆಯನ್ನು ಪೂರೈಸಿದ 


ಎಂಬ ಅಂಶಗಳು ಬಖ್ಯರನಿಂದ ತಿಳಿದುಬರುತ್ತದೆ." 


ಕೃತಿಯ ಸಮೀಕ್ಷೆ 

ರಾಮರಾಯನ ಬಖ್ಯೈೆರ ಈ ಮಾಲಿಕೆಯಲ್ಲಿ ಮಹತ್ವದ ಗ್ರಂಥವಾದರೂ ಹಲವಾರು 
ದೋಷಗಳಿಗೆ ಎಡೆಮಾಡಿಕೊಟ್ಟಿದೆ. ಇಲ್ಲಿ ಅತಿ ನಂಬುಗೆ, ಶಕುನಗಳಲ್ಲಿ ನಂಬಿಕೆ, ಭವಿಷ್ಯ, 
ದಿವ್ಯವಾಣಿ, ದಂತಕಥೆಗಳು, ಅಸಂಬದ್ಧ ನಾಟಕೀಯ ಪ್ರಸಂಗಗಳು, ಕರುಣರಸ, ಹಾಸ್ಯ 


ಇತ್ಯಾದಿ ಪ್ರಸಂಗಗಳು ಚರಿತ್ರೆಯಾಗಲಾರದು. 


ಕೆಳದಿಯ ನೃಪವಿಜಯ 

ಕೆಳದಿಯ ನೃಪವಿಜಯ ಇದು ಲಿಂಗಣ್ಣಕವಿಯ ಚಂಪೂ ಸೈಲಿಯಲ್ಲಿ ಬರೆದ ಕನ್ನಡ 
ಕೃತಿಯಾಗಿದೆ. 18ನೇ ಶತಮಾನದ ಈ ಕೃತಿಯು ಮೊದಲು ವಿಜಯನಗರದ ಸಾಮಂತ 
ರಾಜ್ಯವಾಗಿದ್ದು ನಂತರ ಸ್ಥತಂತ್ರರಾದ ಕೆಳದಿಯ ಇತಿಹಾಸವನ್ನು ತಿಳಿಸುತ್ತದೆ. ಇದು 
ವಿಜಯನಗರ ಸಾಮ್ರಾಜ್ಯದ ಉಚ್ಛಾಯ ಸ್ಥಿತಿಯ 150 ವರ್ಷಗಳ ನಂತರ ರಚಿಸಲಾಗಿದೆ. 


ಆದರೂ ಇದು ನಂಬಲರ್ಹವಾದ ಮಾಹಿತಿಯನ್ನು ಒದಗಿಸುತ್ತದೆ. 
ಈ ಕೃತಿಯಲ್ಲಿ ಕವಿಯೂ ತಾಳಿಕೋಟಿ ಯುದ್ದದ ವಿವರಗಳನ್ನು ವಿವರಿಸುತ್ತ 
“ಬಳಿಕ್ಕಂ ವಿಜಾಪುರದ ಆದಿಲ್‌ಷಹನ 
ಸಂಚಿನ ಮೇಲಾ ಬಾದಶಹರೊಂದಾಗಿ 
ಮೋಸದ ಮೇಲೆ ರಾಮರಾಯರಂ 
ಪಿಡಿದು ಶಿರಚ್ಛೇದನಂಗೈದು 
ಆ ಶಿರಮಂ ಕಾಶಿಗೆ ಕಳುಹಿ... 


ಎಂದು ಮುಂತಾಗಿ ಹೇಳಿದ್ದಾನೆ.” 


1.3 ವಿದೇಶೀಯರ ವೃತ್ತಾಂತಗಳು 


ಹನ್ನೆರಡನೆಯ ಶತಮಾನದ ನಂತರದ ಕಾಲವನ್ನು ಆಧುನಿಕ ಕಾಲವೆನ್ನುತಾರೆ. ಈ 
ಕಾಲದಲ್ಲಿ ಬಹಳಜನ ಪ್ರವಾಸಿಗಳು ಭಾರತಕ್ಕೆ ಬಂದುಹೋದರು. ಈ ದೇಶದ ನಾನಾ 
ಭಾಗಗಳಿಗೆ ಭೇಟ ನೀಡಿದ್ದಾರೆ. ಈ ಸಂದರ್ಭದಲ್ಲಿ ಅವರು ಇಲ್ಲಿನ ಘಟನೆಗಳನ್ನು ಹೇಗೆ 
ಕಂಡರೋ ಹಾಗೆ ಹೇಳಿದ್ದಾರೆ. ಅವರು ಕಾಣದೇ ಹೋದದ್ದು ಬಹಳವಿದೆ. ಅವರು ಹೇಳಿರುವ 
ವಿಷಯಗಳು ಎಷ್ಟೇ ಅಸಂಪೂರ್ಣವಾಗಿದ್ದರೂ ನಮ್ಮ ದೇಶದ ಇತಿಹಾಸ ರಚನೆಗೆ ಅವು ಬಹು 
ಸಹಾಯಕವಾಗಿವೆ. ಪ್ರವಾಸಿಗಳು ಹೇಳಿರುವುದರಲ್ಲಿ ಬಹುಮಟ್ಟಿಗೆ ಸತ್ಯಾಂಶಗಳಿವೆ. ವಿಜಯನಗರ 
ಸಾಮ್ರಾಜ್ಯದ ಇತಿಹಾಸಕ್ಕಂತೂ ಪ್ರವಾಸಿಗಳ ಕಥನಕ್ಕೆ ಶರಣುಹೋಗದೆ ಬೇರೆ ಮಾರ್ಗವೇ 


ಇಲ್ಲ 


ಪ್ರಸುತ ಅಧ್ಯಯನಕ್ಕೆ ಸಂಬಂಧಿಸಿದಂತೆ ಫೋರ್ಚುಗಲ್‌ದ ಫೆರ್ನಾವೋ ನ್ಯೂನಿಜ್‌, 


ಇಟಲಿಯ ಸೀಜರ್‌ ಫ್ರೆಡರಿಕ್‌, ಕೊಟೊ, ಫರಿಯಾ ಸೂರೂ ಮತ್ತು ರಾಬರ್ಟ್‌ ಸಿವೆಲ್‌ 


ನೀಡಿದ ವಿವರಗಳು ಸಾಕಷ್ಟು ಮಾಹಿತಿಯನ್ನು ಒದಗಿಸುತ್ತವೆ. 


ಫೆರ್ನಾವೋ ನ್ಯೂನಿಜ್‌ 

ಫೆರ್ನಾಮೋ ನ್ಯೂನಿಜ್‌ನು ಪೋರ್ಚುಗಲ್‌ದ ಒಬ್ಬ ಕುದುರೆ ವ್ಯಾಪಾರಿ. ಅವನು 
ಕ್ರಿ.ಶ.1535ರಿಂದ 1537ರ ವರೆಗೆ ಸುಮಾರು ಮೂರು ವರ್ಷಗಳ ಕಾಲ ವಿಜಯನಗರದಲ್ಲಿ 
ಕಳೆದನು. ಆ ವಿಜಯನಗರದಲ್ಲಿ ಅಚ್ಯುತರಾಯ (1529-1542)ನು ಅರಸನಾಗಿದ್ದನು. ಪ್ರಸುತ 
ಅಧ್ಯಯನಕ್ಕೆ ಸಂಬಂಧಿಸಿದಂತೆ ಅಚ್ಯುತರಾಯನ ಆಳ್ವಿಕೆ ಕಾಲದ ಇತಿಹಾಸ ವಿವರಣೆ ನ್ಯೂನಿಜ್‌ 
ನೀಡಿದ್ದಾನೆ.” ಅನೇಕ ದೃಷ್ಟಿಗಳಿಂದ ನ್ಯೂನಿಜ್‌ನು ಫೆರಿಸಾನಿಗಿಂತ ಹೆಚ್ಚು 

ವಿಶ್ವಾಸಾರ್ಹನಾಗಿದ್ದಾನೆ . 


ಸೀಜರ್‌ ಫ್ರೆಡರಿಕ್‌ 

ಸೀಜರ್‌ ಫ್ರೆಡರಿಕನು ವೇನಿಸ್‌ ದೇಶದವನು. ಕ್ರಿ.ಶ.1563ರಲ್ಲಿ ಪ್ರಪಂಚದ ಪೂರ್ವ 
ಭಾಗಗಳನ್ನು ಸಂದರ್ಶಿಸಲು ಪ್ರಯಾಣ ಬೆಳೆಸಿದನು. ಕ್ರಿ.ಶ.1567ರಲ್ಲಿ ಅಂದರೆ ತಾಳಿಕೋಟಿ 
(ರಕ್ಕಸ-ತಂಗಡಗಿ) ಯುದ್ಧ : ನಡೆದ ಎರಡು ವರ್ಷಗಳ ನಂತರ ವಿಜಯನಗರಕ್ಕೆ 
ಭೇಟಿಕೊಟ್ಟನು. ಇವನು ತಾಳಿಕೋಟೆ ಯುದ್ಧದ ಬಗ್ಗೆ ಪ್ರಸಾಪಿಸುತ್ತಾ ವಿಜಯನಗರವನ್ನು 
ನಾಲ್ಕು ಮುಸ್ಲಿಂ ರಾಜರು ಧ್ವಂಸ ಮಾಡಿದರು. ಶಕ್ತಿಗಿಂತ ಹೆಚ್ಚಾಗಿ ಮೋಸದಿಂದ ಈ 
(ವಿಜಯನಗರ) ನಗರವನ್ನು ವಶಪಡಿಸಿಕೊಂಡರು ಎಂದು ಹೇಳಿದ್ದಾನೆ. ಇದಲ್ಲದೆ ಕಾಸಿಂ 
ಫೆರಿಶ್ರಾ ಮರೆತ (ತಿಳಿಸದೆ ಹೋದ) ಮಹತ್ವದ ಅಂಶವಾದ ಯುದ್ಧ ನಡೆದ ಸಂದರ್ಭದಲ್ಲಿನ 
ಇಬ್ಬರು ಮುಸ್ಲಿಂ ದಳವಾಯಿ (ಸೈನ್ಯಾಧಿಕಾರಿ)ಗಳು ತಮ್ಮ ದಳ ಸಮೇತ ಮುಸ್ಲಿಂ ಒಕ್ಕೂಟ 


ಸೈನ್ಯಕ್ಕೆ ಸೇರಿಕೊಂಡಿರುವ ವಿಷಯ ಪ್ರಸಾಪಿಸುತಾನೆ.." 


ರಾಮರಾಯ ಮತ್ತು ಆತನ ಸಹೋದರರ ಬಗ್ಗೆ ವಿವರಿಸುತ್ತಾ ಇಲ್ಲಿಗೆ ಮೂವತ್ತು 
ವರ್ಷಗಳಿಂದ ಬಿಜೆನೇಗರ್‌ ರಾಜ್ಯವನ್ನು ಮೂರು ಸಹೋದರರು ಆಳುತ್ತಾ ಬಂದಿದ್ದರು” 
ನಿಜವಾದ ಹಕ್ಕುದಾರ (ಸದಾಶಿವ)ನನ್ನು ಸೆರೆಮನೆಯಲ್ಲಿಟ್ಟು ಈ ಮೂವರು ಕ್ರೂರವಾಗಿ?) 
ರಾಜ್ಯವಾಳಿದರು. ವರ್ಷಕ್ಕೊಮ್ಮೆ ನಿಜವಾದ ರಾಜನನ್ನು ಜನಗಳಿಗೆ ತೋರಿಸಿ ತಾವು 
ಮನಬಂದಂತೆ ಆಳಿದರು. ಈ ಸಹೋದರರು (ರಾಮರಾಯ, ತಿರುಮಲ, ವೆಂಕಟಾದ್ರಿ) 
ಸೆರೆಮನೆಯಲ್ಲಿ  ಇಡಲ್ಲಟ್ಟ  ರಾಜ(ಸದಾಶಿವ)ನ ತಂದೆಯ ಕೆಳಗೆ ದಳವಾಯಿ 
(ಸೈನ್ಯಾಧಿಕಾರಿ)ಗಳಾಗಿದ್ದರು. ತಂದೆ (ರಂಗರಾಯ) ಸತ್ತಾಗ ಮಗನನ್ನು ಸೆರೆಮನೆಗೆ ಹಾಕಿ ಈ 
ಮೂವರು ತಾವೇ ರಾಜ್ಯ ಆಳಲಾರಂಭಿಸಿದರು ಎಂದು ಉಲ್ಲೇಖಿಸಿದ್ದಾನೆ. ಫ್ರೆಡರಿಕನು 
ರಾಮರಾಯನನ್ನು ರಾಮರಾಜಿಯೋ ಎಂದು, ತಿರುಮಲನನ್ನು ತೆಮಿರಾಜಿಯೋ ಎಂದು ಮತ್ತು 


ವೆಂಕಟಾದ್ರಿಯನ್ನು ಬೆನೆಗಾತ್ರೇ ಎಂದೂ ಕರೆದಿದ್ದಾನೆ." 

ಯುದ್ಧದಲ್ಲಿ ರಾಮರಾಯ ಮತ್ತು ವೆಂಕಟಾದ್ರಿ ಏನಾದರೆಂದು ಫ್ರೆಡರಿಕ್‌ನಿಗೆ 
ತಿಳಿಯಲಿಲ್ಲ, ಆದರೆ ತಿರುಮಲ ಒಂದು ಕಣ್ಣು ಕಳೆದುಕೊಂಡು ಯುದ್ಧರಂಗದಿಂದ ಓಡಿಹೋದ 
ವಿಚಾರ ತಿಳಿಸುತ್ತಾನೆ. ಅದರಂತೆ ಈ ಸುದ್ದಿ (ಯುದ್ಧದಲ್ಲಿ ಸೋತ ಸುದ್ದಿ) ತಿಳಿದ ರಾಣಿವಾಸ 
ಸೆರೆಮನೆಯಲ್ಲಿದ್ದ ನಿಜವಾದ ರಾಜ(ಸದಾಶಿವ)ನ ಸಮೇತ ಪಲಾಯನ ಮಾಡಿದರೆಂದು, ನಂತರ 


ಮುಸ್ಲಿಂ ಅರಸರು ವಿಜಯನಗರವನ್ನು ಆರು ತಿಂಗಳು ಕೊಳ್ಳಿಹೊಡೆದರೆಂದು ತಿಳಿಸುತ್ತಾನೆ.” 


ಯುದ್ಧದಲ್ಲಿ ಸೋತುಹೋದ ಕಾರಣ ಬಿಜನೇಗರ(ವಿಜಯನಗರ)ದ ರಾಜ 1567ರಲ್ಲಿ 
ತನ್ನ ರಾಜಧಾನಿಯನ್ನು ಎಂಟು ದಿನದ ಪ್ರಯಾಣದಷ್ಟು ದೂರದಲ್ಲಿರುವ ಪೆನುಗೊಂಡೆಗೆ 
ಬದಲಾಯಿಸಿದನು. ಬಿಜನೇಗರ (ವಿಜಯನಗರ) ಪೂರ್ತಿ ನಾಶವಾಗಿಲ್ಲ ಮನೆಗಳಿನ್ನೂ 
ಹಾಗೆಯೇ ಉಳಿದಿವೆ. ಆದರೆ ಅವುಗಳಲ್ಲಿ ಹುಲಿ ಮುಂತಾದ ಕಾಡುಪ್ರಾಣಿಗಳು 


ಸೇರಿಕೊಂಡಿವೆಯೆಂದು ನನಗೆ ತಿಳಿದುಬಂದಿದೆ ಎಂದು ಸೀಜರ್‌ ಫ್ರೆಡರಿಕ್‌ ತಿಳಿಸುತಾನೆ.” 


ರಾಬರ್ಟ್‌ ಸಿವೆಲ್‌ರ "A Forgotten Empire’ 

ರಾಬರ್ಟ್‌ ಸಿವೆಲ್‌ರ ವಿಜಯನಗರದ ಇತಿಹಾಸವ್ನು ಒಂದೆಡೆಗೆ ಸೇರಿಸಿ ಮೊದಲ 
ಬಾರಿಗೆ ಈ ಮನೆತನದ ಕುರಿತು ಸಂಶೋಧನಾತ್ಮಕ ಕೃತಿಯನ್ನು ರಚಿಸಿ ಅದಕ್ಕೆ "A 
Forgotten Empire’ (ಮರೆತುಹೋದ ಸಾಮ್ರಾಜ್ಯ) ಎಂದು ಹೆಸರಿಸಿದರು. ಈ ಕೃತಿಯನ್ನು 
17 ಅಧ್ಯಾಯಗಳಲ್ಲಿ ರಚಿಸಲಾಗಿದೆ. ಕ್ರಿ.ಶ.1336ರಿಂದ 1616ರ ವರೆಗಿನ ವಿಜಯನಗರ 
ಇತಿಹಾಸ, ಡೊಮಿಂಗೊ ಪಾಯಸ್‌ನ ದಾಖಲಗಳ ಇಂಗ್ಲೀಷ ಅನುವಾದ ಮತ್ತು 20 
ಅಧ್ಯಾಯಗಳಷ್ಟು ದೀರ್ವವಾದ ಫೆರ್ನಾವೊ ನ್ಯೂನಿರುನ ಕಡತಗಳ ಅನುವಾದಗಳಲ್ಲದೆ 


ಮೂರು ಅನುಬಂಧಗಳು ಸೇರಿವೆ. 

ವಿಜಯನಗರದ ಚರಿತ್ರೆಯನ್ನು ಆ ಕಾಲದ ಪ್ರವಾಸಿಗರ ದಾಖಲೆಗಳನ್ನು ಅನುಸರಿಸಿ 
ಸಿವೆಲ್‌  ಪುನರ್‌ರೂಸಿಸಿದ್ದಾರೆ.  ಡಾ.ಸದಾನಂದ ಕನವಳ್ಳಿಯವರು ಈ. ಕೃತಿಯನ್ನು 
"ಮರೆತುಹೋದ  ಮಹಾಫಾಮ್ರಾಜ್ಯ ವಿಜಯನಗರ'' ಎಂಬ ಶೀರ್ಷಿಕೆಯಲ್ಲಿ ಕನ್ನಡಕ್ಕೆ 


ಭಾಷಾಂತರಿಸಿದ್ದಾರೆ. ಕ್ರಿ.ಶ.1992ರಲ್ಲಿ ಹಂಪಿ ಕನ್ನಡ ವಿಶ್ವವಿದ್ಯಾಲಯವು ಅದನ್ನು ಪ್ರಕಟಿಸಿದೆ. 


ಇವುಗಳಲ್ಲದೆ ವಿಜಯನಗರ ಕಾಲದ ಮತ್ತು ತಾಳಿಕೋಟೆ ಯುದ್ಧದ ಬಗ್ಗೆ ಮಾಹಿತಿ 
ನೀಡುವ ಪ್ರಮುಖ ಆಧಾರಗಳೆಂದರೆ ಪೋರ್ತುಗೀಜನವನಾದ ಫಾರಿಯಾ-ಇ-ಸೌಜೌನ 
ಎಂಬವನು ಬರೆದ "ಏಶಿಯಾ ಪೋರ್ತುಗಿಜಾ'' ಎಂಬ ಕೃತಿ. ಇದನ್ನು ಸ್ಲೀವನ್ನನ್‌ ಎಂಬವನು 
ಇಂಗ್ಲೀಷಕ್ಕೆ ಭಾಷಾಂತರಿಸಿದ್ದಾನೆ. ಕೌಟೊ ತನ್ನ ವಿವರವನ್ನು ಡೆಕಡಾ ಎಂಬ ಗ್ರಂಥದಲ್ಲಿ 


ನೀಡಿದ್ದಾನೆ. 
1.4 ಪ್ರಾಚೀನ ಅವಶೇಷಗಳು ಹಾಗೂ ಸ್ಥಾರಕಗಳು 


ತಾಳಿಕೋಟೆ ಯುದ್ದದ ಬಗ್ಗೆ ಮಾಹಿತಿ ಒದಗಿಸುವ ಪ್ರಮುಖ ಪ್ರಾಚೀನ ಅವಶೇಷಗಳು 


ಹಾಗೂ ಸ್ಥಾರಕಗಳು ಸಾಕಷ್ಟು ದೊರಕುತ್ತವೆ. ಅವುಗಳನ್ನು ಈ ಕೆಳಗಿನಂತೆ ವಿವರಿಸಬಹುದು: 


ಒಂಬತ್ತು ಚದರು ಮೈಲು ವಿಸ್ತೀರ್ಣ ಪ್ರದೇಶದಲ್ಲಿ ಹಬ್ಬಿರುವ ಅಳಿದುಳಿದ (ಹಾಳು 
ಹೆಂಪೆಯ) ವಿಜಯನಗರ ರಾಜಧಾನಿಯ ಜೀರ್ಣವಾದ ದೇವಾಲಯಗಳು, ಶಾಸನಗಳು, 
ಕಟ್ಟಡಗಳು ಮುಂತಾದ ಅವಶೇಷಗಳು ಯುದ್ಧದಲ್ಲಿ ಬಳಸಲಾದ ವಿಜಾಪೂರದಲ್ಲಿರುವ 
ಮಾಲಿಕ್‌ -ಎ-ಮೈದಾನದಂತಹ ಬೃಹತ್‌ ತೋಫುಗಳು, ಅಲ್ಲಿಯ ವಸುಸಂಗ್ರಹಾಲಯದಲ್ಲಿರುವ 
ರಾಮರಾಯನ ತಲೆ ಎಂದು ತೋರಿಸುವ ಒಂದು ಕಲ್ಲಿನ ಶಿರದ ಭಾಗ, ಯುದ್ಧದ 
ಸನ್ನಿವೇಶಗಳನ್ನು ಚಿತ್ರಿಸುವ ವರ್ಣಚಿತ್ರಗಳು ವಸ್ತುಸಂಗ್ರಹಾಲಯದಲ್ಲಿ ಶೇಖರಿಸಲ್ಲಟ್ಟಿರುವ 


ಶಸ್ತಾಸ್ಪಗಳು ಮತ್ತು ಆಯುಧಗಳು ಇತ್ಯಾದಿ." 

ಮುಲ್ಕ-ಮೈದಾನ ತೋಫ 

ತಾಳಿಕೋಟಿ ಯುದ್ಧದಲ್ಲಿ ಅತ್ಯಂತ ಮಹತ್ವದ ತಿರುವು ನೀಡಿರುವುದೆಂದರೆ ಫಿರಂಗಿದಳ, 
ತೋಫಿನ ದಾಳಿ. ಇಡಿ ಯುದ್ಧದ ಗತಿಯನ್ನೆ ಅದು ಬದಲಿಸಿತು. ಜಯದ ಮಾಲೆ 
ವಿಜಯನಗರ ಸೈನ್ಯಕ್ಕೆ ಬೀಳಬಹುದಾದ್ದನ್ನು ತಪ್ಪಿಸಿ ದಕ್ಷಿಣದ ಒಕ್ಕೂಟ ಸುಲ್ಪಾನರ ಕೊರಳಿಗೆ 
ಬೀಳುವಂತೆ ಮಾಡಿದ್ದೇ ತೋಪುಗಳು. ಅಂತಹ ತೋಪಫುಗಳಲ್ಲಿ ಇಂದಿಗೂ ವಿಜಾಪೂರದಲ್ಲಿ 


ಕಾಣಲು ಸಿಗುವ ಮುಲ್ಕ-ಮೈದಾನ ತೋಫ ಅತ್ಯಂತ ಮಹತ್ವದ್ದು 


ಈ  ತೋಫಿನ ನಿಜವಾದ ಹೆಸರು '"ಮಾಲಿಕ-ಎ-ಮೈದಾನ'. ಇದರ ಅರ್ಥ 
"ರಣಭೂಮಿಯ ಬಾದಶಹ' ಅಥವಾ "ರಣಭೂಮಿಯ ಒಡೆಯ' ಎಂದರ್ಥ. ಪ್ರಸುತ ಈ 
ಮುಲ್ಯಮೈದಾನ ತೋಪು ವಿಜಾಪುರದ ಕೋಟೆಯ ಮಕ್ಕಾಗೇಟ ಮತ್ತು ಶಹಾಪೂರಗೇಟದ 


ಮಧ್ಯೆ ಶೇರ್ಜಾ ಬುರುಜ ಅಂದರೆ ಸಿಂಹಬುರುಜ ಎಂಬ ಪ್ರತ್ಯೇಕ ಬುರುಜಿನ ಮೇಲಿದೆ. 


ಈ ತೋಫಿನ ಮೇಲೆ ಮೂರು ಪರ್ಶಿಯನ್‌ ಶಾಸನಗಳಿವೆ. ಮೊದಲನೆಯ ಶಾಸನವು 
ತೋಪು ನಿರ್ಮಾಣ ಮಾಡಿದವನು ಹಸನ್‌ರೂಮಿಖಾನನ ಮಗ ಮಹಮ್ಮದ ಎಂದು 
ಹೇಳುತ್ತದೆ. ಎರಡನೆ ಶಾಸನ ಪ್ರಕಾರ ಈ ತೋಫನ್ನು ಹಿಜರಿ ಶಕೆ 956 (ಕ್ರಿ.ಶ.1549)ರಲ್ಲಿ 
ತಯಾರಿಸಲಾಗಿದೆ ಎಂದು ತಿಳಿದುಬರುತದೆ. ಮೂರನೆ ಶಾಸನ ಕ್ರಿಶ. 1685-86ರಲ್ಲಿ 


ಔರಂಗಜೇಬನ ಕಾಲಕ್ಕೆ ಬರೆಸಲಾಗಿದೆ. 


ಈ ತೋಪು 14 ಅಡಿ 4 ಅಂಗುಲ ಉದ್ದ ಹಾಗೂ 4 ಅಡಿ 11 ಅಂಗುಲ ವ್ಯಾಸ 
ಹೊಂದಿದ್ದು 55 ಟನ್‌ ಭಾರವಾಗಿದೆ. ಈ ತೋಫನ್ನು ತಾಳಿಕೋಟಿ ಯುದ್ದದಲ್ಲಿ ಬಳಸಲಾಗಿತ್ತು 
ಎನ್ನಲು ನಮಗೆ ಪ್ರಮುಖ ಆಧಾರವೆಂದರೆ ಇಬ್ರಾಹಿಂ ಜುಬೇರಿಯ "ಬಸಾತಿನೆ-ಸಲಾತಿನ' 


ಎಂಬ ಪರ್ಶಿಯನ್‌ ಕೃತಿ. ಯುದ್ಧದಲ್ಲಿ ತೋಫುಖಾನೆಗಳ ಮುಖ್ಯಸ್ಥನಾದ ರೂಮಿಖಾನನು 

ಹುಸೇನ ನಿಜಾಂಶಹನ ಹತಿರ ಬಂದಾಗ ನಿಜಾಂಶಹನು ತೋಪುಗಳು ಎಲ್ಲಿವೆ ಎಂದು 
ರೂಮಿಖಾನನಿಗೆ ಕೇಳಿದನು. ಎಲ್ಲವೂ ಸಿದ್ಧವಾಗಿವೆ, ಎರಡು ದೊಡ್ಡ ತೋಫುಗಳಂತೂ ಈಗಲೇ 
ಸಿದ್ಧವಾಗಿವೆ ಎಂದು ರೂಮಿಖಾನನು ಹೇಳಿದನು. ಅದನ್ನು ಕೇಳುತ್ತಲೇ ನಿಜಾಮಶಹನು 
"ಮತ್ತೇನು ನೋಡುತ್ತೀ? ಮುಲ್ಕ ಮೈದಾನ ತೋಫಿನಲ್ಲಿ ಮದ್ದನ್ನು ತುಂಬಿರಿ, ಹಾರಿಸಿಬಿಡು' 
ಎಂದು ಆದೇಶವಿತನು. ಆಗ ರೂಮಿಖಾನನು ಆ ತೋಫನ್ನು ಹಾರಿಸಲು ಪ್ರಾರಂಭಿಸಿದನು.” 
ಆಗ ಯುದ್ದ ಗತಿಯೆ ಬದಲಾಗಿ ಹಿಂದೂ ಸೈನ್ಯದಲ್ಲಿ ಗೊಂದಲ ಉಂಟಾಗಿ ಸುಲಾನರ ಸೈನ್ಯ 


ಗೆಲ್ಲುವಂತಾಯಿತು. 


ಮುಂದೆ ತೋಫನ್ನು ಅಹಮ್ಮದನಗರದ ಆಧೀನ ಪ್ರದೇಶವಾದ ಸೋಲಾಪುರದಿಂದ 
ಹದಿನೈದು ಮೈಲು ದೂರದಲ್ಲಿರುವ ಪರಾಂಡದ ಕೋಟಿ ಮೇಲೆ ಇಡಲಾಗಿತ್ತು ನಂತರ ಈ 
ಪ್ರದೇಶ ವಿಜಾಪುರ ಆದಿಲ್‌ಶಾಹಿಗಳ ಆಧೀನವಾದಾಗ ಕ್ರಿ.ಶ.1632ರಲ್ಲಿ ಆದಿಲ್‌ಶಹನ ಸಚಿವ 
ಮುರಾರಿ ಪಂಡಿತನು ಸೆಪ್ಲೆಂಬರ 22ರಂದು ವಿಜಾಪೂರಕ್ಕೆ ವಿಜಯನಗರ ವಿರುದ್ಧ ಯುದ್ಧದ 
ವಿಜಯದ ಸಂಕೇತ"Trophy of War)ವಾಗಿ ತಂದನು. ಈ ಮುಲ್ಕ-ಮೈದಾನ ತೋಫನ್ನು 
ಇಡಲು ಪ್ರತ್ಯೇಕವಾದ ಶೇರ್ಜಾ ಬುರುಜನ್ನು ನಿರ್ಮಿಸಿ ಹತ್ತು ಆನೆ ಮತ್ತು 400 ಎತ್ತುಗಳನ್ನು 


ಬಳಸಿ ಮೇಲೆ ಇಡಲಾಯಿತು." 


ಕ್ರಿ.ಶ. 1854ರಲ್ಲಿ ಈ ತೋಫಿಗೆ ದುರ್ದೆಸೆ ಬಂದಿತು. ಸ್ಥಳೀಯ ಮ್ಯಾಜಿಸ್ಟೇಟ ಒಬ್ಬರು 
ಇದನ್ನು ಹರಾಜಿಗೆ ಹಾಕಿದಾಗ ಕೇವಲ 150 ರೂಪಾಯಿ ಬೆಲೆಗೆ ಕೇಳಲಾಯಿತು. ಸಾತಾರ 
ಕಮೀಶನರರ ಆದೇಶದ ಮೇರೆಗೆ ಹರಾಜು ರದ್ದಾಯಿತು. 1823ರಲ್ಲಿ ಬಾಂಬೆ ಸರ್ಕಾರ ಈ 
ತೋಫನ್ನು ಇಂಗ್ಲೆಂಡಿನ ಅರಸನ ಬಳಿಗೆ ಕಳಿಸುವ ಯೋಜನೆ ಹಾಕಿತ್ತು ಅದು ಸಾಧ್ಯವಾಗಲಿಲ್ಲ, 


ಬ್ರಿಟಿಷ ಮ್ಯೂಜಿಯಂಕ್ಕೂ ಒಯ್ಯುವ ವಿಫಲ ಪ್ರಯತ್ನ ಮಾಡಲಾಯಿತು. 

ರಾಮರಾಯನ ಶಿರ (ತಲೆ) 

ಯುದ್ಧಭೂಮಿಯಲ್ಲಿ ರಾಮರಾಯನ ಶಿರ ಛೇದನವಾದ ನಂತರ ಆತನ ಶಿರವನ್ನು 
ಯುದ್ಧಭೂಮಿಯಲ್ಲಿ ಪ್ರದರ್ಶಿಸಿ ಅದನ್ನು ಅಹಮದನಗರಕ್ಕೆ ರವಾನಿಸಲಾಯಿತು. ಅಲ್ಲಿ ಅನೇಕ 
ದಿನಗಳ ವರೆಗೆ ಆ ಶಿರಭಾಗವಿತ್ತೆಂದು ಹೆನ್ರಿ ಕಸ್ಲಿನ ಹೇಳುತ್ತಾರೆ.” ಆದರೆ ಇದಕ್ಕೆ ವಿರುದ್ಧವಾದ 
ವವರವೊಂದು ಹೊ.ವೆ.ಶೇಷಾದ್ರಿ ತಮ್ಮ "ಯುಗಾವತಾರ' ಕೃತಿಯಲ್ಲಿ ನೀಡುತ್ತಾರೆ. ಅವರು 
ಮೇಲಿನ ವಿಷಯಕ್ಕೆ ಸಂಬಂಧಿಸಿದಂತೆ ವಿವರಿಸುತ್ತಾ ""ಯುದ್ದ್ಧದಲ್ಲಿ ವಿಜಯನಗರದ ಚಕ್ರವರ್ತಿ 
ರಾಮರಾಯನ ತಲೆ ಕಡಿದ ನಂತರ ವಿಜಾಪುರದ ಬಾದಶಹ ಒಂದನೆಯ ಅಲಿಯು 
ರಾಮರಾಜನ ತಲೆಯೊಳಗಿನ ಮಿದುಳು, ಮಾಂಸಗಳನ್ನೆಲ್ಲ ಬಗೆದು ಟೊಳ್ಳು ಮಾಡಿಸಿ 
ವಿಜಾಪುರದ ಗಟಾರದ ಮುಖಭಾಗದಲ್ಲಿ ಅದನ್ನು ಕೂಡಿಸಿ ಅದರ ಬಾಯಿಂದ ಬಚ್ಚಲು ನೀರು 


ಹರಿದುಹೋಗುವಂತೆ ಮಾಡಿ ಅವಮಾನಗೊಳಿಸಿದನು'”” ಎಂದು ಹೇಳುತಾರೆ. 


ಮೇಲಿನ ಮೊದಲನೆ ಹೇಳಿಕೆಗೆ ಪೂರಕವಾಗಿ ಬ್ರಿಗರವರು ರಾಮರಾಯನ ನಿಜವಾದ 
ಶಿರವನ್ನು ಎಣ್ಣೆ ಮತ್ತು ಕೆಂಪು ಬಣ್ಣ ಮಿಶ್ರಿತ ಪದಾರ್ಥದಲ್ಲಿ ಸಂಗ್ರಹಿಸಿ ಅಹಮದನಗರದಲ್ಲಿ 
ಇಡಲಾಗಿತ್ತು ಧಾರ್ಮಿಕ ವಿಷಯದಲ್ಲಿ ನಂಬಿಕೆಯುಳ್ಳ ಮುಸ್ಲಿಮರಿಗೆ ಪ್ರತಿವರ್ಷದ ಯುದ್ದ 
ನಡೆದ ದಿನ ವಿಜಯೋತ್ಸವದ ನೆನಪಿಗಾಗಿ ಪ್ರದರ್ಶಿಸಲಾಗುತಿತ್ತು* ಎಂಬ ಉಲ್ಲೇಖದಿಂದ 
ರಾಮರಾಯ ಶಿರವನ್ನು ಯುದ್ಧಭೂಮಿಯಿಂದ ಅಹಮದನಗರಕ್ಕೆ ತೆಗೆದುಕೊಂಡುಹೋದ 
ವಿಷಯ ಸ್ಪಷ್ಟವಾಗುತ್ತದೆ. ಆ ಶಿರವನ್ನು ನಂತರ ಎರಡುನೂರಾ ಐವತ್ತನಾಲ್ಕು ವರ್ಷ 


ಪ್ರದರ್ಶಿಸಲಾಯಿತೆಂದು ಬ್ರಿಗ್ಗ ವಿವರಿಸುತಾರೆ.'' 


ರಾಮರಾಯನ ತಲೆಯ ಶಿಲೆಯ ಪ್ರತಿರೂಪ 
ರಾಮರಾಯನ ತಲೆಯ ಶಿಲೆಯ ಪ್ರತಿರೂಪ ಎಂದು ಹೇಳಲ್ಲಡುವ ಶಿಲ್ಲವೊಂದು 


ಪ್ರಸುತ ವಿಜಾಪೂರದ ಆರ್ಕಿಯಾಲಜಿ ಇಲಾಖೆಯ ವಸುಸಂಗ್ರಹಾಲಯದಲ್ಲಿ ಇದೆ (ಚಿತ್ರ 1 


~ 

ಮತ್ತು 2 ನೋಡಿ). ಈ ಮೊದಲು ಶಿರಭಾಗವನ್ನು ವಿಜಾಪೂರದ ಆರ್ಕಕಿಲ್ಲೆಯ 
ಪ್ರವೇಶದ್ವಾರದ ಹತ್ತಿರ ಇಡಲಾಗಿತ್ತು ಮುಂದೆ ಅದನ್ನು ಕ್ರಿ.ಶ.1825ರಲ್ಲಿ ಸಾತಾರಾದ ಅರಸ 
ಭಾವುಸಾಹೇಬ ವಿಜಾಪುರಕ್ಕೆ ಭೇಟಿ ನೀಡಿದಾಗ ಆ ಕಲ್ಲಿನ ಶಿರಭಾಗವನ್ನು ತೆಗೆದುಹಾಕಲು 
ಆಜ್ಞಾಪಿಸಿದಾಗ ಅದನ್ನು ಸಮೀಪದ ಭಾವಿಯಲ್ಲಿ ಎಸೆಯಲಾಯಿತು ಎಂಬ ಅಂಶವನ್ನು ಮಿ. 
ಜಾಸ್‌ಬರ್ಡ್‌ ತಿಳಿಸುತ್ತಾರೆ. ರಾಮರಾಯನ ಶಿರಭಾಗವನ್ನು ಎಸೆದದ್ದು ವಿಜಾಪೂರದ ಪ್ರಸಿದ್ಧ 
ಬಾವಿ ತಾಜಬಾವಡಿ. ಮುಂದೆ ತಾಜಬಾವಡಿಯನ್ನು ಸ್ವಚ್ಛ ಮಾಡುವಾಗ ರಾಮರಾಯನ 
ಶಿರಭಾಗ ದೊರೆತಿದ್ದು ಅದನ್ನು ವಸುಸಂಗ್ರಹಾಲಯದಲ್ಲಿ ಇರಿಸಲಾಗಿದೆ ಎಂದು ಹೆನ್ರಿ ಕಸಿನ್ಸ್‌ 


ತಿಳಿಸುತಾಃ ಜ್ರ 


ಈ ರೀತಿ ರಾಮರಾಯನ ಶಿರವನ್ನು ಶಿಲೆಯಲ್ಲಿ ತಯಾರಿಸಿ ಅಪಮಾನ ಮಾಡಿರುವ 
ಸುಲಾನರು ಅದರ ಮುಖಭಾಗದಿಂದ ಚರಂಡಿ ನೀರು ಬೀಳುವಂತೆ ಮಾಡಲಾಯಿತೆಂಬ 
ಹೊ.ವೆ.ಶೇಷಾದ್ರಿಯವರ ಹೇಳಿಕೆಯನ್ನು ಪುಷ್ಕೀಕರಿಸು ವಿಜಾಪುರದ ಪ್ರಾಚ್ಯವಸ್ತು 
ಸಂಗ್ರಹಾಲಯದ ಮೇಲ್ಮಾಳಿಗೆಯಲ್ಲಿ  ಪ್ರದರ್ಶಿಸಲಾದ ಮೀನಿನಾಕಾರದ ಶಿಲ್ಪ 
ಸಹಾಯವಾಗುತ್ತದೆ (ಚಿತ್ರ 6 ನೋಡಿ). ಈ ರೀತಿಯಾದ ಎರಡು ಶಿಲ್ಲಗಳಿದ್ದು ಅವು 
ಮೀನಿನಾಕಾರದಲ್ಲಿವೆ. ಮುಂಭಾಗದಲ್ಲಿ ರಾಮರಾಯನ ಶಿರಭಾಗ ಮಾಡಿ ಅದರ ಬಾಯಿಯಿಂದ 
ನೀರು ಬೀಳುವಂತೆ ನಿರ್ಮಿಸಲಾಗಿದೆ. ಈ ಮೇಲಿನ ಉದಾಹರಣೆಯಿಂದ ದಕ್ಷಿಣದ ಷಾಹಿ 
ಸುಲಾನರು ರಾಮರಾಯನ ಮೇಲೆ ಎಷ್ಟೊಂದು ಪರಮ ದ್ವೇಷ ಸಾಧಿಸುತ್ತಿದ್ದರೆಂದು 


ತಿಳಿದುಬರುತದೆ. 


ಹಂಪೆಯ ಹತ್ತಿರದ ಕಮಲಾಪುರದಲ್ಲಿರುವ ಕೇಂದ್ರ ಪುರಾತತ್ವ ವಸ್ತುಸಂಗ್ರಹಾಲಯದ 


2ನೇ ಗ್ಯಾಲರಿಯಲ್ಲಿ 16ನೇ ಶತಮಾನಕ್ಕೆ ಸಂಬಂಧಿಸಿದ ಶಿರಭಾಗದ ಶಿಲ್ಪವಿದೆ. ತಲೆಯ ಮೇಲೆ 

ಟೋಪಿ, ಹಣೆಗೆ ನಾಮ ಮತ್ತು ಕಿವಿಯಲ್ಲಿ ಕುಂಡಲಗಳಿವೆ. ಬಹುಶಃ ಇದು ರಾಮರಾಯನ 


ಶಿರಭಾಗದ ಶಿಲ್ಲರೂಪವಾಗಿರಬಹುದು(?). 


ತಾಳಿಕೋಟೆ ಯುದ್ದದ ದೃಕ್ಯಗಳನ್ನೊಳಗೊಂಡ ಚಿತ್ರಗಳು 

ವಿಜಾಪೂರದಲ್ಲಿರುವ ಕೇಂದ್ರ ಪ್ರಾಚ್ಛವಸ್ತು ಸರ್ವೇಕ್ಷಣಾ ಇಲಾಖೆಯ 
ವಸ್ತುಸಂಗ್ರಹಾಲಯದ 2ನೇ ಮಹಡಿಯಲ್ಲಿ ಪ್ರದರ್ಶಿಸಲಾಗುತಿರುವ ಪ್ರಾಚೀನ ವಸುಗಳಲ್ಲಿ 
16ನೇ ಶತಮಾನಕ್ಕೆ ಸಂಬಂಧಿಸಿದ ಅನೇಕ ಬಣ್ಣದ ಚಿತ್ರಗಳಿವೆ. ಅವುಗಳಲ್ಲಿ ಒಂದು ವಿಭಾಗ 


ತಾಳಿಕೋಟೆ ಯುದಕೆ ಸಂಬಂಧಿಸಿದ ಸನಿವೇಶಗಳ ಬಣ್ಣದ ಚಿತಗಳಿವೆ. 
ಧಿಕ Kl ಣ ಖ 


ಇಲ್ಲಿ ಒಟ್ಟು ಆರು ಚಿತ್ರಗಳಿವೆ. ಮೊದಲನೆಯ ಮೂರು ಚಿತ್ರಗಳಲ್ಲಿ ಆನೆಗಳ ಮತ್ತು 
ಕುದುರೆ ಮೇಲೆ ಯುದ್ಧನಿರತ ಸೈನಿಕರ ಚಿತ್ರಗಳಿವೆ. 4ನೇ ಚಿತ್ರದಲ್ಲಿ ರಾಮರಾಯನೆಂದು 
ಬರೆದಿರುವ ಚಿತ್ರ. ಇದರಲ್ಲಿ ರಾಮರಾಯ ಮತ್ತು ಹಿಂದೆ ಪರಿಚಾರಿಕೆ ಒಬ್ಬಳು ಚಾಮರ 
ಬೀಸುತ್ತಿರುವ ಸನ್ನಿವೇಶವಿದೆ. ಐದನೆಯ ಚಿತ್ರದಲ್ಲಿ ಇಬ್ಬರೂ ಯೋಧರ ನಡುವೆ 
ಮಾತುಕತೆಯ ಚಿತ್ರ ಮತ್ತು ಆರನೆಯ ಚಿತ್ರದಲ್ಲಿ ಮಧ್ಯದಲ್ಲಿ ಅರಸ ಎದುರಿಗೆ ಮೂವರು 


ಬಲಕ್ಕೆ ಮತ್ತು ಮೂವರು ಎಡಕ್ಕೆ ಮಂಡಿ ಊರಿ ಆದೇಶ ಕೇಳುತಿದ್ದಾರೆ. 


ಈ ಎಲ್ಲ ಮೂಲಾಧಾರಗಳನ್ನು ಯಾವ ರಾಗ-ದ್ವೇಷಗಳಿಲ್ಲದೆ ವಾಸವ ದೃಷ್ಠಿಕೋನದಿಂದ 
ಅಭ್ಯಸಿಸಿ ಮಹಾಯುದ್ದದ ತಿಳುವಳಿಕೆಯನ್ನು ಉಂಟುಮಾಡಲು ಶ್ರಮಿಸಿದ ಅನೇಕ ಚರಿತ್ರೆಯ 
ವಿದ್ವಾಂಸರಲ್ಲಿ ರಾಬರ್ಟ ಸಿವೆಲ್‌, ಫಾದರ್‌ ಹೆರಾಸ, ಡಾ. ಎನ್‌.ವೆಂಕಟರಮಣಯ್ಯ, ಡಾ. 
ಬಿ.ಎ. ಸಾಲೆತೂರ, ಪ್ರೊ.ಎಚ್‌.ಕೆ. ಶೇರವಾನಿ, ಡಾ. ಬಿ.ಷೇಕಅಲಿ, ಡಾ. ಕೃಷ್ಣ ಕೊಲ್ಲಾರ 
ಕುಲಕರ್ಣಿ, ತಿ.ತಾ. ಶರ್ಮ, ಎಸ್‌.ಬಿ. ಕೋಡದ ಇವರಿಗೆ ಇತಿಹಾಸ ಪ್ರೇಮಿಗಳು 


ಚಜಿರಯಣಿಯಾಗಿರಬೇಕಾಗಿದೆ. 

ಎರಡು, ಪು. 459. 


19. ಅದೇ, ಪುಟ 460. 


20. ಅದೇ, ಪು.462. 


21. ವಿಜಾಪುರದ ಪ್ರಾಚ್ಯವಸ್ತು ಸರ್ವೇಕ್ಷಣ ಇಲಾಖೆಯ ವಸ್ತುಸಂಗ್ರಹಾಲಯದಲ್ಲಿ ಈ 
ಚಿತ್ರಗಳನ್ನು ಇಂದಿಗೂ ಕಾಣಲು ಸಾಧ್ಯ. ಇದಲ್ಲದೆ ಇನ್ನೂ ಅನೇಕ ಅಪರೂಪದ ಪ್ರಾಚೀನ 
ಚಿತ್ರಕಲೆಯನ್ನು ಹೊಂದಿದ ಚಿತ್ರಗಳು ಸಾಕಷ್ಟಿವೆ ಮತ್ತು ಅನೇಕ ವಾಸುಶಿಲ್ಲದ ಬಿಡಿಭಾಗಗಳು, 
ಶಿಲ್ಲಗಳು ನೆಲಮಾಳಿಗೆಯಲ್ಲಿವೆ. ಈ ಭೂಮಿ ಪ್ರಪಂಚಕ್ಕೆ ಪ್ರದರ್ಶಿಸಿರುವುದಕ್ಕಿಂತ ಹೆಚ್ಚು ಇನ್ನು 
ತನ್ನ ಗರ್ಭದಲ್ಲಿಯೆ ಇರಿಸಿಕೊಂಡಿದೆ ಎಂಬ ಮಾತಿನಂತೆ ಈ ವಸ್ತುಸಂಗ್ರಹಾಲಯದಲ್ಲಿ 
ಸಾರ್ವಜನಿಕರಿಗಾಗಿ ಪ್ರದರ್ಶಿಸಿರುವುದಕ್ಕಿಂತ ಅಪರೂಪದ ಅವಶೇಷಗಳನ್ನು ತನ್ನ ಗುದಾಮಿನಲ್ಲಿ 
(ಸಂಗ್ರಹ ಕೋಣೆ)ದಲ್ಲಿ ಇರಿಸಿಕೊಂಡಿದೆ. ಅವು ಪ್ರದರ್ಶನಗೊಳ್ಳಬೇಕು. 


22. ಬಸಾತಿನೆ-ಸಲಾತಿನ್‌ ಜುಬೇರಿ, ಕನ್ನಡ ಅನುವಾದ: ಕೃಷ್ಣ ಕೋಲ್ಡಾರ ಕುಲಕರ್ಣಿ, 
ಪುಟ 85, 1999. 

Chapden- 2 


ಅಧ್ಯಾಯ - 2 
| ಯುದ್ಧಪೂರದಲ್ಲಿನ ವಿಜಯನಗರ 
ಮತ್ತು ದಕ್ಷಿಣ ಸುಲಾನರುಗಳ ನಡುವಿನ ಸಂಬಂಧ 


ಹದಿನಾಲ್ಕನೆಯ ಶತಮಾನದಲ್ಲಿ ದಕ್ಷಿಣಾಪಥದ ಮೇಲೆ ಮುಸ್ಲಿಂ ದಂಡಯಾತ್ರೆಯಿಂದಾದ 
ಆಘಾತವನ್ನು ಜನರು  ಸಹಿಸದಾದರು. ತಾವು ಪವಿತ್ರವೆಂದು ಭಾವಿಸಿದುದೆಲ್ಲಾ 
ವಿಧರ್ಮೀಯರಿಂದ ಅಪಚಾರ, ಅವಹೇಳನಕ್ಕೆ ಗುರಿಯಾಗುತಿದ್ದುದರಿಂದ ಹಿಂದೂ ಜನತೆ 
ಹಾಗೂ ರಾಜಕೀಯ ನಾಯಕರಲ್ಲಿ ಈ ನೂತನ ಪಿಡುಗನ್ನು ಹಾಗೆಯೇ ಬಿಟ್ಟರೆ ತಮ್ಮ ಧರ್ಮ, 
ಸಂಸ್ಕೃತಿಗಳಿಗೂ, ಜೀವನದ ಮೌಲ್ಯಗಳಿಗೂ ಉಳಿಗಾಲವಿಲ್ಲವೆಂಬ ಭೀತಿ ಮೂಡಿತು. ಈ 
ಸಾರ್ವತ್ರಿಕ ಭೀತಿ ದಕ್ಷಿಣ ಭಾರತದಲ್ಲಿನ ರಾಜಕೀಯ ಶಕ್ತಿಗಳನ್ನು ಒಂದುಗೂಡಿಸಿ, ಉತ್ತರದ 
ದುರಾಕ್ರಮಣಕಾರರ ವಿರುದ್ಧ ರಕ್ಷಾಕವಚದಂತಿರುವ ರಾಜ್ಯಸ್ಥಾಪನೆಗೆ ದಾರಿಮಾಡಿಕೊಟ್ಟಿತು. 


ಅದುವೆ ವಿಜಯನಗರ ಸಾಮ್ರಾಜ್ಯ. 


ಕ್ರಿ.ಶ.1336ರಲ್ಲಿ ಸಂಗಮ ವಂಶದ ಹರಿಹರ (ಹಕ್ಕ), ಬುಕ್ಕರು ಶೃಂಗೇರಿ ಮಠದ 
ಮಠಾಧೀಶರಾದ ವಿದ್ಯಾತೀರ್ಥರ ಆಶೀರ್ವಾದದಿಂದ ತುಂಗಭದ್ರಾ ನದಿಯ ದಡದಲ್ಲಿ 


ಸಾಮ್ರಾಜ್ಯ ಸ್ಥಾಪಿಸಿದರು. ಮುಂದೆ ಅದು ವಿಜಯನಗರ ಸಾಮ್ರಾಜ್ಯವೆಂದು ಪ್ರಸಿದ್ಧಿಪಡೆಯಿತು. 


ವಿಜಯನಗರ ಸಾಮ್ರಾಜ್ಯವನ್ನು ಕ್ರಿ.ಶ.1336ರಿಂದ 1485ರವರೆಗೆ ಸಂಗಮವಂಶ, 
ಕ್ರಿ.ಶ.1485ರಿಂದ 1505ರವರೆಗೆ ಸಾಳುವವಂಶ, ಕ್ರಿ.ಶ.1505ರಿಂದ 1570ರವರೆಗೆ ತುಳುವವಂಶ 
ಹಾಗೂ ಕ್ರಿ.ಶ.1570ರಿಂದ 1647ರವರೆಗೆ ಅರವೀಡವಂಶ ಆಳಿದವು. ಕೇವಲ ಎರಡೂ 


ಶತಮಾನಗಳಷ್ಟು ಆಯುಷ್ಯ ಪಡೆದಿದ್ದ ಈ ದಿವ್ಯ ಸಾಮ್ರಾಜ್ಯದ ಕಾಣಿಕೆ ಅಪಾರ. ಸ್ವಧರ್ಮ 

ರಕ್ಷಣೆ, ಪರಧರ್ಮಸಹಿಷ್ಠುತೆ, ಕಲಾಪೋಷಣೆ, ಕನ್ನಡ, ಸಂಸ್ಕೃತ, ತೆಲಗು, ತಮಿಳು ಸಾಹಿತ್ಯದ 
ಬೆಳವಣಿಗೆ, ಆರ್ಥಿಕ ಪ್ರಗತಿ, ಉತ್ತಮ ಆಡಳಿತ, ರಾಜವೈಭವ, ರಸಿಕತೆ, ಸೌಂದರ್ಯಪ್ರಜ್ಞೆ 


ಇವೆಲ್ಲ ವಿಜಯನಗರದ ವೈಶಿಷ್ಟ್ಯಗಳು. 


ಇದೇ ಕಾಲಕ್ಕೆ ದೆಹಲಿಯ ಸುಲಾನನಾದ ಮಹಮ್ನದ-ಬಿನ್‌ -ತಘಲಕನು ಅನುಸರಿಸಿದ 
ದಬ್ಬಾಳಿಕೆಯ ನೀತಿಯಿಂದಾಗಿ ದಕ್ಷಿಣ ಅಮೀರರು ಆತನ ವಿರುದ್ಧ ದಂಗೆಯೆದ್ದು ಸ್ವತಂತ್ರವಾದ 


ಮುಸ್ಲಿಂ ರಾಜ್ಯವನ್ನು ಸ್ಥಾಪಿಸಿದನು. ಇದೇ ಬಹಮನಿ ರಾಜ್ಯ. 


ಕ್ರಿ.ಶ.1347ರಲ್ಲಿ ಮುಸ್ಲಿಂ ಸರದಾರರು ದೆಹಲಿ ಸುಲಾನನ ವಿರುದ್ಧದ ದಂಗೆಯಲ್ಲಿ 
ಪ್ರಮುಖ ಪಾತ್ರ ವಹಿಸಿದ್ದ ಹಸನ್‌ ಎಂಬವನನ್ನು ದೊರೆಯನ್ನಾಗಿ ಆಯ್ಕೆ ಮಾಡಿದರು. 
ಹಸನನು ಅಲ್ಲಾವುದ್ದೀನ್‌ ಬಹಮನ್‌ ಷಾ ಎಂಬ ಬಿರುದನ್ನು ಧರಿಸಿ ಪಟ್ಟವೇರಿದನು. 
ಕ್ರಿ.ಶ.1482ರವರೆಗೆ ಅಸಿತ್ವದಲ್ಲಿದ್ದ ಬಹಮನಿ ಸಾಮ್ರಾಜ್ಯವು ಮುಂದೆ ಬಹಮನಿ ರಾಜ್ಯದ 
ಛಿದ್ರೀಕರಣ ಪ್ರಾರಂಭವಾಯಿತು. ಪ್ರಾಂತಾಧಿಕಾರಿಗಳು ತಮ್ಮ ಸ್ವಾತಂತ್ರ್ಯವನ್ನು ಘೋಷಿಸಲು 


ಆರಂಭಿಸಿದರು. 


ಕ್ರಿ.ಶ. 1489ರಲ್ಲಿ ಯುಸೂಫ್‌ ಆದಿಲ್‌ಖಾನನ ನೇತೃತ್ವದಲ್ಲಿ ವಿಜಾಪುರ 


ಸ್ವತಂತ್ರವಾಯಿತು. ಕ್ರಿ.ಶ.1490ರಲ್ಲಿ ಮಲಿಕ್‌ ಅಹ್ಮದ್‌ ನಿಜಾಮ-ಉಲ್‌-ಮುಲ್ಕನು 
ಅಹಮದನಗರದಲ್ಲಿ ಸ್ಪತಂತ್ರ ರಾಜ್ಯ ಸ್ಥಾಪಿಸಿದನು. ಕ್ರಿ.ಶ.1490ರಲ್ಲಿ ಫತುಲ್ಲಾ 
ಇಮದ್‌ -ಉಲ್‌-ಮುಲ್‌ಕ ಭೇರಾರನಲ್ಲಿ ಸ್ವತಂತ್ರ ರಾಜ್ಯ ಸ್ಥಾಪಿಸಿದನು. ಕ್ರಿ.ಶ.1512ರಲ್ಲಿ 
ಖುತುಬ್‌ಷಾನ ನಾಯಕತ್ವದಲ್ಲಿ ಗೋಲ್ಕೊಂಡ ಸ್ವತಂತ್ರವಾಯಿತು. ಕ್ರಿ.ಶ.1527ರಲ್ಲಿ 


ಅಮೀರ್‌ ಬರೀದನು ಬೀದರನಲ್ಲಿ ತನ್ನ ಸ್ವತಂತ್ರ ರಾಜ್ಯವನ್ನು ಸ್ಥಾಪಿಸಿದನು. 


«4 ಈ 

ಕ್ರಿ.ಶ. 1489ರಲ್ಲಿ ಬಹಮನಿ ರಾಜ್ಯವು ಸಿಡಿದು ಐದು ಹೋಳಾದಮೇಲೆ ಅದು 
ಮೊದಲಿನ ಪ್ರಭಾವವನ್ನು ಕಾಯ್ದಿಟ್ಟುಕೊಳ್ಳುವುದು ಸಾಧ್ಯವಾಗಲಿಲ್ಲ ಮೇಲಾಗಿ ಅವರು ರಾಜ್ಯ 
ವಿಸರಣಾ ವ್ಯಾಮೋಹದ ಸೆಳೆತಕ್ಕೆ ಸಿಕ್ಕು ಪರಸ್ಥರರಲ್ಲಿಯೇ ಕಾದಾಡಲು ಪ್ರಾರಂಭಿಸಿದರು. ಈ 


ಅವಕಾಶವನ್ನು ಉಪಯೋಗಿಸಿಕೊಂಡು ವಿಜಯನಗರವು ಬಲಿಷ್ಠವಾಯಿತು. 


ಕ್ರಿಶ. 1509ರಲ್ಲಿ ಕೃಷ್ಣದೇವರಾಯನು ವಿಜಯನಗರದ  ರತ್ನಸಿಂಹಾಸನವನ್ನು 
ಅಲಂಕರಿಸಿದನು. ದಕ್ಷಿಣಭಾರತದಲ್ಲಿ ಪ್ರಸಿದ್ದಅರಸನಾದ ಕೃಷ್ಣದೇವರಾಯನು ಗೆದ್ದಂತಹ 
ರಾಯಚೂರ ಯುದ್ಧದ ವಿಜಯದಿಂದಾಗಿ ಈತನ ಹೆಸರು ಕೇಳುತ್ತಲೆ ದಕ್ಷಿಣದ ಸುಲ್ದಾನರು 


ತೆಪ್ಪಗಾಗುತ್ತಿದ್ದರು. 


ಕೃಷ್ಣದೇವರಾಯನ ಆಳ್ವಿಕೆಯಲ್ಲಿ (ಕ್ರಿ.ಶ.1509-29) ವಿಜಯನಗರ ಸಾಮ್ರಾಜ್ಯದ ಘನತೆ 
ಅಬಾಧಿತವಾಗಿ ವೃದ್ದಿಯಾಯಿತು. ಅಚ್ಯುತರಾಯನ ಆಳ್ವಿಕೆಯ ಕಾಲದಲ್ಲಿ (ಕ್ರಿ.ಶ.1530-42) 
ವಿಜಾಪುರದ ಸುಲಾನನಾದ 1ನೇ ಇಬ್ರಾಹಿಂ ಆದಿಲ್‌ಶಾಹಿಯೂ ವಿಜಯನಗರದ ಆಂತರಿಕ 
ರಾಜಕೀಯದಲ್ಲಿ ಕೈಹಾಕಲು ಪ್ರಯತ್ನಿಸಿ ವಿಫಲನಾದನು. ಕೊನೆಗೆ ಕ್ರಿ.ಶ.1542ರಲ್ಲಿ 
ಎಳೆಹರೆಯದ ಸದಾಶಿವನು ವಿಜಯನಗರದ ಪಟ್ಟಕ್ಕೆ ಬಂದನು. ಆಗ ಕೃಷ್ಣದೇವರಾಯನ 
ಅಳಿಯ ರಾಮರಾಯನು ವಿಜಯನಗರದ ರಾಜಪ್ರತಿನಿಧಿಯಾಗಿ ಸಾಮ್ರಾಜ್ಯ ಸೂತ್ರಗಳನ್ನು ತನ್ನ 
ಕೈಯಲ್ಲಿ ತೆಗೆದುಕೊಂಡನು. ರಾಜ ಪ್ರತಿನಿಧಿ ರಾಮರಾಯನು ದಕ್ಷಿಣದ ಸುಲ್ದಾನರ 
ಒಳೆರಾಜಕೀಯದಲ್ಲಿ ನೇರವಾಗಿ ಪ್ರವೇಶಿಸಿದನು. ದಕ್ಷಿಣದಲ್ಲಿ ಬಲಾಢ್ಯ ವಿಜಯನಗರ 
ಸಾಮ್ರಾಜ್ಯದ ಶಕಿಸಂಪನ್ನತೆ ಈಗಾಗಲೆ ಸ್ಥಿರವಾಗಿ ನೆಲೆಗೊಂಡಿತ್ತು ಹೀಗಾಗಿ ದಕ್ಷಿಣದ 
ಸುಲ್ದಾನರು ತಮ್ಮ ಜಗಳಗಳಲ್ಲಿ ತಾವಾಗಿಯೇ ವಿಜಯನಗರದ ಸಹಾಯ, ಮಧ್ಯಸ್ಥಿಕೆ 


ಕೇಳುವಂತಾಯಿತು. ರಾಮರಾಯನ ಕರ್ತ್ಯತ್ವಶಕ್ತಿ ಮತ್ತು ದಕ್ಷಿಣದ ಸುಲ್ದಾನರಲ್ಲಿ ಅವನು 

ಸ್ಥಾಪಿಸಿದ ಪ್ರಭಾವವನ್ನು ನೋಡಿದರೆ ಆ ಕಾಲದ ದಕ್ಷಿಣಭಾರತದ ಚರಿತ್ರೆಗೆ ಅವನು 
ಚಾರಿತ್ರಿಕಪುರುಷನಾಗಿ ಅವನಿಂದ ಅಂದಿನ ಕಾಲದ ಇತಿಹಾಸ ರೂಪಗೊಂಡಿತು ಎಂದು 


ಹೇಳಬಹುದು. 


ಈ ಅವಧಿಯಲ್ಲಿ ಸಂಭವಿಸಿದ ದಕ್ಷಿಣದಯುದ್ದಗಳಲ್ಲಿ ರಾಮರಾಯನು ಯಾವ ರೀತಿ 
ಸುಲಾನರ ಒಳಜಗಳಗಳಲ್ಲಿ ಕೈಹಾಕಿದನೆಂಬುದು ಹಾಗೂ ಆತನು ಅನುಸರಿಸಿದ ವಿದೇಶ 
ನೀತಿಯನ್ನು ತಿಳಿಯಲು ಕೆಲವು ಮಹತ್ವದ ದಕ್ಷಿಣಯುದ್ದಗಳನ್ನು ಓದಿದಾಗ ನಮಗೆ ಆತನ 


ದ್ವಂದ್ವನೀತಿ ತಿಳಿದುಬರುತ್ತದೆ ; 


ರಾಮರಾಯನು ದಕ್ಷಿಣದ ಸುಲ್ತಾನರ ರಾಜಕೀಯದಲ್ಲಿ ವಿಜಯನಗರದ ಪ್ರಭಾವವನ್ನು 
ನೆಲೆಗೊಳಿಸುವ ಕಾರ್ಯದಲ್ಲಿ ತಾತ್ಕಾಲಿಕವಾಗಿ ಯಶಸ್ವಿಯಾದನು ಎಂದು ಹೇಳಬಹುದು. 
ಆದರೆ ಆತನ ಈ ವಿಲಕ್ಷಣ ರಾಜಕೀಯ ಚದುರಂಗದಾಟ ಶಾಶ್ವತವಾಗಿ ಉಳಿಯುವಂತಹದು 
ಆಗಿರಲಿಲ್ಲ ರಾಮರಾಯನ ಸರ್ವಾಧಿಕಾರತ್ವವು ಸುಲ್ದಾನರ ಅಂತರಾಳದಲ್ಲಿ ಕಟೆಯುತಿತ್ತು, 
ಪರಸ್ಪರ ದ್ವೇಷಾಸೂಯೆಗಳಿಗೆ ತಾವು ಬಲಿಯಾಗಿ ಧರ್ಮಬಾಂಧವರ ರಕಪಾತವಾಗುವುದನ್ನು 
ಸುಲಾನರು ಸಹಿಸದಾದರು. ಪರಿಸ್ಥಿತಿಗಳ ಒತ್ತಡಕ್ಕೆ ತಲೆಬಾಗಿ ಇಂಥ ಹೀನಪರಿಸ್ಥಿತಿಗೆ ತಾವೇ 


ಕಾರಣರಾಗಿದ್ದುದನ್ನು ಅವರು ಅರಿತುಕೊಂಡರು. 


ಪ್ರತಿಯೊಬ್ಬ ಸುಲ್ಪಾನನೂ ರಾಮರಾಯನ ವಿರುದ್ಧ ಅಸಂತುಷ್ಟ ಹೊಂದಿದವನಾಗಿದ್ದನು. 
ಆದರೆ ಯಾವನೊಬ್ಬನೂ ಏಕಾಂಗಿಯಾಗಿ ಅದನ್ನು ಪ್ರಕಟಿಸಲು ಧೈರ್ಯಪಡಲಿಲ್ಲ ಎರಡನೆಯ 
ಅಹಮ್ಮದನಗರ ಯುದ್ಧವಾದ ಮೇಲೆ ಅಹಮ್ಮದನಗರದ ಹುಸೇನ ನಿಜಾಂಶಹನು 


ರಾಮರಾಯನ ವಿರುದ್ಧ ದಕ್ಷಿಣದ ಸುಲ್ದಾನರ ಒಕ್ಕೂಟರಚನೆಯ ವಿಚಾರವನ್ನು ಪ್ರಸಾಪಿಸುತ್ತಲೂ 

ಅದು ಶೀಘ್ರದಲ್ಲಿಯೇ ಫಲಕಾರಿಯಾಯಿತು. ದಕ್ಷಿಣದ ಸುಲಾನರ ಒಕ್ಕೂಟರಚನೆಯಲ್ಲಿ 


ಮಹಾಯುದ್ದದ ಬೀಜಾಂಕುರವಾಯಿತು. 


ಕ್ರಿ.ಶ.1347ರಲ್ಲಿ ಹುಟ್ಟಿ ಸುಮಾರು 140 ವರ್ಷಗಳಕಾಲ ಅಸಿತ್ವದಲ್ಲಿದ್ದ ಬಹಮನಿ 
ರಾಜ್ಯವು ನೆರೆಯ ಹಿಂದೂ ಸಾಮ್ರಾಜ್ಯವಾದ ವಿಜಯನಗರದವರೊಡನೆ ಯಾವಾಗಲೂ ಕಲಹ 
ತೆಗೆದು ಕದನಕ್ಕಿಳಿಯುತಿತ್ತು ಹೀಗಾಗಿ ವೈರತ್ವ ದಿನೇ ದಿನೇ ಬೆಳೆಯಿತು. ತುಂಗಭದ್ರೆಯ ವರೆಗೆ 
ತೆಮ್ಮ ರಾಜ್ಯ ವಿಸರಿಸುವ ಹೊಂಚು ಬಹಮನಿಯವರದು. ಕ್ರಿ.ಶ.1489ರಲ್ಲಿ ಬಹಮನಿ ರಾಜ್ಯ 
ಒಡೆದು ವಿಜಾಪುರದಲ್ಲಿ ಆದಿಲ್‌ಶಾಹಿ, ಗೋಲ್ಕೊಂಡದಲ್ಲಿ ಕುತಬಶಾಹಿ, ಅಹಮದನಗರದಲ್ಲಿ 
ನಿಜಾಂಶಾಹಿ, ಬೀದರಿನಲ್ಲಿ ಬರೀದಶಾಹಿ ಮತ್ತು ಎಲಿಚಪುರದಲ್ಲಿ ಇಮಾದಶಾಹಿ ಎಂದು ಐದು 


ಮನೆತನಗಳಾದವು. 


ಕ್ರಿ.ಶ.1557ರ ಯಾದಗೀರ ಒಪ್ಪಂದ 
ಕ್ರಿ.ಶ.1557ರಲ್ಲಿ ಗುಲ್ಬರ್ಗಾವನ್ನು ವಶಪಡಿಸಿಕೊಳ್ಳಲು ಅಹಮ್ಮದನಗರ ಮತ್ತು 
ಗೋವಲಕೊಂಡ ಸುಲಾನರು ಸೇರಿ ವಿಜಾಪುರದ ಆದಿಲ್‌ಶಾಹಿಗಳ ಮೇಲೆ ಯುದ್ಧ. 
ಮಾಡಿದಾಗ ಸುಲಾನ ಒಂದನೆ ಇಬ್ರಾಹಿಂನು ರಾಮರಾಯನ ಸಹಾಯ ಯಾಚಿಸಿದನು. 
ರಾಮರಾಯನು ರಕ್ಷಪಾತ ತಪ್ಪಿಸಲು ಭೀಮಾ ಮತ್ತು ಕೃಷ್ಣಾ ನದಿಗಳ ಸಂಗಮ ಯಾದಗೀರ 
ಸಮೀಪದಲ್ಲಿ ಒಪ್ಪಂದ ಮಾಡಿಸಿದನು. ಈ ಒಪ್ಪಂದದ ಪ್ರಕಾರ ನಾಲ್ಕು ಮನೆತನದ ಮೇಲೆ 


ಯಾರಾದರೂ ದಾಳಿಮಾಡಿದರೆ ಉಳಿದವರು ಸಹಾಯಕ್ಕೆ ಬರಬೇಕೆಂದು ನಿರ್ಧರಿಸಲಾಯಿತು. 


ಯಾದಗೀರ ಒಪ್ಪುದದ ಉಲ್ಲಂಘನೆ 


ದಕ್ಷಿಣಭಾರತದ ಸುಲಾನರು ವಿಜಯನಗರ ಸಾಮ್ರಾಜ್ಯದ ವಿರುದ್ಧ ಒಕ್ಕೂಟ ರಚಿಸಿ 

ಕ್ರಿ.ಶ.1565ರಲ್ಲಿ ಯುದ್ದ ಘೋಷಿಸುವ ಮುಖಾಂತರ 1557ರಲ್ಲಿ ರಾಮರಾಯನ ನೇತೃತ್ವದಲ್ಲಿ 
ಜರುಗಿದ ಅಹಮದನಗರ, ಗೋಲ್ಕೊಂಡ, ವಿಜಾಪುರ ಮತ್ತು ವಿಜಯನಗರದ ಮಧ್ಯದ 


ಯಾದಗೀರ ಒಪ್ಪಂದವನ್ನು ಉಲ್ಲಂಘಫಿಸಿದಂತಾಯಿತು. 


ತಾಳಿಕೋಟೆ ಯುದ್ದದ ಸಂದರ್ಭದಲ್ಲಿನ ದಕ್ಷಿಣದ ಶಾಹಿ ಸುಲ್ದಾನರು ಮತ್ತು ವಿಜಯನಗರದ 


ಪ್ರತಿನಿಧಿಗಳು 


ಕ್ರಿ.ಶ.1565ರಲ್ಲಿ ಜರುಗಿದ ತಾಳಿಕೋಟೆ ಯುದ್ಧವು ದಕ್ಷಿಣದ ಶಾಹಿಸುಲಾನರ ಒಕ್ಕೂಟ 
ಸೈನ್ಯ ಮತ್ತು ವಿಜಯನಗರದ ಸೈನ್ಯದ ಮಧ್ಯೆ ಜರುಗಿತು. ಆಗ ಶಾಹಿ ಸುಲಾನರ 
ಮನೆತನಗಳಾದ ಗೋವಲಕೊಂಡದ ಕುತುಬ್‌ಶಾಹಿ ಮನೆತನದ ಇಬ್ರಾಹಿಂ ಕುತುಬ್‌ಶಾಹಿ, 
ವಿಜಾಪುರದ ಒಂದನೇ ಅಲಿಆದಿಲ್‌ಶಾಹಿ, ಅಹಮದನಗರದ ಹುಸೇನನಿಜಾಂಶಾಹಿ, ಬೀದರಿನ 
ಅಲಿಬರೀದಿಶಾಹಿ ಆಳ್ಸಿಕೆ ನಡೆಸುತಿದ್ದರು. ಈ ಕಡೆಗೆ ವಿಜಯನಗರದಲ್ಲಿ ರಾಮರಾಯನು ಅರಸ 
ಸದಾಶಿವನ ಪರವಾಗಿ ಆಳ್ಸಿಕೆ ನಡೆಸುತ್ತಿದ್ದನು. ಇವರುಗಳ ಪರಿಚಯವಲ್ಲದೆ ಯುದ್ಧದ 


ಅಧ್ಯಯನ ಪೂರ್ಣವಾಗಲಾರದು. 
2.1 ವಿಜಯನಗರ ಸಾಮ್ರಾಜ್ಯದ ಅಳಿಯರಾಮರಾಯ 


ತಾಳಿಕೋಟಿ ಯುದ್ಧದಲ್ಲಿ ರಾಮರಾಯನ ಪಾತ್ರ ಬಹು ಮುಖ್ಯವಾಗಿದೆ. ಅವನು 
ಬೆಳೆದುಬಂದ ರೀತಿ ಒಂದು ದಂತಕಥೆಯಂತಿದೆ. ತುಳುವ ಅರಸರ ಕೈಕೆಳಗೆ ಸೇನಾನಿಯಾಗಿದ್ದ 
ಅರವೀಡು ಒಂದನೆ ರಂಗನು ಕೃಷ್ಣದೇವರಾಯನ ಕಾಲದಲ್ಲಿ ಮಂತ್ರಿಯಾಗಿದ್ದನು. ಅವನಿಗೆ 
ಕೊಂಡ, ತಿಮ್ಮ ರಾಮರಾಯ, ತಿರುಮಲ ಮತ್ತು ವೆಂಕಟಾದ್ರಿ ಎಂಬ ಐದು ಜನ 


ಗಂಡುಮಕ್ಕಳಿದ್ದರು.' ರಾಮರಾಯನು ಕೃಷ್ಣದೇವರಾಯನ ಕಾಲದಲ್ಲಿ ಸೇನಾನಾಯಕನಾಗಿದ್ದನು. 

ರಾಮರಾಯನು ಆಂಧ್ರದ ಕಡಪಾ ಜಿಲ್ಲೆಯ ರಾಯಚೋಟಿಯ ಹಾರೀತೀ 
ಮನೆತನದವನಾಗಿದ್ದನು.': ರಾಮರಾಯನು ಕೃಷ್ಣದೇವರಾಯನ ಪುತ್ರಿ ತಿರುಮಲಾಂಬೆಯನ್ನು 
ಮದುವೆಯಾಗಿದ್ದರಿಂದ ಅಳಿಯರಾಮರಾಯ ಎಂದು ಪ್ರಸಿದ್ಧನಾಗಿದ್ದಾನೆ. ಈತನ ಸಹೋದರ 
ತಿರುಮಲನೂ ಸಹ ಕೃಷ್ಣದೇವರಾಯನ ಇನ್ನೊಬ್ಬ ಕನ್ಯೆ ವೆಂಗಳಾಂಬೆಯನ್ನು ವಿವಾಹವಾಗಿದ್ದನು.' 
ರಾಮರಾಯನು ವಿಜಯನಗರ ಅಪ್ರಾಪವಯಸ್ಸಿನ ಅರಸ ಸದಾಶಿವನ ರಾಜಪ್ರತಿನಿಧಿಯಾಗಿ 


ಕ್ರಿ.ಶೆ.1543ರಿಂದ 1565ರ ವರೆಗೆ ಆಳ್ವಿಕೆ ನಡೆಸಿದನು. 


ಕ್ರಿ.ಶ.1529ರಲ್ಲಿ ಕೃಷ್ಣದೇವರಾಯ ತೀರಿಕೊಂಡ ನಂತರ ಅವನ ಮಲತಮ್ಮನಾದ 
ಅಚ್ಯುತರಾಯ (1529-1542)ನು ಅಧಿಕಾರಕ್ಕೆ ಬಂದನು. ಅಚ್ಯುತರಾಯ ಅಧಿಕಾರಕ್ಕೆ 
ಬರುವಾಗಲೆ ಅಳಿಯರಾಮರಾಯನ ವಿರೋಧ ಎದುರಿಸಬೇಕಾಯಿತು. ಕೃಷ್ಣದೇವರಾಯನ 
ಕಾಲದಲ್ಲಿ ಪೆಟ್ಟುತಿಂದು, ಮೌನವಾಗಿಕುಳಿತಿದ್ದ ಶತ್ರುಗಳು ಅಚ್ಯುತರಾಯವ ಕಾಲದಲ್ಲಿ ದಂಗೆ 
ಎದ್ದಾಗ ಅನಿವಾರ್ಯವಾಗಿ ರಾಮರಾಯನೊಡಸನೆ ರಾಜ್ಯಾಧಿಕಾರವನ್ನು ಹಂಚಿಕೊಳ್ಳಲು 
ಒಪ್ಪಿಕೊಂಡನು. ತಿರುಪತಿ ಯಾತ್ರೆ ಮುಗಿಸಿಕೊಂಡು ಕ್ರಿ.ಶ.1535ರಲ್ಲಿ ಅಚ್ಯುತರಾಯ 
ರಾಜಧಾನಿಗೆ ಮರಳಿ ಬಂದಾಗ ಅವನನ್ನು ಸೆರೆಹಿಡಿದು ತಾನೇ ರಾಜನೆಂದು ರಾಮರಾಯ 
ಘೋಷಿಸಿಕೊಂಡಿದ್ದ ಆದರೆ ಆಸ್ಥಾನದ ಸಾಮಂತರ ತೀವ್ರ ಪ್ರತಿಭಟನೆಯನ್ನು 


ವ್ಯಕಪಡಿಸಿದುದರಿಂದ ಅಚ್ಯುತನ ಭ್ರಾತ್ರೇಯನಾದ್‌* ಸದಾಶಿವನಿಗೆ ಪಟ್ಕಕಟ್ಟಿದನು. 


ಸದಾಶಿವನು ವಿಜಯನಗರದ ಅರಸನಾದದ್ದು 
ಈ ಮಧ್ಯೆ ವಿಜಾಪೂರದ ಒಂದನೆಯ ಇಬ್ರಾಹಿಂ ಆದಿಲ್‌ಶಹಾ ಅಚ್ಛ್ಯುತರಾಯನಿಗೂ, 
ಅಳಿಯರಾಮರಾಯನಿಗೂ ಸಂಧಿ ಮಾಡಿಸುವ ನೆಪದಲ್ಲಿ ಅಪಾರ ಹಣವನ್ನು 


*ಭ್ರಾತ್ರೀಯ : ತಮ್ಮನ ಮಗ 

ಪಡೆದುಕೊಂಡನು." ಮುಂದೆ ಕ್ರಿ.ಶ.1542ರಲ್ಲಿ ಅಚ್ಯುತರಾಯ ತೀರಿಕೊಂಡನು. ಅವನ ನಂತರ 
ಅವನ ಮಗನಾದ ಒಂದನೆಯ ವೆಂಕಟ ಅರಸನಾದನು. ವೆಂಕಟ ಅಪ್ರಾಪ್ತ 
ವಯಸ್ಸನಾಗಿದ್ದುದರಿಂದ ಅವನ ಸೋದರಮಾವ ಸಲಕರಾಜು ತಿರುಮಲನು 
ರಾಜಪ್ರತಿನಿಧಿಯಾಗಿ ಆಡಳಿತ ನಡೆಸಿದ. ಅದೇ ಸಮಯಕ್ಕೆ ರಾಮರಾಯನು ಗುತ್ತಿಯಲ್ಲಿ 
ಬಂದಿಯಾಗಿದ್ದ ಸದಾಶಿವ (ಅಚ್ಯುತನ ಸಹೋದರ ರಂಗನ ಮಗ)ನ ಹಕ್ಕನ್ನು ಮುಂದೊಡ್ಡಿ 


ಕ್ರಿ.ಶ.1543ರಲ್ಲಿ ಸದಾಶಿವನಿಗೆ ಪಟ್ಗಕಟ್ಟಿದನು. 


ಅಳಿಯ ರಾಮರಾಯನ ರಾಜಾಪಹರಣದ ಹಂತಗಳು 

1ನೇ ಹಂತ - ರಾಜಪ್ರತಿನಿಧಿಯಾಗಿ ರಾಮರಾಯ  (ಕ್ರಿ.ಶ.1543-1550): 
ರಾಮರಾಯ ತಾನು ಸದಾಶಿವನ ಸಾಮ್ರಾಜ್ಯದ ರಾಜ್ಯಭಾರಾಭಿಕರ್ತ (ಕ್ಷಮಾಪತಿ) ಎಂದು 
ಹೇಳಿಕೊಂಡಿದ್ದನು. ಸದಾಶಿವ 24 ವರ್ಷದ ತರುಣನಾದಾಗ ಒತ್ತಾಯ ಸಾಕ್ಷಿಗೆ ಸಹಿಹಾಕಲು 
ನಿರಾಕರಿಸಿದಾಗ ರಾಮರಾಯ ಸದಾಶಿವನನ್ನು ಸೆರೆಮನೆಯಲ್ಲಿ ಬಂದಿಯನ್ನಾಗಿ ಮಾಡಿದ. ಆದರೆ 
ಅವನನ್ನು ಗೌರವದಿಂದ ಕಂಡನು" ಶಾಸನಗಳು ಸದಾಶಿವನ ಹೆಸರಿನಲ್ಲೆ ಹೊರಡಿಸಲಾಗುತಿತ್ತು 
ಕ್ರಿ.ಶ.1547ರ ಶಾಸನದಲ್ಲಿ ಸದಾಶಿವನನ್ನು "ಶ್ರೀಮನ್‌ಮಹಾರಾಜಾಧಿರಾಜ ಪರಮೇಶ್ವರ ಶ್ರೀ 


ವೀರಪ್ರತಾಪ ಪ್ರೀ ವೀರ ಸದಾಶಿವದೇವ ಮಹಾರಾಯ' ಎಂದು ಕರೆಯಲಾಗಿದೆ. 


2ನೇ ಹಂತ - ರಾಜಸಮಾನ (ಕ್ರಿ.ಶ.1551-1563): ಈ ಹಂತದಲ್ಲಿ ತಾನು 
ರಾಜನೊಡನೆ ಸಮಾನತೆಯನ್ನು ಆರೋಪಿಸತೊಡಗಿದ, ರಾಜಶಾಸನಗಳು ಇಬ್ಬರ ಹೆಸರಿನಲ್ಲೂ 
ಹೊರಡಿಸತೊಡಗಿದವು. ಈ ಮಧ್ಯೆ ಸೋದರರಾದ ವೆಂಕಟಾದ್ರಿ ಮತ್ತು ತಿರುಮಲರು 
ರಾಮರಾಯನ ವಿರುದ್ಧ ಪ್ರತಿಭಟಿಸಿ ಆದವಾನಿ ಕೋಟೆ ವಶಪಡಿಸಿಕೊಳ್ಳುವ ವ್ಯರ್ಥ ಪ್ರಯತ್ನ 


ಮಾಡಿದರು. ಅವರನ್ನು ಸೋಲಿಸಿ ಕ್ಷಮಿಸಿದ. ಕಾರಣ ವೈರಿಗಳನ್ನು ಸದೆಬಡಿಯುವ 

ಸಂದರ್ಭದಲ್ಲಿ ಸಹೋದರರನ್ನು ಎದುರುಹಾಕಿಕೊಳ್ಳುವಷ್ಟು ಮೂರ್ಯ ರಾಮರಾಯನಾಗಿರಲಿಲ್ಲ' 
ಕ್ರಿ.ಶ.1547ರಲ್ಲಿನ ಶಾಸನಗಳಲ್ಲಿ ರಾಮರಾಯನನ್ನು '"ಮಹಾಮಂಡಲೇಶ್ಚರ' ಎಂದು 


ಉಲ್ಲೆ: ಖಿಸಿವೆ.! 


3ನೇ ಹಂತ - ಬಿರುದಾನ್ನಿಶ ರಾಮರಾಯ (ಕ್ರಿ.ಶ.1563-1565): ರಾಮರಾಯನು ಈ 
ಹಂತದಲ್ಲಿ ಸಾಮ್ರಾಜ್ಯ ಬಿರುದಾನ್ವಿತನಾದ ಸಾರ್ವಭೌಮನೆಂದು ಪ್ರತೀತನಾಗಿದ್ದನು. ಆಗ 
ರಾಮರಾಯನು ಸಿಂಹಾಸನದಲ್ಲಿ ಆಸೀನನಾಗುತಿದ್ದನೆಂದು ಸೀಜರ್‌ ಫ್ರೆಡರಿಕ್‌ ಎಂಬ ವೇನಿಸ್‌ 
ದೇಶದ ಪ್ರವಾಸಿ ಹೇಳುತಾನೆ' ಆದರೆ ರಾಮರಾಯನು ವಿದ್ಯುಕವಾಗಿ ಕಿರೀಟಧಾರಣೆ 


ಮಾಡಿರಲಿಲ್ಲ.” 


ರಾಮರಾಯನು ವಿಜಯನಗರದ ಸೇವೆಗೆ ತನು ಮನ ಧನಗಳನ್ನು ಮುಡಿಪಾಗಿಟ್ಟ 
ವೀರಪುರುಷರ ವಂಶಜನೆಂದು ರಾಮರಾಜೀಯಮು ಎಂಬ ಗ್ರಂಥಗಳು ಸಾರುತ್ತವೆ. 
ರಾಮರಾಯನು ತಾತಪಿನ್ನಮನ ವಂಶಜನು. ಪೂರ್ವಜರ ಯುದ್ಧ ಸಾಮರ್ಥ್ಯವನ್ನು ರಕಗತವಾಗಿ 
ಪಡೆದ ಯುದ್ದಪ್ರಿಯನಾಗಿದ್ದನು. ಅವನ ಜೀವಿತ ಕಾಲದ ಬಹುಕಾಲವೆಲ್ಲ ರಣರಂಗದಲ್ಲೇ 


ವ್ಯಯವಾಗಿದ್ದಿತು." 
[a] 


ರಾಮರಾಯನ ಸೈನಿಕ ಸಾಧನೆಗಳು 

ತಾಳಿಕೋಟೆ ಯುದ್ದದ ಪೂರ್ವದಲ್ಲಿ ದಕ್ಷಿಣ ಭಾರತದ ನಾಲ್ಕು ಮುಸ್ಲಿಂ ಮನೆತನ ಮತ್ತು 
ವಿಜಯನಗರ ಅರಸರು ಸೇರಿ ಈ ಐದೂ ಮನೆತನಗಳಲ್ಲಿ ಪರಸ್ಥರ ಕಚ್ಚಾಟಗಳು ಮೇಲಿಂದ -: 
ಮೇಲೆ ಇರುತಿದ್ದವು. ಕ್ರಿ.ಶ.1548ರಿಂದ ತಾಳಿಕೋಟೆ ಯುದ್ದದ ವರೆಗಿನ ಘಟನೆಗಳನ್ನು 


ಗಮನಿಸಿದರೆ ಐದು ಪ್ರಮುಖ ಯುದ್ಧಗಳು ನಡೆದಿರುವುದು ನಮ್ಮ ಗಮನಕ್ಕೆ ಬರುತ್ತದೆ. 

1. ಕ್ರಿ.ಶ.1548ರ ರಾಮರಾಯನ ಕಲ್ಯಾಣದ ದಿಗ್ನಿಜಯ 

ಕ್ರಿ.ಶ.1548ರಲ್ಲಿ ಅಲಿಬರೀದಷಹನು ಕಲ್ಯಾಣವನ್ನು ಮತ್ತೆ ವಶಪಡಿಸಿಕೊಂಡನು. ಅಲ್ಲದೆ 
ವಿಜಯನಗರದ ವಿರುದ್ಧ ಇಬ್ರಾಹಿಂ ಆದಿಲ್‌ಶಹನೊಂದಿಗೆ ಮೈತ್ರಿ ಬೆಳೆಸಿದನು. ಇದರಿಂದ 
ಕುಪಿತನಾದ ರಾಮರಾಯನು ಬರ್ಹಾನ್‌ ನಿಜಾಮನ ನೆರವು ಪಡೆದು ವಿಜಾಪುರದ ಸೇನೆಗಳನ್ನು 
ಸೋಲಿಸಿದನಲ್ಲದೆ, ಕಲ್ಯಾಣದುರ್ಗವನ್ನು ಮುತಿದನು. ಇಬ್ರಾಹಿಂ ಪಲಾಯನ ಮಾಡಿದನು. 
ರಾಮರಾಯ ದುರ್ಗವನ್ನು ವಶಪಡಿಸಿಕೊಂಡನು. ಈ ವಿಜಯ ಅವನಿಗೆ ಕಲ್ಯಾಣಸಾಧಕ, 


ಕಲ್ಯಾಣಪುರವರಾಧೀಶ್ವರ ಎಂಬ ಬಿರುದುಗಳನ್ನು ದೊರಕಿಸಿಕೊಟ್ಟಿತು." 


2. ಕ್ರಿ.ಶ.1557ರ ಗುಲ್ಬರ್ಗಾ ಯುದ್ದ 
ಕ್ರಿ.ಶ.1557ರಲ್ಲಿ ಅಹಮ್ಮದನಗರದ ಹುಸೇನ ನಿಜಾಂಶಹಾ ಮತ್ತು ಗೋವಳಗೊಂಡದ 
ಇಬ್ರಾಹಿಂ ಕುತುಬಶಹಾ ಸೇರಿ ವಿಜಾಪುರದ 1ನೇ ಇಬ್ರಾಹಿಂ ಆದಿಲ್‌ಶಹಾ ಮತ್ತು 


ವಿಜಯನಗರದ ಅಳಿಯರಾಮರಾಯನ ವಿರುದ್ಧ ಯುದ್ಧ ಜರುಗಿತು. 


3. 1558ರಲ್ಲಿ ಮತ್ತೆ ಕಲ್ಯಾಣನಗರಕ್ಕಾಗಿ ಯುದ್ಧ 
ಕ್ರಿ.ಶ.1558ರಲ್ಲಿ ಮತ್ತೆ ಅಹಮದನಗರ ಹಾಗೂ ಗೋವಳಕೊಂಡದ ಸುಲ್ಲಾನರು 


ವಿಜಾಪುರ ಮತ್ತು ವಿಜಯನಗರದ ಸಂಯುಕ್ತ ಸೈನ್ಯ ಕಲ್ಯಾಣನಗರಕ್ಕಾಗಿ ಯುದ್ದ ಮಾಡಿದವು. 


4. ಕ್ರಿ.ಶ.1557ರ ಒಂದನೆಯ ಅಹಮ್ಮದನಗರದ ಯುದ್ದ 
ಕ್ರಿ.ಶ.1557ರಲ್ಲಿ ಅಲಿ ಆದಿಲ್‌ಶಾಹಿಯು ಒಂದನೆಯ ಇಬ್ರಾಹಿಂ ಆದಿಲ್‌ಶಾಹಿಯ 
ಉತ್ತರಾಧಿಕಾರಿಯಾದಾಗ ಹುಸೇನ ನಿಜಾಮನು ಕಲಬುರ್ಗಿಯ ಮೇಲೆ ದಾಳಿಮಾಡಿದನು. ಆಗ 


ರಾಮರಾಯನು 1ನೇ ಅಲಿಆದಿಲ್‌ಷಹನ ಸಹಾಯಕ್ಕೆ ಹೋಗಿ ಅಹಮದನಗರವನ್ನು ನಾಶ 

ಮಾಡಿದನು. ಅಹಮದ್‌ನಗರದ ಮುತಿಗೆಯ ಸಮಯದಲ್ಲಿ ವಿಜಯನಗರದ ಸೈನಿಕರು 
ಮಸೀದಿಗಳನ್ನು ಕುರಾನನ್ನು ಅಪವಿತ್ರಗೊಳಿಸಿದರು. ಅಲ್ಲದೆ ಮುಸ್ಲಿಂ ಸ್ಪೀಯರ ಮೇಲೆ 
ಅತ್ಯಾಚಾರವೆಸಗಿದರೆಂದು ಫೆರಿಶಾ” ಹೇಳುತಾನೆ. ಅಲಿಯು ರಾಮರಾಯನಿಗೆ ಸಹಾಯದ 


ಪ್ರತಿಯಾಗಿ ರಾಯಚೂರು ಮತ್ತು ಮುದ್ದಲನ್ನು ಕಪ್ತಕಾಣಿಕಿಯಾಗಿ ಕೊಟ್ಟನು." 


5. ಕ್ರಿ.ಶ.1562ರಲ್ಲಿ ಮತ್ತೆ ಅಹಮ್ಮದನಗರದ ವಿರುದ್ಧ ಎರಡನೇ ಬಾರಿ ವಿಜಯನಗರ ಸೈನ್ಯ 


ಮತ್ತು ಆದಿಲ್‌ಶಾಹಿಗಳ ಸೈನ್ಯ ಒಗ್ಗೂಡಿ ದಾಳಿಮಾಡಿತು. 


ರಾಮರಾಯನ ಭೇದ ನೀತಿ 

ರಾಮರಾಯನು ದಖ್ಬನ್‌ ಸುಲ್ದಾನರ ಬಗೆಗೆ ಅನುಸರಿಸಿದ ನೀತಿಯು ಅಂದಿನ 
ಅವಶ್ಯಕತೆಯನ್ನು ಅವಲಂಬಿಸಿದ್ದಿತೀ ಹೊರತು ಯಾವ ನಿರ್ದಿಷ್ಟ ತತ್ತ್ಯಸೂತ್ರವನ್ನು 
ಆಧರಿಸಿರಲಿಲ್ಲ"' ಷಾಹಿಸುಲಾನರುಗಳ ಒಳಜಗಳಗಳಲ್ಲಿ ಹಸಕ್ಷೇಪ ಮಾಡಿ ಸಾಮ್ರಾಜ್ಯವನ್ನು 
ರಾಮರಾಯ ಸಾಕಷ್ಟು ವಿಸರಿಸಿದ. ಆದರೆ ಮುಸ್ಲಿಂ ಅರಸರು ಆಮಂತ್ರಿಸಿದಾಗಲಷ್ಟೇ ಆತ ಈ 
ಜಗಳಗಳಲ್ಲಿ ಪಾಲ್ಗೊಂಡ. ದಖ್ಪನ್ನಿನಲ್ಲಿ ಶಕ್ತಿಸಮತೋಲನವನ್ನು ರಕ್ಷಿಸಲು ಆತ ಶ್ರಮಿಸಿದ. 
ಇಲ್ಲವಾದಲ್ಲಿ ದುರ್ಬಲವಾಗಿದ್ದ ಬೀದರ್‌ ರಾಜ್ಯವನ್ನು ಅಹ್ನದ್‌ನಗರದ ನಿಜಾಂಷಾ ಇಲ್ಲವೆ 


ಕುತುಬ್‌ಷಾ ಹಿಂದೆಯೇ ಹಂಚಿಕೊಳ್ಳುತ್ತಿದ್ದರು. ಈ ರಾಜ್ಯಗಳು ಇನ್ನಷ್ಟು ಪ್ರಬಲಿಸಲು 


ಅವಕಾಶವಾಗುತಿತ್ತು ಇದು ವಿಜಯನಗರಕ್ಕೂ ಉಳಿದ ರಾಜ್ಯಗಳಿಗೂ ಅಪಾಯಕರವಾಗುತಿತು.” 


ಶಾಹಿ ದೊರೆಗಳು ತಮ್ಮ ಒಳಜಗಳಗಳಲ್ಲಿ ಪಾಲ್ಗೊಳ್ಳಲು ರಾಮರಾಯನನ್ನು 


ಆಮಂತ್ರಿಸುತಲೇ ಇದ್ದರು. ಈ ಪರಿಸ್ಥಿತಿಯ ಪೂರ್ಣ ಲಾಭ ಪಡೆದು ರಾಮರಾಯನು 


ಸಾಮ್ರಾಜ್ಯವನ್ನು ಕೃಷ್ಣೆಯ ಉತ್ತರಕ್ಕೂ ವಿಸರಿಸಿದ. ಈತನ ನೆರವಿನಿಂದಲೇ ಇಬ್ರಾಹಿಂ 

ಗೋಲ್ಕೊಂಡದ ಪಟ್ಟವೇರಿದ 1ನೇ ಅಲಿಆದಿಲ್‌ಶಹಾ ಬಗ್ಗೆ ರಾಮರಾಯನು ಎಷ್ಟೊಂದು 
ಪ್ರೀತಿಯನ್ನು ತೋರಿದನೆಂದರೆ ಆತನನ್ನು ಇವನು ದತುಪುತ್ರನೆಂದು ಭಾವಿಸಿದ್ದ. 
ತಿರುವಾಂಕೂರು, ಚಂದ್ರಗಿರಿ ಪ್ರದೇಶದಲ್ಲಿ ಕಾಣಿಸಿದ ಬಂಡಾಯಗಳನ್ನು ಹತ್ತಿಕ್ಸಿದ್ದ 


ರಾಮರಾಯನು ಸಿಂಹಳದ ಕ್ಯಾಂಡಿಯ ಅರಸನಿಂದಲೂ ಕಪ್ಪ ಸಂಗ್ರಹಿಸಿದ.” 


ಎನಾಶಕಾಲೇ ವಿಪರೀತ ಬುದ್ಧಿ 

ಅಹಮ್ಮದನಗರದೊಂದಿಗಿನ ಯುದ್ಧಾನಂತರ ರಾಮರಾಯನು ಶಾಹಿ ಸುಲ್ದಾನರ ಮೇಲೆ 
ತನ್ನದೆಯಾದ ಪ್ರಭಾವ ಬೀರಿದನು. ಅವರನ್ನು ಆಧೀನ ಅರಸರಂತೆ ಕಂಡನು. ಅವರು 
ಕಳುಹಿಸಿದ ರಾಯಭಾರಿಯನ್ನು ಕೀಳಾಗಿ ಕಂಡು ಅನೇಕ ದಿನಗಳ ನಂತರ ಭೇಟಿಗೆ ಅವಕಾಶ 
ನೀಡುತಿದ್ದನು. ಕುಳಿತುಕೊಳ್ಳಲು ಸಹ ಹೇಳದೆ ಮಾತನಾಡಿಸುತಿದ್ದನು. ಅವನ ಅನುಮತಿ ಇಲ್ಲದೆ 
ಹೊರಗೆ ಹೋಗದಂತೆ ನೋಡಿಕೊಳ್ಳುತಿದ್ದನೆಂದು ಫೆರಿಸ್ತಾ ಹೇಳುತ್ತಾನೆ." ರಾಮರಾಯನು ತನ್ನ 
ಇಪ್ಪತುಮೂರು ವರ್ಷಗಳ ರಾಜ್ಯಭಾರ ಕಾಲದಲ್ಲಿ ಸಾಧಿಸಿದ ಈ ನಾನಾ ಯುದ್ಧದ 
ವಿಜಯಗಳಿಂದ ಅವನ ಘನತೆ ಪ್ರತಿಷ್ಠೆಗಳು ಅಪಾರವಾಗಿ ವೃದ್ಧಿಗೊಂಡವು. ಈ ಮಧ್ಯೆ 
ರಾಮರಾಯನ ಪ್ರತಿಷ್ಠೆ ದಕ್ಷಿಣಸುಲಾನರ ಈರ್ಮ್ಯಾಸೂಯೆಗಳಿಗೆ ಕಾರಣವಾಯಿತು. 
ಸಹಾಯಪಡೆದ ಸುಲಾನರು ಸಹಾಯ ಮರೆತು ಶತ್ರುಗಳಾದರು. ಗರ್ವ 
ದುರಹಂಕಾರಗಳೆರಡೂ ಬೆರೆತಿದ್ದ ಅವನ ನಿರಂಕುಶಠೀವಿಯೂ ಅವನ ವಿವೇಕರಹಿತ 
ರಾಜನಯವೂ ವಿಜಯನಗರದ ಉತ್ತರ ಸೀಮೆಯಲ್ಲಿದ್ದ ಅವನ ಸಮಸ್ತ ಪೂರ್ವ ಮಿತ್ರರ 
ಆಗ್ರಹಕ್ಕೆ ಗುರಿಯಾದವು. ವಿಜಾಪುರ, ಅಹಮ್ಮದನಗರ, ಗೋಲ್ಕೊಂಡ ಸುಲ್ದಾನರು 
ರಾಮರಾಯನಿಂದ ಅಸಮಾಧಾನ ಹೊಂದಿದ್ದರು. ಬಿದರೆ ಸುಲಾನನು ರಾಮರಾಯನ 


ವಜ್ರಮುಷ್ಠಿಗೆ ಸಿಕ್ಕಿ ತತ್ತರಿಸಿಹೋಗಿದ್ದನು. ಬೀರಾರ ಸುಲ್ದಾನನಾದರೂ ರಾಮರಾಯನನ್ನು 


ಪೂರ್ಣವಾಗಿ ಸದೆಬಡೆಯಲು ಕೃತಸಂಕಲ್ಲನಾದನು." 

ರಾಮರಾಯನ ಆಳ್ಗಿಕೆ ಕಾಲದಲ್ಲಿನ ಮಹತ್ಸದ ಬದಲಾವಣೆಗಳು 
ರಾಮರಾಯನು ಅಧಿಕಾರಕ್ಕೆ ಬಂದಮೇಲೆ ಈ ಹಿಂದೆ ಪಾರಂಪರಿಕವಾಗಿ ಕೆಲವು 
ಹುದ್ದೆಗಳಲ್ಲಿ ಒಂದೇ ಕುಟುಂಬದ ಸದಸ್ಯರು ಸ್ಥಾನ ಪಡೆಯುವುದನ್ನು ತಪ್ಪಿಸಲು ಕ್ರಮ 


ಕೈಗೊಂಡನು. 


ವಿಜಯನಗರದ ಸೈನ್ಯದಲ್ಲಿ ಸಾಕಷ್ಟು ಪ್ರಮಾಣದಲ್ಲಿ ಮುಸ್ಲಿಂರನ್ನು ಸೇರಿಸಿಕೊಂಡನು. ತನ್ನ 
ಸಹೋದರರಾದ ತಿರುಮಲನನ್ನು ಮಂತ್ರಿಯನ್ನಾಗಿ ಮತ್ತು ವೆಂಕಟಾದ್ರಿಯನ್ನು ಸೈನ್ಯದ 
ಮುಖ್ಯಸ್ಥನನ್ನಾಗಿ ಮಾಡಿದನು. ರಾಮರಾಯನ ನೇತೃತ್ವದ ಸದಾಶಿವನ ಆಳ್ಸಿಕೆ ಕಾಲದಲ್ಲಿ ಈ 
ಹಿಂದೆ ವಿಜಯನಗರ ಸಾಮ್ರಾಜ್ಯದ ರಾಜಕೀಯ ವ್ಯವಸ್ಥೆಯಲ್ಲಿ ಇಲ್ಲದೆ ಇರುವ ಬಹಮನಿ 


ಹಾಗೂ ಇನ್ನಿತರ ದಕ್ಷಿಣ ಸುಲಾನರೊಂದಿಗೆ ಒಪ್ಪಂದ ಪ್ರಾರಂಭವಾಯಿತು.” 


ರಾಮರಾಯನ ವಿದೇಶ ನೀತಿಯಿಂದ ವಿಜಯನಗರ ಸಾಮ್ರಾಜ್ಯಕ್ಕಾದ ಲಾಭ 
ರಾಮರಾಯನ ವಿದೇಶಿ ನೀತಿಯಿಂದ ಕೃಷ್ಣದೇವರಾಯನ ನಂತರ ವಿಜಯನಗರ 
ಸಾಮ್ರಾಜ್ಯವು ಕಳೆದುಕೊಂಡ ಗಡಿಗಳನ್ನು ಮರಳಿ ಪಡೆದುದಲ್ಲದೆ ಕಲ್ಯಾಣ, ಕೋವಿಲಕೊಂಡ, 


ಗಾಣಾಪೂರ, ಪಾನ್ನಲ್‌, ಯಾದಗೀರದಂತಹ ಬಲಿಷ್ಠ ಕೋಟೆಗಳನ್ನು ವಶಪಡಿಸಿಕೊಂಡನು." 


ರಾಮರಾಯನ ಕುಟುಂಬ 

ರಾಮರಾಯನ ತಂದೆ ಹೆಸರು ರಂಗರಾಜಯ್ಯ (1ನೇ ರಂಗ), ತಾಯಿ ತಿರುಮಲಾಂಬಾ. 
ರಂಗರಾಜಯ್ಯನು ಮಹಾಮಂಡಲೇಶ್ವರನಾಗಿದ್ದನು.” ಈತ ಅರವೀಟಿ ಮನೆತನದವನು. 
ರಾಮರಾಯನಿಗೆ ಕೃಷ್ಣದೇವರಾಯನ ಮಗಳಾದ ತಿರುಮಲಾಂಬೆಯೆಂಬ ಪತ್ನಿಯೊಂದಿಗೆ 


ಸತ್ಯಭಾಮೆ, ದೇವಚಿಂತಾಮಣಿ, ತಿರುವೆಂಗಳಮ್ಮ ಸುಭದ್ರೆ, ಮಿತ್ರವಿಂದೆ, ಜಾಂಬುವಂತೆ, 

ರಾಧೆ, ಮೋಹಿನಿ, ಚಾಮವರ್ಣಿನಿ ಮೊದಲಾದ ಅರವತ್ತನಾಲ್ಕು ಮಂದಿ ಪತ್ನಿಯರಿದ್ದರು.” 
ಅಳಿಯರಾಮರಾಯನಿಗೆ ಪೆದ್ದತಿರುಮಲ, ಶ್ರೀರಂಗ, ಕೃಷ್ಣಕೊಂಡ ಮತ್ತು ಚಿನ್ನತಿಮ್ದಜ ಎಂಬ 
ಮಕ್ಕಳಿದ್ದರು." (ವಿಜಯನಗರದ ಅರವೀಡು ಮನೆತನದ ವಂಶಾವಳಿಯನ್ನು ಅನುಬಂಧ 1ರಲ್ಲಿ 


ಕೊಡಲಾಗಿದೆ). 


ರಾಮರಾಯನ ಬಿರುದುಗಳು 

ರಾಮರಾಯನು  '"ಪ್ರಾಜ್ಯಕರ್ನಾಟಕಸಿಂಹಾಸನ ಸ್ಥಾಪನಾಚಾರ್ಯ',*  '"ಕಲ್ಯಾಣ- 
ಪುರವರಾಧೀಶ್ವರ', "ಕನ್ಯಾಕುಮಾರಿ ಭೀಮರತಿತಟಾಂತ ನಿಕ್ಷೇಪ ವಿಜಯಸ್ಪಂಭ', 
"ಗುತಿದುರ್ಗನಿರ್ಭೇದನ', "ಆದವಾನಿ ದುರ್ಗಾಪಹರಣ', '"ಪೆನುಕೊಂಡದುರ್ಗಸಾಧಕ', 
“ಚಂದ್ರಗಿರಿದುರ್ಗರಾಜಾಧೀಶ್ವರ', "ಉದಯಗಿರಿರಾಜ್ಯಪಾಲಕ', "ರಾಯದುರ್ಗಾವನ- 
ದುರಂಧರ', "ಕಂದಲವೂಲು ಕವಿತಾಭೇದಕ', "ಕೊಂಡವೀಟಿದುರ್ಗನಾಯಕ', “"ಚಂದ್ರಗುರ್ತಿ 
ಧಾರಾಂತರ', "ರಾಯಚೂರು ರಾಜ್ಯಹರಣದೊರೆಯ', "ಮುದುಗಂಟಿದುರ್ಗಾಧಿನಾಯಕ', 
"ವಾರಂಗಲ್‌ನಗರಪೋಷಣ', "ವಿಜಯಾಪುರಭಯದಾಯಕ', "ಸೊಲ್ಲಾಪುರ ಸಂಕ್ಷೋಭಕಾರ', 
"ಕಲ್ಯಾಣನಗರಸಾಧಕ',  "ಅಮುದಾನಗರ ಸಾಲಭಂಜಕ' (ಅಹಮ್ಮದನಗರ ಸಾಲಭಂಜಕ), 
"ದೇವಗಿರಿದುರ್ಗ ಸಮಾಕ್ರಾಂತಿಧೀರ',  "ಗೌತಮಿಸ್ಥಾನಪಾವನಾಕಾರ' (ಗೋದಾವರಿ ನದಿ 
ಸ್ನಾನಮಾಡಿ ಪವಿತ್ರನಾದವ), "ಸಾಗರಸಮರಾಕ್ರಮಣಧೀರ',  "ಹಂಸದುರ್ಗನಿಭಾರಣ', 
"ರಾಮಗಿರಿದುರ್ಗ ಪ್ರತಿಷ್ಠಾಪಕ', “ಯಾದಗಿರಿದುರ್ಗಭೇದಕ' "ಗೋಲ್ಕೊಂಡಪುರದೂಷಣ', 
“ಬೆಲ್ಲಮುಕೊಂಡವಲ್ಲಭ', "ಕೊಂಡಪಲ್ಲಿಹರಣ', "ಏವನುಕೊಂಡಪಾಲಕ', "ರಾಜಮಹೇಂದ್ರರಾಜ 
ಧನುಷಾಸನ', “ಯದುಲಖಾನ (ಆದಿಲಖಾನ) ಸಪಾಂಗಹರಣ', 


"ಇಮಾದನಮಲಕಮಾನಮರ್ಧ್ಥನ', "ಕುತುಬ್‌ -ಉಲ್‌ -ಮುಲ್ಕದಳಸಿಂಧೂರ',  "ಬರೀದುಬಲ- 

ಹರಣ' ಎಂಬ ಬಿರುದುಗಳನ್ನು ಧರಿಸಿದ್ದನು.” ಈ ಮೇಲಿನ ಬಿರುದುಗಳು ರಾಮರಾಯನ 


ಸಾಹಸ, ಪರಾಕ್ರಮ, ಯುದ್ಧಪ್ರಿಯತೆ ಹಾಗೂ ಸಾಮರ್ಥ್ಯವನ್ನು ಸಾರಿಹೇಳುತ್ತವೆ. 


2.2 ಗೋಲ್ಕೊಂಡದ ಇಬ್ರಾಹಿಂ ಕುತುಬ್‌ಶಹಾ (1550-1581) 
ಕ್ರಿ.ಶ.1512ರಲ್ಲಿ ಕುಲಿಕುತುಬ್‌ಷಾ ಗೋಲ್ಕೊಂಡ ರಾಜ್ಯವನ್ನು ಸ್ಥಾಪಿಸಿದನು. ಈತನು ತನ್ನ 
ರಾಜಧಾನಿಯನ್ನು ವಾರಂಗಲ್‌ದಿಂದ ಗೋಲ್ಕೊಂಡಕ್ಕೆ ವರ್ಗಾಯಿಸಿದನು. ಈತನು 1543ರ 
ವರೆಗೆ ಆಳಿದನು. 1543ರಲ್ಲಿ ಈತನ ಮಗ ಜಮೀದ್‌ ಈತನನ್ನು ಕೊಂದು ಪಟ್ಟವೇರಿದನು. 
ಜಮೀದನು ಕ್ರಿ.ಶ.1543ರಿಂದ 1550ರ ವರೆಗೆ ಆಳ್ಳಿಕೆ ನಡೆಸಿದನು. ನಂತರ ಕ್ರಿ.ಶ.1550ರಲ್ಲಿ 


ಸುಲಾನ ಇಬ್ರಾಹಿಂನು ಸಿಂಹಾಸನಕ್ಕೆ ಬಂದನು. ಇವನು ಜಮೀದನ ಸಹೋದರನಾಗಿದ್ದನು. 


ಇಬ್ರಾಹಿಂ ಸಿಂಹಾಸನಕ್ಕೆ ಬಂದ ಸಂದರ್ಭದಲ್ಲಿ ವಿಜಯನಗರದ ಅಳಿಯ ರಾಮರಾಯನ 
ಸಹಾಯ  ಪಡೆದಿದ್ದನು**  ಇಬ್ರಾಹಿಮನು ಪರಮತಸಹಿಷ್ಟು ಹಾಗು ಉತ್ತಮ 
ಆಡಳಿತಗಾರನಾಗಿದ್ದನು. ಕ್ರಿ.ಶ.1565ರಲ್ಲಿ ವಿಜಯನಗರದ ವಿರುದ್ಧ ರಚಿಸಲಾದ ಮುಸ್ಲಿಂ 
ಮೈತ್ರಿಕೂಟವನ್ನು ಸೇರಿದನು. ಈತನು ಹಿಂದುಗಳನ್ನು ಉನ್ನತ ಹುದ್ದೆಗಳಿದೆ ನೇಮಿಸಿದನು. 
ಹುಸೇನ ನಿಜಾಂಶಹನು ಇಬ್ರಾಹಿಂ ಕುತುಬಶಹನೊಂದಿಗೆ ಸ್ನೇಹ ಬೆಳೆಸಿ ತನ್ನ ಮಗಳಾದ 


ಜಮಾಲಬೀಬಿಯನ್ನು ಕೊಟ್ಟು ಮದುವೆ ಮಾಡಿದ್ದನು. 


2.3 ವಎಜಾಪುರದ ಒಂದನೆಯ ಅಲಿಆದಿಲ್‌ಶಹಾ 
ಒಂದನೇ ಅಲಿಆದಿಲ್‌ಶಹಾ ವಿಜಾಪುರದ ಆದಿಲ್‌ಶಾಹಿ ಮನೆತನದಲ್ಲಿಯೇ ಬಹು 
ಮಹತ್ವಾಕಾಂಕ್ಷಿ ದೊರೆ. ಆತನಿಗೆ ತನ್ನ ಸಾಮ್ರಾಜ್ಯ ವಸರಿಸುವ ಬಹುತರ ಹಂಬಲವಿತ್ತು ಈ 


*ಗೋವಲಕೊಂಡ ಪಟ್ಟಕ್ಕಾಗಿ ಸಂಭಎಸಿದ ಯಾದವೀ ಕಲಹದಲ್ಲಿ ವಿಫಲನಾಗಿ ವಿಜಯನಗರಕ್ಕೆ ಓಡಿಬಂದ ಇಬ್ರಾಹಿಂ 
ಕುತುಬಶಹನಿಗೆ ರಾಮರಾಯನು ಹಿಂದೂ ರಾಜಧಾನಿಯಲ್ಲಿ ಏಳು ವರ್ಷ ಆಶ್ರಯ ಕೊಟ್ಟಿದ್ದನು. 

ಕಾರಣಕ್ಕಾಗಿಯೇ ವಿಜಯನಗರ ಸಾಮ್ರಾಜ್ಯದೊಡನೆ ಅಳಿಯ ರಾಮರಾಯನ ಕಾಲದಲ್ಲಿ ಮೈತ್ರಿ 
ಬಯಸಿದ ಅಳಿಯರಾಮರಾಯನ ಸಹಾಯ ಸಹಕಾರದಿಂದ ಮೇಲೆ ಬಂದ ಅಲಿಯು ಮುಂದೆ 
ರಾಮರಾಯನೊಂದಿಗೆ ಮುಸ್ಲಿಂ ಒಕ್ಕೂಟ ಪರವಾಗಿ ಯುದ್ದ ಮಾಡಬೇಕಾಗಿ ಬಂದದ್ದು 
ವಿಧಿಲೀಲೆಯಾಗಿತ್ತು  ತಂದೆ-ಮಕ್ಕಳಂತಿದ್ದ ಸಂಬಂಧ ಪರಮಶತ್ರುಗಳಾಗಿ ತಾಳಿಕೋಟೆ 
ಯುದ್ಧದಲ್ಲಿ ಎದುರಾದರು. ತಾಳಿಕೋಟಿ ಯುದ್ದದಲ್ಲಿ ಒಂದನೇ ಅಲಿಆದಿಲ್‌ಶಹನ ಪಾತ್ರ 


ಮಹತ್ವದ್ದಾಗಿದೆ. 


1ನೇ ಅಲಿಆದಿಲ್‌ಶಹಾನ ಪ್ರಾರಂಭಿಕ ಜೀವನ 

ಒಂದನೇ ಅಲಿಯು ಒಂದನೇ ಇಬ್ರಾಹಿಂ ಆದಿಲ್‌ಶಾಹಿಯ ಮಗನಾಗಿದ್ದನು. ಈತನಿಗೆ 
ಮೂವರು ಸಹೋದರರು ಮತ್ತು ಇಬ್ಬರು ಸಹೋದರಿಯರಿದ್ದರು. ಅಲಿ ತನ್ನ ಬಾಲ್ಯದಲ್ಲಿ 
ಬುದ್ದಿಚಾತುರ್ಯದಿಂದ ಮತ್ತು ಅನೇಕ ಪಾಂಡಿತ್ಯದಿಂದ ತನ್ನನ್ನು ತಾನು ಗುರುತಿಸಿಕೊಂಡಿದ್ದನು. 
ತಂದೆ ಇಬ್ರಾಹಿಂನೊಂದಿಗೆ ಧಾರ್ಮಿಕ ವಿಷಯದಲ್ಲಿ ಭಿನ್ನಾಭಿಪ್ರಾಯ ಹೊಂದಿದ್ದನು. ಈ 
ಕಾರಣಕ್ಕಾಗಿ ವಿಜಾಪುರದ ಆಧೀನದಲ್ಲಿದ್ದ ಮೀರಜ ಕೋಟೆಯಲ್ಲಿ ಇಬ್ರಾಹಿಂ ಅಲಿಯನ್ನು 
ಬಂಧನದಲ್ಲಿ ಇಟ್ಟಿದ್ದನು.'' ಅಲಿಯು ಷಿಯಾ ಪಂಥದಲ್ಲಿ ನಂಬಿಕೆ ಇಟ್ಟಿದ್ದನು. ಕ್ರಿ.ಶ.1557ರಲ್ಲಿ 
1ನೇ ಇಬ್ರಾಹಿಂನ ಮರಣಾನಂತರ ಮೀರಜನಲ್ಲಿದ್ದ ಅಲಿಯು ಆದಿಲ್‌ಶಾಹಿ ಮನೆತನದ 
ಗದ್ದುಗೆಯನ್ನು ಏರುವಲ್ಲಿ ಕಿಶ್ಚರಖಾನ ಎಂಬ ಅಧಿಕಾರಿ ಸಹಾಯ ಮಾಡಿದ್ದನು. ಅಲಿಯು 
ಮುಂದೆ ಕಿಶ್ಚರನ ಉಪಕಾರವನ್ನು ಸೈನ್ಯದ ಮುಖ್ಯಸ್ಥನನ್ನಾಗಿ ಮಾಡುವ ಮೂಲಕ ಸ್ಥರಿಸಿದನು.” 
ಕಿಶ್ಚರಖಾನನ ತೋಟದಲ್ಲಿಯೆ ಅಲಿಗೆ ಪಟ್ಟಾಭಿಷೇಕವಾಯಿತು. ನಂತರ ಅಲಿಯು ತನ್ನ 
ಆಳ್ಳಿಕೆಯ ಪ್ರಾರಂಭದಲ್ಲಿ ವಿಜಯೋತ್ಸವ ಆಚರಿಸಲು ತಿಳಿಸಿದನು. ಶಹಪುರ ಎಂಬ ಹೊಸ 


ಪಟ್ಟಣವನ್ನು ನಿರ್ಮಿಸಿದನು. ಅಲಿಯು ಅಧಿಕಾರಕ್ಕೆ ಬಂದಮೇಲೆ ತನ್ನ ಪೂರ್ವಜರು 

ಕಳೆದುಕೊಂಡ ಪ್ರದೇಶಗಳನ್ನು ಮರಳಿ ಪಡೆಯಲು ನಿರ್ಧರಿಸಿ ಕಲ್ಯಾಣ ಮತ್ತು 
ಸೊಲ್ಲಾಪುರಗಳನ್ನು ಮರಳಿಸುವಂತೆ ಅಹಮದನಗರದ ಸುಲ್ತಾನನಾದ ಹುಸೇನ ನಿಜಾಮಶಹನಿಗೆ 
ರಾಯಭಾರಿ ಮುಖಾಂತರ ಕೋರಿಕೆ ಕಳಿಸಿದನು. ಅದರಂತೆ ವಿಜಯನಗರದ ರಾಜಪ್ರತಿನಿಧಿ 
(ಸ್ವಯಂಘೋಷಿತ)  ಅಳಿಯರಾಮರಾಯನಲ್ಲಿಗೆ ಕಿಶ್ಚರಖಾನ ಎಂಬ ರಾಯಭಾರಿಯನ್ನು 
ಕಳುಹಿಸಿ ಸೈನಿಕ ಸಹಾಯ ಯಾಚಿಸಿದನು. ರಾಮರಾಯ ಆತನನ್ನು ಅತ್ಯಂತ ಆದರದಿಂದ 
ಬರಮಾಡಿಕೊಂಡನು. ರಾಮರಾಯನು ಕಿಶ್ಚ್ವರಖಾನನೊಂದಿಗೆ ಗುಪ್ತದಳದ ಅಧಿಕಾರಿಯನ್ನು 
ಕಳುಹಿಸಿ, ಅಲಿಗೆ ಸುಲಾನನಾದ ಸಂದರ್ಭದ ಶುಭಾಶಯ ತಿಳಿಸಿದನು. ಆದರೆ ಹುಸೇನ 
ನಿಜಾಮಶಹ ಅಲಿಯ ರಾಯಭಾರಿಯನ್ನು ಅವಮಾನಿಸಿ ಕಳುಹಿಸಿದನು. ಹೀಗಾಗಿ ಅಲಿ 


ರಾಮರಾಯನೊಂದಿಗೆ ಮೈತ್ರಿ ಬೆಳೆಸಿದನು. 


ರಾಮರಾಯನ ಮಗ ತೀರಿಕೊಂಡಾಗ ಒಂದನೆಯ ಅಲಿಯು ತನ್ನ ನೂರು ಜನ 
ಕುದುರೆ ಸವಾರರೊಂದಿಗೆ ವಿಜಯನಗರಕ್ಕೆ ಭೇಟಿ ನೀಡಿ ರಾಮರಾಯನಿಗೆ ಸಾಂತ್ವನ 
ಸಮಾಧಾನ ಹೇಳಲು ಹೋಗಿದ್ದನು." ರಾಮರಾಯ ಮತ್ತು ಅಲಿಯ ಮಧ್ಯೆ ಒಳ್ಳೆಯ 
ಬಾಂಧವ್ಯ ಬೆಳೆಸಲು ಕಿಶ್ಚರಖಾನ ಮಧ್ಯಸ್ಥಿಕೆ ವಹಿಸಿದ್ದನು. ರಾಮರಾಯನು ಪುತ್ರವಿಯೋಗದ 
ದುಃಖದಲ್ಲಿದ್ದಾಗ ಅವನ ಪತ್ನಿ ತಿಮ್ನಾಂಬಾ ಅಲಿಯನ್ನು ತನ್ನ ದತ್ತುಮಗನಾಗಿ ಸ್ವೀಕರಿಸಿದಳೆಂದು 


ತಿಳಿದುಬರುತ್ತದೆ.” 


ಕ್ರಿ.ಶ.1558ರಲ್ಲಿ ಅಲಿಯ ಆಮಂತ್ರಣದ ಮೇರೆಗೆ ವಿಜಯನಗರ ಸೈನ್ಯ ಅಹಮದನಗರ 
ಅರಸರ ಆಧೀನ ಪ್ರದೇಶದ ಮೇಲೆ ದಾಳಿ ಮಾಡಿದವು. ಈ ಸಂದರ್ಭದಲ್ಲಿ ವಿಜಯನಗರ 
ಸೈನ್ಯ ಅಹಮದನಗರದ ಆಧೀನ ಪ್ರದೇಶದಲ್ಲಿ ಮುಸ್ಲಿಂರ ಭಾವನೆಗಳಿಗೆ ಧಕ್ಕೆತರುವಂತೆ 


ವರ್ತಿಸಿದವು. ಮುಸ್ಲಿಂ ಮಹಿಳೆಯರನ್ನು ಅವಮಾನಿಸಲಾಯಿತು. ಮಸೀದಿಗಳನ್ನು 


[ae] 

ಕೀಳುಭಾವನೆಯಿಂದ ಕಾಣಲಾಯಿತೆಂದು ಫೆರಿಶ್ತಾ ಆರೋಪಿಸುತಾನೆ.” ಈ ಯುದ್ಧದಲ್ಲಿ 
ಸಹಾಯ ಸಲ್ಲಿಸಿದುದರ ಪ್ರತಿಯಾಗಿ ರಾಮರಾಯ ನೇ ಅಲಿಯಿಂದ ಬಾಗಲಕೋಟೆ ಮತ್ತು 
ರಾಯಚೂರು ದೋಅಬ್‌ ಪ್ರದೇಶಗಳನ್ನು ವಶಪಡಿಸಿಕೊಂಡನು.” 


ಮಿತ್ರಸಂಬಂಧಿಗಳು ಶತ್ರುಗಳಾದದ್ದು 

1ನೇ  ಅಲಿಆದಿಲ್‌ಶಹ ಮತ್ತು ಅಳಿಯ ರಾಮರಾಯರ ನಡುವಿನ ಸಂಬಂಧ 
ತಂದೆ-ಮಕ್ಕಳ ಸಂಬಂಧದಷ್ಟೇ ಆತ್ಮೀಯವಾಗಿತ್ತು. ಅಲಿಯು ರಾಮರಾಯನನ್ನು "ಅಪ್ಪಾಜಿ' 
ಎಂದು ಸಂಬೋಧಿಸುತ್ತಿದ್ದನು. ಮುಂದೆ ಅಲಿಯೆ ರಾಮರಾಯನ ವಿರುದ್ಧ ಮುಸ್ಲಿಂ 
ಶಾಹಿಸುಲಾನರ ಒಕ್ಕೂಟ ರಚಿಸಲು ಮುಂದಾಳತ್ವ ವಹಿಸಿದನೆಂದು ಅನೇಕ ಇತಿಹಾಸಕಾರರ 
ಅಭಿಪ್ರಾಯವಾಗಿದೆ. ರಾಮರಾಯನು ಅಲಿಯಿಂದ ಬಾಗಲಕೋಟೆ ಮತ್ತು ರಾಯಚೂರು 
ದೋಅಬ್‌ ಪ್ರದೇಶಗಳನ್ನು ವಶಪಡಿಸಿಕೊಂಡದ್ದು ಆತನ ಸರ್ವಾಧಿಕಾರವನ್ನು ಮತ್ತು 
ಮಹತ್ವಾಕಾಂಕ್ಷೆಯನ್ನು ಎತಿತೋರಿಸುತ್ತದೆ. ಈ ಘಟನೆಯಿಂದ ಇಬ್ಬರ ನಡುವಿನ ಸಂಬಂಧ 


ನಿಷ್ನರವಾಯಿತು. 


ಅಹಮದನಗರದ ಸುಲ್ದಾನರೊಂದಿಗೆ ವೈವಾಹಿಕ ಸಂಬಂಧ 

ಈ ಮೊದಲು ವಿಜಾಪುರದ ಆದಿಲ್‌ಶಾಹಿ ಮತ್ತು ಅಹಮದನಗರದ ನಿಜಾಂಶಾಹಿಗಳ 
ಮಧ್ಯೆ ವೈಮನಸ್ತು-ವೈಷಮ್ಯವಿತ್ತ 1ನೇ ಅಲಿಯ ಕಾಲದಲ್ಲಿ ವೈಷಮ್ಯ ಕಡಿಮೆಯಾಗಿ 
ಮುಸಫಾಖಾನನೆಂಬ ಸೈನ್ಯಾಧಿಕಾರಿಯ ಮಧ್ಯಸ್ಥಿಕೆಯಿಂದ ಇವೆರಡು ಮನೆತನಗಳಲ್ಲಿ ವೈವಾಹಿಕ 
ಸಂಬಂಧ ಏರ್ಪಟ್ಟು 1ನೇ ಅಲಿಯು 1564ರಲ್ಲಿ 1ನೇ ಹುಸೇನ ನಿಜಾಂಶಾಹನ ಮಗಳಾದ 
ಚಾಂದಬೀಬಿಯನ್ನು ಮದುವೆಯಾದನು. ಇದೇ ಸಂದರ್ಭಲ್ಲಿ ಅಲಿ ತನ್ನ ಸಹೋದರಿ 
ಹದಿಯಾಸುಲ್ದಾನಳನ್ನು ಹುಸೇನ ನಿಜಾಂಶಹಾನ ಪುತ್ರ ಮುರ್ತಾರುನಿಗೆ ಕೊಟ್ಟು ಮದುವೆ 


ಮಾಡಿದನು. 

ಅಲಿಯು ಅಹಮದನಗರದ ಸುಲಾನನೊಂದಿಗೆ ಆತ್ಮೀಯ ಮೈತ್ರಿ ಬೆಳೆಸಿದನು ಮತ್ತು 
ಗೋಲ್ಕೊಂಡ, ಬೀದರ ಮತ್ತು ಬೀರಾರ ಸುಲಾನರುಗಳನ್ನು ಒಳಗೊಂಡ ಒಕ್ಕೂಟವನ್ನು 
ರಚಿಸಿಕೊಂಡನು. ಈ ಒಕ್ಕೂಟ ಬಲದ ಆಧಾರದ ಮೇಲೆ ಈ ಹಿಂದೆ ರಾಮರಾಯ ತನ್ನಿಂದ 
ಪಡೆದ ಬಾಗಲಕೋಟಿ ಮತ್ತು ರಾಯಚೂರುಗಳನ್ನು ಮರಳಿಕೊಡುವಂತೆ ಕೇಳಿದಾಗ 
ರಾಮರಾಯನಿಂದ ತಿರಸ್ಕಾರದ ಉತ್ತರ ಬಂದಿತು. ಇದುವೇ ಮುಂದೆ ತಾಳಿಕೋಟಿ ಯುದ್ಗೆ 


ಕಾರಣವಾಯಿತು. 


ಒಕ್ಕೂಟ ರಚನೆಗೆ ಅಲಿಯ ಸಮ್ಮತಿ 


ರಾಮರಾಯನ ನಿರಂಕುಶ ಆಡಳಿತದ ದರ್ಪವನ್ನು ಮುರಿಯಲು ಅಲಿಯೇ ತನ್ನ 
ಮಂತ್ರಿಗಳಾದ ಕಿಶ್ಚರಖಾನ್‌ಲಾರಿ ಮತ್ತು ಅಬುತೊರಾಬ ಶಿರಾಜಿಗೆ ಸೈನ್ಯ ಸಂಘಟಿಸಲು ಮತ್ತು 
ಉಪಾಯ ಮಾಡಲು ತಿಳಿಸಿದನು. ಅವರು ರಾಮರಾಯನನ್ನು ಸೋಲಿಸಲು ದಕ್ಷಿಣದ ಎಲ್ಲ 


ಶಾಹಿಸುಲಾನರು ಒಂದಾಗುವ ಅವಶ್ಯಕತೆ ಇದೆ ಎಂದು ತಿಳಿಸಿದರು. 


ಅಹಮದನಗರದ ಹುಸೇನ ನಿಜಾಂಶಹ ತನ್ನ ಮಗಳಾದ ಚಾಂದಬೀಬಿಯನ್ನು ಅಲಿಗೆ 
ಕೊಟ್ಟು ಸೊಲ್ಲಾಪುರವನ್ನು ವರದಕ್ಷಿಣೆಯಾಗಿ ಕೊಟ್ಟನು.” ಅಲಿಯ ಸಹೋದರಿ 
ಹದಿಯಾಸುಲ್ಲಾನಾಳನ್ನು ತನ್ನ ಹಿರಿಯ ಮಗನಾದ ಮುರ್ತುಜಾನಿಗೆ ತೆಗೆದುಕೊಂಡನು. ಈ 
ವೈವಾಹಿಕ ಸಂಬಂಧದ ನಂತರ ಹುಸೇನ ನಿಜಾಂಶಹ, ಅಲಿಆದಿಲ್‌ಶಹ, ಇಬ್ರಾಹಿಂ 
ಕುತುಬ್‌ಶಹ ಮತ್ತು ಅಲಿಬರೀದಶಹ ರಾಮರಾಯನ ವಿರುದ್ದ ಯುದ್ದ ತಯಾರಿ ಭರದಿಂದ 


ಪ್ರಾರಂಭಿಸಿದರು.” 

ಅಲಿಯು ತಾನು ಈ ಹಿಂದೆ ಕಳೆದುಕೊಂಡ ಪ್ರದೇಶಗಳಾದ ಯಾದಗೀರ, 
ಬಾಗಲಕೋಟೆ, ರಾಯಚೂರ ಮತ್ತು ಮುದ್ದಲಗಳನ್ನು ಮರಳಿ ಕೊಡುವಂತೆ ರಾಮರಾಯನಿಗೆ 
ರಾಯಭಾರಿ ಮುಖಾಂತರ ತಿಳಿಸಿದಾಗ ರಾಮರಾಯ ತಿರಸ್ಕರಿಸಿದನು. ಇದು ಯುದ್ಧದ 
ಪ್ರಮುಖ ಕಾರಣಗಳಲ್ಲಿ ಒಂದಾಯಿತು. ಮುಂದೆ ಯುದ್ದ ಜರುಗಿ ಮುಸ್ಲಿಂ ಒಕ್ಕೂಟ ಸೈನ್ಯ 
ವಿಜಯನಗರ ವಿರುದ್ಧ ಜಯ ಸಾಧಿಸಿತು. ವಿಜಯನಗರದಿಂದ ಲೂಟಿ ಮಾಡಿದ ಸಂಪತಿನಿಂದ 
1ನೇ ಅಲಿಯ ಖಜಾನೆ ತುಂಬಿತ್ತು ಅದರಿಂದ 1565ರಿಂದ 1568ರ ಮಧ್ಯೆ ವಿಜಾಪುರದಲ್ಲಿ 
ಭದ್ರವಾದ ಕೋಟಿ ಕಟ್ಟಿದನು” ಅಲ್ಲದೆ ವಿಜಾಪುರದಲ್ಲಿ ಬೃಹತ್‌ ಆಕಾರದ 
ಜಾಮೀಮಸೀದಿಯನ್ನು ಕಟ್ಟಿಸಿದನು. ಇಲ್ಲಿನ ಒಂದು ಶಾಸನದಲ್ಲಿ ಅಲಿಯು ಈ ಕೆಳಗಿನಂತೆ 
ಸಂದೇಶ ಸಾರುತಾನೆ. "ಜೀವನವು ದೇವರು ಕೊಟ್ಟ ಎಲ್ಲ ಕಾಣಿಕೆಗಳಲ್ಲಿ ಮಹತ್ವವಾದದ್ದು 
ಆದರೆ ಅದನ್ನು ಹಾಳು ಮಾಡಿಕೊಳ್ಳಬಾರದು. ಪ್ರತಿಯೊಬ್ಬರು ಒಳ್ಳಿಯ ಕೆಲಸಗಳನ್ನು 
ಮಾಡುವುದರೊಂದಿಗೆ ಸಾಧಿಸಿ ತೋರಿಸಬೇಕು. ಅದೇ ಶಾಶ್ವತವಾಗಿ ಉಳಿಯುವುದು.” ಈ 
ಜಾಮೀಮಸೀದಿಯಲ್ಲಿ 2,250 ಜನರು ಏಕಕಾಲಕ್ಕೆ ನಮಾಜ ಮಾಡಬಹುದು. ಈತನು 
ಶಹಾಪುರ ಎಂಬ ಉಪನಗರವನ್ನು ನಿರ್ಮಿಸಿದನು. ನಗರದಲ್ಲಿ ಪುಷ್ಟೋದ್ಯಾನ, ಗಗನಮಹಲ, 
ಚಾಂದಬಾವಡಿ ಕಟ್ಟಿಸಿದನು. ಭೂಮಿಯ ಅಂತರಾಳದಲ್ಲಿ ಕೊಳವೆಗಳನ್ನು ಹಾಕಿ ತೊರವೆಯಿಂದ 


ವಿಜಾಪುರಕ್ಕೆ ನೀರು ತರುವ ವ್ಯವಸ್ಥೆಯೂ ಇವನ ಕಾಲದಲ್ಲಿಯೇ ಆಯಿತು. 


ಅಲಿಯ ವ್ಯಕಿತ್ವ 
1ನೇ ಅಲಿ ಆದಿಲ್‌ಷಾಹಿಯು ವಿದ್ವಜ್ಜನರ ಸಂಗವನ್ನು ಬಯಸುತ್ತಿದ್ದನು. ಹಿಂದು ಹಾಗೂ 
ಮುಸ್ಲಿಂ ಸಾಧು ಸಂತರ ಜೊತೆ ತತ್ವಶಾಸ್ತ್ರ ವಿಷಯಗಳನ್ನು ಚರ್ಚಿಸುತ್ತಿದ್ದ ಅವನು ತನ್ನ 


ಆಸ್ಥಾನಕ್ಕೆ ಕ್ಯಾಥೊಲಿಕ್‌ ಧರ್ಮ ನಿಯೋಗಗಳನ್ನು ಬರಮಾಡಿಕೊಂಡನು. ತನ್ನನ್ನು ತಾನು 


50 


ಆದಿಲ್‌ಷಾ ಸೂಫಿ ಎಂದು ಕರೆದುಕೊಂಡನು. ಜಾತಿ ಮತಗಳ ವ್ಯತ್ಯಾಸವಿಲ್ಲದೆ ಪವಿತ್ರ 
ಸ್ಥಳಗಳಿಗೆ ಹಾಗೂ ವಿದ್ವಾಂಸರಿಗೆ ಭೂಮಿಗಳನ್ನು ದತ್ತಿ ಬಿಡುತ್ತಿದ್ದನು. ಅಲಿಯು 
ಪುಸಕಪ್ರೇಮಿಯಾಗಿದ್ದನು.” ಅತ್ಯಂತ ಸರಳ ಉಡುಪು ಧರಿಸುತಿದ್ದುದರಿಂದ ಅಲಿಗೆ 
"ಅಲಿಶೇರಖಲಂದರ' ಎಂಬ ಬಿರುದು ಇತ್ತು ಅಲಿಯು ತನ್ನ ಮಗಳ ಆಭರಣ ವಿಷಯದಲ್ಲಿ 
ಉಂಟಾದ ಕಲಹದಲ್ಲಿ 1580ರ ಎಪ್ರಿಲ್‌ 9ರಂದು ಗುಲ್ಬರ್ಗಾದಲ್ಲಿ ಒಬ್ಬ ಗುಲಾಮನಿಂದ 


ಕೊಲೆಗೀಡಾದನು.* 


1ನೇ ಅಲಿಯ ರೋಜಾ (ಅಲಿಯ ಸಮಾಧಿ) 

ಇಂದಿನ ವಿಜಾಪುರದ ಪೂರ್ಕ ದಿಕ್ಕಿನಲ್ಲಿರುವ ಖಾದಿ ಗ್ರಾಮೋದ್ಯೋಗದ 
ಹತ್ತಿರವಿರುವುದೇ 1ನೇ ಅಲಿರೋಜಾ. ಎರಡು ಅಂತಸಿನ ಈ ಸಮಾಧಿಯ ಬಾಗಿಲುಗಳ 
ಮೇಲೆ ಅರೇಬಿಕ್‌ ಭಾಷೆಯಲ್ಲಿ ಖುರಾನದ ಉಲ್ಲೇಖಗಳನ್ನು ರಚಿಸಿದ್ದಾರೆ. ರೋಜಾದ 
ಉತ್ತರದ ದ್ವಾರದ ಮೇಲೆ ಚಿತ್ರಿತ ಶಾಸನದಲ್ಲಿ "ಶಹ', "ಅಲ್ಲಾ' ಮತ್ತು "ಮಹಮ್ನದ' ಎಂಬ 
ಉಲ್ಲೇಖವಿದೆ. ಅಲ್ಲಲ್ಲಿ ಹಸಿರು, ನೀಲಿ ಬಣ್ಣಗಳು ಮಸುಕು ಮಸಕಾಗಿ ಕಂಡುಬರುವುದು. 
ಇದರಿಂದ ಈ ರೋಜಾದ ಹೊರಭಾಗ ಬಣ್ಣದ ಚಿತ್ರಗಳಿಂದ ಅಲಂಕೃತವಾಗಿತ್ತೆಂದು 
ಸ್ಪಷ್ಟವಾಗುತ್ತದೆ. ರೋಜಾದ ಗರ್ಭಗೃಹದಲ್ಲಿ ಎರಡು ಸಮಾಧಿಗಳು ಶಿಥಿಲ ಸ್ಥಿತಿಯಲ್ಲಿವೆ." 
ಅದರಲ್ಲಿ 1ನೆಯದು ಅಲಿಯದಾದರೂ ಇನ್ನೊಂದು ಯಾರದೆಂದು ತಿಳಿದುಬರುವುದಿಲ್ಲ 


ಬಹುಶಃ ಆತನ ಪತ್ನಿ ಮಲಿಕಾಜಹಾನ ಫಾತಿಮಾ ಸುಲಾನಳದ್ದಾಗಿರಬಹುದು(?). 


ಕ್ರಿ.ಶ.1580ರ ಪೂರ್ವದಲ್ಲಿಯೆ ನಿರ್ಮಿತವಾದ 1ನೇ ಅಲಿ ಆದಿಲ್‌ಶಾಹನ ಸಮಾಧಿಯು 
ರಾಜಧಾನಿ ನಗರದಲ್ಲಿ ನಿರ್ಮಿತಗೊಂಡ ಮೊದಲ ಆದಿಲ್‌ಶಾಹ ಸುಲ್ದಾನನ ಸಮಾಧಿ 


ಇದಾಗಿದೆ. 1ನೇ ಅಲಿಯ ಪೂರ್ವದ ಅರಸರುಗಳಾದ ಯೂಸೂಘ (1489ರಿಂದ 1510), 

ಇಸ್ನಾಯಿಲ್‌ (ಕ್ರಿ.ಶ.1510ರಿಂದ 1534) ಮತ್ತು 1ನೇ ಇಬ್ರಾಹಿಂ (1534ರಿಂದ 1557) 
ಇವರುಗಳ ಸಮಾಧಿಯನ್ನು ಗುಲ್ಬರ್ಗಾ ಜಿಲ್ಲೆಯ ಸಾಗರ ತಾಲೂಕಿನ ಗೂಗಿಯಲ್ಲಿ 
ನಿರ್ಮಿಸಲಾಗಿದೆ. ಒಂದನೆಯ ಅಲಿಯು ತನ್ನ ಸಮಾಧಿ ಕಟ್ಟಡಕ್ಕಿಂತ ಕೋಟಿ ಮಸೀದಿಗಳಿಗೆ 


ಹೆಚ್ಚನ ಮಹತ್ವ ನೀಡಿದ್ದನೆಂದು ಕಂಡುಬರುತ್ತದೆ. 


ಎಜಾಪುರದ ಕೋಟೆ 

ವಿಜಾಪುರ ನಗರದಲ್ಲಿ ಎರಡು ಪ್ರತ್ಯೇಕ ಕೋಟಿ ಗೋಡೆಗಳಿವೆ. ಒಂದು ಬಾದಶಹರು 
ತಮ್ಮ ವಾಸಸ್ಥಾನವಾದ ಅರಮನೆಗೆ ಕಟ್ಟಿದ ಆರ್ಕಕಿಲ್ಲೆ ಕೋಟೆ, ಇನ್ನೊಂದು ನಗರವನ್ನು ಸುತ್ತುವ 
ಕೋಟೆ. ಈಗ ಬಹುತೇಕ ಭಾಗ ಹಾಳಾಗಿದ್ದು ಕೆಲವು ಸ್ಥಳಗಳಲ್ಲಿ ಕೋಟೆಯ ರಚನಾ ವಿಧಾನ, 


ವಿನ್ಯಾಸವನ್ನು ಗುರುತಿಸಬಹುದಾಗಿದೆ. 


ವಿಜಾಪುರದಲ್ಲಿ ಆದಿಲ್‌ಶಾಹಿಗಳ ವಾಸ್ತುರಚನೆ ಪ್ರಾರಂಭವಾದದ್ದು ವಿಜಯನಗರದ 
ಪತನದ ಅನಂತರವೆ ಎಂಬುದು ಗಮನಾರ್ಹವಾಗಿದೆ. ಆವರೆಗೆ ಒಂದು ಪುಟ್ಟ ಸಂಸ್ಥಾನದಂತಿದ್ದ 
ಆದಿಲ್‌ಶಾಹಿ ರಾಜ್ಯ ಕ್ರಿ.ಶ.1565ರ ರಕ್ಕಸಗಿ-ತಂಗಡಗಿ ಕಾಳಗದ ಅನಂತರ ಭರದಿಂದ 


ಬೆಳೆಯಿತು. 1ನೇಅಲಿಯು 1565ರಿಂದ 1568ರ ಮಧ್ಯೆ ಅರಮನೆಗೂ ಹಾಗೂ ನಗರಕ್ಕೂ 


ಗಟ್ಟಿಮುಟ್ಟಾದ ಕಲ್ಲಿನ ಕೋಟೆಯನ್ನು ನಿರ್ಮಿಸಿದನು. 


ಈ ಕೋಟೆಗೆ ಪೂರ್ವದಲ್ಲಿ ಅಲ್ಲಾಪೂರ ಅಗಸಿ (ಬಾಗಿಲು), ಉತ್ತರದಲ್ಲಿ ಬಹಮನಿ 
ಅಗಸಿ (ಇಂದು ಬಂಬಾಳ ಅಗಸಿ ಎಂದು ಕರೆಯುವರು), ಉತ್ತರ ಮತ್ತು ಪಶ್ಚಿಮ ದಿಕ್ಕುಗಳ 
ಮಧ್ಯೆ ಶಾಪುರ ಅಗಸಿ (ಮುಳ್ಳಗಸಿ), ಪಶ್ಚಿಮ ದಿಕ್ಕಿಗೆ ಮಕ್ಕಾ ಅಗಸಿ ಹಾಗೂ ದಕ್ಷಿಣದಲ್ಲಿ 


ಮನಗೂಳಿ ಅಗಸಿ ಎಂಬ ಐದು ಮಹಾದ್ವಾರಗಳಿವೆ. ಮಕ್ಕಾ ಅಗಸಿ ಹತಿರ ಕೋಟೆ ಹೊರಗಿನ 


Re 
NN 

ಜೋಹರಾಪುರ (ಇಂದಿನ ಜೋರಾಪುರ)ಕ್ಕೆ ಹೋಗಲು ಕಮಾನ ದಾರಿ ಇತ್ತು (ಇಂದು 
ದೊಡ್ಡ ರಸ್ತೆ ನಿರ್ಮಿಸಲಾಗಿದೆ). ಮಕ್ಕಾ ಅಗಸಿಯ ಬಾಗಿಲು ಒಂದನ್ನು ಹೊರತುಪಡಿಸಿ 


ಉಳಿದೆಲ್ಲ ಅಗಸಿಗೆ ಬಾಗಿಲಗಳು ಇನ್ನೂ ಕಾಣಸಿಗುತವೆ. 


ಗಗನಮಹಲ 

1ನೇ  ಅಲಿಯು 1571ರಲ್ಲಿ ಗಗನಮಹಲ ಎಂಬ ಬೃಹತ್‌ ಕಟ್ಟಡ ಕಟ್ಟಿಸಿದನು. 
ಗಗನಮಹಲ ಇದು ರಾಜನ ಪರಿವಾರಕ್ಕೆ ಇರಲು ಹಾಗೂ ದರ್ಬಾರ್‌ ನಡೆಸಲು ರಚಿತವಾದ 
ಕಟ್ಟಡ. ಇಲ್ಲಿಯ ಕಟ್ಟೆಯ ಮೇಲೆಯೇ ಹಿಂದೊಮ್ಮೆ ಧೀರೋದಾತ್ತ ರಾಣಿ ಚಾಂದಬೀಬಿ 
ಕುಳಿತು ರಾಜ್ಯವಾಳಿದಳು. ಚಾಂದಬೀಬಿ ತನ್ನ ಪತಿ 1ನೆಯ ಅಲಿಯ ಮರಣಾನಂತರ ಕ್ರಿ.ಶ. 
1580ರಿಂದ 1584ರ ವರೆಗೆ ನಾಲ್ಕು ವರ್ಷಗಳ ಕಾಲ ವಿಜಾಪುರದ ಅಲ್ಲವೆಯಿ ಸುಲ್ಪಾನ 2ನೇ 


ಇಬ್ರಾಹಿಂನ ಪ್ರತಿನಿಧಿಯಾಗಿ ಆಳ್ವಿಕೆ ನಡೆಸಿದಳು. 


ಚಾಂದಬಾವಡಿ 

ಕ್ರಿ.ಶ.1579ರಲ್ಲಿ 1ನೇ ಅಲಿಯು ತನ್ನ ಪತ್ನಿ ಚಾಂದಬೀಬಿಯ ಮೇಲಿನ ಪ್ರೀತಿ ಹಾಗೂ 
ಗೌರವ ದ್ಯೋತಕವಾಗಿ ಬಾವಿಯನ್ನು ಕಟ್ಟಿಸಿದನು. ನಗರದ ಉತ್ತರ ಪಶ್ಚಿಮಗಳ ಭಾಗದಲ್ಲಿ 
ಬರುವ ಶಾಹಪುರ ಬಾಗಿಲು ಬಳಿಯಲ್ಲಿ ಈ ಚಾಂದಬಾವಡಿ ಇದೆ. ಇಲ್ಲಿನ ನೀರನ್ನು 


ಕುಡಿಯಲು ಬಳಸದೆ ದಿನದ ಬಳಕೆಗಾಗಿ ಮಾತ್ರ ಉಪಯೋಗಿಸಲಾಗುತಿತ್ತು 


2.4 ಅಹಮದನಗರದ ಹುಸೇನ ನಿಜಾಂ ಶಹಾ 
ಅಹಮ್ಮದನು ನಿಜಾಂಶಾಹಿ ಮನೆತನದ ಸ್ಥಾಪಕನು. ಕ್ರಿ.ಶ.1490ರಲ್ಲಿ ಬಹಮನಿಯ 


ಪ್ರಧಾನಮಂತ್ರಿ ಹಸನ ನಿಜಾಮ್‌ -ಉಲ್‌-ಮುಲ್ಕನ ಮಗನಾದ ಅಹಮ್ಮದನು ತಂದೆಯ ನಂತರ 

ಆ ಪ್ರಧಾನಮಂತ್ರಿ ಹುದ್ದೆಯ ಉತ್ತರಾಧಿಕಾರಿಯಾದನು ಮತ್ತು ದೌಲತಾಬಾದಿನ ರಾಜ್ಯಪಾಲ 
ಸ್ಥಾನಕ್ಕೆ ನಿಯುಕನಾದನು. ಕ್ರಿ.ಶ.1494ರಲ್ಲಿ ತನ್ನ ಹೆಸರಿನಲ್ಲಿ ಅಹಮ್ಮದನಗರವನ್ನು ಸ್ಥಾಪಿಸಿ 
ಜುನ್ನರದಿಂದ ರಾಜಧಾನಿಯನ್ನು ಸ್ಥಳಾಂತರಿಸಿದನು. ಕ್ರಿ.ಶ.1510ರಿಂದ 1553ರ ವರೆಗೆ 


ಅಹಮ್ಮದನ ಮಗ ಬುರ್ಹಾನನು ಆಳ್ವಿಕೆ ನಡೆಸಿದನು. 


ಹುಸೇನ ನಿಜಾಂಶಹನು ತಂದೆ ಬರ್ಹಾನ ನಿಜಾಂಶಹನ ಕಾಲದಲ್ಲಿಯೇ ರಾಮರಾಯನ 
ವಿರುದ್ಧ ದ್ವೇಷದ ಭಾವನೆ ಬೆಳೆಸಿಕೊಂಡಿದ್ದನು. ನಂತರ ತನ್ನ ಆಳ್ವಿಕೆ ಕಾಲದಲ್ಲಿ ಆ ದ್ವೇಷದ 
ಭಾವನೆ ಬೃಹದಾಕಾರವಾಗಿ ಬೆಳೆಯಿತು. ಮುಂದೆ ಅದು ಘೋರ ಯುದ್ಧದಲ್ಲಿ 
ಪರ್ಯವಸಾನಗೊಂಡಿತು. ಹುಸೇನ ನಿಜಾಂಶಾಹಿಯೂ ಕ್ರಿ.ಶ.1557ರಿಂದ 1565ರ ವರೆಗೆ 
ಆಳ್ಳಿಕೆ ನಡೆಸಿದನು. ಈತನ ತಾಯಿ ಮರ್ಯಂ ಸುಲಾನಾ ವಿಜಾಪೂರದ ಆದಿಲ್‌ಶಾಹಿ 


ಮನೆತನದ ಸ್ಥಾಪಕ ಯೂಸೂಫ ಆದಿಲ್‌ಖಾನನ ಮಗಳಾಗಿದ್ದಳು. 


ಪ್ರಾರಂಭದಲ್ಲಿ ವಿಜಾಪುರದ ಅಲಿ ಆದಿಲ್‌ಶಹ ಮತ್ತು ಹುಸೇನ ನಿಜಾಂಶಹರ ಮಧ್ಯೆ 
ಒಳ್ಳೆಯ ಸಂಬಂಧವಿರಲಿಲ್ಲ ಅಲಿಯು ಸಿಂಹಾಸನವನ್ನೇರಿದಾಗ ಹುಸೇನ ನಿಜಾಮಶಹನು 
ಎಲ್ಲರಂತೆ ಮಿತ್ರತೆ ಮತ್ತು ಸಖ್ಯತೆಯ ರೀತಿಯಂತೆ ಶುಭಾಶಯ ತಿಳಿಸಲಿಲ್ಲ ಇದಲ್ಲದೆ ಬಿರಾರಿನ 
ಇಮಾದಶಹನ ಮುಖ್ಯ ಕಾರಭಾರಿ ತಫಾವಲಖಾನನೊಂದಿಗೆ ಹುಸೇನ ನಿಜಾಂಶಹನು 
ಆದಿಲ್‌ಶಾಹಿ ಪ್ರದೇಶಗಳಲ್ಲಿ ಬಂದು ಬಹಳಷ್ಟು ನಾಶ ಮಾಡಿದ್ದನು. ಆದಿಲ್‌ಶಹನ ರಾಜ್ಯವನ್ನೆ 


ಕಬಳಿಸುವ ಇರಾದೆಯೂ ಆತನದಾಗಿತ್ತು" 


ಅಲಿ ಆದಿಲ್‌ಶಹನೊಂದಿಗೆ ಏರ್ಪಟ್ಟ ಯುದ್ಧದಲ್ಲಿ ಹುಸೇನ ನಿಜಾಂಶಹನ ಸೈನ್ಯಕ್ಕೆ 


ಸೋಲಾಯಿತು. ಒಪ್ಪಂದಕ್ಕೆ ಬಂದು ಕಲ್ಯಾಣಕೋಟೆಯನ್ನು ಆದಿಲ್‌ ಶಹನಿಗೆ ಒಪ್ಪಿಸಿ ಯುದ್ಧವನ್ನು 


ನಿಲ್ಲಿಸಿದನು." 

ಕ್ರಿ.ಶ.1562ರಲ್ಲಿ ಜರುಗಿದ 2ನೇ ಅಹಮ್ಮದನಗರ ಯುದ್ಧದಲ್ಲಿ ರಾಮರಾಯ ಮತ್ತು 
ಆತನ ಪಡೆಗಳಿಂದ ಅಹಮ್ಮದನಗರ ಹಾಗೂ ಮುಸಲ್ಮಾನರ ಮೇಲಾದ ಕೊಲೆ, ಸುಲಿಗೆಗಳು 
ಹುಸೇನನ ಮನಸ್ಸನ್ನು ಬಹಳ ನೋಯಿಸಿದ್ದವು. ಕೊನೆಗೆ ಅವನು ಕ್ರಿ.ಶ.1565ರಲ್ಲಿ 


ವಿಜಯನಗರದ ವಿರುದ್ಧ ಮುಸಲ್ಮಾನರ ಒಕ್ಕೂಟ ಸ್ಥಾಪಿಸುವಲ್ಲಿ ಸಫಲನಾದನು."' 


2.5 ಬೀದರಿನ ಅಲಿ ಬರೀದಶಹಾ 
ಬಹಮನಿ ಸುಲಾನ ಮೂರನೆಯ ಮಹಮ್ಮದ್‌ಷಹಾನ ವಕೀಲನಾಗಿದ್ದ ಕಾಸಿಂಬರೀದನ 
ಮಗನಾದ ಅಮೀರ್‌ ಬರೀದನು (1504-42) ಬಹಮನಿ ಸುಲಾನರನ್ನು ತನ್ನ ನಿಯಂತ್ರಣಕ್ಕೆ 
ಒಳಪಡಿಸಿ, ತಾನೇ ನಿಜವಾದ ಅಧಿಕಾರ ಚಲಾಯಿಸಿದ್ದನು. ಅಮೀರ್‌ಬರೀದನ ಕಾಲದಲ್ಲಿ 
ಮೂರನೆಯ ಮಹಮ್ಮದ್‌ (1463-82) ಶಹನ ನಂತರದ ಉತ್ತರಾಧಿಕಾರಿಗಳು ಹೆಸರಿಗೆ 


ಮಾತ್ರ ಬಹಮನಿ ಸುಲಾನರಾಗಿದ್ದರು. 


ಕ್ರಿ.ಶ.1527ರಲ್ಲಿ ಕೊನೆಯ ಬಹಮನಿ ಸುಲ್ತಾನನಾದ ಕಲಿಮುಲ್ಲಾ (1524-1527) 
ಪಲಾಯನ ಮಾಡಿದ ನಂತರ ಅಮೀರ್‌ಬರಿದನು ಸಂಪೂರ್ಣವಾಗಿ ಸ್ವತಂತ್ರ ಸುಲಾನನಾದನು. 
ಈತನು 1542ರಲ್ಲಿ ಮಡಿದನಂತರ ಈತನ ಮಗನಾದ ಅಲಿಬರೀದಷಾ ಬೀದರದ ಬರೀದ್‌ 
ರಾಜ್ಯವನ್ನು ಕ್ರಿ.ಶ.1542ರಿಂದ 1579ರ ವರೆಗೆ ಆಳಿದನು. ಅಲಿಯು "ಬರೀದ್‌ಷಾ' ಎಂಬ 
ಬಿರುದನ್ನು ಧರಿಸಿದ್ದರಿಂದ ಬೀದರ್‌ ರಾಜ್ಯವನ್ನು ಬರೀದ್‌ಷಾಹಿ ರಾಜ್ಯವೆಂದು 
ಕರೆಯಲಾಯಿತು." ಅಲಿಬರೀದನೂ ಸುಸಂಸ್ಕೃತ ವ್ಯಕಿಯಾಗಿದ್ದು ಜೊತೆಗೆ ಸಾಹಿತಿ, ಸುಂದರ 


ಅಕ್ಷರಗಳ ಬರಹಗಾರ ಮತ್ತು ವಾಸುಶಿಲ್ಪ ನಿರ್ಮಾಪಕನಾಗಿದ್ದನು.” 


ಅಲಿಬರೀದನ ಕಾಲದಲ್ಲಿ ನಡೆದ ಅತ್ಯಂತ ಮಹತ್ವದ ಘಟನೆ ಎಂದರೆ ದಕ್ಷಿಣ ಸುಲ್ದಾನರ 

ಒಕ್ಕೂಟವನ್ನು ಸೇರಿದ್ದುದು. ಕ್ರಿ.ಶ.1564ರಲ್ಲಿ ದಕ್ಷಿಣದ ಶಾಹಿ ಸುಲ್ದಾನರು ವಿಜಯನಗರದ 
ಪ್ರತಿನಿಧಿ ರಾಮರಾಯನ ವಿರುದ್ಧ ಒಕ್ಕೂಟ ಸ್ಥಾಪನೆಯಲ್ಲಿ ನಿರತರಾಗಿದ್ದರು. ಯುದ್ಧದಲ್ಲಿ 
ಅಲಿಬರೀದನು ಇಬ್ರಾಹಿಂ ಕುತುಬ್‌ಶಹನೊಂದಿಗೆ ಕೂಡಿಕೊಂಡು ಬಹು ಮುಖ್ಯ ಪಾತ್ರ 
ವಹಿಸಿದನು. ಯುದ್ಧದಲ್ಲಿ ಭಾಗವಹಿಸಿ ಜಯಶಾಲಿಯಾದ ಸುಲಾನರಲ್ಲಿ ಅಲಿಬರೀದನು 
ಒಬ್ಬನಾಗಿದ್ದನು. ಆದರೆ ಯುದ್ದದಿಂದ ಅವನಿಗೆ ಯಾವ ಲಾಭವಾಯಿತೆಂದು 
ತಿಳಿದುಬರುವುದಿಲ್ಲ ಈ ವಿಷಯವನ್ನು ತಿಳಿಸುವಲ್ಲಿ ಐತಿಹಾಸಿಕ ದಾಖಲೆಗಳು ಮೌನವಾಗಿವೆ. 
ಕ್ರಿ.ಶ.1580ರಲ್ಲಿ ಅಲಿ ಬರೀದನು ನಿಧನ ಹೊಂದಿದನು. ಇವನ ನಂತರ ಇವನ ಮಗ 


ಇಬ್ರಾಹಿಂ ಬರೀದನು ಆಳ್ವಿಕೆಗೆ ಬಂದನು. 


ಅಲಿಬರೀದನ ಸಮಾಧಿ 

ಅಲಿಬರೀದನ ಸಮಾಧಿಯು ಬೀದರಿನ ಪ್ರಮುಖ ರಸ್ಸೆಯ ಎಡಭಾಗದಲ್ಲಿದೆ. 
ಬೀದರಿನಲ್ಲಿರುವ ಗೋರಿಗಳಲ್ಲಿ ಇದು ಅತ್ಯಂತ ಆಕರ್ಷಕವಾಗಿದೆ. ಎತ್ತರವಾದ ಅಧಿಷ್ಠಾನದ 
ಮೇಲೆ ನಿಂತಿರುವ ಈ ಸಮಾಧಿ ನಾಲ್ಕು ದಿಕ್ಕಿನಲ್ಲಿ ಬೃಹದಾಕಾರದ ಕಮಾನು ಹೊಂದಿದೆ. 
ಮಧ್ಯದಲ್ಲಿ ನಾಲ್ಕು ಸಮಾಧಿಗಳಿದ್ದು ಅದರಲ್ಲಿ ಕರಿ ಕಲ್ಲಿನದು ಅಲಿಬರೀದನದಾಗಿದೆ. 
ಅಲಿಬರೀದನು ತನ್ನ ಮರಣಕ್ಕೆ ಮೂರು ವರ್ಷ ಮುಂಚೆಯೆ, ಅಂದರೆ ಕ್ರಿ.ಶ.1577ರಲ್ಲಿಯೆ 
ಈ ಸ್ನಾರಕವನ್ನು ನಿರ್ಮಿಸಿದನು. ಗುಮ್ನಟದ ಒಳಭಾಗವನ್ನು ನುಣುಪಾದ ಬಣ್ಣ ಬಣ್ಣದ 
ತಿಳುವಾದ ಕಲ್ಲಿನಿಂದ ಮಾಡಿದ ಅಲಂಕಾರವನ್ನು ಇಂದಿಗೂ ಕಾಣಬಹುದು. ಈತನ ಕಾಲದಲ್ಲಿ 
ನಿರ್ಮಾಣಗೊಂಡ ಮತೊಂದು ಮಹತ್ವದ ಸ್ಥಾರಕವೆಂದರೆ ರಂಗೀನಮಹಲ್‌ (Painted 
Palace). ಇಲ್ಲಿ ಮುತುಗಳಿಂದ ಮತ್ತು ನುಣುಪಾದ ಕಲ್ಲುಗಳಿಂದ ಅಲಂಕಾರ ಮಾಡಲಾಗಿದೆ. 


ಈ ಮಹಲನ್ನು ಪರ್ಶಿಯನ್‌ ಶಿಲ್ಪಿಗಳು ನಿರ್ಮಿಸಿದ್ದಾರೆ. 

2.6 ಎಲಿಚಪುರದ ಇಮಾದಶಾಹಿ 
ಬಹಮನಿ ರಾಜ್ಯದ ಅಧೀನ ಪ್ರದೇಶಗಳಾದ ವಿಜಾಪೂರ, ಬೀದರ, ಗೋವಲಕೊಂಡ, 
ಅಹಮದನಗರ ಮತ್ತು ಬೇರಾರ (ಎಲಿಚಪುರ) ಇವುಗಳಲ್ಲಿ ಬೇರಾರ್‌ ಪ್ರಾಂತವು 
ಮೊಟ್ಟಮೊದಲ ಬಹಮನಿ ರಾಜ್ಯದಿಂದ ಸಿಡಿದು ಸ್ವತಂತ್ರ ರಾಜ್ಯವಾಯಿತು. 1484ರಲ್ಲಿ ಈ 
ಪ್ರಾಂತದ ಗವರ್ನರನಾಗಿದ್ದ ಫತುಲ್ಲಾ ಬಹಮನಿ ಸುಲಾನನ ವಿರುದ್ಧ ಬಂಡೆದ್ದು ತನ್ನ 
ಸ್ವಾತಂತ್ರ್ಯವನ್ನು ಘೋಷಿಸಿದನು. ಈತನು ಇಮಾದ್‌-ಉಲ್‌-ಮುಲ್ಕ ಎಂಬ ಬಿರುದನ್ನು 
ಧರಿಸಿದ್ದರಿಂದ ಇವನು ಸ್ಥಾಪಿಸಿದ ವಂಶವನ್ನು ಇಮಾದ್‌ಶಾಹಿ ವಂಶವೆಂದು ಕರೆಯಲಾಯಿತು. 


ಈತ ಕ್ರಿ.ಶ.1504ರಲ್ಲಿ ಮರಣ ಹೊಂದಿದನು. 


| 


ಬೇರಾರವು ಎಲಿಚಪುರ ಮತ್ತು ಗಾವಿಲಗಡಗಳಲ್ಲಿ ತನ್ನ ರಾಜಧಾನಿಯನ್ನು ಆಗಾಗ 
ಸ್ಥಳಾಂತರಿಸುತ್ತಲಿತ್ತು ಮಾಳವ, ಖಾನದೇಶಮತ್ತು ದಖ್ಬನ್‌ ರಾಜ್ಯಗಳ ನಡುವೆ ಇದು ಒಂದು 
ರೀತಿಯ ತಡೆಹಿಡಿವ ಭದ್ರತಾ ಸ್ಥಾನ(Buಗೇr t೩ಲ)ವಾಗಿತ್ತು ಈ ತಾಳಿಕೋಟೆ ಯುದ್ಧದಲ್ಲಿ 
ಎಲಿಚಪುರದ ಸುಲ್ದಾನನಿಂದ ಬುರ್ಧಾನ ಇಮಾದ-ಉಲ್‌ -ಮುಲ್ಕನು ಭಾಗಿಯಾಗಿರಲಿಲ್ಲ. ಕಾರಣ 
ಅಹಮ್ಮದನಗರದ ನಿಜ್ಞಾಮಶಹ ಮತ್ತು ಈತನ ಮಧ್ಯೆ ಏರಸವಿತ್ತು ಯುದ್ಧ ಮಾಡುವ 


ಫಲದಿಂದ ಆತ ದೈವಹೀನನಾಗಿದ್ದನು ಎಂದು ಜುಬೇರಿ ತಿಳಿಸುತಾನೆ."' 


2.7 ಸದಾಶಿವರಾಯ (ಕ್ರಿ.ಶ.1543-1570) 
ಸದಾಶಿವರಾಯನು ವಿಜಯನಗರ ಸಾಮ್ರಾಜ್ಯವನ್ನು ಆಳಿದ ಮೂರನೆ ಮನೆತನವಾದ 
ತುಳುವಂಶದ ಕೊನೆಯ ಅರಸನಾಗಿದ್ದನು. ಈತನು ಕ್ರಿ.ಶ.1543ರಿಂದ 1570ರ ವರೆಗೆ ಆಳ್ಳಿಕೆ 
ನಡೆಸಿದನು. ಸದಾಶಿವರಾಯನು ತುಳುವ ಮನೆತನದ ರಂಗರಾಯನ ಮಗನಾಗಿದ್ದನು.”* 


ಈತನನ್ನು ವಿಜಯನಗರ ಅರಸರಲ್ಲಿ ಅತ್ಯಂತ ನತದೃಷ್ಟ ಅರಸನೆಂದು ಹೇಳಬೇಕು. ಏಕೆಂದರೆ 

ಈತನ ಆಳ್ವಿಕೆ ಅವಧಿ ಸುಮಾರು 28 ವರ್ಷಗಳ ಕಾಲವಿದ್ದರೂ ಒಂದುದಿನವೂ ಈತನು 
ಅಧಿಕಾರ ನಡೆಸಲಿಲ್ಲ ಕಾರಣ ರಾಜ್ಯದ ಆಡಳಿತಸೂತ್ರವೆಲ್ಲ ಮೊದಲು ಪರೋಕ್ಷವಾಗಿ, 
ಆಮೇಲೆ ಪ್ರತ್ಯಕ್ಷವಾಗಿಯೂ ರಾಮರಾಯನ ಹಸಗತವಾಯಿತು. ಹೀಗಾಗಿ ಸದಾಶಿವರಾಯ 


ಪದನಿಮಿತ್ತ ಅರಸನಾಗಿದ್ದನು. 


ಸದಾಶಿವರಾಯ ಅಧಿಕಾರಕ್ಕೆ ಬಂದ ಬಗೆ 

ಕ್ರಿ.ಶ.1542ರಲ್ಲಿ ಅಚ್ಚುತರಾಯನು ತೀರಿಕೊಂಡನು. ಅವನ ನಂತರ ಅವನ ಮಗನಾದ 
ಒಂದನೆ ವೆಂಕಟನನ್ನು ಅಧಿಕಾರಕ್ಕೆ ತರಲಾಯಿತು. ವೆಂಕಟನು ಪಟ್ಟಕ್ಕೆ ಬಂದಾಗ ಇನ್ನೂ 
ಬಾಲಕನಾಗಿದ್ದನು. ಆದ್ದರಿಂದ ಅವನ  ಸೋದರಮಾವನಾದ ಸಲಕರಾಜತಿರುಮಲನು 
ರಾಜಪ್ರತಿನಿಧಿಯಾಗಿ ಆಡಳಿತವನ್ನು ನೋಡಿಕೊಳ್ಳುತಿದ್ದನು. ಈ ಸಲಕರಾಜತಿರುಮುಲನ ಬಗ್ಗೆ 


ಅನೇಕರಿಗೆ ಶಂಕೆ ಇತು 


* 
«ಪಿ 


ಸ್ವತಃ ಅಕ್ಕನಾದ ವರದಾದೇವಿ, ಸಹೋದರ ತಿರುಮಲನ 
ವರ್ತನೆಯಲ್ಲಿ ಸಂಶಯ ಕಂಡುಕೊಂಡು ವಿಜಾಪುರದ ಒಂದನೆ ಇಬ್ರಾಹಿಂ ಆದಿಲ್‌ಶಾಹಿಯ 
ಸಹಾಯ ಯಾಚಿಸಿದಳು. ಆದರೆ ಈ ಒಳಸಂಚನ್ನು ಅರಿತ ಸಲಕರಾಜತಿರುಮಲನು 
ಕುತಂತ್ರದಿಂದ ಇಬ್ರಾಹಿಂ ಆದಿಲ್‌ಶಹನನ್ನು ತನ್ನ ಪಕ್ಷಕ್ಕೆ ಸೆಳೆದುಕೊಂಡನು. ದುಷ್ಠನಾದ 
ಸಲಕರಾಜತಿರುಮುಲನು ಒಂದನೆ ವೆಂಕಟ ಮತ್ತು ಅವನ ಕುಟುಂಬದ ಸದಸ್ಯರನ್ನು 


ಕೊಲೆಮಾಡಿಸಿದನು.” 


ಇದೇ ಸಂದರ್ಭದಲ್ಲಿ ರಾಮರಾಯನು ಗುತಿಯಲ್ಲಿ'" ಬಂಧನದಲ್ಲಿ ಇರಿಸಿದ್ದ 
ಸದಾಶಿವರಾಯನನ್ನು ಬಿಡುಗಡೆಗೊಳಿಸಿದನು.” ವಿಜಯನಗರದ ಆಧೀನ ಪ್ರದೇಶವಾದ 
ಪೆನುಕೊಂಡೆಯನ್ನು ವಶಪಡಿಸಿಕೊಂಡನು. ಮುಂದೆ ತುಂಗಭದ್ರಾ ನದಿಯ ದಂಡೆಯಮೇಲೆ 


ರಾಮರಾಯನಿಗೂ ಮತ್ತು ಸಲಕರಾಜತಿರುಮಲನಿಗೂ ಯುದ್ಧವಾಯಿತು. ರಾಮರಾಯನು 

ಯುದ್ದದಲ್ಲಿ ಸಲಕರಾಜತಿರುಮಲನನ್ನು ಸೋಲಿಸಿ ಕೊಂದುಹಾಕಿದನು" ಅನಂತರ 
ರಾಮರಾಯನು ಸದಾಶಿವನಿಗೆ ಪ್ರಥಮತಃ ಪೆನುಕೊಂಡೆಯಲ್ಲಿ ಪಟ್ಟಾಭಿಷೇಕ ಮಾಡಿ 
ವಿಜಯನಗರ ಅರಸನೆಂದು ಘೋಷಿಸಿದನು. ನಂತರ ವಿಜಯನಗರದಲ್ಲಿ ಸದಾಶಿವರಾಯನಿಗೆ 


ಪಟ್ಟಾಭಿಷೇಕವಾಯಿತು."' 


ಶಾಸನಗಳಲ್ಲಿ ಸದಾಶಿವನನ್ನು ಶ್ರೀಮನ್‌ಮಹಾಜಾಧಿರಾಜ ಪರಮೇಶ್ವರ, ಫ್ರೀ 
ವೀರಪ್ರತಾಪ, ಶ್ರೀ ವೀರಸದಾಶಿವದೇವಮಹಾರಾಯ ಎಂದು, ರಾಮರಾಯನನ್ನು 
ಮಹಾಮಂಡಲೇಶ್ವರ ಎಂದು ಕರೆಯಲಾಗಿದೆ” ವಾಸವದಲ್ಲಿ ಸದಾಶಿವರಾಯನು ಹೆಸರಿಗೆ 


ಮಾತ್ರ ಅರಸನಾಗಿದ್ದನು. ಅಧಿಕಾರವೆಲ್ಲಾ ರಾಮರಾಯನ ನಿಯಂತ್ರಣದಲ್ಲಿತ್ತು 


ಸದಾಶಿವನು ಯೌವನದ ಹೊಸಿಲವನ್ನೇರಿದ ಮೇಲೆ ತನ್ನ ಅಭಿಪ್ರಾಯಗಳನ್ನು ಧೈರ್ಯವಾಗಿ 
ವ್ಯಕಪಡಿಸಲು ಪ್ರಯತ್ನಿಸಿದಾಗ  ರಾಮರಾಯನು ಸದಾಶಿವನನ್ನು ಕ್ರಿ.ಶ.1550ರಲ್ಲಿ 
ಬಂಧನದಲ್ಲಿಟ್ಟನು.” ಅಲ್ಲಿಯವರೆಗೆ ರಾಜಪ್ರತಿನಿಧಿಯಾಗಿದ್ದ ರಾಮರಾಯನು ಮುಂದೆ 
ಶಾಸನಗಳನ್ನು ತನ್ನ ಹಾಗೂ ಸದಾಶಿವರಾಯನ ಹೆಸರುಗಳೂಂದಿಗೆ ಹೊರಡಿಸಿದನು. ಸೈನಿಕ 
ಕಾರ್ಯಾಚರಣೆ ಆಡಳಿತವನ್ನೆಲ್ಲ ರಾಮರಾಯ ಯಥೇಚ್ಛವಾಗಿ ನಡೆಸಿದನು. ಮುಂದೆ 1565ರಲ್ಲಿ 
ನಡೆದ ತಾಳಿಕೋಟೆ ಯುದ್ದದಲ್ಲಿ ಇಡಿ ವಿಜಯನಗರ ಸಾಮ್ರಾಜ್ಯದ ಸಾಮರ್ಥ್ಯವನ್ನು ಪಣಕ್ಕೆ 
ಇಡುವ ಸಂದರ್ಭದಲ್ಲೂ ರಾಮರಾಯ ನಿಜವಾದ ಅರಸ ಸದಾಶಿವರಾಯನನ್ನು ಬಂಧನದಿಂದ 
ಮುಕ್ತಗೊಳಿಸಲೇ ಇಲ್ಲ. ಅರಸನ ಹೆಸರಿನಲ್ಲಿ ಎಲ್ಲಾ ಅಧಿಕಾರವನ್ನು ಚಲಾಯಿಸಿದ ರಾಮರಾಯ 


ಯುದ್ಧವನ್ನು ಕೂಡ ಅರಸನ ಸಮ್ಮುಖದಲ್ಲಿ ಮಾಡದೆ ಮಹಾ ಪ್ರಮಾದವೆಸಗಿದ. 

ಕ್ರಿ.ಶ.1565ರಲ್ಲಿ ತಾಳಿಕೋಟೆ ಯುದ್ಧಾನಂತರ ತಿರುಮಲನು ಯುದ್ಧಭೂಮಿಯಿಂದ 
ಓಡಿಬಂದು ವಿಜಯನಗರದಲ್ಲಿ ಬಂದಿಯಾಗಿದ್ದ ಸದಾಶಿವರಾಯ ಅವನ ಪರಿವಾರದೊಂದಿಗೆ 
ಪೆನುಕೊಂಡಕ್ಕೆ ಪ್ರಯಾಣ ಮಾಡಿದನು.” ಸದಾಶಿವನು ನೂತನ ರಾಜಧಾನಿಯಲ್ಲಿ 
ಸ್ವಲ್ಲಕಾಲವಿದ್ದು ನಂತರ ಶ್ರೀರಂಗಕ್ಕೆ ಹೋಗಿ ಅಲ್ಲಿ ಕೆಲವು ದಿನಗಳ ವರೆಗೆ ಇದ್ದನು. ಮುಂದೆ 


ಕ್ರಿ.ಶ.1570ರಲ್ಲಿ ಸದಾಶಿವನು ತಿರುಮಲನ ಮಗನಾದ ವೆಂಕಟಪತಿಯಿಂದ ಕೊಲೆಯಾದನೆಂದು 


ತಿಳಿದುಬರುತ್ತದೆ." 


ಸದಾಶಿವನು ಪ್ರಜಾವತ್ನಲ ರಾಜನಾಗಲು ಬೇಕಾದ ಅನೇಕ ಗುಣಗಳನ್ನು ಹೊಂದಿದ್ದರೂ 
ಸ್ವತಂತ್ರವಾಗಿ ರಾಜ್ಯಭಾರ ಮಾಡಲು ಅವನಿಗೆ ಸರಿಯಾದ ಅವಕಾಶ ದೊರೆಯದೇ 


ಹೋಯಿತು. 

ChapdCS1 -3 
ಅಧ್ಯಾಯ - 3 
ಯುದ್ದದ ಕಾರಣಗಳು 


ಮಧ್ಯಕಾಲೀನ ಭಾರತದ ಇತಿಹಾಸದಲ್ಲಿ ಬಹುತೇಕ ಕಾಲವನ್ನು ಮುಸ್ಲಿಮರೆ ಭಾರತವನ್ನು 
ಆಳಿದ್ದನ್ನು ಕಾಣುತ್ತೇವೆ. ಈ ಅವಧಿಯಲ್ಲಿ ಒಂದಿಲ್ಲ ಒಂದು ಕಾರಣದಿಂದ ಹಿಂದೂ-ಮುಸ್ಲಿಮರ 
ಮಧ್ಯೆ ಕದನ ಇದ್ದದ್ದೆ ಅದು ರಾಜಕೀಯ ಕಾರಣವಾಗಿರಬಹುದು, ಧಾರ್ಮಿಕ 
ಕಾರಣವಾಗಿರಬಹುದು. ಉತ್ತರ ಭಾರತಕ್ಕೆ ಹೋಲಿಸಿದರೆ ದಕ್ಷಿಣ ಭಾರತದಲ್ಲಿ ಹಿಂದು-ಮುಸ್ಲಿಂ 
ವೈಷಮ್ಯ ಕಡಿಮೆ. ದಕ್ಷಿಣದಲ್ಲಿ ಸಾಮರಸ್ಯದಿಂದ ಎರಡು ಸಮುದಾಯಗಳು ಧಾರ್ಮಿಕ 


ಸಹಿಷ್ಠತೆ ಮತ್ತು ರಾಜಕೀಯ ಸಹಮತದಿಂದ ಆಳ್ವಿಕೆ ನಡೆಸಿದ್ದಾರೆ. 


ಣ 


ಆದರೆ ಈ ತಾಳಿಕೋಟೆ ಯುದ್ಧ ದಕ್ಷಿಣಭಾರತದಲ್ಲಿನ ಹಿಂದು-ಮುಸ್ಲಿಂರ ನಡುವಿನ 
ಸಾಮರಸ್ಯದ ಸಂಬಂಧಕ್ಕೆ ಕಪ್ಪುಚುಕ್ಕೆ ಇಟ್ಟಂತೆ ಒಂದು ಅಹಿತಕರ ಘಟನೆ ಎಂದು 
ಪರಿಗಣಿಸಬಹುದು. ಒಬ್ಬ ಮುಸ್ಲಿಂ ಅರಸನಾದ ವಿಜಾಪುರದ ಒಂದನೇ ಅಲಿ ಆದಿಲ್‌ಶಹಾ 
ಅಳಿಯರಾಮರಾಯನನ್ನು ಅಪ್ಪಾಜಿ ಎಂದು ಕರೆಯುವಷ್ಟು ಸಂಬಂಧ. ಅಳಿಯರಾಮರಾಯನ 
ಪತ್ನಿ ಅಲಿಯನ್ನು ಪುತ್ರಸಮಾನ ಎಂದು ಭಾವಿಸುವಷ್ಟು ವಾತ್ತಲ. ಅದರಂತೆ 


ನ್‌ 


ಅಳಿಯರಾಮರಾಯನು ಪುತ್ರ ವಿಯೋಗದ ದುಃಖದಲ್ಲಿ ಶೋಕತಪನಾದಾಗ ಸಾಂತ್ವನ 
ಸಮಾಧಾನ ಹೇಳಲು ಸ್ವತಃ ಅಲಿಯೆ ವಿಜಯನಗರಕ್ಕೆ ಹೋಗಿರುವ ಸಂದರ್ಭ ಎರಡೂ 
ಮನೆತನಗಳ ನಡುವಿನ ಉತಮ ಬಾಂಧವ್ಯದ ಸಂಕೇತ. ಆದರೆ ಈ ಘಟನೆ ನಡೆದ ಕೆಲವೆ 
ವರ್ಷಗಳಲ್ಲಿ ಪರಸ್ಪರ ವೈರಿಗಳಾಗಿ ಯುದ್ಧದಲ್ಲಿ ಎದುರಾದದ್ದು ಆಶ್ಚರ್ಯಕರ ಹಾಗೂ 
ವಿಪರ್ಯಾಸದ ಸಂಗತಿ. ಸಾಮರಸ್ಯದಿಂದ ಇದ್ದ ದಕ್ಷಿಣಭಾರತದ ಹಿಂದೂ ಮತ್ತು ಮುಸ್ಲಿಂ 


ಅರಸುಮನೆತನಗಳ ಮಧ್ಯೆ ಘೋರ ಕದನ ನಡೆಯಲು ನಿರ್ದಿಷ್ಟವಾಗಿ ಇದೇ ಕಾರಣ ಎಂದು 

ಹೇಳುವುದು ಕಷ್ಟಸಾಧ್ಯ. ಯುದ್ಧಪೂರ್ಕದ ಘಟನೆಗಳನ್ನು ಅವಲೋಕಿಸಿದಾಗ ತಾಳಿಕೋಟೆ 


ಯುದ್ಧಕ್ಕೆ ಈ ಕೆಳಗಿನಂತೆ ಕಾರಣ ನೀಡಬಹುದು. 


ರಾಜಕೀಯ ಕಾರಣಗಳು 

ವಿಜಯನಗರ ಹಾಗೂ ಬಹಮನಿಗಳಿಗಿದ್ದ ಪರಂಪರಾಗತ ದ್ವೇಷವನ್ನು ಷಾಹಿ ಸುಲಾನರು 
ತಮ್ಮದಾಗಿ ಸ್ವೀಕರಿಸಿ ಸದಾ ವಿಜಯನಗರದ ಪ್ರದೇಶಗಳನ್ನು ಕಬಳಿಸಲು ಹಾತೊರೆಯುತಿದ್ದುದೆ 
ಮುಂದೆ ನಡೆದ 1565ರ ಯುದ್ಧದ ಹಿನ್ನೆಲೆಯಾಗಿದೆ.' ರಾಮರಾಯನು ರಾಜಪ್ರತಿನಿಧಿಯಾದ 
ಮೇಲೆ ದಿನೇ ದಿನೇ ವಿಜಯನಗರ ಸಾಮ್ರಾಜ್ಯದ ಉತ್ಸರ್ಷವಾಯಿತು. ಆತನ ವಿದೇಶನೀತಿಯ 
ಚಾತುರ್ಯದಿಂದಲೂ ಹಾಗೂ ಸಾಮ್ರಾಜ್ಯದ ಬಲಾಢ್ಯ ಸೈನ್ಯಬಲದಿಂದಲೂ ಹಿಂದೂ 
ಸಾಮ್ರಾಜ್ಯದ ಗಡಿಗಳು ಕುತುಬಶಾಹಿ ಹಾಗೂ ಆದಿಲ್‌ಶಾಹಿ ರಾಜ್ಯಗಳಲ್ಲಿ ಕಾಲು ಚಾಚಿದವು. 
ಇದನ್ನು ಇಬ್ರಾಹಿಂ ಕುತುಬಶಹ ಹಾಗೂ ಅಲಿ ಆದಿಲ್‌ಶಹ ಇವರು ಸಹಿಸದಾದರು. 


ಹಿಂದೂ ಸಾಮ್ರಾಜ್ಯದ ಘನತೆ, ಆರ್ಥಿಕಸಂಪನ್ನತೆ ಹಾಗೂ ಪ್ರಚಂಡ ಸೈನ್ಯಬಲವು ಇಡೀ 
ದಕ್ಷಿಣವನ್ನೇ ಕಬಳಿಸಿಬಿಡುವ ಭೀತಿ ತಲೆದೋರಿತು. ಆದ್ದರಿಂದ ವಿಜಯನಗರದ ಬೆಳೆಯುತ್ತಿರುವ 
ಬಲವನ್ನು ಮೊಟಕು ಮಾಡುವುದು ಅವಶ್ಯವಾಯಿತು. ದಕ್ಷಿಣದ ಯುದ್ದಗಳಲ್ಲಿ ವಿಜಯನಗರದ 
ಪ್ರಭಾವವನ್ನು ಸ್ಥಾಪಿಸಿದ ರಾಮರಾಯನು ಗರ್ವಿಷ್ಠನಾಗಿ ದುರಹಂಕಾರ ಪ್ರವೃತ್ತಿ 
ಹೊಂದಿದವನಾಗಿ ಸುಲ್ದಾನರನ್ನು ತುಚ್ಛವಾಗಿ ಕಾಣಹತಿದನು. ದಕ್ಷಿಣದ ಯುದ್ಧಗಳಲ್ಲಿ 
ಭಾಗವಹಿಸಲು ಕುತುಬಶಾಹಿ ಸೈನ್ಯವು ರಾಜಧಾನಿಯಿಂದ ಹೊರಗಿದ್ದಾಗ ವಿಜಯನಗರ ಸೈನ್ಯವು 
ಪೊರ್ವದ ತೆಲಂಗಣ ಪ್ರದೇಶದಲ್ಲಿ ಒಳನುಗ್ಗಿ ಬಂದು ಕೆಲವು ಪ್ರದೇಶಗಳನ್ನು ಅತಿಕ್ರಮಿಸಿತ್ತು 
ಹಾಗೂ ಅಹಮ್ಮದನಗರದ ಎರಡನೆಯ ಯುದ್ಧದ ಸಮಯದಲ್ಲಿ ಇಬ್ರಾಹಿಂ ಕುತುಬಶಹನು 
ದ್ರೋಹಬಗೆದನೆಂದು ಹಿಂದೂ ಸೈನ್ಯವು ಪೂರ್ವದ ತೆಲಂಗಣದ ಮೇಲೆ ಪ್ರಬಲ ದಾಳಿಗಳನ್ನು 

ಮಾಡಿ ಅನೇಕ ಕೋಟೆಗಳನ್ನು ಕಿತುಕೊಂಡಿತ್ತು ಇದಲ್ಲದೆ ಕುತುಬ್‌ ಶಾಹಿ ವಿರುದ್ಧ ದಂಗೆಯೆದ್ದ 
ಜಗದೇವರಾಯ ಎಂಬ ಬಂಡುಕೋರನಿಗೆ ರಾಮರಾಯನು ವಿಜಯನಗರದಲ್ಲಿ ಆಶ್ರಯ 
ಉಟ 


ಕೊಟ್ಟಿದ್ದಕ್ಕಾಗಿ ಇಬ್ರಾಹಿಂ ಕುತುಬಶಹನು ರಾಮರಾಯನಲ್ಲಿಟ್ಟಿದ್ದ ವಿಶ್ವಾಸ ಕಳೆದುಕೊಂಡನು. 


ಇವೆಲ್ಲ ಕಾರಣಗಳಿಂದಾಗಿ ಆತನು ರಾಮರಾಯನ ವಿರುದ್ಧ ಖಡ್ಗ ಹಿಡಿಯುವಂತಾಯಿತು. 


ಅಹಮ್ಮದನಗರದ ಎರಡನೆಯ ಯುದ್ಧದ ಸಮಯದಲ್ಲಿ ಹುಸೇನ ನಿಜಾಂಶಹನು ಒಪ್ಪಂದ 
ಬಯಸಿದಾಗ ಆತನು ರಾಮರಾಯನ ಶಿಬಿರಕ್ಕೆ ಬಂದು ಆತನ ಕೈಯಲ್ಲಿ "ತಾಂಬೂಲ' 
ಸ್ವೀಕರಿಸುವ ಕರಾರು ಹಾಕಿ ಆ ಸುಲ್ಪಾನನಿಗೆ ಅವಮಾನ ಮಾಡಲಾಯಿತು. ಸುಲ್ದಾನರನ್ನು ಮತ್ತು 
ಅವರ ರಾಯಭಾರಿಗಳನ್ನು ರಾಮರಾಯನು ನಿರ್ಲಕ್ಷ್ಯ ಮತ್ತು ವಿಪರೀತವಾಗಿ ಕಂಡನು. 
ರಾಯಭಾರಿಗಳಿಗೆ ಸರಳ ಭೇಟಿ ನೀಡದೆ ಅನೇಕ ಕಟ್ಟಪ್ಪಣೆ ವಏಧಿಸಿದ್ದನು. ಆದರೆ ತಾನು 


ಬಯಸಿದಾಗ ಭೇಟಿಯಾಗಲು ಬರುತ್ತಿದ್ದನು. 


ಧಾರ್ಮಿಕ ಕಾರಣಗಳು 

ಕ್ರಿ.ಶ.1558ರಲ್ಲಿ ಅಲಿಯ ಆಮಂತ್ರಣದ ಮೇರೆಗೆ ವಿಜಯನಗರ ಸೈನ್ಯ ಅಹಮದನಗರ 
ಅರಸರ ಆಧೀನ ಪ್ರದೇಶದ ಮೇಲೆ ದಾಳಿ ಮಾಡಿದ ಸಂದರ್ಭದಲ್ಲಿ ವಿಜಯನಗರ ಸೈನ್ಯ 
ಅಹಮದನಗರದ ಆಧೀನ ಪ್ರದೇಶದಲ್ಲಿ ಮುಸ್ಲಿಂರ ಧಾರ್ಮಿಕ ಭಾವನೆಗಳಿಗೆ ಧಕ್ಕೆ ಬರುವಂತೆ 
ವರ್ತಿಸಿದವು. - ಮುಸ್ಲಿಂ ಮಹಿಳೆಯರನ್ನು ಅವಮಾನಿಸಲಾಯಿತು. ಮಸೀದಿಗಳನ್ನು ಕೀಳು 
ಭಾವನೆಯಿಂದ ಕಂಡು ಘೋರ ದಾಳಿ-ಲೂಟಿ ಮಾಡಿದರೆಂದು ಫೆರಿಶ್ತಾ ಉಲ್ಲೇಖಿಸುತಾನೆ." 
ಅದೇ ರೀತಿ ಒಮ್ಮೆ ವಿಜಯನಗರದ ಅರಮನೆಗೆ ಓರ್ವ ಫಕೀರನು ಬಂದು ಅಲ್ಲಿಯ ಚಿಕ್ಕ 
ಜಲಾಶಯವೊಂದರ ನೀರು ಕುಡಿದನಂತೆ. ಆಗ ರಾಮರಾಯನು ಅವನಿಗೆ ಮರಣದಂಡನೆ 
ವಿಧಿಸಿದನಂತೆ. ಈ ಘಟನೆಯಿಂದ ವಿಜಾಪುರ ಮತ್ತು ಅಹಮದನಗರ ಸುಲಾನರು 
ರಾಮರಾಯನ ವಿರುದ್ದ ಕ್ರೋಧಗೊಂಡರು.' 

ಅಹಮ್ಮದನಗರ ಯುದ್ಧಗಳಲ್ಲಿ ಹಿಂದೂ ಸೈನ್ಯವು ವಿಜಯೋನ್ಸಾದದಿಂದ ಇಸ್ಲಾಂ 
ಧರ್ಮದ ಅವಹೇಳನ ಮಾಡಿತು ಎಂದು ಹೇಳುವುದು ಹಾಗೂ ರಾಮರಾಯನು ಸುಲ್ದಾನರ 
ರಾಯಭಾರಿಗಳನ್ನು ತುಚ್ಛವಾಗಿ ನಡೆಸಿಕೊಂಡನು ಎಂದು ಹೇಳುವುದು ಸತ್ಯಕ್ಕೆ ದೂರವಾದದ್ದು. 
ಸ್ವತಃ ಅಲಿ ಆದಿಲ್‌ಶಹನು ರಾಮರಾಯನ ಜೊತೆಗೆ ಅಹಮ್ಮದನಗರ ಯುದ್ದಗಳಲ್ಲಿ 
ಭಾಗಿಯಾಗಿರುವಾಗ ಹಿಂದೂ ಸೈನ್ಯವು ಘೋರ ಕೃತ್ಯಗಳನ್ನು ಎಸಗಲು ಆಸ್ಪದವಿರಲಿಲ್ಲವೆಂದು 


ಹೇಳಬಹುದು. 


ವಿಜಯನಗರ ಸಾಮ್ರಾಜ್ಯವು ಇಸ್ಲಾಂ ಧರ್ಮದ್ವೇಷಿಯಾಗಿರಲಿಲ್ಲ ವಿಜಯನಗರದ 
ಅರಸರು ಹಿಂದೂ ಸಾಮ್ರಾಜ್ಯದಲ್ಲಿ ಇಸ್ಲಾಂ ಧರ್ಮದ ಆಚರಣೆಗೆ ಅವಕಾಶ ಕೊಟ್ಟಿದ್ದರ 
ಹಲವು ನಿದರ್ಶನಗಳಿವೆ. ಇಮ್ಮಡಿದೇವರಾಯ ಮತ್ತು ರಾಮರಾಯ ಸಿಂಹಾಸನದ ಮುಂದುಗಡೆ 
ಕುರಾನಿನ ಪ್ರತಿ ಇರಿಸಿದ್ದರು. ಸದಾಶಿವರಾಯ ಮತ್ತು ರಾಮರಾಯರು ವಿಜಯನಗರದಲ್ಲಿ 
ಮಸೀದಿಗಳ ನಿರ್ಮಾಣಕ್ಕೆ ಅವಕಾಶವಿತ್ತರು." ಅವರು ತಳೆದ ಉದಾರ ಧೋರಣೆಯಿಂದಾಗಿ 
ಸಾಮ್ರಾಜ್ಯಸೇವೆಯಲ್ಲಿ ಮಹಮ್ಮದೀಯರ ಪ್ರವೇಶವಾಗಿತ್ತು ವಿಜಯನಗರ ಸೈನ್ಯದಲ್ಲಿ ಅನೇಕ 
ಇಸ್ಲಾಂಧರ್ಮದವರು ಸೈನ್ಯಾಧಿಪತಿಗಳು, ಪ್ರಾಂತೀಯ ಆಡಳಿತೆಯ ಉನ್ನತ 
ಅಧಿಕಾರಿಗಳಾಗಿದ್ದರು. ರಾಮರಾಯ ಅಲಿ ಆದಿಲ್‌ ಶಹನನ್ನು ಮಗನಂತೆ ಕಂಡನು. 
ಗೋವಲಕೊಂಡದ ಪಟ್ಟಕ್ಕಾಗಿ ಸಂಭವಿಸಿದ ಯಾದವೀ ಕಲಹದಲ್ಲಿ ವಿಫಲನಾಗಿ ವಿಜಯನಗರಕ್ಕೆ 
ಓಡಿಬಂದ ಇಬ್ರಾಹಿಂ ಕುತುಬಶಹನಿಗೆ ರಾಮರಾಯನು ಹಿಂದೂ ರಾಜಧಾನಿಯಲ್ಲಿ ಏಳು 
ವರ್ಷ ಆಶ್ರಯ ಕೊಟ್ಟಿದ್ದನು. ಹೀಗೆ ರಾಮರಾಯನು ದಕ್ಷಿಣ ಶಾಹಿ ಸುಲ್ದಾನರೊಡನೆ ಒಳ್ಳಿಯ 


ಬಾಂಧವ್ಯ ಹೊಂದಿದ್ದನು. 

ಆದ್ದರಿಂದ ಮಹಾಯುದ್ದದ ಕಾರಣಗಳೆಂದು ಇಸ್ಲಾಂ ಧರ್ಮ ದ್ವೇಷದ ನೆಪವನ್ನು 
ಮುಂದೆಮಾಡುವುದು ರಾಮರಾಯನು ಸುಲಾನರ ರಾಯಭಾರಿಗಳನ್ನು ಸರಿಯಾಗಿ ಕಾಣಲಿಲ್ಲ 
ಎನ್ನುವುದೂ ಮಹಾಯುದ್ದದ ನಿಜವಾದ ಕಾರಣಗಳಾಗಲಾರವು. ದಕ್ಷಿಣ ಅಂದಿನ ಯುದ್ಧಗಳಿಗೆ 
ಸುಲಾನರ ಪರಸರ ದ್ವೇಷಾಸೂಯೆಗಳಿ ಕಾರಣಗಳಾಗಿದ್ದವು. ಆದ್ದರಿಂದ ದಕ್ಷಿಣದ ಸುಲ್ತಾನರ 
ಅಸಿತ್ವಕ್ಕೆ ರಾಮರಾಯನ ವಿದೇಶನೀತಿಯ ಫಲವಾಗಿ ಚ್ಯುತಿಬಂದಿತೆನ್ನುವುದು 


ಮಿಥ್ಯಾ ರೋಪಣೆಯಾಗುತದೆ 


ರಾಮರಾಯನನ್ನು ಅವನ ವಿದೇಶಾಂಗನೀತಿಗಾಗಿ, ಸುಲ್ದಾನರ ವ್ಯವಹಾರಗಳಲ್ಲಿ ಮಧ್ಯ 
ಪ್ರವೇಶ ಮಾಡಿದ್ದಕ್ಕಾಗಿ ಸಾಮಾನ್ಯವಾಗಿ ಎಲ್ಲರೂ ನಿಂದಿಸುತಾರೆ. ಇದು ಸರಿಯಲ್ಲ 
ರಾಮರಾಯನು ಯುದ್ಧಾಕಾಂಕ್ಷಿಯಾಗಿರಲಿಲ್ಲ ಅವನು ತಾನಾಗಿ ಯಾವ ಕಲಹವನ್ನೂ 
ಪ್ರಚೋದಿಸಲಿಲ್ಲ, ಕೆಲವು ದೃಷ್ಟಿಗಳಿಂದ ಅವನು ಅಂತರ-ರಾಜ್ಯನೀತಿಯನ್ನು ಕುರಿತು ಕೌಟಿಲ್ಯನು 
ವಿಧಿಸುವಂತೆ ನಡೆದುಕೊಂಡನು." ಸುಲ್ರಾನರ ಅಂತಃಕಲಹಗಳಲ್ಲಿ ಮಧ್ಯ ಪ್ರವೇಶ ಮಾಡಿದ್ದರೆ 


ಅದು ವಿಜಯನಗರ ಹಿತಕ್ಕಾಗಿ. 


ನಿಂದಾರ್ಹವಾದದ್ದು ರಾಮರಾಯನ ವಿದೇಶಾಂಗ ನೀತಿಯಲ್ಲ ಸುಲಾನರ ಭೇತಿ, 
ತೀವ್ರವಾದ ಮತ್ತರ, ರಾಮರಾಯನ ಸ್ಥಾನಮಾನವನ್ನು ಕುರಿತ ಅಸೂಯೆ ಮತ್ತು ದ್ವೇಷ 
ಹಿಂದೂ ಸಾಮ್ರಾಜ್ಯವನ್ನು ಕುರಿತ ಧಾರ್ಮಿಕ ವೈರ ದಕ್ಷಿಣದ ಸುಲ್ಲಾನರಲ್ಲಿ ಮನೆಮಾಡಿತ್ತು 


ಹಿಂದೂ ಸಾಮ್ರಾಜ್ಯದ ಅಸಿತ್ವವು ಅವರ ಪಾಲಿಗೆ ವಿಷದಂತಿತ್ತು' 


ರಾಮರಾಯನ ಭೇದನೀತಿ 


ರಾಮರಾಯನು ದಕ್ಷಿಣದ ಸುಲಾನರ ರಾಜಕೀಯದ ಒಳಜಗಳಗಳಲ್ಲಿ ನೇರವಾಗಿ ಕೈಹಾಕಿ 

ಬಹು ಚಾಣಾಕ್ಷತನದಿಂದ ವಿದೇಶ ನೀತಿಯನ್ನು ರೂಪಿಸಿ ಸದಾಕಾಲ ಒಬ್ಬ ಸುಲ್ಪಾನನನ್ನು 
ಮತೊಬ್ಬ ಸುಲ್ದಾನನ ವಿರುದ್ಧ ಎತಿಕಟ್ಟಿ ಅವರು ಪರಸ್ಥರರಲ್ಲಿ ಜಗಳವಾಡುತ್ತಾ ವಿಜಯನಗರದ 
ಸಹಾಯವನ್ನು ಯಾಚಿಸುವಂತೆ ಮಾಡಿದನು. ಇದರಿಂದ ದಕ್ಷಿಣದ ಸುಲಾನರು ಶಕ್ತಿ 
ವ್ಯಯಮಾಡಿಕೊಂಡರಲ್ಲದೆ ರಾಮರಾಯನ ಮಧ್ಯಸ್ಥಿಕೆಯಿಂದ ವಿಜಯನಗರ ಸಾಮ್ರಾಜ್ಯದ 
ಪ್ರಭಾವವನ್ನು ಗುರುತಿಸುವಂತಾಯಿತು. ಸುಲ್ದಾನರ ವಿಷಯವಾಗಿ ಸಂಪೂರ್ಣ ನಿರ್ಲಕ್ಷ್ಯ 
ಭಾವನೆಯನ್ನು ತಾಳಿದ ರಾಮರಾಯನು ಸುಲಾನರ ರಾಯಭಾರಿಗಳನ್ನು ವಿಪರೀತವಾಗಿ 
ನಡೆಸಿಕೊಂಡನು. ಆತನು ಈ ವಿಷಯದಲ್ಲಿ ಅನುಸರಿಸಬೇಕಾದ ಆಸ್ಥಾನ ಸಂಪ್ರದಾಯ ಹಾಗೂ 


ಸಮಯಾಚಾರಗಳನ್ನೂ ಸಹ ಅನುಸರಿಸಲಿಲ್ಲ 


ಪ್ರವಾಸದಲ್ಲಿದ್ದ ರಾಮರಾಯನನ್ನು ಕಾಣಲು ಸುಲ್ದಾನರ ರಾಯಭಾರಿಗಳು ಹೋದರೆ 
ಅವರು ಆತನ ಅಪ್ಪಣೆ ಆಗುವವರೆಗೆ ಕಾಲುನಡಿಗೆಯಲ್ಲಿಯೇ ಅವನ ಹಿಂದೆ ಹೋಗಬೇಕೇ 
ವಿನಾ ಕುದುರೆಯನ್ನು ಏರಬಾರದೆಂದು ಕಟ್ಟಪ್ಪಣೆ ವಿಧಿಸಿದ್ದು. ಸುಲಾನರ ರಾಯಭಾರಿಗಳು 
ಯಾವುದೇ ಮಹತ್ವದ ಕೆಲಸಕ್ಕೆ ಬಂದರೂ ಶೀಘ್ರದಲ್ಲಿಯೆ ಅವರನ್ನು ಆಸ್ಥಾನಕ್ಕೆ ಬರಹೇಳದೆ 


ಅವರನ್ನು ಅಲಕ್ಷಿಸಿ ತನ್ನ ಮನಸ್ಸಿಗೆ ಬಂದಾಗ ಅವರನ್ನು ಬರಮಾಡಿಕೊಳ್ಳುತ್ತಿದ್ದನು. 


ಈ ವ್ಯವಸ್ಥೆಯಿಂದ ದಕ್ಷಿಣದ ಇಸ್ಲಾಂ ರಾಜ್ಯಗಳ ಅಸಿತ್ತಕ್ಕೆ ಧಕ್ಕೆ ಬರುವಂತಾಯಿತು. 
ಸುಲ್ಪಾನರು ಇದನ್ನು ಅರಿತುಕೊಂಡು ಪರಸ್ಸರರಲ್ಲಿ ಸಹಜೀವನ ಧೋರಣೆಯನ್ನು 


ಹೊಂದಿದವರಾಗಿ ರಾಮರಾಯನ ನಿರಂಕುಶ ಅಧಿಕಾರವನ್ನು ಕಿತೊಗೆಯಲು ನಿರ್ಧರಿಸಿದರು. 


ಕ್ರಿ.ಶ.1562ರಲ್ಲಿ ನಡೆದ ಅಹಮ್ಮದನಗರದ 2ನೇ ಯುದ್ಧವಾದ ಮೇಲೆ ವಿಜಯನಗರ 


ಸೈನ್ಯವು ಮರಳಿ ಹೋಗುವಾಗ ವಿಜಾಪುರ ರಾಜ್ಯದ ಯಾದಗೀರ ಮತ್ತು ಬಾಗಲಕೋಟ 


7) 


ಇವುಗಳನ್ನು ಸ್ವಾಧೀನಪಡಿಸಿಕೊಂಡದ್ದನ್ನು ಅಲಿ ಆದಿಲ್‌ಶಹ ಸಹಿಸದಾದನು. ಅಲ್ಲದೆ 
ಅಹಮದನಗರ ಯುದ್ದಗಳಲ್ಲಿ ಹಿಂದೂ ಸೈನ್ಯವೂ ಇಸ್ಲಾಂ ಬಾಂಧವರ ಮೇಲೆ. ಎಸಗಿದ 
ಅತ್ಯಾಚಾರಗಳನ್ನು ಕಣ್ಣಾರೆಕಂಡರೂ ಬಲಿಷ್ಠ ರಾಮರಾಯನ ಎದುರು ನಿಸ್ಥಹಾಯಕನಾದನು. 
ದಕ್ಷಿಣದ ಸುಲಾನರಲ್ಲಿ ಯಾವ ಒಬ್ಬನೂ ಪ್ರಬಲನಾಗದಂತೆ ಹಾಗೂ ದಕ್ಷಿಣದ ಇವರು 
ಸುಲಾನರ ರಾಜ್ಯಗಳು ನಾಶವಾಗದೆ ದಕ್ಷಿಣ ಭಾರತದ ನಕಾಶೆಯಲ್ಲಿ ಉಳಿಯುವಂತೆ 


ರಾಮರಾಯನು ವಿಜಯನಗರದ ವಿದೇಶ ನೀತಿಯನ್ನು ರೂಪಿಸಿದನು. 


ಯುದ್ಧದ ನಿಜವಾದ ಕಾರಣಗಳು 


ರಾಮರಾಯನ ವಿದೇಶ ನೀತಿಯ ಫಲಸ್ವರೂಪವಾಗಿ ದಕ್ಷಿಣದ ರಾಜಕೀಯದಲ್ಲಿ 
ವಿಜಯನಗರದ ಪ್ರಭಾವವು ಬೆಳೆಯುವುದು ತಮಗೆ ಒಂದು ದಿನ ಹಾನಿಕಾರಕವಾಗಿ ತಮ್ಮೆಲ್ಲರ 
ಅಸಿತ್ವಕ್ಕೆ ಅಪಾಯ ಬರುವುದೆಂದು ಸುಲಾನರು ಭಯಭೀತರಾದರು. ಅವರು ಬಲಾಢ್ಯ 
ಹಿಂದೂ ಸಾಮ್ರಾಜ್ಯದ ವಿಷಯವಾಗಿ ಮಾತ್ತರ್ಯ ಭಾವನೆ ತಳೆದರು. ಮುಂದೆ ಅವರು 


ಸಹಜೀವನ ಮಂತ್ರ ಜಪಿಸಿದರು. 


ವಿಜಯನಗರವು ಅತಿಕ್ರಮಿಸಿದ ಭೂಪ್ರದೇಶವನ್ನು ಪುನಃ ಪಡೆಯಲು ಗೋವಳಕೊಂಡ 
ಹಾಗೂ ವಿಜಾಪೂರ ಸುಲ್ದಾನರು ಕಾತುರರಾಗಿದ್ದುದು ಸ್ವಾಭಾವಿಕವೇ ಆಗಿದೆ. ಅಹಮದನಗರದ 
ಹುಸೇನ ನಿಜಾಂಶಹನು ರಾಮರಾಯನ ವಿದೇಶ ನೀತಿಗೆ ಬಲಿಯಾಗಿ ನಷ್ಟವನ್ನು 
ಅನುಭವಿಸಿದನು ಎಂದು ಹೇಳಬಹುದು. ಆತನು ಮಂಡಿಸಿದ ಒಕ್ಕೂಟದ ವಿಚಾರಕ್ಕೆ ಇಸ್ಲಾಂ 


ಧರ್ಮದ ಬಾಂಧವ್ಯದ ನೆಪ ಹೂಡಲಾಯಿತು. ಇವೆಲ್ಲ ಕಾರಣಗಳಿಂದ 


ತಾತ್ಕಾಲಿಕವಾಗಿಯಾದರೂ ಸುಲ್ಪಾನರಲ್ಲಿ ಐಕ್ಕಮತ್ಯ ಉಂಟಾಗಲು ಸಾಧ್ಯವಾಯಿತು. 

ಇದಲ್ಲದೆ ವಿಜಯನಗರದ ಅರಸುಮನೆತನದವರು ತಮ್ಮ ತಮ್ಮಲ್ಲಿನ ವ್ಯಾಜ್ಯಗಳನ್ನು 
ಬಗೆಹರಿಸಿಕೊಳ್ಳಲು ವೈರಿಯನ್ನು ರಾಜ್ಯದೊಳಕ್ಕೆ ಆಹ್ವಾನಿಸಿ ತಮ್ಮ ಒಳೆಹೊರ ದೌರ್ಬಲ್ಯಗಳನ್ನು 
ಪ್ರದರ್ಶಿಸಿದರು. ವಿಜಯನಗರ ಆಡಳಿತದಲ್ಲಿ ಮುಸ್ಲಿಮರು ಸ್ಥಾನ ಪಡೆದದ್ದರಿಂದ ಅವರು 
ರಾಜ್ಯದ ಆಂತರಿಕ ವ್ಯವಹಾರಗಳ ನೇರವಾದ ಪರಿಚಯ ಮಾಡಿಕೊಂಡರು. ಮುಂದೆ ಇದುವೆ 


ರಾಜ್ಯಕ್ಕೆ ಮಾರಕವಾಯಿತು. 

ಣಿ 


17. ಅದೇ. 


Chap Xe) “U4 


ಅಧ್ಯಾಯ - 4 
ದಕ್ಷಿಣದ ಸುಲಾನರ ಒಕ್ಕೂಟ ಮತ್ತು ಯುದ್ದ 


ಅಹಮ್ಮದನಗರದ ಹುಸೇನ ನಿಜಾಂಶಹನು ಸುಲ್ತಾನರ ಒಕ್ಕೂಟ ರಚನೆಯ ವಿಚಾರ 
ಹೊಂದಿದವನಾಗಿ ಆತನು ಆ ದಿಶೆಯಲ್ಲಿ ಪ್ರಥಮ ಹೆಜ್ಜೆ ಇಟ್ಟನು. ಗೋವಳಕೊಂಡಡ 
ಇಬ್ರಾಹಿಂ ಕುತುಬಶಹನನ್ನು ಒಪ್ಪಿಸಿದನು. ಅಹಮ್ಮದನಗರ ಮತ್ತು ವಿಜಾಪುರಗಳಲ್ಲಿ ಕಲ್ಯಾಣ 
ಹಾಗೂ ಸೋಲಾಫುರ ಕೋಟೆಗಳ ಸ್ವಾಮಿತ್ವಕ್ಕಾಗಿ ಅವೆರಡು ಮನೆತನಗಳಲ್ಲಿ ಶಾಶ್ವತ ವೈರತ್ವ 
ಬೆಳೆದುಬಂದಿತ್ತು ಆದ್ದರಿಂದ ಹುಸೇನ ನಿಜಾಂಶಹನು ನೇರವಾಗಿ ವಿಜಾಪುರ ಸುಲಾನನೊಡನೆ 


ಮಾತುಕತೆ ನಡೆಸುವ ಪರಿಸ್ಥಿತಿಯಲ್ಲಿ ಇರಲಿಲ್ಲ: 


ರಾಮರಾಯನಿಂದ ಪುನಃ ಪುನಃ ನೆರವು ಪಡೆದವನಾಗಿ, ಆ ಕಾರಣದಿಂದಲೆ 
ರಾಮರಾಯನಲ್ಲಿ ತನಗೆ ಪಿತೃಭಕ್ತಿ ಇರುವುದಾಗಿಯೂ ಘೋಷಿಸಿಕೊಂಡ ವಿಜಾಪುರದ 
ಒಂದನೆಯ ಅಲಿಆದಿಲ್‌ಶಾಹಿಯೇ ರಾಮರಾಯನ ವಿರುದ್ದ ಸುಲ್ದಾನರ ಕೂಟವೊಂದನ್ನು 
ರಚಿಸುವಲ್ಲಿ ಪ್ರಮುಖ ಪಾತ್ರವಹಿಸಿದನು ರಾಮರಾಯನನ್ನು ಏಕ್ಕೆಕವಾಗಿ ಎದುರಿಸುವ ಶಕ್ತಿ 
ಯಾವ ದಕ್ಷಿಣದ ಸುಲ್ಪಾನನಿಗೆ ಇರಲಿಲ್ಲ ಹೀಗಾಗಿ ತಮ್ಮ ತಮ್ಮಲ್ಲಿಯೇ ವೈರತ್ವವಿದ್ದರು. 
ಎಲ್ಲರೂ ಒಂದಾಗುವ ಆವಶ್ಯಕತೆ ಕಂಡುಬಂದಿತು. ಹೀಗಾಗಿ ಅವರು ದಕ್ಷಿಣ ಸುಲಾನರ 
ಒಕ್ಕೂಟ ರಚಿಸುವ ನಿರ್ಧಾರಕ್ಕೆ ಬಂದರು. ಈ ಒಕ್ಕೂಟದ ಕಲ್ಪನೆ ಶಾಹಿ ಸುಲಾನರಲ್ಲಿ 


ಕ್ರಿ.ಶ.1562ರಲ್ಲಿ ಮೂಡಿತ್ತು 


ಅಳಿಯರಾಮರಾಯನೊಂದಿಗೆ ಉತ್ತಮ ಸಂಬಂಧವಿದ್ದ ಒಂದನೆಯ ಅಲಿಆದಿಲ್‌ಶಹನನ್ನು 
ಒಕ್ಕೂಟಕ್ಕೆ ಸೇರಿಸಿಕೊಳ್ಳುವುದು ಅಷ್ಟು ಸರಳವಾಗಿದ್ದ ಕೆಲಸವಾಗಿರಲಿಲ್ಲ ಅದಕ್ಕಾಗಿ 


ಮುಸ್ಪಫಾಖಾನನನ್ನು ವಿಜಾಪುರಕ್ಕೆ ಕಳುಹಿಸಿಕೊಡಲಾಯಿತು. 

ಮುಸಘಾಖಾನನ ಮುಖಾಂತರ ಅಲಿಯ ಜೊತೆಗೆ ಒಪ್ಪಂದ ಆದದ್ದು 

ರಾಮರಾಯನ ನಾಶವು ಅಲಿಆದಿಲ್‌ಶಹನ ಆಶ್ರಯವಿಲ್ಲದೆ ಸಾಧ್ಯವಿಲ್ಲವೆಂದೂ ಹುಸೇನ 
ನಿಜಾಂಶಹನಿಗೆ ತಿಳಿದಿತ್ತು ಹೀಗಾಗಿ ಅಲಿಆದಿಲ್‌ಶಹನೊಂದಿಗೆ ಸಖ್ಯ ಬೆಳೆಸಲು ಮುಂದಾದನು. 
ಹುಸೇನ ನಿಜಾಂಶಹ ಮತ್ತು ಕುತುಬ್‌ಶಹ, ಮುಸಫಾಖಾನ ಎಂಬ ಬುದ್ದಿವಂತನ ಮುಖಾಂತರ 
ಸಖ್ಯ ಬೆಳೆಸಿದರು. ಸೊಲ್ಲಾಪುರದ ಕೋಟೆಯ ಬಗ್ಗೆ ಆದಿಲ್‌ಶಾಹಿಗಳು, ನಿಜಾಂಶಾಹಿಗಳ ಮಧ್ಯೆ 
ಸದಾ ಯುದ್ದ ಜರಗುತಿದ್ದವು. ಅದಕ್ಕಾಗಿ ಮುಸಘಾಖಾನನ ಕೈಯಲ್ಲಿ ಸೋಲಾಪುರ ಕೋಟೆಯ 


ಬೀಗದ ಕೈಯನ್ನು ಕಳಿಸಿ ನಿರೋಪ ಕಳಿಸಿದರು. 


“ಅಲ್ಲಾನ, ಪೈಗಂಬರರ ಆಶ್ರಯದಲ್ಲಿ ಹನ್ನೆರಡು ಇಮಾಮರ ಆಧಾರದಿಂದ 
ಮುಸಲ್ಲಾನರು ತಮ್ಮ ತಮ್ಮಲ್ಲಿ ವೈರಭಾವವನ್ನು ಬಿಟ್ಟು ಗೆಳೆಯರಾಗಿ, ಸ್ವಚ್ಛ ಮನಸ್ಸಿನವರಾಗಿ, 
ಒಬ್ಬರೊಬ್ಬರು ಕೂಡಿಕೊಂಡು ವೈರಿಗಳಾದ ಶಸ್ಪಧಾರಿ ಹಿಂದುಗಳನ್ನು ಯಾರು ಪ್ರಪಂಚದ 
ಮತ್ತು ಪರಮಾರ್ಥದ ಶತ್ರುಗಳಿದ್ದಾರೆಯೋ ಅವರ ನಾಶವನ್ನು ಮಾಡಬೇಕಾಗಿದೆ. ಎಲ್ಲ 
ಮುಸಲ್ಲಾನರನ್ನು ಹಿಂದು ಜನರ ಉಪದ್ರವದಿಂದ ನಿರ್ಭಯರನ್ನಾಗಿ ಮಾಡಬೇಕು. ಅಂದರೆ 
ಮಾತ್ರ ಪ್ರಪಂಚದಲ್ಲಿ ಈ ಕೀರ್ತಿ ಮತ್ತು ಪರಲೋಕದಲ್ಲಿ ಉತಮ ಫಲವು ದೊರೆಯುತ್ತದೆ. 
ಈ ಉತ್ತಮ ಕಾರ್ಯದ ಫಲವು ಬಹಳ ದಿನಗಳ ವರೆಗೆ ಈ ಲೋಕದಲ್ಲಿ ಸ್ಥಿರವಾಗಿ 


ಉಳಿಯುವುದು.'' 


ಅಲ್ಲಾನ ಆಶ್ರಯವನ್ನು ಬೇಡಿಕೊಳ್ಳೋಣ. ಯಾಕೆಂದರೆ ಪ್ರಪಂಚ ಹಾಗೂ 
ಪಾರಮಾರ್ಥದ ಸಲಹೆಯನ್ನು ಕೇಳದಿದ್ದರೆ, ನಮಗೇ ಅಪಕೀರ್ತಿ ಹಾಗೂ ಕೆಟ್ಟ ಹೆಸರು 
ಬರುತ್ತದೆ. ಆ ದುಷ್ಟ ಹಾಗೂ ಅಯೋಗ್ಯ ವ್ಯಕ್ತಿಯಿಂದ ನಾವು ಹಿಂಸೆಯನ್ನು ಮತ್ತು ನಾಶವನ್ನು 
ಅನುಭವಿಸಬೇಕಾಗುತ್ತದೆ. ಪ್ರತ್ಯಕ್ಷದಲ್ಲಿ ಧರ್ಮದ ಹಾನಿಯನ್ನು ಮತ್ತು ಪರಲೋಕದಲ್ಲಿ 


75 


ಅಕಲ್ಯಾಣಕರವಾದ ಕರ್ಮವಾದ್ದರಿಂದ ತುಸುವೆ ದಿನಗಳಲ್ಲಿ ಆ ಅಧರ್ಮಿ ಮತ್ತು ಕಪಟ 
ಮನುಷ್ಯನು ಅಂದರೆ ರಾಮರಾಜನು ಸಾವಕಾಶವಾಗಿ ನಿಮ್ನನ್ನು ಮತ್ತು ನಮ್ಮಲ್ಲಿಯ ಎಲ್ಲರನ್ನೂ 
ತನ್ನ ಕೈಕೆಳಗೆ ತಂದುಕೊಂಡು, ಕೈವಶ ಮಾಡಿಕೊಂಡು, ಆಕಾಶದಲ್ಲಿ ಹಿಂಸೆಯ ಹಾಗೂ 
ಅಧರ್ಮದ ಧ್ವಜವನ್ನು ಹಾರಿಸುತಾನೆ'' ಎಂದು ಪತ್ರ ಮುಖೇನ ತಿಳಿಸಿದರು. ""ಇದು ಸತ್ಯ. 
ಒಬ್ಬನೇ ಒಬ್ಬ ಮುಸಲ್ಲಾನನನ್ನು ದಕ್ಷಿಣದಲ್ಲಿ ಯಾವ ಸಾಹಿತ್ಯವನ್ನು ಉಳಿಸಿಕೊಂಡು ಇರಲು 
ಬಿಡುವುದಿಲ್ಲವೆಂದು ಪತ್ರವನ್ನು ಓದಿದ ಅಲಿಗೆ ಮನವರಿಕೆಯಾಯಿತು ಅಲ್ಲದೆ 
ಅಹಮದನಗರದ ಹುಸೇನ ನಿಜಾಂಶಹನು ಸ್ನೇಹಹಸ್ತ ಚಾಚಿ ಉಭಯ ಮನೆತನಗಳಲ್ಲಿ 
ರಕಸಂಬಂಧ ಬೆಳೆಸಲು ಸಿದ್ಧನಾಗಿರುವುದಾಗಿ ಮುಸ್ತಫಾಖಾನನು ವಿಜಾಪುರದ ಒಂದನೆಯ 


ಅಲಿಆದಿಲ್‌ಶಾಹಿಗೆ ತಿಳಿಸಿದನು. ಅಲಿ ತನ್ನ ಸಮ್ಮತಿ ಸೂಚಿಸಿದನು. 


ಆದಿಲ್‌ಶಾಹಿ ಮತ್ತು ನಿಜಾಂಶಾಹಿ ಮನೆತನಗಳ ಮಧ್ಯದ ವೈವಾಹಿಕ ಸಂಬಂಧ 

ಈ ಒಪ್ಪಂದದ ಪ್ರಕಾರ ನಿಜಾಂಶಹನು ಅಲಿಆದಿಲ್‌ಶಹನಿಗೆ ತನ್ನ ಮಗಳಾದ 
ಚಾಂದಬೀಬಿಯನ್ನು ಕೊಟ್ಟು ವಿವಾಹ ಮಾಡಿದನು. ಅಲ್ಲದೆ ಸೋಲಾಪುರ ಕೊಟೆಯನ್ನು 
ಮದುವೆಯ ಉಡುಗೊರೆಯಾಗಿ ಕೊಟ್ಟನು. ಅಲಿಯು ತನ್ನ ಸಹೋದರಿಯಾದ ಹದಿಯಾ 
ಸುಲ್ದಾನಾಳನ್ನು ಅಹಮ್ಮದನಗರದ ಯುವರಾಜ (ಹುಸೇನ ನಿಜಾಂಶಾಹನ ಮಗ) 
ಮುರ್ತಾರುೂನೊಡನೆ ವಿವಾಹ ಮಾಡಿದನು" ಈ ವಿವಾಹಗಳಿಂದ ಎರಡು ಮನೆತನಗಳ 


ಮಧ್ಯದ ವೈರತ್ವ ಕೊನೆಗೊಂಡು ದಕ್ಷಿಣ ಸುಲಾನರ ಒಕ್ಕೂಟಕ್ಕೆ ಬಲ ತಂದುಕೊಟ್ಟಿತು. 


ರಾಮರಾಯನ ವಿರುದ್ಧ ಒಗ್ಗೂಡಿದ ದಕ್ಷಿಣಭಾರತದ ಮುಸ್ಲಿಂ ಒಕ್ಕೂಟ ಸೈನ್ಯಗಳಾದ 
ವಿಜಾಪುರ ಮತ್ತು ಅಹಮದನಗರದ ಸೈನ್ಯದೊಡನೆ ಗೋವಲಕೊಂಡ(ಗೋಲ್ಕೊಂಡ)ದ 


ಇಬ್ರಾಹಿಂ ಕುತುಬಶಾಹಿ, ಬೀದರಿನ ಬರೀದಶಾಹಿ ಮನೆತನದ ಅಲಿಬರೀದ, ಮತ್ತು ಬಿರಾರಿನ 

ಬರ್ಹಾನ್‌ ಇಮಾದಷಾಹಿಯು ಸಹ ಸೇರಿಕೊಂಡರೆಂದು ಕೌಟೋ' ತಿಳಿಸುತಾನೆ. ಆದರೆ 
ಹುಸೇನ ನಿಜಾಂಶಹ ಮತ್ತು ಬಿರಾರಿನ ಬರ್ಹಾನ್‌ಷಹರ ಮಧ್ಯೆ ಸಹಮತವಿರಲಿಲ್ಲ* ಹೀಗಾಗಿ 
ಬಿರಾರಿನ ಇಮಾದಶಾಹಿಗಳು ಯುದ್ಧದಲ್ಲಿ ಭಾಗವಹಿಸಲಿಲ್ಲ ಅಲ್ಲದೆ ಪ್ರಾರಂಭದಲ್ಲಿ ಅಲಿಯು 
ಈ ಒಕ್ಕೂಟಕ್ಕೆ ಸೇರಲು ಹಿಂಜರಿದನೆಂದು ತಿಳಿದುಬರುತ್ತದೆ. ಮದುವೆಯ ಸಮಾರಂಭದಲ್ಲಿ 
ಅವಕಾಶ ಮಾಡಿಕೊಂಡು ಶತ್ರುವಿನ ಮೇಲೆ ಏರಿಹೋಗಿ ಯುದ್ಧ ಮಾಡುವುದೆಂದು ಕರಾರು 
ನಿರ್ಧರಿತವಾಗಿತ್ತು ಅದರಂತೆ, ಯುದ್ಧಸಾಮಗ್ರಿಗಳನ್ನು ಕೆಲವೇ ದಿನಗಳಲ್ಲಿ ತಯಾರಿಸಲಾಯಿತು. 
ಯುದ್ಧದ ದಾವೆಯನ್ನು ಮತ್ತು ರಾಜ್ಯವನ್ನು ಹಸ್ತಗತ ಮಾಡಿಕೊಳ್ಳಲು ಪ್ರಾರಂಭದಲ್ಲಿ ಯಾರು 
ಮಾತನಾಡಬೇಕೆಂದು ಚರ್ಚಿಸಿದರು. ಅಲಿಆದಿಲ್‌ಶಹನು ಶೂರನೂ ಪರಾಕ್ರಮನೂ 
ಬಹಾದ್ದೂರನೂ ಆದುದರಿಂದ ಆತನೇ  ಮುಂದೆಬಂದು ಮೊದಲು ಯುದ್ಧವನ್ನು 


ಪ್ರಾರಂಭಿಸಬೇಕೆಂದು ನಿರ್ಧರಿಸಲಾಯಿತು. 


ಕ್ರಿ.ಶ.1564ರ ಕೊನೆಯ ತಿಂಗಳಲ್ಲಿ ಒಗ್ಗೂಡಿದ ದಕ್ಷಿಣಭಾರತದ ಶಾಹಿಸುಲ್ದಾನರು 
ರಾಮರಾಯನ ವಿರುದ್ಧ ಯುದ್ಧ ಹೂಡಲು ನೆಪಕ್ಕಾಗಿ ಕಾಯುತ್ತಿದ್ದರು. ಹೀಗಾಗಿ ಒಂದನೆಯ 
ಅಲಿಯು ವಿಜಯನಗರಕ್ಕೆ ರಾಯಭಾರಿಯನ್ನು ಕಳುಹಿಸಿ ರಾಮರಾಯನು ಇತೀಚೆಗೆ ವಿಜಾಪುರ 
ರಾಜ್ಯದಿಂದ ಕಿತುಕೊಂಡ ಯಾದಗೀರ ಮತ್ತು ಬಾಗಲಕೋಟಿ ಇವುಗಳನ್ನು ಮರಳಿ 
ಒಪ್ಪಿಸಬೇಕೆಂದು ಆಗ್ರಹಮಾಡಿದನು. ಅಲ್ಲದೆ ವಿಜಾಪುರಕ್ಕೆ ನ್ಯಾಯವಾಗಿ ಸೇರಬೇಕಾದ(?) 
ಮುದಗಲ್‌, ರಾಯಚೂರ ಕೋಟೆಗಳನ್ನು ರಾಮರಾಯನು ಬಿಟ್ಟುಕೊಡಬೇಕೆಂದು ಕೇಳಿದನು. 
ಈ ಉದ್ಧಟತನವನ್ನು ರಾಮರಾಯನು ಸಹಿಸದಾದನು. "'ನನ್ನನ್ನು ಅಲುಗಾಡಿಸಿದೆಯಾದರೆ ಇಡೀ 
ವಿಶ್ವ ಅಲುಗಾಡುತ್ತದೆ'”" ಎಂದು ಅಲಿಗೆ ಪತ್ರಬರೆದು ರಾಯಭಾರಿಯನ್ನು ಹೊರಗೆ ಹಾಕಿದನು. 
ಆಗ ಸುಲ್ದಾನರು ರಾಮರಾಯನ ವಿರುದ್ಧ ಯುದ್ಧ ಸಾರಿ ತಮ್ಮ ತಮ್ಮ ಸ್ಥನ್ಯ 


ಸಂಘಟಿಸಕೊಡಗಿದರು. 

4.1 ಸೈನ್ಯ ಸಂಘಟನೆ 
ಸೈನ್ಯ ಸಂಘಟನೆಯಲ್ಲಿ ಅಲಿಯು ತನ್ನ ಆಧೀನ' ಗವರ್ನರಗಳಿಗೆ ಕಟ್ಟುನಿಟ್ಟಾಗಿ ಆಜ್ಞೆ 
ಹೊರಡಿಸಿ ಎಲ್ಲ ಸೈನ್ಯ ಸರಂಜಾಮುಗಳ ಸಹಿತ ಒಕ್ಕೂಟ ಸೈನ್ಯದೊಂದಿಗೆ ಸೇರಲು ತಿಳಿಸಿದನು. 
ಮೂರುಮಂದಿ ಬಾದಶಹರು ಅಲಿಆದಿಲಶಹನೊಂದಿಗೆ ಸುಬೇದಾರ ಮುಸಫಾಖಾನನ ಮೂಲಕ 
ಅನುಸಂಧಾನವನ್ನು ನಡೆಸುತ್ತಲಿರುವರೆಂಬ ಸುದ್ದಿ ವದ್ಯಾನಗರಕ್ಕೆ ಬಂತು. ಈ ಸಮಾಚಾರವನ್ನರಿತ 
ಬಿಸಲಪ್ಪನಾಯಕನು ನರಪತಿಗೆ ಶತ್ರುಸಂಧಾನಗಳಿಲ್ಲವನ್ನೂ ವಿಶದವಾಗಿ ತಿಳಿಯಪಡಿಸಿದನು. 


ಇತರ ಸದಸ್ಯರು ವಜ್ಞಾಪಿಸಿಕೊಂಡರು. 


ಪ್ರಭುಗಳೇ ಶತ್ರುಗಳು ನಮ್ಮ ದೇಶದ ಮೇಲೆ ಬಿದ್ದು ಪ್ರಜೆಗಳಿಗೆ ಉಪದ್ರವ ಕೊಡುವ 
ಮೊದಲೇ ಅವರ ಪ್ರಯತ್ನಗಳಿಗೆ ಭಂಗವನ್ನುಂಟು ಮಾಡಬೇಕೆಂದು ಅಷ್ಟಪ್ರಧಾನರು, 
ಸೇನಾಧಿಪತಿ, ದಳವಾಯಿ ಮೊದಲಾದವರು ಹೇಳಿದುದಕ್ಕೆ ನರಪತಿಯವರು ಯೋಧರಿಗೆ 


ತಾಂಬೂಲು ಕೊಡಿಸಿ ಮುಂದಾಗಿ ಒಂದು ಘೌಜನ್ನೂ ಕಳುಹಿಸಿದರು. 


ರಾಮರಾಯನು ರಾಣಿವಾಸ ಪ್ರವೇಶಿಸಿ ಹಿರಿಯಅರಸಿ ಸತ್ಯಭಾಮೆ ಇರುವ ಮಹಲಿಗೆ 
ಬಂದನು. ರತ್ನಖಚಿತವಾದ ಮಂಚದ ಮೇಲೆ ಕುಳಿತು ಸರ್ವಾಭರಣಭೂಷಿತೆಯಾಗಿದ್ದ 
ಹೆಂಡತಿಯನ್ನು ಸನ್ಮಾನಿಸಿ, ಅಲ್ಲಿ ಅಷ್ಟಭೋಗಗಳನ್ನು ಅನುಭವಿಸಿ, ಹೀಗೆಯೇ ದೇವಚಿಂತಾಮಣಿ, 
ತಿರುವೆಂಗಳಮೃ, ಸುಭದ್ರೆ, ಮಿತ್ರವಿಂದೆ, ಜಾಂಬುವಂತೆ, ರಾಧೆ, ಮೋಹಿನಿ, ಚಾಮವರ್ಣಿನಿ 
ಮೊದಲಾದ ಅರವತ್ತನಾಲ್ಕು ಮಂದಿ ಹೆಂಡಿರ ಮನೆಗೂ ಹೋಗಿ ಜೇಷ್ಠ ಪತ್ನಿಗೆ ಕೊಟ್ಟಂತೆ 
ಎಲ್ಲರಿಗೂ ವಿಶೇಷ ಸನ್ಮಾನವನ್ನು ಕೊಟ್ಟು ಅನುಪಾನವನ್ನು ಮಾಡಿ ಪುತ್ರಮಿತ್ರರಿಗೆ ಬಹುಮಾನ 


ನೀಡಿದನು.” 

ರಾಮರಾಯನಿಗೆ ತಾಯಿಯ ಆಶೀರ್ವಾದ 

ಯುದ್ಧಕ್ಕೆ ತೆರಳುವ ಸಂದರ್ಭದಲ್ಲಿ ರಾಮರಾಯನಿಗೆ 80ಕ್ಕೂ ಹೆಚ್ಚು ವಯಸ್ಸಾಗಿತೆಂದು 
ಬಹುತೇಕ ದಾಖಲೆಗಳು ಹೇಳುತ್ತವೆ. ಆಗ ಇನ್ನು ಆತನ ತಾಯಿ ಜೀವಂತವಾಗಿದ್ದರು. ಯುದ 
ಹೊರಡುವ ಮುನ್ನ ರಾಮರಾಯ ತಮ್ಮ ಮಾತೃಶ್ರೀಯವರಿದ್ದ ಚಂದ್ರಶಾಲೆ ಮಹಲಿನ ಮೇಲಕ್ಕೆ 
ಹೋಗಿ ಪಾದಗಳ ಮೇಲೆ ಬಿದ್ದು ವಿನಯಪೂರ್ವಕವಾಗಿ ವಂದನೆಗಳನ್ನು ಅರ್ಪಿಸಿದರು. 
ಮಾತೃಶ್ರೀಗಳು ಬಹಳ ಹರ್ಷಿತರಾಗಿ ಆಶೀರ್ವಾದವನ್ನು ಮಾಡಿ, ನವರತ್ನ ಪುಷ್ಪ ನಿವಾಳಿಸಿ 
ಬ್ರಾಹ್ಮಣರಿಗೆ ಅವುಗಳನ್ನು ದಾನ ಮಾಡಿ ತಮ್ಮ ಪುತ್ರರ ಕೈ ಹಿಡಿದು ಮಹಲಿನೊಳಗೆ 
ಕರೆದುಕೊಂಡು ಹೋದರು. ಒಳಗೆ ಕುಶಲಪ್ರಶ್ನೆಗಳಾದನಂತರ ರಾಮರಾಯ ಮಾತೃಶ್ರೀಗಳಿಗೆ 


ಈ ರೀತಿ ಬಿನ್ನಹ ಮಾಡಿದರು: 


“ಮೂರು ಮಂದಿ ಬಾದುಷಹರೂ ಏಕರೂಪವಾಗಿ ಕರ್ಣಾಟಕವನ್ನೆಲ್ಲ ಕೊಳ್ಳಿ 
ಹೊಡೆಯಬೇಕೆಂದು ನಿರ್ಧರಿಸಿ ನನ್ನ ಮೇಲೆ ಬರುವುದರಲ್ಲಿದ್ದಾರೆ. ಇದು ಧರ್ಮರಾಜ, 
ದೇವಬ್ರಾಹ್ನಣರ ಪಾಲಿಗೆ ಬಂದ ಧರ್ಮಕ್ಷೇತ್ರಗಳುಳ್ಳ ಸಂಸ್ಥಾನ. ನಿಮ್ಮ ಅನುಗ್ರಹದಿಂದಲೂ 
ಕುಲದೇವತಾಪ್ರಸಾದದಿಂದಲೂ ನನಗೆ ಯಾವುದರಲ್ಲೂ ಕಡಿಮೆಯಿಲ್ಲ ಸಾಕಾದಷ್ಟು 
ಸೈನ್ಯವುಂಟು, ಬೇಕಾದಷ್ಟು ದ್ರವ್ಯವುಂಟು. ಸಕಲ ಸೈನ್ಯ ಸಮೇತನಾಗಿ ಹೊರಟು ಶತ್ರುಗಳನ್ನು 


ಧ್ವಂಸ ಮಾಡಿಬರುತ್ತೇನೆ. ನನಗೆ ತಮ್ಮ ಬುದ್ಧಿವಾದವೇನು?'"' 


ಮಾತೃಶ್ರೀಯವರು "“ನೀನು ದೊಡ್ಡ ನರಪತಿ. ಇದುವರೆಗೂ ಬಾದಶಹರು ತಮ್ಮ ತಮ್ಮ 
ಮರ್ಯಾದೆಗಳನ್ನು ಉಳಿಸಿಕೊಂಡಿದ್ದರು. ಕಾಲಗತಿಯಿಂದ ಈಗ ಅವರು ಅಧಿಕ ಉಪದ್ರವವನ್ನು 
ಕೊಡುತ್ತಲಿದ್ದಾರೆ. ಅನುಕೂಲ ಪ್ರತಿಕೂಲಗಳು ಅವರದೋ ನಿನ್ನದೋ ಗೊತ್ತಿಲ್ಲ ನೀನಾದರೋ 


ಬಾಲಕನು.'' ಅವರೊಂದಿಗೆ ವಿರೋಧವೇಕೆ? ಕಾಲದ ಮೇಲೆ ದೃಷ್ಟಿಯಿಟ್ಟು ಅವರಲ್ಲಿ ಸಂಧಾನ 

ನಡೆಸಿ ಶಾಂತಿಗೊಳ್ಳುವುದು ಉತ್ತಮವೆಂದು ತನ್ನ ಬುದ್ಧಿಗೆ ತೋರುತ್ತದೆ'' ಎಂದು ಹೇಳಿದರು. 
ಇದಕ್ಕೆ ರಾಮರಾಯ ಉತ್ತರಿಸುತ್ತಾ ""ತಾನು ದೊಡ್ಡ ಚಕ್ರವರ್ತಿ. ತನ್ನ ಮುಂದೆ ಅವರೆಲ್ಲಿ? 
ತಾನು ಕೊಟ್ಟ ದೇಶದಲ್ಲಿ ಜೀವಿಸಿಕೊಂಡವರೊಂದಿಗೆ ತಾನು ಸಂಧಾನ ನಡೆಸುವುದು ತನ್ನ 
ಗೌರವಕ್ಕೆ ತಕ್ಕುದಲ್ಲ ಶತ್ರುಗಳನ್ನು ಕ್ಷಣದಲ್ಲಿ ಸೋಲಿಸುತ್ತೇನೆ'' ಎಂದು ಹೇಳಿದನು. ಆಗ 
ಮಾತೃಶ್ರೀಗಳು ರಾಮರಾಯನಿಗೆ ಪುಷ್ಪವೃಷ್ಟಿಯಂತೆ ಕನಕಾಭಿಷೇಕವನ್ನು ಮಾಡಿ ಶತ್ರು 
ಪರಾಭವವಾಗಲೆಂದು ಹರಸಿ, ದೇವರನ್ನು ಪ್ರಾರ್ಥಿಸಿ "ಜಯಿಸಿ ಬಾರಪ್ಪ' ಎಂದು 
ಕಳುಹಿಸಿಕೊಟ್ಟರು.”  ರಾಮರಾಯನು ಕೂಡಲೆ ಸೈನ್ಯ ಸಂಘಟನೆಯಲ್ಲಿ ತೊಡಗಿದನು. 
ರಾಮರಾಯನ ಸೈನ್ಯದಲ್ಲಿ ಕೆನರಾ, ತೆಲಗು, ಮೈಸೂರ ಮತ್ತು ಮಲಬಾರದ ಸೈನಿಕರು ಇದ್ದರು. 
ಇದಲ್ಲದೆ ತಮಿಳು ಜನ ಸಹ ಜೊತೆಗೂಡಿದ್ದರು. ಅವರು ತಮ್ಮ ಸ್ಥಳೀಯ ನಾಯಕನ 


ಆದೇಶದಂತೆ ನಡೆಯುತಿದ್ದರು."” 


ಕ್ರಿ.ಶ.1564ರ ಡಿಸೆಂಬರ್‌ 24ರಂದು ವಿಜಾಪುರದಲ್ಲಿ ದಕ್ಷಿಣದ ಸುಲ್ತಾನರ ಸೈನ್ಯ 
ಒಗ್ಗೂಡಿದವು. ಡಿಸೆಂಬರ್‌ 25ರಂದು (ಕ್ರಿಸಮಸ್‌ ದಿನ) ಸಂಯುಕ್ತ ಸೈನ್ಯ ದಕ್ಷಿಣ ಕಡೆಗೆ 
ಸಾಗಿತು. ತಾಳಿಕೋಟೆ ಹತಿರ 1565ರ ಜಾನೇವರಿ 5ರಂದು ಅವರು ಠಾಣೆ ಹೂಡಿದರು." ಈ 
ಹೊತ್ತಿಗೆ ವಿಜಯನಗರದ ಸೈನ್ಯವು ಕೃಷ್ಣಾ ನದಿಯ ತೀರಕ್ಕೆ. ಬಂದು ತಾವರಗೇರಿಯಲ್ಲಿ ತನ್ನ 
ಶಿಬಿರ ಸ್ಥಾಪಿಸಿತು. ಕೃಷ್ಣಾನದಿಯ ದಕ್ಷಿಣತೀರದಲ್ಲಿ ಇಂಗಳಗಿ, ಸಂಗಮ ಹಾಯಿಗಡಗಳಿಗೆ 
ಎದುರಾಗಿ ಎಂಟು ಮೈಲು ಉದ್ದದ ಕಲ್ಲಿನ ಗೋಡೆಯನ್ನು ನಿರ್ಮಿಸಿ ಅದರ ಮೇಲೆ 
ಫಿರಂಗಿಗಳನ್ನು ಏರಿಸಿದನು. ರಾಮರಾಯನು ಸುಲಾನರ ಸೈನ್ಯವು ನದಿಯನ್ನು ದಾಟುವುದನ್ನು 
ತಡೆಹಿಡಿಸುವ ಯೋಜನೆ ಹೊಂದಿದವನಾದನು. ತಿರುಮಲ, ವೆಂಕಟಾದ್ರಿ ಸಹಾಯಕ್ಕೆ ಇದ್ದರು. 


ಇವರಿಬ್ಬರು ತಲಾ 10,000 ಸೈನಿಕರನ್ನು ಹೊಂದಿದ್ದರು. 

4.2 ಸೈನ್ಯದ ಬಲಾಬಲ 
ವಿಜಯನಗರ ಸಾಮ್ರಾಜ್ಯದಲ್ಲಿ 2ನೇ ದೇವರಾಯನ ಕಾಲದಲ್ಲಿಯೇ 
(ಕ್ರಿ.ಶೆ.1426-1446) ಶಸಾಸ್ಟಗಳಲ್ಲಿ ಪ್ರವೀಣರಾದ ತೊಂಬತ್ತಸಾವಿರ ಸೈನಿಕರಿದ್ದರು.” ಗಜದಳ 
ಮತ್ತು ಅಶ್ವದಳವಿತ್ತು ಅಶ್ವದಳಕ್ಕೆ ಕ್ಯಾಂಬೆಯಿಂದ ಕುದುರೆಗಳನ್ನು ತರಿಸಲಾಗುತಿತ್ತು ರಾಜನ 
ಅಶ್ವದಳ ಮತ್ತು ಕಾಲ್ಗಳಗಳಲ್ಲಿರುವವರೆಲ್ಲ ಸೇರಿ ಹತ್ತು ಲಕ್ಷ ಜನರಿದ್ದಾರೆ. ಸಮಕಾಲೀನ 
ವಿಜಯನಗರಕ್ಕೆ ಭೇಟಿ ನೀಡಿದ ಪ್ರವಾಸಿಗ ದು-ಅರ್ತೆಬಾರ್ಬೊಸಾ ತನ್ನ ಪ್ರವಾಸಿ ಕಥನದಲ್ಲಿ 


ತಿಳಿಸುತಾನೆ.'* 


ಅಶ್ವದಳ: ಅಶ್ವದಳದ ಸೈನಿಕರನ್ನು ರಾವುತರೆಂದು ಕರೆಯಲಾಗಿದೆ. ಕುದುರೆಗಳು ಹಣೆಯ 
ಮೇಲೆ ಚಿನ್ನದ ಅಥವಾ ಬೆಳ್ಳಿಯ ಗಿಲೀಟು ಮಾಡಿದ ಫಲಕಗಳಿರುತಿದ್ದವು. ಅಲ್ಲದೆ ನಾನಾ 
ಬಣ್ಣದ ಗೊಂಡೆ, ರೇಷ್ಠೆಯ ಕಡಿವಾಣ ಇರುತ್ತಿದ್ದವು. ರಾವುತರು ಚರ್ಮದ ಕಿಂಕಾಪು ಮತ್ತು 
ತಲೆಯಿಂದ ಕುತಿಗೆಯ ವರೆಗೂ ಬರುವ ಶಿರಸ್ತಾಣಗಳನ್ನು ಹಾಕಿಕೊಂಡಿರುತ್ತಿದ್ದರು. ನಡುವಿಗೆ 


ಗಂಡುಗೊಡಲಿಯನ್ನು ಸಿಕ್ಕಿಸಿ ಕೈಯಲ್ಲಿ ಭಲ್ಲೆ ಭರ್ಚಿಗಳನ್ನು ಹಿಡಿಯುತ್ತಿದ್ದರು. 


ಗಜದಳ: ಆನೆಗಳಿಗೆ ಮಕಮಲ್ಲು ಮುಂತಾದ ಬೆಲೆಯ ಬಟ್ಟೆಗಳನ್ನು ಹೊದಿಸಿ, ಗಂಟೆಗಳ 
ಸರಗಳನ್ನು ಕಟ್ಟಿರುತ್ತಿದ್ದರು. ಮುಖದ ಮೇಲೆ ನಾನಾ ತರಹದ ಚಿತ್ರಗಳನ್ನು ಚಿತ್ರಿಸಿ ಅಲಂಕಾರ 


ಮಾಡಿಸಿ ಅಂಬಾರಿಗಳನ್ನು ಯೋಧರು ಭಲ್ಲೆ, ಭರ್ಚಿಗಳಿಂದ ಸಜ್ಜಿತರಾಗಿರುತ್ತಿದ್ದರು. 


ಕಾಲ್ಗಳ: ಕೈಯಲ್ಲಿ ಕತ್ತಿ ಗುರಾಣಿಗಳನ್ನು ಹಿಡಿದಿರುತ್ತಿದ್ದರು. ಅವುಗಳ ಮೇಲೆ ಚಿನ್ನ ಬೆಳ್ಳಿಯ 


ಎ ಲ po 


ಹೂಗಳಿರುತಿದ್ದವು. 

ಉಭಯ ಸೈನ್ಯಗಳ ಬಲಾಬಲ 
ವಿಜಯನಗರ ಸೈನ್ಯ ಒಕ್ಕೂಟ ಸುಲಾನರ ಸೈನ್ಯ 
1. 60,000 ರಾವುತರು (ಅಶ್ವದಳ) 1. 50,000 ರಾವುತರು (ಅಶ್ವದಳ) 
2. 1,00,000 ಕಾಲ್ಗಳ 2. 50,000 ಕಾಲಾಳುಗಳು 
3. 1,000 ಆನೆಗಳು 3. 600 ತೋಪುಗಳು 
4. 2,000 ಮಹಮ್ಮದೀಯ ಬಿಲ್ಲುಗಾರರು 4. 2,000 ಬಿಲ್ಲಾಳುಗಳು 


ಮತ್ತು ತೋಪುಗಳು, ಬಾಣಗಳು 


ಆದರೆ ವಿಜಯನಗರ ಸೈನ್ಯದಲ್ಲಿ ಒಂಬತ್ತು ಲಕ್ಷ ಕಾಲ್ಗಳ, ನಲವತ್ತೈದು ಸಾವಿರ ಅಶ್ವದಳ, ಮತ್ತು 
ಎರಡು ಸಾವಿರ ಹಸ್ಸಿದಳೆ (ಗಜದಳ), ರಾಮರಾಯನ ನೇತೃತ್ವದಲ್ಲಿ ಹೊರಟಿತು ಎಂದು 
ಡಾ.ಹೆಚ್‌.ಎಲ್‌. ನಾಗೇಗೌಡರು ಅಭಿಪ್ರಾಯಪಡುತ್ತಾರೆ." ಇಲ್ಲಿನ ವಿಜಯನಗರದ ಸೈನ್ಯದಲ್ಲಿ 
ಕಾಲ್ಗಳ ಒಂಬತ್ತು ಲಕ್ಷವೆಂದು ಗುರುತಿಸಿದ್ದಾರೆ. ಇದು ಬರಿ ವಿಜಯನಗರದ ಸೈನ್ಯವಾಗಿರದೆ 
ಸಾಮಂತರ ಮತ್ತು ಆಧೀನ ಅರಸರಿಂದ ಸಂಘಟಿಸಿದ ಸೈನ್ಯವಾಗಿರಬಹುದು. ವಿಜಯನಗರ 
ಸೈನ್ಯ ಆರುಲಕ್ಷ ಕಾಲ್ಲಳದಿಂದ ಕೂಡಿತ್ತು ಎಂದು ಇತಿಹಾಸಕಾರ ಎ.ಹೆಚ್‌.ಲಾಂಗಹರ್ಟರ 


ಅಭಿಪ್ರಾಯ." 


ವಿವಿಧ ಪ್ರತಿಪಾದಕರು ಉಲ್ಲೇಖಸುವಂತೆ ತಾಳಿಕೋಟೆ ಯುದ್ಧದಲ್ಲಿನ ಉಭಯ ಪಕ್ಷಗಳ 


ಸೈನ್ಯದ ಬಲಾಬಲದ ತಖ್ರೆಯನ್ನು ಮುಂದಿನ ಪುಟದಲ್ಲಿ ಕೊಡಲಾಗಿದೆ. 

4.3 ಯುದ್ಧ ನಡೆದ ಕಾಲ 

ಕ್ರಿ.ಶ. 1564ರ ಡಿಸೆಂಬರ 24ರಂದು ದಕ್ಷಿಣದ ಶಾಹಿ ಸುಲಾನರ ಒಕ್ಕೂಟ ಸೈನ್ಯ 
ವಿಜಾಪುರದ ಬಳಿ ಸೇರಿದವು. ವಿಜಾಪುರದಿಂದ ಹೊರಟು ಎರಡು ದಿನಗಳ ನಂತರ, ಅಂದರೆ 
ಕ್ರಿ.ಶ.1564ರ ಡಿಸೆಂಬರ್‌ 26ರಂದು ತಾಳಿಕೋಟೆಯ ಆಸುಪಾಸಿನಲ್ಲಿ ಬೀಡುಬಿಟ್ಟರು.” 
ಆದಿಲ್‌ಶಹನಿಂದ ಬಾದಶಾಹೀ ಯೋಗ್ಯತೆಯ ಆದರಾತಿಥ್ಯ ನಡೆಯಿತು. ನಾಲ್ವರೂ 
ಬಾದಶಹರು ಸೇರಿ ಮತೊಮ್ಮೆ ಕರಾರಿನಂತೆ ನಡೆದುಕೊಳ್ಳಲು ಪ್ರತಿಜ್ಞೆ ಮಾಡಿದರು. ನಂತರ 


ಅಲ್ಲಿಂದ ವಿಜಯನಗರದ ಕಡೆಗೆ ಹೊರಟರು.” 


ಯುದ್ದದ ನಿರ್ಣಾಯಕ ದಿನದ ಕುರಿತು ಇತಿಹಾಸಕಾರರಲ್ಲಿ ಅಭಿಪ್ರಾಯವಿಲ್ಲ, 
ರಾಮರಾಯನ ಬಖ್ಯೆರದ ಉಲ್ಲೇಖದಂತೆ "“ಮೂರು ದಿನಗಳು ಮದ್ದಿನ ಹೊಗೆಯಿಂದ ಒಬ್ಬರ 
ಮುಖ ಒಬ್ಬರಿಗೆ ಕಾಣಿಸಲಿಲ್ಲ ಒಂದುಕಡೆ ಸವಾರ-ಸವಾರರಿಗೆ ಯುದ್ಧ ಮತ್ತೊಂದು ಕಡೆ 
ಶಿಪಾಯಿ-ಶಿಪಾಯಿಗಳಿಗೆ ಯುದ್ಧ ಈ ಪ್ರಕಾರ ಮೂರು ದಿನಗಳು ಯುದ್ಧವು ನಡೆಯಿತು" 
ಎಂದು ತಿಳಿದುಬಂದಿದೆ. ಲೇಖಕರು ಯುದ್ಧಕಾಲವನ್ನು ತಿಳಿಸಿಲ್ಲ ಬಹುತೇಕ ಆಧಾರಗಳು 
ಕ್ರಿ.ಶ.1565ರ ಜನೇವರಿ 23ರಂದು ಮಂಗಳವಾರ ಘೋರ ಯುದ್ದ ಜರುಗಿತೆಂದು 
ತಿಳಿಸುತವೆ.” ಆದರೆ ಎಂ.ವ್ವಿ ಕೃಷ್ಣರಾವ್‌, ಎಂ. ಕೇಶವಭಟ್ಟ ಮತ್ತು ಪ್ರೊ. 
ವ್ವಿರಾಘವೇಂದ್ರರಾವ್‌ ಇವರುಗಳು "““ಸುಲ್ಪಾನ ಮಿತ್ರರು ವಿಜಾಪುರದಿಂದ 
ದಕ್ಷಿಣಾಭಿಮುಖವಾಗಿ ಹೊರಟಾಗಿನಿಂದ ಸರಿಯಾಗಿ 30 ದಿನ ಕಳೆದು 31ನೇ ದಿನ ಯುದ್ಧ 
ಪ್ರಾರಂಭವಾಯಿತು ಎಂಬ ಆಧಾರದಿಂದ" ಯುದ್ಧವು ಕ್ರಿ.ಶ.1565ರ ಜನೇವರಿ 23ರಂದು 


ಮಂಗಳವಾರ ಜರುಗಿತೆಂದು ಸ್ಪಷ್ಟವಾಗುತ್ತದೆ. 


ಹ 
. ಬ 
§ A, . 
LAN 
Re A 


84 


4.4 ಯುದ್ಧ ನಡೆದ ಸ್ಥಳ 


ದಕ್ಷಿಣಭಾರತದ ಶಾಹಿ ಸುಲ್ಪಾನರ ಒಕ್ಕೂಟ ಹಾಗೂ ವಿಜಯನಗರದ ಮಧ್ಯೆ ಯುದ್ಧ 
ನಡೆದು 436 ವರ್ಷಗಳು ಗತಿಸಿದ್ದರೂ ಕಾಳಗದ ಕುರಿತಾದ ಕೆಲವು ವಿಷಯಗಳು ಇಂದಿಗೂ 
ಸ್ಪಷ್ಟವಾಗಿಲ್ಲ ಅವುಗಳಲ್ಲಿ ನಿರ್ಣಾಯಕ ಯುದ್ದ ನಡೆದ ಸ್ಥಳವು ಒಂದಾಗಿದೆ. ಯುದ್ಧ ನಡೆದ 
ಸ್ಥಳದ ಕುರಿತು ಹೇಳುವಾಗ ಅದನ್ನು ತಾಳಿಕೋಟಿ ಕಾಳಗ, ರಕ್ಕಸಗಿ-ತಂಗಡಗಿ ಕಾಳಗ, 
ಬನ್ನಿಹಟ್ಟಿ ಕಾಳಗ, ಕೃಷ್ಣಾ ಕಾಳೆಗ, RIS ಕಾಳಗ ಇತ್ಯಾದಿಯಾಗಿ 


ಹಲವಾರು ವಿದ್ವಾಂಸರು ಗುರುತಿಸಿದ್ದಾರೆ. 


ಪರಂಪರಾಗತವಾಗಿ ಈ ಯುದ್ದವು ತಾಳಿಕೋಟೆ ಯುದ್ಧವೆಂದು ಪ್ರಸಿದ್ಧಿಯಾಗಿದೆ. 
ಯುದ್ಧಕ್ಕೆ ಪೂರ್ವದಲ್ಲಿ ಸುಮಾರು ಒಂದು ತಿಂಗಳ ಕಾಲ ಮುಸ್ಲಿಂ ಒಕ್ಕೂಟ ಸೈನ್ಯ ತಾಳಿಕೋಟಿ 
ಆಸುಪಾಸಿನಲ್ಲಿ ವಾಸವ್ಯ ಮಾಡಿರುವುದೆ ಈ ಯುದ್ಧಕ್ಕೆ ತಾಳಿಕೋಟಿ ಯುದ್ಧವೆಂದು ಹೆಸರು 


ಬರಲು ಕಾರಣವಾಗಿದೆ. 


ಆದರೆ ಇತ್ತೀಚಿನ ಸಂಶೋಧನೆಯ ಪ್ರಕಾರ ಈ ಯುದ್ಧ ತಾಳಿಕೋಟೆ ಹತ್ತಿರ ನಡೆದಿಲ್ಲ. 
ತಾಳಿಕೋಟೆಯಿಂದ 20 ಮೈಲು ದೂರವಿರುವ ಕೃಷ್ಣಾನದಿ ದಂಡೆಯ ಮೇಲಿನ ಹಳ್ಳಿಗಳಲ್ಲಿ 
ನಡೆದಿದೆ ಎಂಬುದು ತಿಳಿದುಬರುತ್ತದೆ. ಯುದ್ದ ನಡೆದ ಸ್ಥಳದ ಕುರಿತು ಇತಿಹಾಸಕಾರರಲ್ಲಿ 


ಇರುವ ಅಭಿಪ್ರಾಯಗಳನ್ನು ಈ ರೀತಿ ವಿವರಿಸಬಹುದು. 

ಯುದ್ದ ನಡೆದ ಸ್ಥಳದ ಕುರಿತು ಇತಿಹಾಸಕಾರರ ಅಭಿಪ್ರಾಯಗಳು 


ಸಳ 
[«*) 
. ತಾಳೀಕೋಟೆ 


. ರಕ್ಕಸಗಿ-ತಂಗಡಗಿ 


. ಇಂಗಳಗಿ-ತೊಂಡಿಹಾಳ ಇಸ್ಲಾಂಪುರ 


ಬಾಯಾಪುರ, ಭೋಗಾಪುರ 
(ಈ ಊರುಗಳು ಇಂಗಳೆಗಿಯಿಂದ 
ಮುದುಗಲ್‌ ಕಡೆಗೆ ಹೋಗುವ 


ದಾರಿಯಲ್ಲಿವೆ). 


. ಹುನಗುಂದ ಪರಗಣೆ, ಕೃಷ್ಣಾ 


ಮಲಪ್ರಭೆಯರ ಸಂಗಮ ಸ್ಥಳ 


. ಕೃಷ್ಣೆಯಿಂದ ದಕ್ಷಿಣಕ್ಕೆ 12 ಮೈಲು 
ಅಂತರದಲ್ಲಿರುವ ಹುಕ್ಕೇರಿ ನದಿಯ 


ಸನಿಹ ಸ್ಥಳ 


ಪ್ರತಿಪಾದಕರು 
ಪರಂಪರಾಗತ ಇತಿಹ್ಯ 
ಫಾದರ ಹೆರಾಸ್‌ ಮತ್ತು ಡಾ. ಎನ್‌.ವೆಂಕಟ- 


ರಮಣಯ್ಯ ಹಾಗೂ ರಾಮರಾಯನ ಬಖ್ಯೈರ 
ಸ್ಥಳೀಯ ನಂಬುಗೆಗಳು 


ರಾಬರ್ಟ ಸಿವೆಲ್‌ 


ಡಾ.ಎನ್‌ .ವೆಂಕಟರಮಣಯ್ಯ ಮತ್ತು ಎಸ್‌.ಕೆ. 


ಅಯ್ಯಂಗಾರ್‌ 


ಪ್ರೊ.ಹೆಚ್‌.ಕೆ. ಶೇರವಾನಿ, ಪ್ರೊ. ಬಿ.ಷೇಕಅಲಿ 

8. ಇಂಗಳಗಿ-ಮುದಗಲ್‌ ಕೂಡಿಸುವ ಆಚಾರ್ಯ ಜುದುನಾಥ ಸರ್ಕಾರ 
ಸರಳರೇಖೆಯನ್ನು ಎಳಿದರೆ ಅದು 


ಯುದ್ಧಭೂಮಿಯಲ್ಲಿ ಹಾಯ್ದುಹೋಗುತುದೆ. 
9. ಕೃಷ್ಣಾತೀರ ಕೊಟೋ, ಸೈಯ್ಯದಲಲಿ, ರುಬ್ಯರಿ 


10. ಕೃಷ್ಣೆಯಬಲತೀರದಲ್ಲಿ ನಲವತವಾಡದಿಂದ ಜೆ. ಕ್ಯಾಂಪ ಲ್‌ 


ದಿ 


ಆರು ಮೈಲು ಅಂತರದ ಸ್ಥಳ 


ಭಾರತದ ಪ್ರಾಚೀನ ಇತಿಹಾಸದಲ್ಲಿ ನದಿಗಳು ಬಹು ಮುಖ್ಯ ಪಾತ್ರವಹಿಸಿವೆ. ಅದರಂತೆ 
ಕೃಷ್ಣಾ ನದಿಯು ರಕ್ಕಸ-ತಂಗಡಗಿ (ತಾಳಿಕೋಟೆ) ಯುದ್ಧದಲ್ಲಿ ಮುಖ್ಯ ಪಾತ್ರ ವಹಿಸಿದೆ. 
ಅಂತೆಯೇ ಈ ಯುದ್ಧವನ್ನು "ಕೃಷ್ಠಾತೀರದ  ಯುದ್ಧ'ವೆಂದೂ ಕರೆಯಲಾಗಿದೆ.” 
ನಿಸ್ಫಂದೇಹವಾಗಿಯೂ ಯುದ್ದವು ಕೃಷ್ಣಾ ನದಿತೀರದಲ್ಲಿ ನಡೆದಿದೆ. ಯುದ್ಧ ರಕ್ಕಸ-ತಂಗಡಗಿ 
ಗ್ರಾಮಗಳ ಮಧ್ಯೆ ನಡೆದಿದೆ ಎಂದು ಇತ್ತೀಚಿನ ಇತಿಹಾಸಕಾರರ ಅಭಿಪ್ರಾಯ.” ಆದರೆ 
ಯುದ್ದ ರಕ್ಕಸಗಿ ಮತ್ತು ತಂಗಡಗಿ ಮಧ್ಯೆ ನಡೆದಿಲ್ಲವೆಂದು ಅನೇಕ ಆಧಾರಗಳಿಂದ 
ತಿಳಿದುಬರುತ್ತದೆ. ರಕ್ಕಸಗಿ ಮತ್ತು ತಂಗಡಗಿ ಗ್ರಾಮಗಳು ಕೃಷ್ಣಾನದಿ ಉತ್ತರ ದಂಡೆಯ 
ಮೇಲಿವೆ* ದಕ್ಷಿಣ ಸುಲಾನರ ಒಕ್ಕೂಟ ಸೈನ್ಯ ಕೃಷ್ಣಾ ನದಿ ಉತ್ತರದಂಡೆ ಮೇಲೆ 
ಒಂದುಗೂಡಿ, ಉಪಾಯದಿಂದ ನದಿ ದಾಟಿ ದಕ್ಷಿಣದಂಡೆಗೆ ಬಂದಮೇಲೆ ಯುದ್ಧ ನಡೆದಿದೆ 
ಎಂದು ಬಹುತೇಕ ಆಧಾರಗಳು ಸಾರುತವೆ.” ಹೀಗಾಗಿ ಉತ್ತರ ದಂಡೆಯ ಮೇಲಿರುವ 
ರಕ್ಕಸ-ತಂಗಡಗಿ ಗ್ರಾಮಗಳ ಮಧ್ಯೆ ಯುದ್ಧ ನಡೆದಿಲ್ಲ ಎಂದು ಸ್ಪಷ್ಟವಾಗುತ್ತದೆ. ಯುದ್ಧ ನಡೆದ 


ಸ್ಥಳದ ಕುರಿತು ತಿಳಿದುಬರುವ ಸಂಗತಿ ಎಂದರೆ - 

ಕ್ರಿ.ಶ.1564ರ ಡಿಸೆಂಬರ 24ರಂದು ನಾಲ್ವರೂ ಸುಲ್ದಾನರು ತಮ್ಮ ಸೈನ್ಯದೊಡನೆ 
ವಿಜಾಪುರದಲ್ಲಿ ಸಂಧಿಸಿದರು. ಅಲ್ಲಿಂದ ದಕ್ಷಿಣದತ್ತ ತಮ್ಮ ಪ್ರಯಾಣ ಬೆಳೆಸಿದರು. ಮಿತ್ರ 
ಸೇನೆಗಳು ದಕ್ಷಿಣಭಾರತದ ಇತಿಹಾಸದಲ್ಲಿ ಅಜರಾಮರವಾಗಬೇಕೆಂದು ದೈವಸಂಕಲ್ಲಿತವಾದ 


ತಾಳಿಕೋಟೆಯ ಚಿಕ್ಕ ಕೋಟಿ ಮತ್ತು ಪಟ್ಟಣದ ಬಳಿ ಕೃಷ್ಣಾನದಿಯ ನೆರೆಯನ್ನು ತಲುಪಿದವು. 


ಆ ನಾಡಿನ ಪ್ರಭುವಾಗಿದ್ದ ಒಂದನೆ ಅಲಿ ಆದಿಲ್‌ಶಹಾ ತನ್ನ ಸುಲ್ತಾನ ಮಿತ್ರರಿಗೆ 
ರಾಜಾತಿಥ್ಯ ಒದಗಿಸಿದ ಮತ್ತು ಅವರು ಅಲ್ಲಿ ಸೈನ್ಯಗಳ ಸಾಗಣೆ ಹಾಗೂ ಸಾಮಗ್ರಿ 
ವ್ಯವಸ್ಥೆಗಳನ್ನು ನೋಡಿಕೊಳ್ಳುತ್ತ ಮತ್ತು ನದಿ ದಾಟಲು ಉತ್ತಮ ಸ್ಥಳದ ಬಗೆಗೆ ವರದಿ 
ಮಾಡಲು ಅಗ್ರಚಾರರನ್ನು ಕಳಿಸಿಕೊಡುತ್ತ ಹಲವಾರು ದಿನ ತಂಗಿದರು. 


ರಾಮರಾಯನು ತನ್ನ ಕಡೆಯ ತಮ್ಮನಾದ ತಿರುಮಲನನ್ನು 20,000 ಕುದುರೆ, 100,000 
ಕಾಲ್ಗಳ ಮತ್ತು 500 ಆನೆಗಳೊಂದಿಗೆ. ಕಳಿಸಿ ಕೃಷ್ಣಾ ನದಿಯನ್ನು ಶತ್ರು ಸೈನ್ಯ ದಾಟುವ ಎಲ್ಲ 
ಸ್ಥಾನಗಳನ್ನು ತಡೆಗಟ್ಟಲು ವ್ಯವಸ್ಥೆ ಮಾಡಿದನು. ಆಮೇಲೆ ತನ್ನ ಎರಡನೆಯ ತಮ್ಮ 
ವೆಂಕಟಾದ್ರಿಯನ್ನು ಇನ್ನೊಂದು ದೊಡ್ಡ ಸೈನ್ಯದೊಂದಿಗೆ ಕಳಿಸಿಕೊಟ್ಟನು. ಅಂತಿಮವಾಗಿ 
ಆಕ್ರಮಣದ ಸ್ಥಾನದ ಕಡೆಗೆ ವಿಜಯನಗರ ಸಾಮ್ರಾಜ್ಯದ ಎಲ್ಲ ಬಲದೊಂದಿಗೆ ತಾನೆ ಸ್ವತಃ 


ಸಾಗಿಬಂದನು.* 


ವಿಜಯನಗರದ ಸೈನ್ಯದಲ್ಲಿ ಸಾಮ್ರಾಜ್ಯದ ಎಲ್ಲ ಪ್ರಾಂತಗಳ ದೊಡ್ಡ ದೊಡ್ಡ ಸೈನಿಕ 
ಪಡೆಗಳಿಂದ ಕೂಡಿದುದಾಗಿತ್ತು ಕನ್ನಡಿಗರು ಮತ್ತು ಗಡಿಯ ತೆಲುಗರು, ಪಶ್ಚಿಮ ಮತ್ತು ಕೇಂದ್ರ 
ಭಾಗಗಳ ಮೈಸೂರಿಗಳು ಮತ್ತು ಮಲಬಾರಿಗಳೊಂದಿಗೆ ದಕ್ಷಿಣದ ದೂರದ ಜಿಲ್ಲೆಗಳ ತಮಿಳರು 


ಸೈನ್ಯದಲ್ಲಿ ಕೂಡಿದ್ದರು.” ಮಿತ್ರಸೈೆನ್ಯಗಳು ಬಹುಶಃ ಬಹಳ ಕಾಲ ತಂಗಿದ್ದವು. ನದಿಯ ಎಲ್ಲ 

ದಾಟುಗಳು ಸಂರಕ್ಷಿತವಾಗಿವೆ. ದಾಟಲು ಒಂದೇ ದಾರಿಯೆಂದರೆ ತಮ್ಮ ಮುಂದೆಯೆ ಇರುವ 
ಹಾಯ್ದಡವನ್ನು ಬಲವಂತದಿಂದ ದಾಟುವುದು ಎಂಬ ಸುದ್ದಿಯನ್ನು ಅಗ್ರಚರರು ಮರಳಿಬಂದು 
ಸುಲಾನರಿಗೆ ತಿಳಿಸಿದರು. ಅದು ಹಿಂದು ವಶದಲ್ಲಿತ್ತು ಹಿಂದೂಗಳು ದಕ್ಷಿಣಬದಿಯಲ್ಲಿನ 


ದಡಗಳನ್ನು ಭದ್ರಪಡಿಸಿ ಮಣ್ಣುದಿಬ್ಬಗಳನ್ನು ನಿರ್ಮಿಸಿದ್ದರು. 


ಹಾಯ್ದಡದ ಸಂರಕ್ಷಕರು ತಮ್ಮ ವೈರಿಯ ಚಲನವಲನಗಳ ಮೇಲೆ ಸದಾ 
ನಿಗಾಇಡುತಿದ್ದರು. ನದಿಯ ಗತಿಗುಂಟ ಸಾಗುತ್ತಿದ್ದುದನ್ನು ತಿಳಿದು ದಕ್ಷಿಣದಂಡೆಯಲ್ಲಿಯೆ 
ಹೋಗುತ್ತ ಅವರನ್ನು ಅನುಸರಿಸಿದರು. ಮುಸಲ್ಮಾನರ ಯುಕ್ತಿಯಾಗಿದ್ದ ಈ ಸೇನಾಚಾಲನ 
ಬಿಟ್ಟೂಬಿಡದೆ ಮೂರು ದಿನ ಪುನರಾವರ್ತಿಸಲಾಯಿತು. ಮೂರನೆಯ ರಾತ್ರಿ ಸುಲ್ದಾನರು ಬೇಗ 
ಬೇಗ ತಮ್ಮ ಬಿಡಾರ ಬಿಟ್ಟು ಹಾಯ್ದಡಕ್ಕೆ ಮರಳಲಾಗಿ ಅದು ನಿರ್ಜನವಾಗಿದ್ದುದನ್ನು ಕಂಡು 
ದೊಡ್ಡ ಸೈನ್ಯದೊಂದಿಗೆ ಅದನ್ನು ದಾಟಿದರು. ಮುಸ್ಲಿಂ ಒಕ್ಕೂಟ ಸೈನ್ಯ ದಾನೂರ (ಇಂದಿನ 
ಧನ್ನೂರ) ಹತಿರವರುವ ಹಾಯ್ದಡದಲ್ಲಿ ಕೃಷ್ಣಾ ನದಿ ದಾಟಿದರು. ಯುದ್ದ ಕೃಷ್ಣಾನದಿಯ 


ದಕ್ಷಿಣದಂಡೆಯ ಮೇಲೆ ನಡೆಯಿತೆಂದು ಸ್ಪಷ್ಟವಾಗುತದೆ. 


4.5 ಯುದ್ದದ ಎವರಣೆ 
ವಿಜಯನಗರ ಸೈನ್ಯದಲ್ಲಿ ಬಿಸಲಪ್ಪನಾಯಕ, ದಳವಾಯಿ ಸದಾಶಿವನಾಯಕ, 
ಜಮೇದರಖಾನ, ಗೋಪಾಲಯ್ಯ, ತಿರುವೆಂಗಳನಾಯಕ, ದಳವಾಯಿ  ಕಾರ್ತಿಕನಾಯಕ, 


ವೀರಪ್ಪನಾಯಕ, ಗಿರಪುನಾಯಕ ಮತ್ತು ಖಾನಿಪವಾಡಿನಾಯಕರು ಸೇನಾಪತಿಗಳಾಗಿದ್ದರು. 


ಇಸ್ಲಾಂಧರ್ಮದ ವೈರಿಯನ್ನು ದಂಡಿಸಲು ಸಂಕಲ್ಪಿಸಿದ ಸುಲ್ದಾನರ ಸಂಯುಕ್ತ ಸೇನೆಗಳಲ್ಲಿ 


ವಿಜಾಪುರದ ಸೇನೆಗೆ ಕಿಷ್ಟಾರಖಾನನೂ, ಅಹಮ್ಮದನಗರದ ಸೇನೆಗೆ ಮೌಲಾನಾ ಇನಾಯತುಲ್ಲಾ 

ಎಂಬುವವನೂ, ಗೋಲ್ಕೊಂಡ ಸೇನೆಗೆ ಮುಸಫಖಾನನೂ ಅಧಿಪತಿಯಾಗಿದ್ದರು. 
ವಿಜಯನಗರದ ಸೇನೆಗಳಿಗೆ ರಾಮರಾಯನ ತಮ್ಮಂದಿರಾದ ವೆಂಕಟಾದ್ರಿ, ತಿರುಮಲರು 


ಅಧಿಪತಿಯಾಗಿದ್ದರು.' 


ಮುಸ್ಲಿಂ ಸೈನ್ಯದ ಒಡಲಲ್ಲಿ ಹನ್ನೆರಡು ಇಮಾಮರ ಸೂಚಕವಾಗಿ ಹನ್ನೆರಡು ಹಸಿರು 
ಧ್ವಜಗಳು ಉನ್ನತವಾಗಿ ಹಾರಾಡುತಿದ್ದವು.” ಯುದ್ಧದಲ್ಲಿ ವಿಜಯ ಗಳಿಸುವ ವಿಶ್ವಾಸದಿಂದ 
ಹಿಂದೂ ಸೈನ್ಯವೂ ಪ್ರಥಮತಃ ಏರಾಟ ಪ್ರಾರಂಭಿಸಿತು. ರಭಸದಿಂದ ಮೇಲೇರಿ ಬಂದ 
ವೆಂಕಟಾದ್ರಿಯ ಹೊಡೆತವನ್ನು ಸಹಿಸದೆ ಕುತುಬಶಾಹಿ ಸೈನ್ಯವು ಪರಾಭವಗೊಂಡು 


ದಿಕ್ಕಾಪಾಲಾಗಿ ಹಿಂದಕ್ಕೆ ಓಡಿಹೋಯಿತು. 


ತಿರುಮಲನ ನೇತೃತ್ವದಲ್ಲಿ ವಿಜಯನಗರದ ಸೈನ್ಯವು ಅಲಿಆದಿಲಶಹನ ಸೈನ್ಯದೊಡನೆ 
ತುಮುಲ ಘರ್ಷಣೆಯಲ್ಲಿ ಬಂದಿತು. ತಿರುಮಲನ ಮೊದಲ ಹೊಡೆತಕ್ಕೆ ವಿಜಾಪುರದ ಸೈನ್ಯ 
ರಾವುತರ ದಳವು ಹಿಮ್ನೆಟ್ಟಬೇಕಾಯಿತು. ಈ ಸಂದರ್ಭದಲ್ಲಿ ರಾಮರಾಯನು ಅಮೃತನಿಧಾನ 
ಎಂಬ ಅಶ್ವದ ಮೇಲೆ ಆರೂಢನಾಗಿ ತನ್ನ ಸೈನ್ಯಕ್ಕೆ ಮಾರ್ಗದರ್ಶನ ನೀಡುತ್ತಿದ್ದನು. ಮೊದಲ 
ಸುತ್ತಿನಲ್ಲಿ ನಿಜಾಂಶಹ ಮತ್ತು ಕುತುಬಶಹರ ಸೈನ್ಯವು ರಾಮರಾಯನ ಸೈನ್ಯದ ಹೊಡೆತಕ್ಕೆ 20 


ನಿ 


ಮೈಲು ಹಿಂದೆ ಸರಿಯಿತು. ಯುದ್ದದ ಪ್ರಾರಂಭದಲ್ಲಿ ರಾಮರಾಯನು ರತ್ನಖಚಿತವಾದ 
ಸಿಂಹಾಸನದ ಮೇಲೆ ಕುಳಿತುಕೊಂಡಿದ್ದನು. ಅವನ ಸಂಗಡ ಇರುವ ಜನರೆಲ್ಲ ರಾಮರಾಯನಿಗೆ 
ತಿಳಿಹೇಳಿ ಇದು ಯುದ್ಧದ ಸಮಯ, ಕುದುರೆಯ ಮೇಲೆ ಕುಳಿತುಕೊಳ್ಳಿರಿ ಎಂದು ಹೇಳಿದರೂ 
ಆತನು ಅವರ ಮಾತಿಗೆ ಬೆಲೆ ಕೊಡದೆ, ಹೇಳುವವರಿಗೆ ಧಿಕ್ಕಾರ ಹಾಕುತ್ತ "ಇದಕ್ಕೆ 
ಯುದ್ಧವೆಂದು ಯಾರು ಹೇಳುತ್ತಾರೆ? ಇದು ಯುದ್ಧವಲ್ಲ ಮಕ್ಕಳ ಆಟ. ಇವರೆಲ್ಲ ಈಗಲೇ 


ಓಡಿಹೋಗುತಾರೆ'' ಎಂದನು. 


ಯುದ್ಧವು ಭೀಕರ ಸ್ವರೂಪ ತಾಳುತ್ತಿದ್ದಂತೆ ರಾಮರಾಯ ರತ್ನಖಚಿತ ಸಿಂಹಾಸನದಿಂದ 
ಇಳಿದು ಬಂಗಾರದ ಖುರ್ಚಿಯ ಮೇಲೆ ಕುಳಿತನು. ತನ್ನ ಬಿಡಾರದ ಬಳಿ ಮಂಟಪ ಸಿದ್ಧಪಡಿಸಿ 
ಕುಳಿತುಕೊಂಡನು. ತನ್ನ ಎಡಬಲದಲ್ಲಿ ಹಣ ಮತ್ತು ಮುತ್ತುರತ್ನ್ಗಗಳ ರಾಶಿಯ ವ್ಯವಸ್ಥೆ 
ಮಾಡಿದನು. ""ಯಾರು ಶೂರತನದಿಂದ ಕಾದು ತನ್ನ ಹತಿರ ಬರುವರೋ ಅವರಿಗೆ ಈ 
ಮುತ್ತುರತ್ನಗಳನ್ನು ತುಂಬಿದ ತಟ್ಟೆಯನ್ನು ಕೊಡುವೆನು. ಅವರ ಅಂತಸ್ತು ಹಾಗೂ 
ಪದಾಧಿಕಾರಗಳನ್ನು ಎತ್ತರಿಸುವೆನು'' ಎಂದು ಬಹಿರಂಗವಾಗಿ ಆಜ್ಞೆ ಹೊರಡಿಸಿದನು. ಇದನ್ನು 
ಕೇಳಿದ ರಾಮರಾಜನ ಸವಾರರು ಸೈನಿಕರು ಸಂತೋಷಪಟ್ಟು ಸ್ವಾಮಿಸೇವೆಗಾಗಿ ಯುದ್ಧದಲ್ಲಿ 


ಇನ್ನಷ್ಟು ಕೆಚ್ಚಿನಿಂದ ಕಾದಾಡಿದರು. 


ರಾಮರಾಯನ ಸೈನ್ಯದ ದಾಳಿಯಿಂದ ಎಡಗಡೆಯಲ್ಲಿ ನಿಂತ ಕುತುಬಶಹ ಹಾಗೂ 
ಅಲೀಬರೀದರ ಸೈನ್ಯ ತತ್ತರಿಸಿತು.” ಈ ಸಂದರ್ಭದಲ್ಲಿ ಅಲಿ ತಟಸ್ಥನಾಗಿ ಉಳಿದನು. 1ನೇ 
ಅಲಿಯನ್ನು ಧರ್ಮದ ನಂಬಿಕೆಗೆ, ಹೊಗಳಿಕೆಗೆ ಒಳಪಡಿಸಿ ಆಡಂಬರದ ಮಾತುಗಳಿಂದ 
ವಿಶ್ವಾಸಕ್ಕೆ ತೆಗೆದುಕೊಳ್ಳಲಾಯಿತು. ಆಗ ಒಂದನೇ ಅಲಿ ತಾಟಸ್ಥ್ಯದಿಂದ ಹೊರಬಂದು 
ಒಕ್ಕೂಟ ಸೈನ್ಯದಲ್ಲಿ ಸೇರಿಕೊಂಡನು.” 


ತಿರುಮಲನಿಗೆ ಗಾಯ, ಪುತ್ರ ರಫುನಾಥನ ಮರಣ 

ಮುಸ್ಲಿಂ ಸೈನ್ಯಕ್ಕೆ ಹಿನ್ನಡೆ ಉಂಟಾಗುವ ಸಂದರ್ಭದಲ್ಲಿ ಅಲಿಅದಿಲ್‌ಶಾಹಿಯು ಸೈನಿಕರನ್ನು 
ಮರಳಿ ಸಂಗ್ರಹಿಸಿದನು. ವಿಜಾಪುರದ ಕಿಶ್ಚರಖಾನಲಾರಿಯು ಸುತಲಿನಿಂದ ಬಾಣ ಪ್ರಯೋಗ 
ಮಾಡಹತ್ತಿದಾಗ ಯುದ್ಧವು ಭೀಭತ್ಸ ರೂಪ ತಾಳಿತು. ರಕ್ತದ ಕಾಲುವೆ ಹರಿಯಿತು. 
ತಿರುಮಲನಿಗೆ ಕಣ್ಣಿನಲ್ಲಿ ಬಾಣ ನಟ್ಟು ಆತನು ಶಿಬಿರಕ್ಕೆ ಮರಳಿ ಬರಬೇಕಾಯಿತು. ತಿರುಮಲನ 
ಪುತ್ರ ರಘುನಾಥನು ಜರ್ಜರಿತನಾಗಿ ಶಿಬಿರಕ್ಕೆ ಮರಳಿ ಅಸುನೀಗಿದನು.” ಈ ಸುದ್ದಿ ಕೇಳಿ 


ರಾಮರಾಯನು ರೋಷಾವೇಶಪೂರಿತನಾಗಿ ಶತ್ರುಗಳ ಮೇಲೆ ಹಾರಿಬಿದ್ದನು. 

ರಾಮರಾಯನ ಅಲಕ್ಷ್ಯ, ಹಿಂದೂ ಸೈನ್ಯದಲ್ಲಿದ್ದ ಮುಸ್ಲಿಂ ಸೇನಾಪತಿಗಳ ಸ್ಥಾಮಿದ್ರೋಹ 
ರಾಮರಾಯನ ಶಕ್ತಿ ತಿಳಿದ ನಿಜಾಂಶಹಾ ಮತ್ತು ಕುತುಬಶಹಾ ಶಾಂತಿ ಯಾಚಿಸುವ 
ವಿಚಾರ ಮಾಡಿದ್ದರು. ಈ ಮಧ್ಯೆ ಶಾಂತಿ ಯಾಚಿಸುವ ಸುಳ್ಳು ನಾಟಕ ಮಾಡಿ ರಾಮರಾಯನ 
ಸೈನ್ಯದಲ್ಲಿರುವ ಮುಸ್ಲಿಂ ಸೈನ್ಯಾಧಿಕಾರಿ ಭೇಟಿ ಮಾಡುವ ಅವಕಾಶ ದೊರಕಿಸಿಕೊಂಡರು. 
ಆಗ ರಾಮರಾಯನು ಮುಸ್ಲಿಂ ಅರಸರು ಶಾಂತಿ ಸಂಧಾನ ಮಾಡಿಕೊಳ್ಳುವರೆಂದು ನಂಬಿದನು. 
ತನ್ನ ಸೈನ್ಯ ಮತ್ತು ಬೀಡಾರಗಳನ್ನು ರಕ್ಷಿಸಿಕೊಳ್ಳುವಲ್ಲಿ ಅಲಕ್ಷ್ಯ ಮಾಡಿದನು.” ಈ ಮಧ್ಯೆ 
ಶಾಂತಿ ಯಾಚಿಸುವ ನಟನೆ ಮಾಡಿದ ನಿಜಾಂಶಾ ಮತ್ತು ಕುತುಬಶಾ ವಿಜಯನಗರ ಸೈನ್ಯದಲ್ಲಿನ 
ಮುಸ್ಲಿಂ ಸೈನ್ಯಾಧಿಕಾರಿಗಳೊಂದಿಗೆ ಸಂಧಾನ ಮಾಡಿಕೊಂಡು ಈ ಮೊದಲೆ ಯೋಜಿಸಿದಂತೆ 

ಸಂಪೂರ್ಣವಾಗಿ ಪೂರ್ವಸಿದ್ಧತೆಯಿಲ್ಲದ ಸೈನ್ಯದ ಮೇಲೆ ಯುದ್ಧ ಸಾರಿದರು. 


ರಾಮರಾಯನ ಸೈನ್ಯದಲ್ಲಿನ ಇಬ್ಬರು ಹಿರಿಯ ಮುಸ್ಲಿಂ ಸೇನಾಧಿಕಾರಿಗಳು ಮುಸ್ಲಿಂ 
ಒಕ್ಕೂಟ ಸೇರಿ ಸ್ವಾಮಿದ್ರೋಹ ಬಗೆದರು.” ಈ ಇಬ್ಬರು ಸೇನಾಪತಿಗಳು ಐನ್‌-ಉಲ್‌ಮುಲ್ಕ 
ಮತ್ತು ದಿಲಾವರ ಆಗಿದ್ದರೆಂದು ಶಿರಾಜಿ ಹೇಳುತ್ತಾನೆ.” ಮುಸ್ಲಿಂ ಸೈನ್ಯಾಧಿಕಾರಿಗಳು ತಮ್ಮ 
ಒಂದು ಲಕ್ಷದಾ ಐವತ್ತು ಸಾವಿರ ಸೈನಿಕರೊಂದಿಗೆ ಒಕ್ಕೂಟ ಸೈನ್ಯ ಸೇರಿರುವುದರಿಂದ 
ಸಹಜವಾಗಿ ವಿಜಯನಗರ ಸೈನ್ಯದಲ್ಲಿ ಗೊಂದಲ ಉಂಟಾಯಿತು. ಇದರಿಂದ ಕುಪಿತನಾದ 
ರಾಮರಾಯ ಅಶ್ವಾರೂಢನಾಗಿ "ಗರುಡಾ-ಗರುಡಾ' ಎಂಬ ಯುದ್ದ್ಧಗರ್ಜನೆಯಿಂದ ಸೈನಿಕರನ್ನು 
ಹುರಿದುಂಬಿಸಿದನು. ಈ ಯುದ್ಧದಲ್ಲಿ ರಾಮರಾಯನಿಗೆ ಅನೇಕ ಸಾಮಂತರು ಸೈನಿಕ ಸಹಾಯ 
ನೀಡಿದ್ದರು. ಅವರುಗಳಲ್ಲಿ ಪ್ರಮುಖರೆಂದರೆ ತೊರಗಂಟಾ, ಗೊಬ್ಬೂರಿ ಮತ್ತು ನಂದ್ಯಾಳ, 
ಕಮಾ ಮನೆತನದವರು ಹಾಗೂ ಮಧುರೆಯ ನಾಯಕರಾದ ಕುಮಾರ ಕೃಷ್ಣಪ್ಪನಾಯಕರು 


ಅರಿಯನಾಥ ಮೊದಲಿಯಾರ ಎಂಬ ಸೈನ್ಯಾಧಿಕಾರಿಯನ್ನು ದೊಡ್ಡ ಸೈನ್ಯದೊಂದಿಗೆ ಯುದ್ಧಕ್ಕೆ 

ಕಳಿಸಿದ್ದನು. ಅರಿಯನಾಥನೊಡನೆ ತಮಿಳಿನ ಬಸವರಾಜ ಎಂಬ ಮುಖ್ಯಸ್ಥನು ಜೊತೆಗೂಡಿದ್ದನು. 
ಸೆಂಜಿಯ ಸೂರಪ್ಪನಾಯಕ, ತಂಜಾವೂರಿನ ನಾಯಕರು ಸೈನಿಕ ಸಹಾಯ ಸಲ್ಲಿಸಿದ್ದರು. ಇದಲ್ಲದೆ 
ಬಂಕಾಪುರದ ವೆಲಪರಾಯ ರಾಮರಾಯನ ಪ್ರಧಾನ ಅಂಗರಕ್ಷಕನಾಗಿದ್ದನು.” ಹಿಂದು ಸೈನಿಕರು 
"ಕಾದಿ ಮಡಿದೊಡೆ ಸ್ವರ್ಗಭೋಗ, ಕಾದಿ ಗೆಲಿದೊಡೆ ರಾಜ್ಯಭೋಗ'' ಎಂಬ ಘೋಷಣೆ 


ಕೂಗುತ್ತಾ ಹೋರಾಡಿದರು. 


ಈ ಸಂದರ್ಭದಲ್ಲಿ ರಾಮರಾಯನು ಹುಸೇನ ನಿಜಾಂಶಹನ ಮೇಲೆ ಏರಿಬಂದನು. 
ಅವರ ಮೇಲೆ ರೂಮಿಖಾನನ ಸೇತೃತ್ವದ ಪಡೆಯು ರಾಮರಾಯನ ಸೈನಿಕರ ಮೇಲೆ ತೋಫಿನ 
ದಾಳಿ ನಡೆಸಿದನು. ರೂಮಿಖಾನನು ಫಿರಂಗಿಗಳಲ್ಲಿ ಮದ್ದಿನ ಬದಲಾಗಿ ತಾಮ್ರ ನಾಣ್ಯಗಳನ್ನು 


ರಾಶಿರಾಶಿಯಾಗಿ ಇಟ್ಟು ತೋಫುಗಳನ್ನು ಹಾರಿಸಲು ಪ್ರಾರಂಭಿಸಿದನು. 


ಮಧ್ಯಾಹ್ನದ ಸಮಯ ರಣರಂಗದ ಎಲ್ಲಿಡೆ ಹೋರಾಟ ನಡೆದು ರಕ್ಷದೋಕುಳಿ 
ಹರಿಯುತ್ತಿದೆ. ಸಾವಿರಾರು ದೇಹಗಳು ಹಸಿರು ಬೆಟ್ಟಗಳಿಂದ ಆವೃತವಾದ ಮೈದಾನದಲ್ಲಿಲ್ಲ 
ಅಂಗಹೀನವಾಗಿ ಚೆಲ್ಲಲ್ಲಟ್ಟಿವೆ. ಬೆಳಿಗ್ಗೆ ಶೌರ್ಯದಿಂದ ಹೋರಾಟ ಪ್ರಾರಂಭಿಸಿದ ಯೋಧನ 
ದೇಹಗಳು ನೆಲದ ಮೇಲೆಲ್ಲ ಹರಡಿವೆ. ಆಕಾಶದತ್ತ ದಿಟ್ಟಿಸುತಿರುವ ನಿರ್ಜೀವ ಕಣ್ಣುಗಳು 
ಕತ್ತರಿಸಲ್ಪಟ್ಟ ಕ್ಕ ಕಾಲುಗಳು, ಅಲ್ಲಿಲ್ಲ ಚೆಲ್ಲಾಪಿಲ್ಲಿಯಾಗಿವೆ. ಫಿರಂಗಿಗಳು ಸ್ಫೋಟಗೊಂಡಾಗ 
ಬೆಂಕಿ ಹೊಗೆ ಆಕಾಶವನ್ನೆಲ್ಲಾ ಬೂದುಬಣ್ಣದ್ದಾಗಿಸಿದವು. ಗಾಳಿಯ ತುಂಬಾ ಗಂಧಕದ ವಾಸನೆ, 
ಫಿರಂಗಿಯ ಘರ್ಜನೆ. ಅದರ ಹೊಡೆತಕ್ಕೆ ಚೂರುಚೂರಾದ ಪದಾತಿಗಳು, ಹಸಿಮಾಂಸದ ಸುಟ್ಟ 


ವಾಸನೆ, ಉಸಿರುಗಟ್ಟಿಸುವ ವಾತಾವರಣ. 


ಮುಸ್ಲಿಂ ಅಶ್ವಸೈನ್ಯವು ರಾಮರಾಯನ ಶಿಬಿರದ ಮೇಲೆ ನೇರವಾಗಿ ದಾಳಿ ಮಾಡಿವೆ. ಅತಿ 

ಭರವಸೆಯನ್ನು ಹೊಂದಿದ ರಾಮರಾಯ ಈ ಯುದ್ಧವನ್ನು ತುಂಬಾ ಹಗುರವಾಗಿ 
ತೆಗೆದುಕೊಂಡಿದ್ದ ತನ್ನ ಸೇನಾಧಿಕಾರಿಗಳ ಸಲಹೆಗೆ ಕಿವಿಗೊಡದೆ ಪಲ್ಗಕ್ಷಿಯೊಂದರಲ್ಲಿ ಕುಳಿತು 
ಯುದ್ಧದ ಕಾರ್ಯಾಚರಣೆಯನ್ನು ನಿರ್ದೇಶಿಸುತಿದ್ದ ಈ ಮಧ್ಯೆ ಇದ್ದಕ್ಕಿದ್ದಂತೆ ಶತ್ರುವಿನ ಕಡೆಯ 
ಕೆಲವು ಆನೆಗಳು ಮುಂದಕ್ಕೆ ನುಗ್ಗಿದವು. ಆಗ ಆನೆಯೊಂದು ಪಲ್ಲಕ್ಕಿ ಮೇಲೆಯೇ ಏರಿಬಂದಾಗ 
ದಿಗ್ಬ $ಮೆಗೊಂಡ ಪಲ್ಲಕ್ಕಿಯ ಬೋಯಿಗಳು ರಾಮರಾಯನನ್ನು ತ್ಯಜಿಸಿ ಪಲ್ಲಕ್ಕಿಯನ್ನು ಅಲ್ಲಿಯೇ 
ಬಿಟ್ಟು ಓಡಿದರು. ಪಲ್ಲಕ್ಷಿಯಿಂದ ಕೆಳಗೆ ಬಿದ್ದ ರಾಮರಾಯ ಕೂಡಲೆ ಅಶ್ವವೊಂದನ್ನೇರಿ 
ಪಾರಾಗಲು ಯತ್ನಿಸುವುದರಲ್ಲಿ; ಸ್ರ, ಅಷ್ಟರಲ್ಲಿ ಮುಸ್ಲಿಂ ಸೈನಿಕರು ರಾಮರಾಯನನ್ನು ಬಂಧಿಸಿದರು. 
ಯುದ್ಧಭೂಮಿಯಲ್ಲಿ ಬಂಧಿತನಾದ ರಾಮರಾಯನನ್ನು ಯುದ್ಧಭೂಮಿಯಲ್ಲಿ ಕೊಲ್ಲಲಾಯಿತು 
ಎಂದು ಎಲ್ಲ ಆಕರಗಳಿಂದ ತಿಳಿದುಬಂದರೂ ನಿಖರವಾಗಿ ರಾಮರಾಯನನ್ನು ಕೊಂದವರಾರು 
ಎಂಬ ವಿಷಯ ಸ್ಪಷ್ಟವಾಗಿ ತಿಳಿದುಬರುವುದಿಲ್ಲ ಈ ಕುರಿತು ವಿದ್ವಾಂಸರಲ್ಲಿ 


ಭಿನ್ನಾಭಿಪ್ರಾಯವಿದೆ. 


ರಾಮರಾಯ ಸತ್ತ ಬಗೆಯನ್ನು ಹೇಳುತ್ತ ಅವನನ್ನು ಬಿಜಾಪುರದ ಅಲಿಆದಿಲಶಹ 
ಕೊಂದನು; ಅಹಮದನಗರದ ಹುಸೇನನಿಜಾಮಶಹನು ಕೊಂದನು; ಕಾಳಗದಲ್ಲಿ ತೋಫಿನ 
ಬಾಯಿಗೆ ಬಲಿಯಾದನು; ಆನೆಯ ಕಾಲಿಗೆ ಸಿಕ್ಕು ಸತ್ತನು, ಸತ್ತವನ ಶಿರಚ್ಛೇದನ ಮಾಡಿ 
ಪ್ರದರ್ಶಿಸಿದರು, ಅವರ ಶಿರವನ್ನು ಕಾಶಿಗೆ ಕಳಿಸಲಾಯಿತು - ಈ ರೀತಿಯಾಗಿ ಅನೇಕ 
ವಿದ್ವಾಂಸರು ಸಮಕಾಲೀನ ಆಕರಗಳನ್ನು ಆಧರಿಸಿ ಹೇಳಿದ್ದಾರೆ. ಅದರಂತೆ ಆತ ಮಡಿದ 
ದಿನವೂ 5 ಜನವರಿ, 23 ಜನವರಿ, 26 ಜನವರಿ 1565 ಎಂದು ನಮೂದಾಗಿವೆ. 


ಕನ್ನಡದಲ್ಲಿ ಬಹು ಮುಖ್ಯವಾದ ಆಕರ "ರಾಮರಾಯನ ಬಖ್ಯೈರು'. ಅದನ್ನು ಬರೆದವನು 
ವಿಜಯನಗರದ ರಾಮರಾಯನ ಸನ್ನಿಧಿಯಲ್ಲಿ ಇದ್ದವನು ಎಂದು ಪ್ರಾರಂಭದಲ್ಲಿಯೆ 


ಹೇಳಿಕೊಂಡಿದ್ದಾನೆ. ಬಖೈೆರಿನಲ್ಲಿ ರಾಮರಾಯನ ಮರಣದ ಕುರಿತು ಹೀಗೆ ಹೇಳಲಾಗಿದೆ: 

“ನಾಲ್ಕು ಪಾದುಶಹರ ಸೈನ್ಯ ಹಿಂದೂ ಸೈನ್ಯವನ್ನಾವರಿಸಿತು. ಠಾಣ್ಯವೆಲ್ಲ ಲೂಟಿಯಾಗಿ 
ಹೋಯಿತು... ಈ ಮಧ್ಯೆ ರಾಜಭೂವವರು"' ಆದಿಲಶಾಹಿಯನ್ನು ಕುರಿತು ಹೇಳಿದ್ದು "ನೀನು 
ನನ್ನ ಮಗನಾಗಿ ಈ ಪ್ರಕಾರ ನಡೆಯುವುದು ಯುಕವಲ್ಲ ಸಾಕಿ ಸಲುಹಿದ ತಂದೆಗೆ ಹೀಗೆ 
ಮಾಡಿದೆ, ಪಿತ್ಳದ್ರೋಹಿ! ನೀನೇ ಈ ಆಘಾತುತನಕ್ಕೆ ಹೇಸಲಿಲ್ಲವಾದರೆ ನಾನಿನ್ನೇನು ಮಾಡಲಿ? 
ದಂಡೆಲ್ಲವೂ ಮುಳುಗಿತು. ರಣರಂಗದಲ್ಲಿ ನೀನು ನನಗೆ ಮೋಸ ಮಾಡಲಾರೆಯೆಂದು 
ಸಂಪೂರ್ಣವಾದ ನಂಬಿಕೆಯಿಂದ ಇದ್ದೆನು. ನನ್ನ ನಂಬಿಕೆಯನ್ನು ನೀನು ಸುಳ್ಳು ಮಾಡಿದೆ. 
ನನ್ನನ್ನು ವಂಚಿಸಿದೆ. ಒಳ್ಳಿಯದು. ಈಗ ಏನು ಮಾಡಲಾದೀತು? ನೀನು ನನ್ನ ಮಗನಾದುದಕ್ಕೆ 
ನನಗೊಂದು ಉಪಕಾರವನ್ನು ಮಾಡು; ನನ್ನನ್ನು ವೈರಿ ಕೈಗೆ ಕೊಟ್ಟು ತಲೆ ಹೋಯಿಸಬೇಡ. 
ನೀನೇ ನನ್ನನ್ನು ಫಿರಂಗಿಯಿಂದ ಹೊಡೆದು ಕೊಲ್ಲು” ಎಂದು ಹೇಳಿ ದೇವರ ಧ್ಯಾನವನ್ನು 
ಮಾಡುತ್ತಾ ನಿಂತರು. ಅಲಿಆದಿಲ್‌ಶಹನು ಕೊಂಚ ನಿಧಾನಿಸಿ, ತರುವಾಯ ತಾನೇ 
ಫಿರಂಗಿಯನ್ನು ಹಾರಿಸಿ ರಾಜಭೂವರರ ತಲೆಯನ್ನು ಹೊಯಿದನು."” 


ಕಾಳಗ ಸಂಭವಿಸಿದ ಅನಂತರ ಸುಮಾರು ಎರಡುನೂರು ವರುಷಗಳ ಅನಂತರ 
ಕೆಳದಿಯ ನಾಯಕರಲ್ಲಿ ಆಸ್ಥಾನ ಕವಿಯಾಗಿದ್ದ ಲಿಂಗಣ್ಣಕವಿಯು ತನ್ನ "ಕೆಳದಿನ್ನಪವಿಜಯ' ಎಂಬ 
ಚೆಂಪೂ ಕಾವ್ಯದಲ್ಲಿ ಯುದ್ದದ ವಿವರಗಳನ್ನು ಹೇಳುತ್ತ - ""ಬಳಿಕ್ಕಂ ವಿಜಾಪುರದ ಆದಿಲಷಹನ 
ಸಂಚಿನ ಮೇಲಾ ಬಾದಶಹರೊಂದಾಗಿ ಮೋಸದ ಮೇಲೆ ರಾಮರಾಯರ ಪಿಡಿದು 


ಶಿರಚ್ಛೇದನಂಗೈದು, ಆ ಶಿರಮಂ ಕಾಶಿಗೆ ಕಳುಹಿ...' ಎಂದು ಮುಂತಾಗಿ ಹೇಳಿದ್ದಾನೆ." 


ಅಹಮದನಗರದ ಹುಸೇನ ನಿಜಾಮಶಹನ ಆಸ್ಥಾನಕವಿ ಅಫಾಬನು ಹುಸೇನನ 
ಮಿತ್ರನಾಗಿದ್ದನು. ಇವನು ಯುದ್ಧವನ್ನು ಕಣ್ಣಾರೆ ಕಂಡವನು. ತನ್ನ ಆಶ್ರಯದಾತನ ಕುರಿತು 


ಬರೆದ ಪರ್ಶಿಯನ್‌ ಕಾವ್ಯ "ತಾರೀಫ-ಎ-ಹುಸೇನಶಹ ಬಾದಶಹ ದಖನ'ದಲ್ಲಿ ಯುದ್ದದ 

ಕುರಿತು ವಿವರಣೆ ನೀಡುತ್ತಾ ""ರಾಮರಾಜನು ಭಲ್ಲೆಯಿಂದ ಗಾಯಗೊಂಡನು. ಆತನ ತಲೆ 
ಭೂಮಿಗೆ ಬಡಿದು ಕಿರೀಟವು ಕೆಳಗೆ ಬಿದ್ದಿತು. ಆಗ ಹುಸೇನ ನಿಜಾಮಶಹನು ಒಬ್ಬನಿಗೆ 
ಬೆರಳಿತ್ತಿ ಸೂಚಿಸಿದಾಗ ಆತನ ತಲೆಯನ್ನು ಬೇರ್ಪಡಿಸಿ ಒಣಹುಲ್ಲಿನಲ್ಲಿ ತುಂಬಿದರು"" ಎಂದು 


ವಿವರಿಸುತಾನೆ. 


ಹುಸೇನ ನಿಜಾಮಶಹನ ಆಸ್ಥಾನದಲ್ಲಿಯೇ ಇದ್ದ ಇನ್ನೊಬ್ಬ ಕವಿ ಸಯ್ಯದ ಅಲಿಬಿನ್‌ 
ಅಜಿಜತಾಬಾತಾಬಾ ಎಂಬವನು "ಬುರ್ನಾನ-ಎ-ಮಾಸಿರ್‌' ಎಂಬ ಚರಿತ್ರೆ ಗ್ರಂಥದಲ್ಲಿ 
ತಾಳಿಕೋಟೆ ಯುದ್ಧದ ಬಗ್ಗೆ ವಿವರಿಸುತ್ತಾ "ಯುದ್ದದ ಮಧ್ಯದಲ್ಲಿ ಹುಸೇನ ನಿಜಾಮಶಹನ 
ಆನೆಯೊಂದು ರಾಮರಾಜನನ್ನು ಹಿಡಿಯಿತು. ಅಲಿಆದಿಲ್‌ಶಹ ಬರುವ ಮೊದಲು ಆತನ 
ತಲೆಯನ್ನು ಕತ್ತರಿಸಲು ನಿಜಾಮಶಹನು ಆಜ್ಞೆ ಮಾಡಿದನು. ತಕ್ಷಣ ಆತನ ತಲೆಯನ್ನು ಕತ್ತರಿಸಿ 
ನಿಜಾಮಶಹನ ಕಾಲಡಿಯಲ್ಲಿ ಇಟ್ಟರು. ಅನಂತರ ಅದನ್ನು ಯುದ್ಧಭೂಮಿಯಲ್ಲಿ 
ಪ್ರದರ್ಶಿಸಲಾಯಿತು ಎಂದು ಹೇಳಿದ್ದಾನೆ. ಆದರೆ ಸಮಕಾಲೀನ ಪಾಶ್ಚಿಮಾತ್ಯ ವಿದ್ವಾಂಸ 
ಕೌಟೋ ಪ್ರಕಾರ ನಿಜಾಮಶಹನು, "ಈಗ ನಿನ್ನ ಮೇಲೆ ಸೇಡು ತೀರಿಸಿಕೊಂಡೆ; ದೇವರು 
ನನಗೆ ಏನು ಬೇಕಾದರೂ ಮಾಡಲಿ' ಎಂದು ಉದ್ದರಿಸುತ್ತ ತನ್ನ ಕೈಯಿಂದಲೇ ತನ್ನ ವೈರಿಯ 
ತಲೆ ಕಡಿದನು'' ಎಂದು ಉಲ್ಲೇಖಿಸುತಾನೆ.” ಯುದ್ದ ನಡೆದು 30 ವರ್ಷಗಳ ನಂತರ 
ರಚಿಸಲಾದ ಕಾಸೀಮ್‌ ಫೆರಿಶ್ರಾನ 'ಗುಲಶನ್‌-ಎ-ಇಬ್ರಾಹಿಂ' ಎಂಬ ಕೃತಿಯಲ್ಲಿ ಕರ್ತ್ವ 
ತಾಳಿಕೋಟೆ ಯುದ್ಧದ ಕುರಿತು ಉಲ್ಲೇಖಿಸುತ್ತ "ಎರಡೂ ಬದಿಗಳು ಯುದ್ದದಲ್ಲಿ 
ನಿರತವಾಗಿರುವಾಗ ನಿಜಾಮಶಹನ ಆನೆಗಳಲ್ಲೊಂದಾದ 'ಗುಲಾಮಲಅಲಿ' ಎಂಬ ಹೆಸರಿನ 
ಆನೆಯು ರೂಮೀಖಾನನ ನೇತೃತ್ವದಲ್ಲಿತ್ತು ಅದು ರಾಮರಾಯನ ಸೈನ್ಯದ ಮೇಲೇರಿ ಬಂದಿತು. 


ಆಗ ಸಿಂಹಾಸನದಲ್ಲಿದ್ದ ರಾಮರಾಯ ಕೆಳಗಿಳಿದನು. ಪಲ್ಲಕ್ಕಿಯಲ್ಲಿ ಕುಳಿತು ಸೈನಿಕರಿಗೆ ನಿರ್ದೇಶನ 

ಮಾಡತೊಡಗಿದನು. ಅನಿರೀಕ್ಷಿತವಾಗಿ ಆನೆ ಬಂದು ರಾಮರಾಯನಿದ್ದ ಪಲ್ಲಕ್ಕಿಗೆ ಹಾಯಿತು. 
ಆಗ ಪಲ್ಲಕ್ಕಿಯನ್ನು ಹೊತ್ತ ಭೋಯಿಗಳು (ಸೇವಕರು) ಪಲ್ಲಕ್ಕಿಯನ್ನು ನೆಲದಮೇಲೆ ಒಗೆದು 
ಭಯದಿಂದ ಓಡಹತಿದರು. ಆಗ ರಾಮರಾಯನ ರಕ್ಷಣೆಗಾಗಿ ಸೈನಿಕರು ಕೂಗಾಡತೊಡಗಿದಾಗ 
ಮಾವುತನು ತಕ್ಷಣ ಜಾಗೃತನಾಗಿ ರಾಮರಾಯನನ್ನು ಎತಿಕೊಂಡು ರೂಮೀಖಾನನ ಹತ್ತಿರ 
ಬಂದನು. ನಿಜಾಮಶಹನು ಗುರುತು ಹಿಡಿದು ಕ್ಷಣಮಾತ್ರದಲ್ಲಿ ಆತನ (ರಾಮರಾಯನ) 
ತಲೆಯನ್ನು ಶರೀರದಿಂದ ಬೇರ್ಪಡಿಸಿ ಭಲ್ಲಿಗೆ ಚುಚ್ಚಿ ಅದೇ ಆನೆಯ ಮೇಲೆ ಎತ್ತರವಾಗಿ 


ಇಟ್ಟು ಶತ್ರುಗಳ ಪಾಳೆಯದಲ್ಲಿ ಪ್ರದರ್ಶಿಸಲು ಆಜ್ಞೆ ಮಾಡಿದನು ಎಂದು ವಿವರಿಸುತಾನೆ."" 


ಕನ್ನಡದಲ್ಲಿ ದೊರೆಯುವ ಎರಡು ಆಕರಗಳೂ ಭಿನ್ನವಾಗಿವೆ. ಬಖ್ಯರಿನಲ್ಲಿ ಆದಿಲಶಹನು 
ರಾಮರಾಯನನ್ನು ಕೊಂದನೆಂದು ಸ್ಪಷ್ಠವಾಗಿ ಹೇಳಿದ್ದರೆ, ಕೆಳದಿನ್ನಪವಿಜಯದಲ್ಲಿ "ಆದಿಲಷಹನ 
ಸಂಚಿನ ಮೇಲೆ ರಾಮರಾಯನನ್ನು ಹಿಡಿದು ಶಿರಚ್ಛೇದನ ಮಾಡಿದರು'' ಎಂದು ಹೇಳಿದೆ. 
ಉಳಿದ ಎಲ್ಲ ಆಕರಗಳೂ ನಿಜಾಮಶಹನತ್ತಲೇ ಬೆರಳು ತೋರಿಸುತವೆ. ಅಫಾಬನ ಕಾವ್ಯ 
"ತಾರೀಫ-ಇ-ಹುಸೇನ' ಹಸ್ತಪ್ರತಿಯೊಂದಿಗೆ ಸಮಕಾಲೀನ ಹನ್ನೊಂದು ಬಣ್ಣದ ಚಿತ್ರಗಳಿದ್ದುದು 
ವಿಶೇಷವಾಗಿದೆ. ಅವುಗಳಲ್ಲಿಯ ಒಂದು ಚಿತ್ರದಲ್ಲಿ ನಿಜಾಮಶಹನು ಬೆರಳೆತ್ತಿ ವಧೆಮಾಡಲು 
ಸೂಚಿಸಿದ್ದು ಸೈನಿಕನೊಬ್ಬನು ರಾಮರಾಯನನ್ನು ಹಿಡಿದು ಕೊರಳು ಕತ್ತರಿಸುವ ಚಿತ್ರವಿದೆ. 
ಆದರೆ ರಾಮರಾಯನ ರುಂಡದ ಪ್ರದರ್ಶನ ಮಾಡಿದ ದಾಖಲೆಯನ್ನು ಆತ ಮಾಡುವುದಿಲ್ಲ. 
ಬಹುಶಃ ಅದನ್ನೆ ಅನುಸರಿಸಿದ ಅಲಿತಾಬಾತಾಬಾನು ಅಫ್ತಾಬ ಹೇಳಿದ್ದನ್ನೆ ಹೇಳಿ ಕೊನೆಗೆ 
"ಅದನ್ನು ಯುದ್ಧಭೂಮಿಯಲ್ಲಿ ಪ್ರದರ್ಶಿಸಲಾಯಿತು' ಎನ್ನುತಾನೆ. ಜೊತೆಗೆ ಇನ್ನೂ ಒಂದು 
ಮಾತನ್ನು ಹೇಳುತ್ತಾನೆ. ಆದಿಲಶಹನು ಬರುವ ಮೊದಲು ಆತನ ತಲೆಯನ್ನು ಬೇರ್ಪಡಿಸಲು 


ನಿಜಾಮಶಹನು ಆಜ್ಞೆ ಮಾಡಿದನು. 

ಫೆರಿಶಾನ ವಿವರಣೆ ಇದನ್ನೆ ಹೇಳುತ್ತಿದ್ದರೂ, ರೂಮೀಖಾನನ ಆನೆಗಳಲ್ಲಿಯ ಒಂದು ಆನೆ 
"ಗುಲಾಮ ಅಲಿ' ಎಂಬುದಾಗಿ ಅದರ ಹೆಸರನ್ನೂ ಖಚಿತವಾಗಿ ಹೇಳುತ್ತಾನೆ. ಜೊತೆಗೆ 
ಮಾವುತನಿಗೆ ಕೆಳಗೆ ಬಿದ್ದ ರತ್ನಖಚಿತ ಸಿಂಹಾಸನದ ಆಶೆ, ರಾಮರಾಜನ ಹೆಸರು ಕೇಳಿದ ತಕ್ಷಣ 
ಜಾಗೃತನಾಗಿ ಎಲ್ಲ ಬಿಟ್ಟು ರಾಮರಾಜನನ್ನು ತಂದು ರೂಮೀಖಾನನಿಗೆ ಒಪ್ಪಿಸಿದ್ದು ಅನಂತರ 
ರೂಮೀಖಾನನು ಅವರೊಂದಿಗೆ ನಿಜಾಮಶಹನ ಹತಿರ ಬಂದ ಇತ್ಯಾದಿಯಾಗಿ ಅಧಿಕ 


ವಿವರಗಳನ್ನು ಕೊಡುತಾನೆ. 


ಇದೇ ಮಾದರಿಯಲ್ಲಿ ಬರುವ ಇಬ್ರಾಹಿಮ ಜುಬೇರಿಯ ವಿವರಣೆಗಳಲ್ಲಿ ಗುಲಾಮಲಅಲಿ 
ಆನೆಯ ಪ್ರಸಾಪವಿಲ್ಲ ಆದರೆ ಒಂದು ಆನೆ ಶತ್ರುಗಳ ಪಾಳೆಯವನ್ನು ಹೊಕ್ಕು ಗದ್ದಲ 
ಮಾಡಿದಾಗ ಜನರು ದಿಕ್ಕಾಪಾಲಾಗಿ ಓಡಿಹೋದರು ಎಂದು ಸ್ಪಷ್ಠವಾಗಿ ಹೇಳುವುದಲ್ಲದೆ ಆ 
ಗದ್ದಲದಲ್ಲಿ ಸಿಕ್ಕ ರಾಮರಾಯನನ್ನು ದಲಪತರಾವ್‌ ಎಂಬ ಬ್ರಾಹ್ಮಣನು ಸಾಂತ್ವನ 
ಹೇಳುತಿದ್ದನೆಂಬುದು ಅನಂತರ ಹಿಂದೆ ಬಂದ ರೂಮೀಖಾನನಿಗೆ ಆತ ರಾಮರಾಜನೆಂಬುದೂ 
ಗೊತಿಲ್ಲ ರಾಜನ ರಕ್ಷಣೆಗಾಗಿ ಆತನ ಹೆಸರಿನೊಂದಿಗೆ ದಲಪತರಾಯನು ಕೂಗಿದ್ದು ಅವನ 
ಬಂಧನಕ್ಕೆ ಕಾರಣವಾಯಿತು. ನಿಜಾಮಷಹ ಹತ್ತಿರ ಬಂದಾಗಲೂ ತಕ್ಷಣ ಕೊಲ್ಲುವ 
ವಿಚಾರವಿರಲಿಲ್ಲ ಮಾತುಕತೆಗಳ ಮಧ್ಯೆ ಕಾಸೀಮಬೇಗ ಬಂದು ನೆನಪಿಸಿದಾಗ ನಿಜಾಮಶಹನು 
ವಧಿಸಲು ಆದೇಶ ಮಾಡುತಾನೆ ಎಂಬ ವಿವರಗಳು ವಿಶೇಷವಾಗಿವೆ. ಅವುಗಳು ಸತ್ಯಕ್ಕೆ 


ಹತ್ತಿರವೂ ಆಗಿವೆ. 


ಹೀಗಾಗಿ, ರಾಮರಾಯನು ಆಕಸ್ಥಿಕವಾಗಿ ನಿಜಾಮಶಹನ ಸೈನಿಕರ ಕೈಗೆ ಸಿಕ್ಕು 
ಸುರಕ್ಷಿತವಾಗಿ ನಿಜಾಮಶಹನ ಹತಿರ ಬಂದನು. ಅಲ್ಲಿ ಬಾದಶಹನ ಆದೇಶದಿಂದಾಗಿ ಅವನನ್ನು 


ವಧಿಸಲಾಯಿತು ಎಂಬುದು ಸದ್ಯ ದೊರೆಯುವ ದಾಖಲೆಗಳಿಂದ ಖಚಿತವಾಗಿ ಹೇಳಬಹುದು. 

ತಮ್ಮ ನಾಯಕನ ಸಾವು ಹಿಂದೂ ಸೇನೆಯಲ್ಲಿ ಅತಿ ಭೀತಿಯನ್ನು ಹುಟ್ಟಿಸಿತು. ಅವರು 
ಭಯದಿಂದ ರಣಾಂಗಣದಿಂದ ಪಲಾಯನ ಮಾಡಿದರು. ಮಹಮ್ಮದೀಯ ಸೈನ್ಯವು ಅವರನ್ನು 
ಬೆಂಬತ್ತಿ ರಕ್ರದೋಕುಳಿಯಾಡಿತು. ವಿಜಯನಗರದ ಸೈನ್ಯವು ಪರಾಭವಗೊಂಡಿತು. ತಿರುಮಲನು 
ಒಂದು ಕಣ್ಣು ಕಳೆದುಕೊಂಡು ಯುದ್ಧಭೂಮಿಯಿಂದ ಓಡಿಹೋದ." ರಾಮರಾಯನ 
ಶಿರಚ್ಛೇದನ ನಂತರ ಆತನ ಶಿರವನ್ನು ಅಹಮದನಗರಕ್ಕೆ ಒಯ್ಯಲಾಯಿತು. ಅನೇಕ 
ದಿನಗಳವರೆಗೆ ಅದನ್ನು ಪ್ರತಿವರ್ಷಯುದ್ದದ ದಿನಗಳಂದು ವಿಜಯದ ಸಂಕೇತವಾಗಿ 


ಪ್ರದರ್ಶಿಸಲಾಗುತಿತ್ತು” 


4.6 ವಿಜಯನಗರ ಸೈನ್ಯದ ಸೋಲಿನ ಕಾರಣಗಳು 
ಯುದ್ಧದ ಜಯಾಪಜಯಗಳು ಸೈನ್ಯದ ಶಕ್ತಿ ಹಾಗು ಸಂಘಟನೆಯಿಂದ 
ನಿರ್ಧರಿಸಲ್ಪಟ್ಟಿರುತ್ತವೆ. ಪ್ರತಿಯೊಂದು ಸೈನ್ಯವು ತನ್ನದೆಯಾದ ವಿಶಿಷ್ಟ ಕಾರಣಗಳಿಂದ ಸೋಲನ್ನೊ 
ಅಥವಾ ಗೆಲುವನ್ನೊ ಕಾಣುತ್ತದೆ. ತಾಳಿಕೋಟಿ (ರಕ್ಕಸ-ತಂಗಡಗಿ) ಯುದ್ಧದಲ್ಲಿನ ವಿಜಯನಗರ 
ಸೈನ್ಯಕ್ಕೆ ಒದಗಿದ ಸೋಲಿಗೆ ತನ್ನದೆಯಾದ ಕಾರಣಗಳಿವೆ. ರಣಾಂಗಣದಲ್ಲಿ ಎದುರಾದ 
ವಿಜಯನಗರದ ಸೈನ್ಯ ಸ್ವರೂಪವನ್ನು ಹಾಗೂ ಸುಲಾನರ ಸೈನ್ಯ ಸ್ವರೂಪವನ್ನು ಪರಸ್ನರ 


ಹೋಲಿಸಿ ನೋಡಿದರೆ ಈ ವಷಯವಾಗಿ ಸಾಕಷ್ಟು ವಿವರಗಳು ದೊರಕುತನೆ. 


ರಾಮರಾಯನ ಗರ್ವ, ದುರಹಂಕಾರ ಮತ್ತು ಅತಿ ಆತ್ಮವಿಶ್ವಾಸ 


ವಿಜಯನಗರ ಸಾಮ್ರಾಜ್ಯದಲ್ಲಿ ರಾಮರಾಯ ನಿರಂಕುಶಪ್ರಭುವಾಗಿ ಬೆಳೆಯತೊಡಗಿದನು. 
ದಕ್ಷಿಣದ ಶಾಹಿಸುಲಾನರ ಮೇಲೆ ತನ್ನ ಪ್ರಭಾವ ಬೀರಿದನು. ತನ್ನ ರಾಜತಾಂತ್ರಿಕ 


ಕೌಶಲ್ಯದಿಂದ ಅವರನ್ನು ಸದಾ ಯುದ್ಧದಲ್ಲಿ ತೊಡಗುವಂತೆ ಮಾಡಿದನು. 

ಅತಿಯಾದ ಆತ್ಮವಿಶ್ವಾಸದಿಂದ ಕೂಡಿದ ರಾಮರಾಯ ಶಾಹಿಸುಲಾನರೊಂದಿಗೆ ಗರ್ವ, 
ಅಹಂಕಾರದಿಂದ ವರ್ತಿಸಿದನು. ಯುದ್ಧದಲ್ಲಿಯೂ ಕೂಡ ಸುಲ್ದಾನರು ಶಾಂತಿ ಯಾಚಿಸಲು 
ಬಂದಾಗ ಗರ್ವದಿಂದ ವರ್ತಿಸದೆ ಅವರನ್ನು ಕ್ಷಮಿಸಿದ್ದರೆ ಅವರು ಆಧೀನ ಸುಲಾನರಾಗಿ 


ಉಳಿಯುತಿದ್ದರು. ವಿಜಯನಗರ ಸಾಮ್ರಾಜ್ಯ ವಿನಾಶವಾಗುತ್ತಿರಲಿಲ್ಲ, 


ನಿರ್ಲಕ್ಷಿಸಲಾದ ಮುನ್ನೆಚ್ಚರಿಕೆ 

ದುರಭಿಮಾನವು ತನ್ನ ಪತನವನ್ನು ತಾನೇ ಕಾಣುವುದೆಂಬ ನಾಣ್ಣುಡಿ ಇದೆ. ವಿಜಯಶ್ರೀ 
ತನಗೇ ಮಾಲೆ ಹಾಕುವಳೆಂಬ ದೃಢ ನಂಬಿಕೆಯಿಂದ ರಾಮರಾಯ ಎಲ್ಲಾ ಮುನ್ನೆಚ್ಚರಿಕೆಗಳನ್ನು 
ನಿರ್ಲಕ್ಷಿಸಿದ. ಹೀಗಾಗಿ ಅವನ ಅಂತ್ಯವು ಶಕ್ತಿಯುತ ವಿಜಯನಗರ ಸಾಮ್ರಾಜ್ಯದ 


ಮೃತ್ಯುಕೂಪವಾಗಿ ಪರಿಣಮಿಸಿತು.” 


ರಾಮರಾಯನು ಅಶ್ವಾರೋಹಣ ಮಾಡುವುದು ಸೂಕವೆಂದು, ಅಶ್ವಾರೋಹಿಯಾದರೆ 
ಅಪಾಯ ಕಡಿಮೆಯೆಂದು ಅವನ ಸೇನಾಪತಿಗಳು ನೀಡಿದ ಸಲಹೆಯನ್ನು ರಾಮರಾಯನು 
ತಿರಸ್ಕರಿಸಿ ಪಲ್ಲಕ್ಷಿಯಲ್ಲಿ ಕುಳಿತು ಸೈನ್ಯ ಮಾರ್ಗದರ್ಶನ ನೀಡತೊಡಗಿದನು. ಇದರಿಂದ ಮುಂದೆ 


ಸುಲಭವಾಗಿ ಶತ್ರುಗಳ ಕೈಯಲ್ಲಿ ಬಂದಿಯಾದನು.” 


ಯುದ್ಧಭೂಮಿಯ ಮಧ್ಯದಲ್ಲಿಯೆ ಹೋಗಿ ಸೈನ್ಯಕ್ಕೆ ಮಾರ್ಗದರ್ಶನ ನೀಡಿದ್ದು 
ರಾಮರಾಯನ ಅತಿಯಾದ ಆತ್ಮವಿಶ್ವಾಸದ ಸಂಕೇತ. ಸೈನ್ಯದ ಹಿಂದುಗಡೆ ಇದ್ದು 
ಮಾರ್ಗದರ್ಶನ ನೀಡಿದ್ದರೆ, ಯುದ್ದದ ಮಧ್ಯೆ ಶತ್ರುಗಳಿಂದ ಬಂಧನಕ್ಕೆ ಒಳಗಾಗುತ್ತಿರಲಿಲ್ಲ 
ರಾಮರಾಯನ ಬಂಧನ ಮತ್ತು ಆತನ ಸಾವು ಯುದ್ದದ ಗತಿಯನ್ನೆ ಬದಲಿಸಿತು. 

ಸುಲಾನರಿಗೆ ದೊರೆತ ಸಮರ್ಥ ಸೇನಾಧಿಪತಿಗಳ ಸಹಾಯ 

ಸುಲ್ದಾನರ ಸೈನ್ಯದಲ್ಲಿ ಇಖ್ಲಾಸಖಾನ, ಕಿಶ್ವರಖಾನಲಾರಿ, ಮುಸಫಾಖಾನ, ಚೆಲೂಬಿ 
ರೂಮಿಖಾನರಂತಹ ಮಧ್ಯ ವಯಸ್ಸಿನ ನುರಿತ ಸೇನಾಧಿಪತಿಗಳು ವಿಎಧ ದಳಗಳ ಸೇನಾಧಿಪತ್ಯ 
ವಹಿಸಿದ್ದರು. ವಿಜಯನಗರದ ಸೈನ್ಯಕ್ಕೆ ಇಳಿವಯಸ್ಸಿನವರಾದ ರಾಮರಾಯ, ತಿರುಮಲ, 
ವೆಂಕಟಾದ್ರಿ ಇಂಥವರು ಸೇನಾಧಿಪತಿಗಳಾಗಿದ್ದರು. ಈ ಕೊರತೆಯಿಂದಾಗಿ ವಿಜಯನಗರದ 
ಸೈನ್ಯವು ರಾಮರಾಯನು ಹತನಾದುದನ್ನು ನೋಡುತ್ತಲೆ ಯುದ್ಧವನ್ನೇ ತ್ಯಜಿಸಿ ರಣಾಂಗಣದಿಂದ 
ಕಾಲಿಗೆ ಬುದ್ದಿಹೇಳಿತು. ವಿಜಯನಗರ ಸೈನ್ಯದಲ್ಲಿ ಸಮರ್ಥ ಸೇನಾನಿ ಇದ್ದಿದ್ದರೆ ರಾಮರಾಯನ 
ಸಾವಿನ ನಂತರ ಸೆ 


ಲ 


ಹೋಗಬಹುದಾಗಿತ್ತು ರಾಮರಾಯನ ಭೀಕರ ಸಾವಿನ ದೃಶ್ಯ ಸೈನಿಕರ ಸ್ಟೈರ್ಯವನ್ನು ಕೆಡಿಸಿತು. 


ನ್ಯದ ಸಾರಥ್ಯ ವಹಿಸಿ ಯುದ್ದ ಮುಂದುವರೆಸಿಕೊಂಡು 


ಸೇವಕನ ಸಲಹೆಯನ್ನು ಮಾನ್ಯಮಾಡಿದ ನಿಜಾಮಶಹಾ 

ಯುದ್ದದಲ್ಲಿ ರಾಮರಾಯನನ್ನು ಬಂದಿಯನ್ನಾಗಿ ಮಾಡಿದ ಸೈನಿಕರು ಅವನನ್ನು ಹುಸೇನ 
ನಿಜಾಂಶಹನ ಮುಂದೆ ನಿಲ್ಲಿಸಿದಾಗ ಅವರಿಬ್ಬರ ಮಧ್ಯೆ ಚರ್ಚೆ ನಡೆಯಿತು. ಆಗ ಮಧ್ಯ 
ಪ್ರವೇಶಿಸಿದ ಕಾಸಿಂಬೇಗ ಎಂಬ ನಿಜಾಮಶಹನ ವಿಶ್ವಾಸಿಕ ಸೇವಕನು ಗಾಬರಿಯಿಂದ "ಇದು 
ಮಾತುಕತೆಯಾಡುವ ಸಮಯವಲ್ಲ ತಕ್ಷಣ ರಾಮರಾಜನನ್ನು ಶೂಲಕ್ಕೇರಿಸಿ ಕೊಲ್ಲಿರಿ. ಆತನ 
ಭಯದಿಂದ ಮುಕರಾಗಿರಿ. ಇಲ್ಲದಿದ್ದಲ್ಲಿ ಆದಿಲಶಹನು ರಾಮರಾಜನೊಂದಿಗೆ ಮಗನ 
ಸಂಬಂಧವನ್ನು ಇಟ್ಟುಕೊಂಡಿದ್ದಾನೆ. ಅವ ಬಂದನೆಂದರೆ ಈಗಾಗಲೇ ರಾಮರಾಜನನ್ನು ನಿಮ್ಮ 
ಕೈಯಿಂದ ಕಸಿದುಕೊಳ್ಳುತ್ತಾನೆ... ಅನಂತರ ಏನಾಗುತ್ತದೆ ಎಂಬುದು ಅಲ್ಲಾನಿಗೆ ಗೊತ್ತು.."' 
ಎಂದನು" ಈ ಸಲಹೆಯನ್ನು ಹುಸೇನನಿಜಾಂಶಹ ಮಾನ್ಯಮಾಡಿ ತಡಮಾಡದೆ ರಾಮರಾಯನ 


ಶಿರಚ್ಛೇದನ ಮಾಡಲು ಆಜ್ಞಾಪಿಸಿದನು. ಸೇವಕನ ಸಲಹೆಯನ್ನು ಕೇಳಿ ನಿಜಾಂಶಹ ಸರಿಯಾದ 

ನಿರ್ಧಾರ ತೆಗೆದುಹೊಂಡು ಯುದ್ಧಕ್ಕೆ ಹೊಸ ತಿರುವು ಕೊಟ್ಟ ಯುದ್ಧವನ್ನೆ ಜಯಿಸಿದೆ, ಆದರೆ 


ಇದೇ ರೀತಿ ರಾಮರಾಯನಿಗೆ ಸೇವಕರು ನೀಡಿದ ಸಲಹೆಗನ್ನು ಗಣನೆಗೆ ತೆಗೆದುಕೊಳ್ಳಲಿಲ್ಲ. 


ವಿಜಯನಗರ ಸೈನ್ಯದಲ್ಲಿನ ಒಗ್ಗಟ್ಟಿನ ಕೊರತೆ 

ಒಗ್ಗಟ್ಟಿನ ವಿಷಯ ಬಂದಾಗ ಮುಸ್ಲಿಮರು ಉಳಿದ ಧರ್ಮದವರಿಂದ ಹೆಚ್ಚು ಒಗ್ಗಟ್ಟಿನಿಂದ 
ಇರುವವರೆಂದು ಇತಿಹಾಸ ಪುಟಗಳು ಹೇಳುತ್ತವೆ. ಅದರಲ್ಲೂ ಯುದ್ಧ ಮತ್ತು ಧಾರ್ಮಿಕ 
ವಿಷಯದ ಕಲಹಗಳಲ್ಲಿ ಬೇರೆ ಬೇರೆ ಸ್ಥಳ, ವಿಚಾರ ಹಾಗೂ ಅಂತಸಿನ ಮುಸ್ಲಿಂ ಬಾಂಧವರು 
ಒಗ್ಗೂಡುತಾರೆ. ಆದರೆ ಹಿಂದು ಬಾಂಧವರಲ್ಲಿ ಈ ಒಗ್ಗಟ್ಟು ಅಂದಿನಿಂದ ಇಂದಿಗೂ 


ಕಂಡುಬರುವುದಿಲ್ಲ, 


ಹಿಂದೂಧರ್ಮದಲ್ಲಿ ಒಗ್ಗಟ್ಟು ಅನ್ನುವುದು ಶ್ರೇಷ್ಠ ಧರ್ಮದಲ್ಲಿನ ಪ್ರಮುಖ 
ಕೊರತೆಯಾಗಿರುವುದು ಕಹಿಸತ್ಯ. ತಾಳಿಕೋಟಿ ಯುದ್ಧದ ಸಂದರ್ಭದಲ್ಲಿ ವಿಜಯನಗರದ 
ಸೈನ್ಯದಲ್ಲಿ ಇದೆ ಒಗ್ಗಟ್ಟಿನ ಕೊರತೆ ಕಂಡುಬರುತ್ತದೆ. ವಿಜಯನಗರದ ಸೈನಿಕರು ಬೇರೆ ಬೇರೆ 
ಭಾಷೆಬೇರೆ ಪ್ರದೇಶ, ಬೇರೆ ಬೇರೆ ಯುದ್ಧ ಪದ್ಧತಿಯ ಪರಂಪರೆಯನ್ನು ಪಾಲಿಸುತ್ತಾ 
ಬಂದವರಾಗಿದ್ದರು. ಹೀಗಾಗಿ ಅವರು ತಮ್ಮ ದಂಡನಾಯಕನಿಗೆ ನಿಷ್ಠರಾಗಿದ್ದರೆ ಹೊರತು 
ಬೇರೆಯವರಿಗಲ್ಲ ಇದಲ್ಲದೆ ಸಾಮಂತರ ಸೈನ್ಯಕ್ಕೆ ಇಂತಹ ದೊಡ್ಡ ಸ್ವರೂಪದ ಯುದ್ಧದಲ್ಲಿ 


ಕಾದಾಡಿದ ಅನುಭವವಿರಲಿಲ್ಲ, 


ಎಿಶ್ನಾಸದ್ರೋಹಿ ಮಹಮ್ಮದೀಯ ಸೇನಾಪತಿಗಳು 
ಯುದ್ಧ ನಡೆದ ಸಂದರ್ಭದಲ್ಲಿ ರುಮಿಖಾನನ ನೇತೃತ್ವದ ಪಡೆಯು ರಾಮರಾಯನ 


ಸೈನಿಕರ ಮೇಲೆ ಗುಂಡು ಹಾರಿಸಿದಾಗ ರಾಮರಾಯನ ಸೈನ್ಯ ತತ್ತರಿಸಿತು. ಇದೇ ಸಂದರ್ಭದಲ್ಲಿ 

ರಾಮರಾಯನ ಸೈನ್ಯದಲ್ಲಿದ್ದ ಇಬ್ಬರು ಮಹಮ್ಮದೀಯ ಸೇನಾಧಿಪತಿಗಳು ಸ್ವಾಮಿದ್ರೋಹ 
ಬಗೆದು ತಮ್ಮೆಲ್ಲ ಸೈನಿಕರೊಂದಿಗೆ ಮುಸ್ಲಿಂ ಒಕ್ಕೂಟ ಸೈನ್ಯ ಸೇರಿದರು” ಈ ಘಟನೆ ಯುದ್ಧದ 
ದಿಶೆಯನ್ನೆ ಬದಲಾಯಿಸಿತು. ವಿಜಯನಗರ ಸೈನ್ಯ ಯುದ್ದದಲ್ಲಿ ಸೋಲಲು ಈ ಘಟನೆ 
ಪ್ರಮುಖ ಕಾರಣವೆಂದು ಪೋರ್ಚಗೀಸ ಇತಿಹಾಸಕಾರ ಸೀಜರ್‌ ಫೆಡ್ರಿಕ್‌ನ 
ಅಭಿಪ್ರಾಯಪಡುತ್ತ ಇಂತಹ ಮಹತ್ವದ ಘಟನೆಯನ್ನು ಫೆರಿಶ್ತಾ ತನ್ನ ಗ್ರಂಥದಲ್ಲಿ ಉಲ್ಲೇಖಸದೆ 


PR [ne ™ 


ಇರುವುದಕ್ಕೆ ಆಶ್ಚರ್ಯ ವ್ಯಕಪಡಿಸುತಾನೆ.” 


ಸುಲ್ಪಾನರ ಅರಬ್ಬೀ ಕುದುರೆಗಳ ಬಳಕಿ 

ವಿಜಯನಗರ ಸೈನ್ಯದಲ್ಲಿ ಸಾದಾ ಕುದುರೆಗಳನ್ನು ಹೆಚ್ಚಾಗಿ ಉಪಯೋಗಿಸಲಾಗುತಿತ್ತು 
ಸುಲಾನರು ಅರಬ್ಬೀ ಕುದುರೆಗಳನ್ನು ಹೊಂದಿದ್ದರು. ವಿಜಯನಗರದ ಅರಸರು ಅರಬ್ಬೀ 
ಕುದುರೆಗಳನ್ನು ಖರೀದಿ ಮಾಡುವ ಸಂಪ್ರದಾಯವನ್ನು ರಾಮರಾಯನು ನಿಲ್ಲಿಸಿದನು.” 
ಕೃಷ್ಣದೇವರಾಯನ ಕಾಲದಲ್ಲಿ ಇದ್ದಂಥ ಅಶ್ವದಳದ ' ಬಿಗುವು ರಾಮರಾಯನ ಕಾಲದಲ್ಲಿ 


ಣ 


ಸ್ವಲ್ಪಮಟ್ಟಿಗೆ ಕಡಿಮೆಯಾಗಿತ್ತು 


ಕವಚಧಾರಿ ಸುಲಾನರ ಸೈನ್ಯ 

ತಲೆಗೊಂದು ಮುಂಡಾಸ (ಪೇಟ), ಸೊಂಟಕ್ಕೆ ಒಂದು ಲಂಗೋಟಿ ಇವೆರಡನ್ನು ಬಿಟ್ಟರೆ 
ವಿಜಯನಗರದ ಸೈನಿಕನ ಮೈಮೇಲೆ ಇನ್ನೇನೂ ಇರುತ್ತಿರಲಿಲ್ಲ ಇದಲ್ಲದೆ ಸೈನಿಕರಿಗೆ 
ಯುದ್ಧಕವಚವಿರಲಿಲ್ಲ, ಸೈನಿಕರು ಬರಿಗಾಲಲ್ಲಿ ಕಾದಾಡಬೇಕಾಗಿತ್ತು. ಸುಲ್ದಾನರ ಸೈನಿಕರು ಯುದ್ಧ 
ಕವಚದ ಸಂಪೂರ್ಣ ಪೋಷಾಕನ್ನು ಧರಿಸುತ್ತಿದ್ದರು. ಸುವ್ಯವಸ್ಥಿತ ಕವಚದ ನ್ಯೂನತೆಯಿಂದ 


ವಿಜಯನಗರದ ಸೈನ್ಯವು ಸಾವು-ನೋವನ್ನು ಅನುಭವಿಸಿತು. 

ಫಿರಂಗಿದಳ ವಿಭಾಗ 

ಹಿಂದೂ ಸೈನ್ಯವು ಫಿರಂಗಿದಳ ಹಾಗು ಗೋಲಂದಾಜ ವಿಭಾಗವನ್ನು ಹೊಂದಿತ್ತು ಇದರ 
ಮೇಲ್ವಿಚಾರಣೆಗೆ ಗೋವೆಯ  ಕಕ್ಸಸರನ್ನು ನೇಮಿಸಲಾಗಿತ್ತು ಆದರೆ ಇವರು 
ನಿಪುಣಹಸರಾಗಿರಲಿಲ್ಲ ದಕ್ಷಿಣ ಸುಲ್ದಾನರು ತುರ್ಕೀದೇಶದಲ್ಲಿ ಪ್ರಚಲಿತವಿದ್ದ ಉತ್ತಮೋತ್ತಮ 
ಫಿರಂಗಿದಳದ ಪರಿಚಯ ಮಾಡಿಕೊಂಡು ಅದನ್ನು ಯುದ್ಧದಲ್ಲಿ ಬಳಸಿದರು. ಇದಲ್ಲದೆ ಫಿರಂಗಿ 
ವಿಭಾಗವನ್ನು ದಕ್ಷವಾಗಿ ನೋಡಿಕೊಳ್ಳಲು ಮಧ್ಯಏಶಿಯಾದಿಂದ ಫಿರಂಗಿ ಯುದ್ಧದಲ್ಲಿ 


ಅನುಭವವಿದ್ದವರನ್ನು ಬರಮಾಡಿಕೊಂಡಿದ್ದರು.” 


ಪ್ರಾದೇಶಿಕ ಬೆಂಬಲ 

ತಾಳಿಕೋಟೆ ಯುದ್ಧವು ವಿಜಯನಗರ ಸಾಮ್ರಾಜ್ಯದ ಅಂದಿನ ಹಕ್ಕುಬದ್ದ ಅರಸ 
ಸದಾಶಿವರಾಯನು ಘೋಷಿಸಿದ ಯುದ್ಧವಾಗಿರಲಿಲ್ಲ ಅದು ರಾಜಪ್ರತಿನಿಧಿ ಅಳಿಯರಾಮರಾಯ 
ಘೋಷಿಸಿದ ಯುದ್ಧವಾಗಿತ್ತು ಹೀಗಾಗಿ ಆ ಯುದ್ಧಕ್ಕೆ ಸಹಜವಾಗಿ ವಿಜಯನಗರ ಸಾಮ್ರಾಜ್ಯ 
ಆಧೀನದ ಸಮಸ್ತ ಆಡಳಿತ ವ್ಯವಸ್ಥೆಯಿಂದ ಸಹಕಾರ ಸಿಕ್ಕಿರಲಿಕ್ಕೆ ಸಾಧ್ಯವಲ್ಲ ಕಾರಣ 
ರಾಮರಾಯನು ಮೋಸದ ದಾರಿಯಿಂದ ಅಧಿಕಾರಕ್ಕೆ ಬಂದವನು. ಇದಲ್ಲದೆ ದರ್ಪಿಷ್ಠನೆಂದು 


ಅನೇಕ ಸಾಮಂತರ ಅವಕ್ಕಪೆಗೆ, ಅಸಹಕಾರಕ್ಕೆ ಒಳಗಾಗಿದ್ದನು. 


ನಿಜವಾದ ಅರಸ ಸದಾಶಿವ ನಾಮಮಾತ್ರ ಅರಸನಾಗಿದ್ದು ಆಡಳಿತವೆಲ್ಲಾ ರಾಮರಾಯನ 
ಹಿಡಿತದಲ್ಲಿದ್ದುದು ಅನೇಕರಿಗೆ ಹಿಡಿಸದಾಗಿತ್ತು ಹೀಗಾಗಿ ಅಳಿಯ ರಾಮರಾಯನಿಗೆ ಯುದ್ದದ 
ಸಂದರ್ಭದಲ್ಲಿ ಪ್ರಾದೇಶಿಕ ಬೆಂಬಲ ದೊರೆಯದೆ ಇರುವುದು ಸೋಲಿನ ಹಲವು ಕಾರಣಗಳಲ್ಲಿ 


ಒಂದಾಗಿದೆ. 

ಸುಲ್ಪಾನರ ಬಲಿಷ್ಠವಾದ ಗಜದಳ 

ಸುಲ್ದಾನರ ಸೈನ್ಯದಲ್ಲಿ ಗಜದಳದ ಬಲವು ಪ್ರಧಾನವಾಗಿದ್ದರೆ, ವಿಜಯನಗರದ ಸೈನ್ಯದಲ್ಲಿ 
ಕಾಲಾಳುಗಳು ಹೆಚ್ಚನ ಸಂಖ್ಯೆಯಲ್ಲಿ ಇದ್ದರು. ಸುಲ್ದಾನರ ಬಲಿಷ್ಠ ಗಜದಳದಿಂದಾಗಿ 
ವಿಜಯನಗರ ಸೈನ್ಯದ ಕಾಲಾಳುಗಳು ಮಂದಗತಿಯವರಾಗಿ ವೈರಿಯನ್ನು ಸಕಾಲಿಕವಾಗಿ, 
ಸಮರ್ಥರಾಗಿ ಎದುರಿಸಲು ಸಾಧ್ಯವಾಗದೇ ಹೋಯಿತು. ಹಿಂದೂ ಸೇನೆಯಲ್ಲಿನ ಆನೆಗಳ 
ಉಪಯೋಗವು ನಿಜವಾಗಿ ತೊಡಕಿನದಾಗಿತ್ತು ಯುದ್ದವು ಭೀಕರವಾದ ಪ್ರಸಂಗದಲ್ಲಿ ಅವು 


ಉಭಯ ಪಕ್ಷಗಳಿಗೂ ಹಾನಿಯನ್ನುಂಟುಮಾಡಿದವು. 


ಸಮರ್ಥ ಶಸ್ಥಾಸ್ಪಗಳ ಕೊರತೆ 

ಹಿಂದೂ ಬಿಲ್ಲಾಳುಗಳು ದೇಶೀಯ ಬಿದಿರು, ಬಿಲ್ಲನ್ನು ಉಪಯೋಗಿಸುತಿದ್ದರು. ಅದರಿಂದ 
ಹೊರಟ ಬಾಣವು ಕೆಲವೇ ಅಂತರ ಕ್ರಮಿಸುವ ಶಕ್ತಿ ಹೊಂದಿತ್ತು ಆದರೆ ಸುಲಾನರ 
ಬಿಲ್ಲಾಳುಗಳು ಉಕ್ಕಿನ ಕೊಂಡಿಗಳಿಗೆ ಲೋಹದ ಎಳೆಯನ್ನು ಕೂಡಿಸಿದ ಬಿಲ್ಲುಗಳನ್ನು 
ಉಪೆಯೋಗಿಸುತಿದ್ದರು. ಹೀಗಾಗಿ ಅವರ ಬಾಣಗಳು ಹೆಚ್ಚು ರಭಸದಿಂದ ದೂರ 
ಚಲಿಸುತ್ತಿದ್ದವು. ಇದಲ್ಲದೆ ಹಿಂದೂ ಗಜದಳದ ರಾವುತನ ಕೈಯಲ್ಲಿ ಆರು ಅಡಿ ಉದ್ದದ 

ಅಧ್ಯಾಯ - 5 
ಯುದ್ಧದ ಪರಿಣಾಮಗಳು 


ತಾಳಿಕೋಟಿ ಯುದ್ಧವು ದಕ್ಷಿಣಭಾರತದ ಭವಿಷ್ಯತ್ತಿನ ಮೇಲೆ ಉಂಟುಮಾಡಿದ ಮಹತ್ವದ 
ಹಾಗೂ ಶಾಶ್ವತ ಪರಿಣಾಮಗಳಿಂದ ಈ ಯುದ್ಧವನ್ನು ದಕ್ಷಿಣಭಾರತದ ಚರಿತ್ರೆಯಲ್ಲಿನ 
ನಿರ್ಣಾಯಕ ಯುದ್ಧವೆಂದು ಪರಿಗಣಿಸಲ್ಲಟ್ಟಿದೆ. ಈ ಯುದ್ದದಿಂದ ಸುಮಾರು 250 ವರ್ಷಗಳು 
ಕಾಲ ವೈಭವಯುತವಾಗಿ ಆಳಿದ ಹಿಂದೂ ಸಾಮ್ರಾಜ್ಯದ ವೈಭವವು ಚರಿತ್ರೆಯ ಪುಟಗಳಿಂದ 
ಕಣ್ಣರೆಯಾಯಿತು. ಈ ಯುದ್ದದ ಪರಿಣಾಮಗಳು ದಕ್ಷಿಣ ಭಾರತದ ಚರಿತ್ರೆಯ ದಿಶೆಯನ್ನೇ 
ಬದಲು ಮಾಡಿದವು. ಸಕಲ ತತ್ತ್ವ್ಯದರ್ಶನ, ಜ್ಞಾನರಾಶಿಗೂ, ಕಲಾಕೌಶಲ್ಯಕ್ಕೂ, ಸಂಸ್ಕೃತಿ 
ಸೌಭಾಗ್ಯಕ್ಕೂ ನೆಲೆವೀಡಾದ, ಲಕ್ಷ್ಮೀದೇವಿಯೂ, ಸರಸ್ವತಿಯೂ ಕೈಹಿಡಿದು ಕುಣಿದಾಡಿದ 
ರಂಗಭೂಮಿಯಾಗಿ ಜಗದ್ಧಿಖ್ಯಾತವಾದ ವಿಜಯನಗರವು ಒಮ್ಮಿಂದೊಮ್ಮೆಲೆ ಭಗ್ಗವಾಗಿ 
ಹೇಳಹೆಸರಿಲ್ಲದಂತಾಯಿತು. ಇದೇ ಅಂಶವನ್ನು ಉತ್ತರಕರ್ನಾಟಕದಲ್ಲಿ ಪ್ರಚಲಿತವಿರುವ ಒಂದು 


ಗೀಗೀ ಪದ ಹೀಗೆ ಹೇಳುತದೆ: 


“ತಾಳಿಕೋಟೆ ಕಾಳಗ ಕಥೆಯ ಹೇಳುವೆನು 

ಕೇಳು ಗೆಳೆಯ | 

ತಾಳೆಬಿಟ್ಟು ನಡೆದುದ್ದರ ಪಲವನ್ನು 

ಒಳ್ಳೆಯ ಹೆಂಗಸರ ಮಾನ ಕಳೆದುದ್ದರ ಗತಿಯನ್ನು 
ಹೀಗಾಗಿ ರಾಮರಾಯ ಮಾಡಿಕೊಂಡ ಎಲ್ಲ ದ್ವೇಷವನ್ನು 
ತಾಳಗೆಟ್ಟು ನಡೆದು ತಾನು 

ಹಾಳುಮಾಡಿ ರಾಮರಾಯ 


ಬೀಳ ಕೆಡವಿಬಿಟ್ಟನೆಲ್ಲ ರಾಜ್ಯವನ್ನು 

ಒಳ್ಳಿಯ ಭರಬಾರಟಿಯಲ್ಲಿ ಇದ್ದ 


ವಿಜಯನಗರವನ್ನು ... ...... 


ತಾಳಬಿಟ್ಟು ನಡೆದುಕೊಂಡ ರಾಮರಾಯ ತಾಳಿಕೋಟೆ ಯುದ್ದದಲ್ಲಿ ಸೋಲುವ ಮುಖಾಂತರ 
ಒಳ್ಳೆಯ  ಭರಬಾರಟಿ (ಸಮೃದ್ಧಿ)ಯಲ್ಲಿ ಇದ್ದ ವಿಜಯನಗರವನ್ನು ಹಾಳುಮಾಡಿ, 


ಬೀಳಕೆಡವಿದನು ಎಂಬುದೆ ಈ ಪದದ ಅರ್ಥ.' 


ವಿಜಯನಗರದ ನಾಶ 

ವಿಶ್ವವಿಖ್ಯಾತ ವಿಜಯನಗರ ರಾಜಧಾನಿಯ ನಾಶವು ತಾಳಿಕೋಟೆ ಯುದ್ದದ ದುರಂತದ 
ಫಲ ಎನ್ನಬಹುದು. ಮುಸ್ಲಿಂ ಸೈನಿಕರು ಸತತ ಆರುತಿಂಗಳು ಕಾಲ ರಾಜಧಾನಿಯಲ್ಲಿ ವಿಧ್ವಂಸಕ 
ಕೃತ್ಯ ಎಸಗಿದರು. ಅನೇಕ ದೇವಾಲಯಗಳನ್ನು ಹಾಳುಮಾಡಿದರು. ಮೂರ್ತಿಗಳನ್ನು 
ಭಗ್ಗಗೊಳಿಸಿದರು. ಸಂಪತ್ತು ಲಊಟ ಮಾಡಿದರು. ವೈಭವದಿಂದ ಮೆರೆದ ವಿಜಯನಗರವನ್ನು 
ಹಾಳುಹಂಪೆಯನ್ನಾಗಿ ಮಾಡಿದರು. ತಾಳಿಕೋಟೆ ಯುದ್ಧಾನಂತರ ಎರಡು ವರ್ಷಗಳ ಬಳಿಕ, 
ಅಂದರೆ ಕ್ರಿ.ಶ.1567ರಲ್ಲಿ ವೆನಿಸಿಯಾದ ಪ್ರವಾಸಿ ಸೀಜರ್‌ ಪ್ರೆಡರಿಕ್‌ ವಿಜಯನಗರಕ್ಕೆ ಭೇಟಿ 
ನೀಡಿ ವಿಜಯನಗರದ ಅವನತಿ ಕುರತು “ಬಿಜನೇಗರ (ವಿಜಯನಗರ) ಪೂರ್ತಿ ನಾಶವಾಗಿಲ್ಲ, 
ಮನೆಗಳಿನ್ನೂ ಹಾಗೆಯೇ ಉಳಿದಿವೆ. ಆದರೆ ಅವುಗಳಲ್ಲಿ ಹುಲಿ ಮುಂತಾದ ಕಾಡುಪ್ರಾಣಿಗಳು 


ಸೇರಿಕೊಂಡಿವೆ'' ಎಂದು ಹೇಳುತಾನೆ." 


ಯುದ್ಧಭೂಮಿಯಲ್ಲಿ  ರಾಮರಾಯನು ಹತನಾದ ನಂತರ ಹಿಂದೂ ಸೈನ್ಯ 
ಯುದ್ಧಭೂಮಿಯಿಂದ ಪಲಾಯನ ಮಾಡತೊಡಗಿದರು. ಹಿಂದೂ ಸೈನ್ಯದ ಮೇಲೆ ಮುಸ್ಲಿಮರು 
ಯಾವ ರೀತಿ ಹಲ್ಲೆ ಮಾಡಿದರೆಂದು ಜುಬೇರಿ ತನ್ನ "ಬಸಾತಿನೆ-ಸಲಾತಿನ'ದಲ್ಲಿ ಹೀಗೆ 
ವಿವರಿಸಿದ್ದಾನೆ. "ಯುದ್ಧ ಭೀತಿಯಿಂದ ತಪ್ಪಿಸಿಕೊಂಡು ಹೋಗುತಿದ್ದ ಸಾವಿರಾರು ಜನ ಹಿಂದು 


ಸೈನಿಕರನ್ನು ಮುಸಲ್ಮಾನ ಸೈನಿಕರು ಬೆನ್ನುಹತ್ತಿ ಬಂಧಿಸಿ ಕೊಲ್ಲತೊಡಗಿದರು. ಯುದ್ಧಭೂಮಿಯಲ್ಲಿ 

ಹೆಣಗಳು, ಗಾಯಾಳುಗಳು, ಅರ್ಧಸತ್ತ ಜನರು, ಕುದುರೆಗಳು, ಆನೆಗಳು, ಒಂಟೆಗಳು, 
ಬಂಗಾರದ ಆಭರಣಗಳು, ಮುತ್ತು-ರತ್ನಗಳು, ಭಾರೀ ಕಿಮ್ಮತಿನ ಅದೆಷ್ಟೋ ಪದಾರ್ಥಗಳು 
ಹೀಗೆ ಅಗಣಿತ ವಸುಗಳ ಹಾಸಿಗೆಯನ್ನೆ ಹಾಸಲಾಗಿತ್ತು ಮುಸ್ಲಿಂ ಯೋಧರು ಶಸ್ಟಾಸ್ತ್ರ 
ಸೇವಕ-ಸೇವಕಿಯರನ್ನು ಹರಣಮಾಡಿ ತಮ್ಮ ಉಳಿದ ಆಯುಷ್ಯಪರ್ಯಂತ ಹೊಟ್ಟೆಪಾಡಿಗಾಗಿ 
ದುಡಿಯುವ ಗರಜು ಇಲ್ಲವೆಂಬಂತೆ ಶ್ರೀಮಂತರಾದರು. ಆನೆ, ತೋಪುಗಳು, ಧ್ವಜಗಳು, 
ಸೈನ್ಯದ ಢಾಲುಗಳು, ವಾದ್ಯಗಳನ್ನು ಯಾರೂ ತೆಗೆದುಕೊಂಡು ಹೋಗಬಾರದೆಂದು ಬಾದಶಹರು 
ಡಂಗುರ ಸಾರಿದರು. ಒಂದುಸಾವಿರ ಆನೆಗಳು, ಒಂದುಸಾವಿರ ತೋಫುಗಳು ಮುಸಲ್ಮಾನ 


ಬಾದಶಹರ ಸರಕಾರಕ್ಕೆ ದೊರೆತವು.” 


ನಂತರ ಮುಸ್ಲಿಂ ಸೈನಿಕರು ವಿಶಾಲವಾದ ಅರಮನೆಗಳನ್ನು ವಾಡೆಗಳನ್ನು 
ದೇವಾಲಯಗಳನ್ನು ಕೆಡವಿ ನೆಲಸಮ ಮಾಡಿದರು. ವಿಜಯನಗರದ ನಿವಾಸಿಗಳು ತಮ್ಮ 
ಕುಟುಂಬ ಸಮೇತ ಅವಶ್ಯಕ ವಸ್ತುಗಳನ್ನು ತೆಗೆದುಕೊಂಡು ಬೆಟ್ಟ-ಗುಹೆಗಳಲ್ಲಿ ಹೋದರು. 
ಸುಲ್ದಾನರು ವಿಜಯನಗರದಲ್ಲಿ ಆರುತಿಂಗಳು ಸುದೀರ್ಪ ಕಾಲ ನೆಲೆಸಿದ್ದರಿಂದ ವಿಧ್ವಂಸಕ 
ಚಟುವಟಿಕೆಗಳು ಅಬಾಧಿತವಾಗಿ ಮುಂದುವರಿದವು. ವಿಜಯನಗರದ ನಿವಾಸಿಗಳು ತಮ್ಮಲ್ಲಿಯ 
ವಸ್ತುಗಳನ್ನು ಮುಸಲಾನ ಜನರು ಲೂಟಿ ಮಾಡುತ್ತಾರೆಂದು ತಿಳಿದು ಮನೆಯಲ್ಲಿಯ 
ನೆಲಮನೆಯಲ್ಲಿ ಬಾವಿಗಳಲ್ಲಿ ಹೌದು (ನೀರಿನ ತೊಟ್ಟಿ)ಗಳಲ್ಲಿ ಮುಳುಗಿಸಿ ಇಟ್ಟಿದ್ದರು. 
ಮುಸಲ್ಲಾನ ಜನರಿಗೆ ಬಹಳಷ್ಟು ದ್ರವ್ಯವನ್ನು ಸಾಕಷ್ಟು ಜನರು ಭೂಮಿಯಲ್ಲಿ ಹುಗಿದು 
ಇಟ್ಟಿದ್ದಾರೆಂದು ತಿಳಿಯಿತು. ತಕ್ಷಣ ಅವರು ಮನೆಗಳನ್ನು, ಕಟ್ಟಡಗಳನ್ನು ಮತ್ತು ಅಂಗಡಿಗಳನ್ನು 
ಅಗೆದು ತೆಗೆದರು. ಕೆಲವರು ಹೂತಿಟ್ಟ ನಿಕ್ಷೇಪವನ್ನು ದಕ್ಕಿಸಲೆಂದು ದೇವಾಲಯಗಳನ್ನು ಅಗೆದು 


ತೆಗೆದರು. 


ತಿರುಮಲನು ವಿಜಯನಗರದ ರಾಜಧಾನಿಯನ್ನು ಪೆನುಗೊಂಡೆಗೆ ಸ್ಥಳಾಂತರಿಸಿದ 

ಮೇಲಂತೂ ವಿಜಯನಗರ ಹಾಳು ಬಿದ್ದಿತು. ರಾಜಧಾನಿಯ ಮೇಲೆ ಬಿರಂಜಲ, ಲಂಬಾಡಿ 
ಇನ್ನಿತರ ಕಾಡು ಜನಾಂಗದವರಿಂದ ವಿಧ್ವಂಸಕ ದಾಳಿಗಳು ಸಂಭವಿಸಿದವೆಂದು ಕೋಡದವರು 
ಉಲ್ಲೇಖಸುತಾರೆ." ಅದೆ ರೀತಿ ದಾಳಿಯ ಸಂದರ್ಭದಲ್ಲಿ ಶತ್ರುಸೈನಿಕರು ಬೆಂಕಿ, ಹಾರಿ, 
ಖಡ್ಗಗಳಿಂದ ಮನಬಂದಂತೆ ದೇವಾಲಯಗಳನ್ನು ನಾಶಮಾಡಿ ಸಂಪತ್ತು ಲೂಟಿ ಮಾಡಿದರು. 
ವಿಜಯನಗರದ ಮೇಲಿನ ವಿಧ್ವಂಸಕ ಕೃತ್ಯವನ್ನು ಇಂದಿನ ಹಾಳುಹಂಪೆ ತನ್ನ 
ಭಗ್ಗಾವಶೇಷದಲ್ಲಿರುವ ದೇವಾಲಯಗಳು, ವಿರೂಪಗೊಂಡ  ಶಿಲ್ಲಗಳು, ವಿಕಲಾಂಗರಾದ 


ಮೂರ್ತಿಗಳ ಮುಖಾಂತರ ತನ್ನ ಮೂಕವೇದನೆಯಿಂದ ಸಾರಿಹೇಳುತ್ತದೆ. 


ಇಂದಿನ ಹಂಪೆಯಲ್ಲಿನ ದೇವಾಲಯಗಳಲ್ಲಿನ ಅನೇಕ ದೇವಾಲಯಗಳ ಗರ್ಭಗುಡಿಯಲ್ಲಿ 
ದೇವರ ಮೂರ್ತಿಗಳಿಲ್ಲ ಅವೆಲ್ಲ ನಾಶವಾಗಿವೆ. ಕಡಲೆಕಾಳು ಗಣೇಶನ ಹೊಟ್ಟೆ ಭಾಗವನ್ನು 
ಭಗ್ಗಗೊಳಿಸಲಾಗಿದೆ. ಲಕ್ಷ್ಮೀನರಸಿಂಹ (ಉಗ್ರನರಸಿಂಹ) ಬೃಹತ್‌ ಮೂರ್ತಿಯನ್ನು 
ಭಗ್ಗಗೊಳಿಸಲಾಗಿದೆ. ಅಂದು ನರಸಿಂಹ ತನ್ನ ತೊಡೆಯ ಮೇಲಿ ಲಕ್ಷ್ಮೀಯನ್ನು 
ಕುಳ್ಳಿರಿಸಿಕೊಂಡಿದ್ದನು. ಲಕ್ಷ್ಮಿಮೂರ್ತಿ ಪೂರ್ತಿ ಭಗ್ಗವಾಗಿದೆ. ಈ ವಿಗ್ರಹವನ್ನು 
ಬಿ.ವಿ.ವೈಕುಂಠರಾಜು ಅವರು  ಯೋಗಾಲಕ್ಷ್ಮೀನರಸಿಂ ಹ ವಿಗ್ರಹವೆಂದು ಕರೆದು 
ಭಗ್ನಾವಶೇಷದಿಂದ ಪ್ರಸುತ ಜೀರ್ಣೋದ್ದಾರಗೊಂಡ ಹಂತದ ವರೆಗಿನ ಸವಿಸಾರ ವಿವರವನ್ನು 


ತಮ್ಮ ಸಂಪಾದಕರ ಡೈರಿಯಲ್ಲಿ ಬರೆದಿದ್ದಾರೆ." 


ರಾಜಧಾನಿಯ ಬದಲಾವಣೆ 

ತಾಳಿಕೋಟಿ ಯುದ್ದದಲ್ಲಿ ಜೀವ ಉಳಿಸಿಕೊಂಡು ರಾಜಧಾನಿ ವಿಜಯನಗರಕ್ಕೆ ಮರಳಿದ 
ತಿರುಮಲನು ನಿಜವಾದ ಅರಸ ಸದಾಶಿವನೊಂದಿಗೆ ಫಿನುಗೊಂಡೆಗೆ ಪಲಾಯನ ಮಾಡಿದನು. 
ರಾಜಧಾನಿಯನ್ನು ಪೆನುಗೊಂಡೆಗೆ ಬದಲಾಯಿಸಿದನು” ಈ ಮಧ್ಯೆ ಯುದ್ಧಭೂಮಿಯಿಂದ 


ಪಲಾಯನ ಮಾಡಿದ ವೆಂಕಟಾದ್ರಿ ತಾತ್ಕಾಲಿಕವಾಗಿ ವಿಜಯನಗರ ರಾಜಧಾನಿಯನ್ನು 

ಚೆಂದ್ರಗಿರಿಗೆ ಸ್ಥಳಾಂತರಿಸಿ ಅಲ್ಲಿಗೆ ತೆರಳಿದನು. ಒಂದು ಕಣ್ಣನ್ನು ಕಳೆದುಕೊಂಡ ತಿರುಮಲನು 
ವಿಜಯನಗರದ ರತ್ನಖಚಿತ ಸಿಂಹಾಸನ, ಅಪಾರ ಧನಕನಕವನ್ನು 1550 ಆನೆಗಳ ಮೇಲೆ 


ಹೇರಿಕೊಂಡು ಬಂಧಿತ ದೊರೆ ಸದಾಶಿವ ಹಾಗೂ ರಾಣಿವಾಸದವರೊಂದಿಗೆ ಚಂದ್ರಗಿರಿಗೆ 


ತೆರಳಿದನು." 


ಸ್ಪತಂತ್ರ ಘೋಷಿಸಿಕೊಂಡ ಪಾಳೇಗಾರರು 

ತಾಳಿಕೋಟೆಯ ಯುದ್ಧಾನಂತರ ಇವತ್ತೆ ವರ್ಷಗಳಲ್ಲಿ ಇಡೀ ವಿಜಯನಗರ 
ಸಾಮ್ರಾಜ್ಯವು ಸಂಪೂರ್ಣವಾಗಿ ಅವನತಿ ಹೊಂದಿತು. ಮುಂದೆ ವಿಜಯನಗರ ಆಧೀನ 
ಅರಸುಮನೆತನಗಳಾದ ಮೈಸೂರಿನ ಅರಸರು, ಕೆಳದಿ ಅರಸರು, ಸುಗುಟೂರಿನ ಅರಸರು 
ಸ್ವತಂತ್ರವಾಗಿ ಆಳಲಾರಂಭಿಸಿದರು. ಆಗ ವಿಜಯನಗರ ಅರಸರು ತಮ್ಮ ಹಿಡಿತವನ್ನು 
ಕಳೆದುಕೊಂಡರು” ಹೀಗೆ ಸ್ವತಂತ್ರ  ಘೋಷಿಸಿಕೊಂಡವರನ್ನು ಪಾಳೆಯಗಾರರೆಂದು 


ಕರೆಯಲಾಯಿತು.” 


ದಕ್ಷಿಣದ ಶಾಹಿ ರಾಜ್ಯಗಳ ಮೇಲಾದ ಪರಿಣಾಮಗಳು 

ಮುಸ್ಲಿಂ ಮೈತ್ರಿಕೂಟವು ರಕ್ಕಸ-ತಂಗಡಗಿ ಕಾಳಗದಲ್ಲಿ ಸಾಧಿಸಿದ ನಿರ್ಣಾಯಕ 
ವಿಜಯದಿಂದ ಇಸ್ಸಾಮಿನ ಪ್ರತಿಷ್ಠೆ ಹೆಚ್ಚಿತು. ಆದರೆ ಈ ವಿಜಯದಿಂದ ದಕ್ಷಿಣಸುಲಾನರಿಗೆ 
ಶಾಶ್ವತವಾದ ಇಲ್ಲವೆ ಗಣನೀಯವಾದ ಲಾಭವಾಗಿಲ್ಲ ಮುಸ್ಲಿಂ ಮೈತ್ರಿಕೂಟವು 


ದುರ್ಬಲವಾಗಿತ್ತು ವಿಜಯನಗರ ಸೋಲಿಸಿದ ನಂತರ ಸುಲ್ದಾನರು ಪುನಃ ಪರಸ್ಥರ 


ಕಲಹನಿರತರಾದರು. 


ಕ್ರಿ.ಶ.1566ರಲ್ಲಿ ಅಹಮ್ಮದನಗರ ಮತ್ತು ವಿಜಾಪುರ ಸುಲಾನರು ವಿಜಯನಗರ ವಿರುದ್ಧದ 
ಹೋರಾಟದಲ್ಲಿ ಸಹಕರಿಸದಿದ್ದ ಚೇರಾರ್‌ ರಾಜ್ಯದ ಮೇಲೆ ದಾಳಿಯಿಟ್ಟರು. ಅಲಿಆದಿಲ್‌ಷಹನ 


ನಿರುತ್ಲಾಹದಿಂದಾಗಿ ಅದು ವಿಫಲವಾಯಿತು. ಆದರೆ 1574ರಲ್ಲಿ ಅಹಮದನಗರವು ಬೇರಾರನ್ನು 

ಆಕ್ರಮಿಸಿತು. ಒಳಜಗಳಗಳಿಂದ ದುರ್ಬಲವಾದ ಷಾಹಿ ರಾಜ್ಯಗಳು ಮುಂದೆ ಮೊಗಲ್‌ 
ಆಕ್ರಮಣಕ್ಕೆ ಬಲಿಯಾದವು. ಹೀಗೆ 1565ರ ವಿಜಯದಿಂದ ದಕ್ಷಿಣ ಸುಲಾನರಿಗೆ ವಶೇಷ 


ಪ್ರಯೋಜನವಾಗದಿದ್ದರು ದಕ್ಷಿಣದಲ್ಲಿ ಇಸ್ಲಾಮಿನ ಪ್ರತಿಷ್ಠೆ ಹೆಚ್ಚಿಸಿತು. 


ವಿಜಯನಗರದಲ್ಲಿ ಗೆಲುವಾಗಿ ತಮಗೆ ವಿಜಯ ದೊರೆತರೆ ನಾಲ್ಕು ನಾಮಾಂಕಿತ 
ಕೋಟೆಗಳನ್ನು ಅವುಗಳಲ್ಲಿ ರಾಯಚೂರು, ಮುದಗಲ್‌, ಎರಡು ಕೋಟೆಗಳನ್ನು ಆದಿಲಶಹನಿಗೆ 
ಕೊಡಬೇಕೆಂದು ಈ ಮೊದಲೆ ಮುಸಲ್ಮಾನ ಬಾದಶಹರ ಮಧ್ಯೆ ಕರಾರುಗಳಾಗಿದ್ದವು. 
ಯುದ್ಧಾನಂತರ ನಿಜಾಮಶಹ ಮತ್ತು ಕುತುಬಶಹರಿಗೆ ಅದಿಲ್‌ಶಹನಿಗೆ ಎಲ್ಲ ಕೋಟೆ ಒಪ್ಪಿಸಲು 
ಮನಸಾಗಲಿಲ್ಲ. ಅದನ್ನು ತಪ್ಪಿಸಲು ಗುಪವಾಗಿ ಸಂಚು ಮಾಡಿದರು. ಆದಿಲ್‌ಶಹನು ಅದನ್ನು 
ಅರ್ಥ ಮಾಡಿಕೊಂಡು ಉಪಾಯದಿಂದ ಉಳಿದ ಸುಲ್ದಾನರನ್ನು ಅವರ ಪ್ರದೇಶಗಳಿಗೆ 
ಬೀಳ್ಕೊಟ್ಟನು. ರಾಯಚೂರ ಮತ್ತು ಮುದಗಲ್‌ ಎರಡೂ ಕೋಟೆಗಳು ಅಲಿಯ 
ವಶವಾದವು." | 


ಅರವೀಡುವಂಶದ ಸ್ಥಾಪನೆ 

ತಿರುಮಲನಿಗೆ ಮೂರು ಜನ ಮಕ್ಕಳಿದ್ದರು. ಇವರಲ್ಲಿ ಹಿರಿಯವನಾದ ಶ್ರೀರಂಗನು 
ತೆಲಗು ಪ್ರಾಂತಕ್ಕೆ ನಿಯುಕ್ತನಾದನು. ಅವನ ರಾಜಧಾನಿ ಪೆನುಗೊಂಡೆ. ಎರಡನೆಯವನಾದ 
ರಾಮನು ಕನ್ನಡ ಪ್ರಾಂತಕ್ಕೆ ನಿಯುಕನಾದನು. ಅವನ ರಾಜಧಾನಿ ಶ್ರೀರಂಗಪಟ್ಟಣ. 
ಮೂರನೆಯವನಾದ ವೆಂಕಟಾದ್ರಿ ತಮಿಳು ಮಂಡಲಾಧಿಪತಿಯಾದನು. ಚಂದ್ರಗಿರಿ ಅವನ 
ರಾಜಧಾನಿಯಾಗಿತ್ತು ಸುಮಾರು ಕ್ರಿ.ಶ.1570ರಲ್ಲಿ ತಿರುಮಲನು "ಕರ್ನಾಟಕ ಸಾಮ್ರಾಜ್ಯ 
ಜೀರ್ಣೋದ್ದಾರಕ'ನೆಂಬ ಬಿರುದು ಕಟ್ಟಿಕೊಂಡು ಸಾಮ್ರಾಜ್ಯದ ಪಟ್ಟಿವೇರಿದನು. ತಿರುಮಲನ 
ಪಟ್ಟಾಭಿಷೇಕದೊಡನೆ ವಿಜಯನಗರದ ನಾಲ್ಕನೆಯ ವಂಶ ಅರವೀಡು ವಂಶದ 
ಸ್ಥಾಪನೆಯಾಯಿತು." ಅರವೀಡು ವಂಶದ ಕೊನೆಯ ಅರಸನಾದ ಏಳನೆಯ ಶ್ರೀರಂಗನು 


ಕ್ರಿ.ಶ.1759ರಲ್ಲಿ ಮೃತನಾದ ಮೇಲೆ ವಿಜಯನಗರ ರಾಜವಂಶ ನಿರ್ನಾಮವಾಯಿತು. 

ರಾಮರಾಯನ ಮರಣಾನಂತರ ಮುಂದುವರೆದ ಆತನ ಮೇಲಿನ ಸೇಡು: ಅಪಮಾನ 
ಯುದ್ಧಭೂಮಿಯಲ್ಲಿ ರಾಮರಾಯನ ಶಿರಚ್ಛೇದನವಾದ ನಂತರ ಆತನ ಶಿರವನ್ನು ಎಣ್ಣೆ 
ಮತ್ತು ಕೆಂಪುಬಣ್ಣಮಿಶ್ರಿತ ಪದಾರ್ಥದಲ್ಲಿ ಸಂಗ್ರಹಿಸಿ ಇಟ್ಟಿದ್ದರು. ಅದನ್ನು ಅಹಮದನಗರದ 
ಧಾರ್ಮಿಕ ವಿಷಯದಲ್ಲಿ ನಂಬಿಕೆಯುಳ್ಳ ಮುಸ್ಲಿಮರಿಗೆ ಪ್ರತಿವರ್ಷ "ಯುದ್ಧನಡೆದ ದಿನ'ವನ್ನು 
ವಿಜಯೋತ್ತವವಾಗಿ ಆಚರಿಸಿ ಯುದ್ದದ ನೆನಪಿಗಾಗಿ ಪ್ರದರ್ಶಿಸಲಾಗುತಿತ್ತು ಈ ರೀತಿ 
ಎರಡನೂರಾ ಐವತ್ತನಾಲ್ಕು ವರ್ಷ ಪ್ರದರ್ಶಿಸಲಾಯಿತು. ಇದಲ್ಲದೆ ವಿಜಾಪುರದ ಆರ್ಕಕಿಲ್ಲಿ 
ಎಂದು ಕರೆಯಲಾಗುವ ಕೋಟೆಯ ಬಾಗಿಲು ಹತಿರ ಒಳಚರಂಡಿ ನೀರು ಹರಿಯುವ ಸ್ಥಳದಲ್ಲಿ 
ರಾಮರಾಯನ ಮುಖ(ಶಿರ)ದ ಕಲ್ಲಿನ ಆಕೃತಿ ಮಾಡಿ ಅದರ ಬಾಯಿಯಿಂದ ನೀರು 
ಬೀಳುವಂತೆ ಮಾಡಿದರು.” ಕ್ರಿ.ಶ.1825ರಲ್ಲಿ ಸಾತಾರಾದ ಅರಸ ಬಾವುಸಾಹೇಬ ವಿಜಾಪುರ 
ನಗರಕ್ಕೆ ಭೇಟಿ ನೀಡಿದಾಗ ಆ ಕಲ್ಲಿನ ಶಿರವನ್ನು ತೆಗೆಯಲು ಆಜ್ಞಾಪಿಸಿ ಅದನ್ನು ಸಮೀಪದ 
ತಾಜಬಾವಡಿಯಲ್ಲಿ ಹಾಕುವಂತೆ ಹೇಳಿದನು. ಕೆಲವು ವರ್ಷಗಳ ನಂತರ ತಾಜಬಾವಡಿಯನ್ನು 
ಸ್ವಚ್ಛ ಮಾಡುವಾಗ ಆ ಶಿರಭಾಗವು ದೊರಕಿತು." ಸದ್ಯ ಅದು ವಿಜಾಪುರದಲ್ಲಿರುವ ಭಾರತ 


ಸರ್ಕಾರದ ಸರ್ವೇಕ್ಷಣ ಇಲಾಖೆಯ ವಸುಸಂಗ್ರಹಾಲಯದಲ್ಲಿದೆ." 


ಕೃತಫ್ಲ ಅಲಿಗೆ ದೈವವಂಚನೆ 

ಅಳಿಯ ರಾಮರಾಯನ ಸಹಾಯ-ಸಹಕಾರದಿಂದ ತನ್ನ ಸ್ಥಾನವನ್ನು ಉಳಿಸಿಕೊಂಡಿದ್ದ 
ಎಜಾಪುರದ ಒಂದನೆಯ  ಅಲಿಆದಿಲ್‌ಶಹಾ ಕೊನೆಯವರೆಗು ಉಪಕ್ಕತನಾಗಿರದೆ 
ವಿಶ್ವಾಸದ್ರೋಹ ಬಗೆದನು. ಅಳಿಯ ರಾಮರಾಯ ಮತ್ತು ಆತನ ಪತ್ನಿ ಅಲಿಯನ್ನು ಮಗನ 
ಸಮನಾಗಿ ಕಂಡರೂ" ಕೃತಘಪ್ಲನಾದ ಅಲಿ ಮುಂದೆ ರಾಮರಾಯನ ವಿರುದ್ಧ ದಕ್ಷಿಣ ಸುಲ್ತಾನರ 
ಒಕ್ಕೂಟ ಸೈನ್ಯ ಸಂಘಟನೆಗೆ ಕಾರಣನಾದದ್ದು ಆತನ ವಂಚನೆಯೇ ಸರಿ. ಇದಕ್ಕೆ ಪ್ರತಿಯಾಗಿ 


ದೈವ ಆತನ ಬದುಕಿನಲ್ಲಿ ಕೊನೆಯ ಹಂತದಲ್ಲಿ ವಂಚನೆ ಮಾಡಿತು. ಆತನಿಗೆ ಸಂತಾನಭಾಗ್ಯ 

ದೊರಕಲಿಲ್ಲ ಎರಡನೆಯದಾಗಿ ಕ್ರಿ.ಶ.1580ರಲ್ಲಿ ಎಪ್ರಿಲ್‌ 9ರಂದು ಅಲಿಯು ಗುಲ್ಬರ್ಗಾದ 


ಒಬ್ಬ ನಪುಂಸಕ ಗುಲಾಮನಿಂದ ಕೊಲೆಗೀಡಾದನು."' 


ಭಾರತದಲ್ಲಿ ಕುಂಠಿತಗೊಂಡ ಪೋರ್ತುಗೀಸರ ಶಕ್ತಿ 

ವಿಜಯನಗರ ವಿನಾಶದಿಂದ ಭಾರತದಲ್ಲಿಯ ಪೋರ್ತುಗೀಸರ ಶಕ್ತಿಗೆ ಮರಣಾಂತಿಕ 
ಪೆಟ್ಟು ಬಿದ್ದಿತು. ಪೋರ್ತುಗೀಜರು ವಿಜಯನಗರ ಸಾಮ್ರಾಜ್ಯದೊಡನೆ ನಡೆಸುತಿದ್ದ ಸಮೃದ್ಧ 
ವ್ಯಾಪಾರೀ ಚಟುವಟಿಕೆಗಳು ಸ್ಥಗಿತವಾಗಿಬಿಟ್ಟವು. ಪ್ರತಿವರ್ಷ ಮಧ್ಯಏಷಿಯಾದಿಂದ ಸಾವಿರಾರು 
ಕುದುರೆಗಳನ್ನು ತಂದು ವಿಜಯನಗರದಲ್ಲಿ ಮಾರಿ ಇಲ್ಲಿಂದ ಮೆಣಸು, ಮಸಾಲೆ ಮತ್ತು ರತ್ನ 
ಇತ್ಯಾದಿ ಜೀನಸುಗಳನ್ನು ಖರೀದಿ ಮಾಡಿ ಯುರೋಪ ದೇಶಗಳಿಗೆ ಕಳಿಸುತ್ತಿದ್ದರು. ಆದ್ದರಿಂದ 
ವಿಜಯನಗರವು ಕಣ್ಣರೆಯಾಗುತ್ತಲೂ ಪೋರ್ತುಗೀಜರ ಆರ್ಥಿಕ ಚಟುವಟಿಕೆಗಳ ಬೆನ್ನೆಲುಬು 


ಮುರಿದಂತಾಗಿ ಭಾರತದಲ್ಲಿಯ ಅವರ ಸ್ಥಾನಮಾನಗಳಿಗೇ ಚೃುತಿಬಂದಿತು. 


ಮುಸ್ಲಿಂ ಒಕ್ಕೂಟ ಸೈನ್ಯದೊಂದಿಗೆ ವೆಂಕಟಾದ್ರಿಯ ಸಂಧಾನ (1565) 

ಆರು ತಿಂಗಳ ಕಾಲ ತಮ್ಮ ಅತ್ಯಾಚಾರಗಳನ್ನು” ಅವ್ಯಾಹತವಾಗಿ ಮುಂದುವರೆಸಿದ 
ಸುಲಾನರು ತಮ್ಮ ತಮ್ಮ ರಾಜ್ಯಗಳಿಗೆ ಮತ್ತು ವಿಜಯನಗರಕ್ಕೂ ಇರುವ ದೂರವನ್ನು 
ಮನಗಂಡು ತಮ್ಮ ರಾಜಧಾನಿಗಳಿಗೆ ಹಿಂದೆರಳಲು ನಿರ್ಧರಿಸಿದರು. ಅವರ ನಿರ್ಗಮನ ಕಾಲಕ್ಕೆ 
ವೆಂಕಟಾದ್ರಿಯೂ ಅವರ ಬಳಿಗೆ ನಿಯೋಗ ಕಳುಹಿಸಿ ರಾಮರಾಯನು ವಶಪಡಿಸಿಕೊಂಡಿದ್ದ 
ಪ್ರಾಂತಗಳಿಲ್ಲವನ್ನು ಹಿಂದಿರುಗಿಸುವುದಾಗಿ ವಚನ ನೀಡಿದನು. ಸುಲ್ದಾನರು ವೆಂಕಟಾದ್ರಿಯ 
ಸಂಧಿಸೂಚನೆಗಳನ್ನು ಒಪ್ಪಿಕೊಂಡು ವಿಜಯನಗರವನ್ನು ಬಿಟ್ಟುಹೋದರು. ರಾಯಚೂರಿನಲ್ಲಿ 


ಕಟ್ಟಕಡೆಗೆ ಪರಸ್ಸರವಾಗಿ ಬೀಳ್ಕೊಟ್ಟರು." 

ಪ್ರಭಾವ ಕಳೆದುಕೊಂಡ ಶ್ಯಂಗೇರಿ ಪೀಠ 
ತಾಳಿಕೋಟೆ ಯುದ್ಧಾನಂತರ ವಿಜಯನಗರ ರಾಜಧಾನಿ ಪೆನುಗೊಂಡೆಗೆ 
ಸ್ಥಳಾಂತರವಾಯಿತು. ಈ ಸ್ಥಳಾಂತರದಿಂದಾಗಿ ಶೃಂಗೇರಿ ಪೀಠವು ವಿಜಯನಗರದ ಅರಸರ 


ಪೋಷಣೆಯಿಂದ ವಂಚಿತರಾಗಿ ಆ ಪೀಠದ ಪ್ರಭಾವ ಸ್ವಲ್ಲದರ ಮಟ್ಟಿಗೆ ಕಡಿಮೆಯಾಯಿತು. 


ರಾಮರಾಯನ ಕುಟುಂಬದ ಮೇಲಾದ ಪರಿಣಾಮ 

ಈ ಯುದ್ಧದಿಂದ ಸ್ವತಃ ರಾಮರಾಯನೆ ಯುದ್ಧಭೂಮಿಯಲ್ಲಿ ಕೊಲೆಯಾದನು. ಮಗನು 
ಸತ್ತ ಸುದ್ದಿಯು ಅರಮನೆಗೆ ಬರುತಲೇ ಮಾತೃಶ್ರೀಯವರು ಪ್ರಾಣತ್ಯಾಗ ಮಾಡಿದರು. 
ರಾಮರಾಯನ ಹೆಂಡಂದಿರು ವಸ್ತ-ಅಲಂಕಾರಗಳೆಲ್ಲವನ್ನೂ ದೇವರಿಗೆ ಅರ್ಪಿಸಿ ವಷ ಕುಡಿದು 
ಪ್ರಾಣಗಳನ್ನು ನೀಗಿದರೆಂದು ರಾಮರಾಯನ ಬಖ್ಯೈರನಲ್ಲಿ ಉಲ್ಲೇಖಿಸಲಾಗಿದೆ.” 
ಯುದ್ಧಭೂಮಿಯಲ್ಲಿ ರಾಮರಾಯನ ಸಹೋದರ ತಿರುಮಲರಾಯನ ಪುತ್ರ 
ರಫುನಾಥರಾಯನು ಹತನಾದುದನ್ನು ಈ ಹಿಂದೆ ನೋಡಿದ್ದೇವೆ. ತಿರುಮಲನು ಒಂದು ಕಣ್ಣು 
ಕಳೆದುಕೊಂಡು ಯುದ್ಧಭೂಮಿಯಿಂದ ಪೆಲಾಯನಮಾಡಿ ನಂತರ ರಾಜಧಾನಿಯನ್ನೆ 


ಪೆನುಗೊಂಡಕ್ಕೆ ಸ್ಥಳಾಂತರಿಸಬೇಕಾಯಿತು. 


ಯುದ್ಧಾನಂತರ ಪ್ರಕಟಗೊಂಡ ಶೈವ-ವೈಷ್ಠವರ ಮಧ್ಯದ ಮತ್ತರ 

ವಿಜಯನಗರ ಸಾಮ್ರಾಜ್ಯದ ಧಾರ್ಮಿಕ ಜೀವನದಲ್ಲಿ ಶೈವ ಮತ್ತು ಪ್ರೀವೈಷ್ಣವರ ಮಧ್ಯೆ 
ಇದ್ದ ಮಾತ್ತರ್ಯವು ತಾಳಿಕೋಟೆ ಯುದ್ಧಪೂರ್ವದಲ್ಲಿ ಬೂದಿಮುಚ್ಚಿದ ಕೆಂಡದಂತೆ ಇತ್ತು ಅದು 
ತಾಳಿಕೋಟೆ ಯುದ್ಧಾನಂತರ ವಿಜಯನಗರ ಸೈನ್ಯ ಸೋತು ರಾಜಧಾನಿ ಸ್ಥಳಾಂತರಗೊಂಡನಂತರ 
ಪ್ರಕಟಗೊಂಡಿದ್ದು ನಾವು ಇಂದಿನ ಹಂಪೆಯ ದೇವಾಲಯಗಳನ್ನು ಅವಲೋಕಿಸಿದಾಗ ಸ್ಪಷ್ಟವಾಗಿ 
ಗುರುತಿಸಬಹುದು. ಶೈವರಲ್ಲಿ ತಮಗಿಂದ ಅಧಿಕ ಪ್ರಮಾಣದ ರಾಜಾಶ್ರಯವನ್ನು ಪಡೆದಿದ್ದ 


ಶೀವೈಷ್ಣವರ ಕುರಿತು ಮಾತ್ಸರ್ಯ ಭಾವನೆ ಇತ್ತು ಶ್ರೀವೈಷ್ಠವರಿಗೆ ದೊರಕಿದ್ದ ಅಪಾರ 

ಸವಲತುಗಳು, ದಾನ-ಧರ್ಮಗಳು, ಉಡುಗೊರೆಗಳು ಶೈವರಿಗೆ ಸಹನೆಯಾಗಲಿಲ್ಲ ತಾಳಿಕೋಟಿ 
ಯುದ್ಧಾನಂತರ ರಾಜಧಾನಿಯಲ್ಲಿ ಗೊಂದಲವುಂಟಾಗಿದ್ದಾಗ ಆ ಸಂದರ್ಭವನ್ನು 
ಉಪಯೋಗಿಸಿಕೊಂಡು ಶೈವರೂ ಲೂಟಿಮಾಡತೊಡಗಿದರು. ಲೂಟಿಗಿಂತ ಹೆಚ್ಚಾಗಿ ಶ್ರೀವೈಷ್ಣವ 
ದೇವಾಲಯಗಳನ್ನು ನೆಲಸಮ ಮಾಡುವುದರಲ್ಲಿ ಅವರಿಗೆ ಆಸಕ್ತಿ ಉಂಟಾಯಿತು.” ಹಂಪೆಗೆ 
ಭೇಟಿಕೊಟ್ಟು ಯಾರಿಗಾದರೂ ಚೆನ್ನಾಗಿ ತಿಳಿಯುವ ಅಂಶವೆಂದರೆ, ವಿಷ್ಣುದೇವಾಲಯಗಳೀ 
ಅಧಿಕವಾಗಿ ವಿನಾಶಕ್ಕೊಳಗಾದುವು ಎನ್ನುವುದು. ವಿರೂಪಾಕ್ಷ ದೇವಸ್ಥಾನ ಭದ್ರವಾಗಿ ಉಳಿದಿದೆ. 
ಬಹುತೇಕ ವೈಷ್ಣವ ದೇವಾಲಯಗಳು ಹಾಳಾಗಿವೆ ಇಲ್ಲ ಗರ್ಭಗುಡಿಯಲ್ಲಿ ಮೂಲದೇವರ 
ಮೂರ್ತಿಯನ್ನು ನಾಶಪಡಿಸಲಾಗಿದೆ. ಆದ್ದರಿಂದ ಯುದ್ದದ ಬೆನ್ನ ಬಂದ ಲೂಟಿಯಲ್ಲಿ 
ಸುಲಾನರ ಸೈನ್ಯದ ಪಾಲು ಇತ್ತು ಎನ್ನುವುದೇನೊ ನಿಜ, ಆದರೆ ಅದರ ಲಾಭ ಪಡೆದವರು 


ಅವರು ಮಾತ್ರವೇ ಅಲ್ಲ ಎಂಬುದು ಅಷ್ಟೇ ಸತ್ಯ. 


ಹೀಗೆ ತಾಳಿಕೋಟೆ ಯುದ್ದವು ವಿಜಯನಗರ ಮತ್ತು ಕರ್ನಾಟಕದ ಮೇಲೆ ತನ್ನದೆಯಾದ 


ಪ್ರಭಾವವನ್ನು ಬೀರಿತು. 

ChapdcA -6 


ಅಧ್ಯಾಯ - 6 


ಉಪಸಂಹಾರ 


““ತಾಳಿಕೋಟೆಯುದ್ದ: ಒಂದು ಅಧ್ಯಯನ'' ಎಂಬ ಶಿರೋನಾಮೆಯ ಈ ಪ್ರಬಂಧವನ್ನು 
ಆರು ಅಧ್ಯಾಯಗಳಲ್ಲಿ ವಿವರಿಸಲಾಗಿದೆ. ಪ್ರಸುತ ಪ್ರಬಂಧದಲ್ಲಿ ವಿಜಯನಗರ ಸಾಮ್ರಾಜ್ಯಕ್ಕೂ 
ಮತ್ತು ದಕ್ಷಿಣದ ಶಾಹಿಸುಲ್ದಾನರ ಒಕ್ಕೂಟಸೈನ್ಯದ ಮಧ್ಯೆ ನಡೆದ ನಿರ್ಣಾಯಕ ಯುದ್ಧದ 
ಸಮಗ್ರ ಪರಿಚಯ ಮಾಡಿಕೊಡುವ ಪ್ರಯತ್ನವನ್ನು ಇಲ್ಲಿ ಮಾಡಲಾಗಿದೆ. ಇಂದಿನ 
ಮಾನವಕುಲವು ಶೀತಲಯುದ್ದದ ಮುಸುಕಿನಲ್ಲಿ ಸಿಲುಕಿ ಶಾಂತಿ ಸಾಧನೆಯ ಮರೀಚಿಕೆಯನ್ನು 
ಬೆಂಬತ್ತಿ ಓಡುತ್ತಲಿದೆ. ಇಂದಿನ ಜಗತ್ತಿಗೆ ವಿಜ್ಞಾನದ ಕೊಡುಗೆಯು ಮಾನವನ ಸಕಲ 
ಸೌಲಭ್ಯವನ್ನು ಒದಗಿಸುವಲ್ಲಿ ಅತ್ಯದ್ಭುತವಾದ ಸೇವಾಕಾರ್ಯ ಮಾಡಿದರೂ ಅದರ ಪ್ರಯೋಜನ 


ಸಾಫಲ್ಯ, ಅನುಭೋಗ ನಮ್ಮೆಲ್ಲರ ಪಾಲಿಗೆ ಇಲ್ಲದಾಗಿದೆ. 


ಜಗತ್ತಿನ ಶಾಂತಿಯನ್ನು ನಿಮಿಷಾರ್ಧದಲ್ಲಿ ಕದಡುವ ಮೂರನೆಯ ಜಾಗತಿಕ ಯುದ್ಧದ 
ಕರಿನೆರಳು ವಿಶ್ವವ್ಯಾಪಿಯಾಗಿದೆ. ರಾಜಕಾರಣಿಗಳು, ರಾಜನೀತಿಜ್ಞರು, ರಾಷ್ಟ್ರಧುರೀಣರು 
ಇಂಥವರ ಘೋಷಣೆಗಳ ಮೇಲೆ ಮಾನವಕುಲದ ಆಗುಹೋಗುಗಳು ನಿರ್ಣಯಿಸಲ್ಲಡುತವೆ. 
ಇನ್ನು ವಿಜ್ಞಾನಿಗಳು ಹಾಗೂ ಭೂ-ಜನ-ವಾಯುದಳ ಸೇನಾಧಿಪತಿಗಳು ಯುದ್ಧಚಾಲಕರಾಗಿ 
ವಿಶ್ವಚರಿತ್ರೆಯನ್ನು ಬರೆಯುವವರಾಗಿದ್ದಾರೆ. ಆದರೆ ಇತಿಹಾಸ ಮತ್ತು ಇತಿಹಾಸಕಾರರು ಈ 
ವಿಷಯವಾಗಿ ವ್ಯಕಪಡಿಸುವ ಅಭಿಪ್ರಾಯಗಳನ್ನು ಸಂಪೂರ್ಣವಾಗಿ ಅಲಕ್ಷಿಸಲಾಗಿದೆಯಲ್ಲದೆ ' 
ಅದಕ್ಕೆ ಯೋಗ್ಯ ಅವಕಾಶಗಳನ್ನೂ ಕಲ್ಲಿಸಿಕೊಟ್ಟಿಲ್ಲ ಯುದ್ಧ ಎಂದಾಕ್ಷಣ ಅದು ಕೇವಲ 
ಸೇನಾಧಿಪತಿಯ, ಯೋಧನ ವ್ಯವಹಾರವೆಂದು ತೀರ್ಮಾನಿಸುವುದು ಸಮಂಜಸವಲ್ಲ 


ಯುದ್ಧಗಳ ವಿಷಯವಾಗಿ ಇತಿಹಾಸಕಾರನು ಹೇಳಬೇಕಾದದ್ದು ಬಹಳಸಿದೆ. 

ಇತಿಹಾಸವು ಮಾನವಕುಲದ ಕ್ರೋಢೀಕರಿಸಿಟ್ಟ ಜ್ಞಾನಾನುಭವ ಎಂದು ಹೇಳಲಾಗುತಿದೆ. 
ಚರಿತ್ರೆಯ ಪಿತಾಮಹನೆಂದು ಹೆಸರು ಪಡೆದಿರುವ ಹೆರೊಡೊಟಸ್‌ನು ಪರ್ಶಿಯನ್‌ -ಗ್ರೀಕರಲ್ಲಿ 
ನಡೆದ ಮಹಾಸಂಘರ್ಷವು ಮಾನವಕುಲದ ಚರಿತ್ರೆಯಲ್ಲಿ ಅತಿ ಮಹತ್ವದ್ದೆಂದು ಪರಿಗಣಿಸಿ 
ಅದನ್ನು ಮುಂಬರುವ ಪೀಳಿಗೆಗೆಂದು ಗ್ರಂಥಸ್ಥ ಮಾಡಿದನು. ಈತನ ತರುವಾಯದ ಗ್ರೀಕ 
ಚರಿತ್ರೆಕಾರ ಥುಸಿಡಿಡಸ್‌ನು ಪೆಲೊಪನಿಸಿಯನ್‌ ಸಮರ ಚರಿತ್ರೆಯನ್ನು ಬರೆದನು. 
ಪ್ರಾಚೀನಕಾಲದಲ್ಲಿ ಮಹಾಯುದ್ದಗಳ ಪರಿಣಾಮಗಳು ಮಾನವಕುಲದ ನಾಗರಿಕತೆಯ ಮೇಲೆ 
ಮಹತ್ತರ ಬದಲಾವಣೆಗಳನ್ನು ಮಾಡುವವೆಂದು ನಂಬಿ ಅವುಗಳನ್ನು ಲೇಖನಗೊಳಿಸಲಾಯಿತು. 


ಚರಿತ್ರೆಯಲ್ಲಿ ಯುದ್ಧಗಳ ಕೂಲಂಕಷ ಅಧ್ಯಯನದಿಂದ ಹಲವು ಪ್ರಯೋಜನಗಳುಂಟು. 
ಅವುಗಳಲ್ಲಿ ಪ್ರಮುಖವಾದವುಗಳು ಹೀಗಿವೆ. ಸಾಹಸಕ್ಕತ್ಯಗಳನ್ನು ಮೆಚ್ಚುವುದು ಮಾನವನ 
ಸಹಜಗುಣವಾಗಿದೆ. ಯುದ್ಧಗಳಲ್ಲಿ ಮೂಡಿಬರುವ ಸಾಹಸಗಳು, ಶಿಸ್ತು ಧೈರ್ಯ 
ಜನಸಾಮಾನ್ಯರನ್ನು ಆಕರ್ಷಿಸುತ್ತವೆ. ಯುದ್ಧ ಪರಿಸರದಲ್ಲಿ ಉಜ್ವಲವಾದ ದೇಶಭಕ್ತಿ 
ಮೂಡಿಬಂದು ಪ್ರತಿಯೊಬ್ಬನೂ ಸ್ವದೇಶಕ್ಕಾಗಿ, ಸ್ವಾತಂತ್ರ್ಯಕ್ಕಾಗಿ, ಒಂದು ಧ್ಯೇಯಕ್ಕಾಗಿ ಎಂಥ 
ತ್ಯಾಗವನ್ನೂ ಮಾಡಲು ಅಣಿಯಾಗುವ ಸಂಗತಿಯು ನಿದರ್ಶನಕ್ಕೆ ಬರುತ್ತದೆ. 


ಸಮರ ನೇತಾರನು ಮಹಾಪುರುಷನೆಂದು ಭಾವಿಸಲ್ಲಡುತಾನೆ. ಅವನ ವ್ಯಕಿಚರಿತ್ರೆಯು 
ಮುಂಬರುವ ಪೀಳಿಗೆಗೆ ಸ್ಫೂರ್ತಿದಾಯಕವಾಗಿ ಪರಿಣಮಿಸುತ್ತದೆ. ಭವ್ಯವಾದ ಯುದ್ದ 
ವಿಜಯಗಳನ್ನು ಗಳಿಸಿದರೂ ಅದು ಉತಮ ಉದ್ದೇಶದಿಂದ ಕೂಡಿರಬೇಕು. ಇಲ್ಲವಾದರೆ ಆ 
ವಿಜಯವು ಜನಾನುರಾಗವನ್ನು ಗಳಿಸಲಾರದು. ಇದಕ್ಕೆ ಜರ್ಮನಿಯ ಹಿಟ್ಲರನ ಉದಾಹರಣೆ 
ಕೊಡಬಹುದು. ಯುದ್ಧಗಳು ಧರ್ಮ ದ್ವೇಷ ಹಾಗೂ ಬಲಸಂವರ್ಧನೆ ಮತ್ತು ರಾಷ್ಟ್ರೀಯ 
ಭಾವನೆ ಇತ್ಯಾದಿ ಉದ್ದೇಶಗಳಿಂದ ಮೂಡಿಬರುತ್ತವೆ. ಆದ್ದರಿಂದ ಇವುಗಳ ವಿಶ್ಲೇಷಣೆಯಿಂದ 
ಕೆಲವು ನೀತಿ ತತ್ವಗಳನ್ನು ರೂಪಿಸಬಹುದಾಗಿದೆ. 

ಈಗ ಪ್ರಸುತ ವಿಷಯವಾಗಿ ಹೇಳುವುದಾದರೆ ವಿಜಯನಗರದ ನಿರ್ಣಾಯಕ ಯುದ್ದವು 
ವಿಜಯನಗರ ಸಾಮ್ರಾಜ್ಯದ ಇತಿಶ್ರೀಯನ್ನು ಹಾಡಿತು. ವಿಜಯನಗರದ ನಿರ್ಣಾಯಕ ಯುದ್ಧದ 


ಪರಿಣಾಮಗಳು ದಕ್ಷಿಣಭಾರತದ ಚರಿತ್ರೆಗೆ ಮಾರಕವಾಗಿಸಿದವು. 


ಸುಮಾರು 250 ವರ್ಷಗಳ ಕಾಲ ಹಿಂದೂ ಧರ್ಮ -ಸಂಸ್ಕೃತಿಗಳನ್ನು ದಕ್ಷಿಣಭಾರತದಲ್ಲಿ 
ಕಾಪಾಡಿಕೊಂಡುಬಂದ ಹಿಂದೂ ಸಾಮ್ರಾಜ್ಯವು ನಾಶವಾಯಿತು. ಪೋರ್ತುಗೀಜರೊಡನೆ ಇದ್ದ 
ಸಮೃದ್ಧ ವಾಣಿಜ್ಯ ಸಂಪರ್ಕ, ಸಾಮ್ರಾಜ್ಯದ ಸಂಪನ್ನತೆ ನಶಿಸಿಹೋಯಿತು. ಈ ಘಟನೆಯಿಂದ 
ನಾವು ಕಲಿಯಬೇಕಾದ ನೀತಿ-ತತ್ವಗಳು ಯಾವವು ಎಂದರೆ, ಜನಕೋಟಿಯಲ್ಲಿನ 
ಧರ್ಮದ್ವೇಷವನ್ನು ಹವ ಸೂತ್ರವನ್ನು ಕಂಡುಹಿಡಿಯಬೇಕು. ಇಂದು 
ಎಶ್ವನಾಗರಿಕ, ವಿಶ್ವಮಾನವ ಎಂಬ ಮಾತುಗಳು ಮಾತ್ರ ಬಳಕೆಯಲ್ಲಿ ಬಂದಿವೆ. ಆದರೆ 
ಕೃತಿಯಲ್ಲಿ ಬಂದಿರುವುದು ಬಹಳ ಕಡಿಮೆ. ಆದರೆ ವಿಶ್ವಧರ್ಮದ ಭಾವನೆ ಬೆಳೆದು ಅದು 
ಹೆಚ್ಚಾಗಿ ಪ್ರಚಾರದಲ್ಲಿ ಬಂದುದಾದರೆ ಮಾನವಕುಲದ ಚರಿತ್ರೆಯಲ್ಲಿ ಸಂಭವಿಸಬಹುದಾದ 


ಬಹಳಷ್ಟು ಯುದ್ದಗಳು ಸಂಭವಿಸಲಾರವು. 


ಉದ್ದೇಶ ಒಳ್ಳೆಯದಿದ್ದರೆ ಮಾತ್ರ ಜಯ ಸಿಗುವುದೆಂಬ ಭಾರತೀಯರ ಪರಂಪರಾಗತ 
ವಚಾರಸರಣಿ ಬದಲಾಗಬೇಕು. ಯುದ್ದದಲ್ಲಿ ಜಯವು ಬಲಾಬಲಗಳನ್ನು ಅವಲಂಬಿಸಿರುತ್ತದೆ. 
ಅದಕ್ಕಾಗಿ ಆಧುನಿಕ ಯುದ್ದೋಪಕರಣಗಳನ್ನು ಅಳವಡಿಸುವುದು ಅವಶ್ಯ. ಯುದ್ಧಗಳು 
ಸಂಭವಿಸಬೇಕು. ಅವು ಅನಿವಾರ್ಯ ಎಂಬ ಮಾತು ನಿರಾಧಾರವಾದುದು. ಏಕೆಂದರೆ 
ಯಾವುದೇ ಯುದ್ದದ ಚಾಲನಶಕ್ತಿ ಮನುಷ್ಯಮಾತ್ರನಲ್ಲಿಯೇ ಇರುತ್ತದೆ. ಅಧಿಕಾರದಲ್ಲಿರುವವರು 
ಶಾಂತಿ, ಸಮರ ಇವುಗಳ ಸಂಪೂರ್ಣ ತಿಳುವಳಿಕೆ ಹೊಂದಿರಬೇಕು. ಅದಕ್ಕಾಗಿ ಶಿಕ್ಷಣಕ್ರಮದಲ್ಲಿ 


ಶಾಂತಿ ತತ್ವಗಳನ್ನು ಬಿಂಬಿಸುವ ನೀತಿ-ಪಾಠಗಳನ್ನು ಜೋಡಿಸಬೇಕು. ಯುದ್ಧಗಳಿಂದ 

ಉಂಟಾಗುವ ವಿನಾಶವು ಮಾನವಕುಲದ ಏಳ್ಗೆಯನ್ನು ಮುನ್ನಡೆಯನ್ನು ಕುಂಠಿತ ಮಾಡಿದೆ. 
ಆದ್ದರಿಂದ ಈ ವಿನಾಶವು ಸಂಭವಿಸದಂತೆ ನೋಡಿಕೊಂಡರೆ ಮಾನವಕುಲದ ಸಾಧನೆ 


ನಿರಾತಂಕವಾಗಿ ಬೆಳೆಯಬಲ್ಲದು. 


ಮುಸ್ಲಿಮರ ದಾಳಿಗಳಿಗೆ ಪ್ರತಿಯಾಗಿ ಹಿಂದೂ ಧರ್ಮ-ಸಂಸ್ಕೃತಿಗಳು ನಾಶವಾಗುವುದನ್ನು 
ಸಕಾಲದಲ್ಲಿ ನಿಲ್ಲಿಸಿ ಅವುಗಳ ಪೋಷಣೆಯ ಘನ ಉದ್ದೇಶದಿಂದ ಸ್ಥಾಪಿತವಾದ ವಿಜಯನಗರ 
ಸಾಮ್ರಾಜ್ಯವು ಸುಮಾರು 250 ವರ್ಷಗಳ ಕಾಲದ ವರೆಗೆ ದಕ್ಷಿಣ ಭಾರತದಲ್ಲಿ ಭವ್ಯ 
ಸಾಮ್ರಾಜ್ಯ ನಿಲ್ಲಿಸಿ ವಿಶ್ವವಿಖ್ಯಾತವಾಯಿತು. ರೋಮ, ಕಾರ್ಥೇಜ ಇತ್ಯಾದಿ ಭವ್ಯ 
ಸಾಮ್ರಾಜ್ಯಗಳು ಚರಿತ್ರೆಯ ಪುಟಗಳಿಂದ ಕಣ್ಣರೆಯಾದಂತೆ ವಿಜಯನಗರ ಸಾಮ್ರಾಜ್ಯವು 
ಕಣ್ಣರೆಯಾದರೂ ಅದರ ನೆನಹು ಎಂದಿಗೂ ಮರೆಯಲಾಗದು. ಹಿಂದೂಗಳು ರಾಜಕೀಯವಾಗಿ 


ಅತ್ಯುನ್ನತ ಮಟ್ಟದ ಸಾಧನೆ ಮಾಡಬಲ್ಲರು ಎಂಬುದಕ್ಕೆ ವಿಜಯನಗರ ಸಾಮ್ರಾಜ್ಯವೆ ಸಾಕ್ಷಿ. 


ನಮ್ಮ ದೇಶದ ಇತಿಹಾಸ ರಚನೆಯಲ್ಲಿ ಹೇಗೆ ಪ್ರಾದೇಶಿಕ ಇತಿಹಾಸವನ್ನು 
ಮರೆಯುವಂತಿಲ್ಲ ಹಾಗೆಯೆ ನಮ್ಮ ದೇಶದ ಇತಿಹಾಸದಲ್ಲಿ ಪ್ರಸಿದ್ಧವಾಗಿರುವ ಯುದ್ಧಗಳಲ್ಲಿ 
ಕರ್ನಾಟಕ ಇತಿಹಾಸದಲ್ಲಿ ಜರುಗಿಹೋದ ರಕ್ಕಸ-ತಂಗಡಗಿ (ತಾಳಿಕೋಟೆ) ಯುದ್ಧವನ್ನು 
ಮರೆಯುವಂತಿಲ್ಲ ಈ ಕಾಳಗವು ಇತಿಹಾಸದಲ್ಲಿ ಅತ್ಯಂತ ನಿರ್ಣಾಯಕವಾದ ಯುದ್ಧಗಳಲ್ಲಿ 
ಒಂದು. ಎರಡು ಶತಮಾನಗಳ ಕಾಲ ಸ್ಥಿರವಾಗಿ ಕಟ್ಟಿದ ಒಂದು ಮಹಾನ್‌ ಸಾಮ್ರಾಜ್ಯವು ಈ 
ಗಳಿಗೆಯಲ್ಲಿ ಹಾಳಾಗಿ ನಶಿಸಿಬಿದ್ದುಹೋಯಿತು. ರಾಮರಾಯನ ಸಾವಿನೊಂದಿಗೆ ವಿಜಯನಗರದ 


ಸಕಲ ವೈಭವಗಳೂ ಹೊರಟುಹೋದವು; ಮತ್ತೆ ಎಂದೂ ಮರುಕಳಿಸಲಿಲ್ಲ, 

ಕ್ರಿ.ಶೆ.1543ರಿಂದ 1563ರ ವರೆಗೆ ದಕ್ಷಿಣ ಭಾರತದಲ್ಲಿ ಅಸಿತ್ವದಲ್ಲಿದ್ದ ಹಿಂದು ಮುಸ್ಲಿಂ 
ಮತ್ತು ಮುಸ್ಲಿಂ-ಮುಸ್ಲಿಂ ಮನೆತನಗಳ ಮಧ್ಯೆ ಸಾಕಷ್ಟು ಯುದ್ಧಗಳಾದವು. ಅವುಗಳೆಲ್ಲ ಯುದ್ಕಿ 
ಮುಸ್ಲಿಂ ಸುಲ್ದಾನರ ಮಧ್ಯೆ ಇರುವ ಆಂತರಿಕ ಹೊಟ್ಟೆಕಿಚ್ಚು ಮತ್ತು ವಿಜಯನಗರದೊಂದಿಗಿನ 
ಧಾರ್ಮಿಕ ವಿರೋಧವೆ ಮುಖ್ಯ ಕಾರಣವಾಗಿತ್ತೆಂದು ನಮ್ಮ ಅಧ್ಯಯನದಲ್ಲಿ ಸ್ಪಷ್ಟವಾಗಿದೆ. 
ಕ್ರಿ.ಶ.1565ರಲ್ಲಿ ನಡೆದ ರಕ್ಕಸ-ತಂಗಡಗಿ (ತಾಳಿಕೋಟೆ) ನಿರ್ಣಾಯಕ ಕಾಳಗ ನಡೆದು 435 
ವರ್ಷಗಳಾದರೂ ಕಾಳಗ ಕುರಿತಾದ ನಿರ್ಣಾಯಕ ಯುದ್ಧದ ಸ್ಥಳ, ರಾಮರಾಯ ಸತ್ತ ಬಗೆ, 
ರಾಮರಾಯ ಸತ್ತ ನಿಶ್ಚಿತ ದಿನ ಇಂದಿಗೂ ಸ್ಪಷ್ಟವಾಗಿರಲಿಲ್ಲ ಆ ಕೊರತೆಯನ್ನು ಪ್ರಸುತ 


ಅಧ್ಯಯನದಲ್ಲಿ ಸ್ಪಷ್ಟಪಡಿಸಲು ಪ್ರಯತ್ನಿಸಲಾಗಿದೆ. 


ಇತಿಹಾಸದಲ್ಲಿ ಸ್ಥಿರತೆ ಅನ್ನುವುದು ಇಲ್ಲ ಬದಲಾವಣೆಯೆ ಇತಿಹಾಸದ ಇನ್ನೊಂದು 
ಹೆಸರು. ಹುಟ್ಟು ಬೆಳವಣಿಗೆ, ತಾರುಣ್ಯ ಪ್ರೌಢಾವಸ್ಥೆ ಮತ್ತು ಸಾವು ಎಲ್ಲ 
ವ್ಯಕ್ತಿಗಳಿಗಿರುವಂತೆಯೇ ರಾಜ್ಯಕ್ಕೂ ಉಂಟು. ಇದಕ್ಕೆ ವಿಜಯನಗರ ಸಾಮ್ರಾಜ್ಯ 
ಹೊರತುಪಡಿಸಿಲ್ಲ ವಿಜಯನಗರ ಸಾಮ್ರಾಜ್ಯದ ಅವನತಿಯು ಒಂದು ಆಕಸ್ಮಿಕ. ಇತಿಹಾಸದಲ್ಲಿ 
ಆಕಸ್ಥಿಕಗಳ ಪಾತ್ರವನ್ನು ತಳ್ಳಿಹಾಕುವಂತಿಲ್ಲ ಯುದ್ದದಲ್ಲಿ ನಿಜಾಂಶಹನ ಆನೆಯು 
ಸಾಲುಬಿಟ್ಟುಬಂದು ರಾಮರಾಯನ ಸೈೈನ್ಯದೊಳಗೆ ನುಗ್ಗಿ ಪಲ್ಲಕ್ಷಿಗೆ ಹಾಯ್ದದ್ದು ವೆಂಕಟಾದ್ರಿ 
ಮತ್ತು ತಿರುಮಲರು ಶತ್ರುಸೆನೆಯ ಎಡಬಲ ಪಕ್ಕಗಳನ್ನು ಯಶಸ್ವಿಯಾಗಿ ಸೋಲಿಸಿದ್ದಾಗಲೂ 


ವಜಯನಗರ ಸೈನ್ಯವೂ ಸೋತದ್ದು ಆಕಸ್ಸಿಕ. 


ತಾಳಿಕೋಟೆ ಯುದ್ಧವನ್ನು “ಇಬ್ಬರು ಸೋದರರು ಒಬ್ಬರ ಗಂಟಲವನ್ನೊಬ್ಬರು ಇರಿದ 
ಫಘೆಟನೆ'' ಎಂದು ರಾಬರ್ಟ್‌ ಸಿವೆಲ್‌ ವರ್ಣಿಸಿದ್ದಾರೆ. ವಸಾಹತುಶಾಹಿ ಇತಿಹಾಸಕಾರರು 
ತಾಳಿಕೋಟಿ ಯುದ್ದದ ಪರಿಣಾಮವನ್ನು ತಿಳಿಸುವಲ್ಲಿ ತಮ್ಮ ಸಾರ್ವಭೌಮ ಆಸಕ್ತಿಗಳನ್ನು 


ಬೆಳೆಸಿಕೊಳ್ಳುವ ಸಲುವಾಗಿ ಅದಕ್ಕೆ ಮತೀಯವಾದ ರಂಗುನೀಡಿ ಪೂರ್ಣ ಪ್ರಯೋಜನ 

ಪಡೆದರು ಮತ್ತು ವಸಾಹತುಶಾಹಿ ಇತಿಹಾಸಕಾರರು ಮಾಡಿದ ಅನಾಹುತ ಮಾತ್ರ ಎರಡು 
ಮಹಾನ್‌ ಸಮುದಾಯಗಳ ನಡುವೆ ಎಂದೆಂದಿಗೂ ಉಳಿಯುವ ವೈಮನಸ್ಯದ ಬೀಜ ಬಿತಿದ್ದಾರೆ 
ಎಂದೂ ಪ್ರೊ. ಬಿ.ಷೇಕಅಲಿ ಆರೋಪಿಸುತ್ತಾರೆ. ತಾಳಿಕೋಟಿ ಯುದ್ದ ಮತ್ತು ಅದರ 
ಪರಿಣಾಮವನ್ನು ಚರ್ಚಿಸುವಲ್ಲಿ ಇತಿಹಾಸಕಾರರು ಮತೀಯ ಸಂಕುಚಿತ ದೃಷ್ಟಿಯಿಂದ 
ಕೂಡಿರಬಾರದೆಂಬ ಷೇಕಅಲಿಯವರ ಅಭಿಪ್ರಾಯ ಪ್ರಾಮಾಣಿಕ ಕಾಳಜಿಯಾಗಿದೆ. ಪ್ರಸುತ 


ಅಧ್ಯಯನದಲ್ಲಿ ಇತಿಹಾಸವನ್ನು ಇತಿಹಾಸದ ದೃಷ್ಟಿಯಿಂದಲೆ ಕಾಣುವ ಪ್ರಾಮಾಣಿಕ ಪ್ರಯತ್ನ 
ಮಾಡಲಾಗಿದೆ. 


ಈ ಅಧ್ಯಯನದ ಅವಧಿಯಲ್ಲಿ ಹಲವು ಎಡರು-ತೊಡರುಗಳು ಅನುಭವಕ್ಕೆ ಬಂದಿವೆ. 
ಬಹಮನಿ ರಾಜ್ಯ ಮತ್ತು ನಂತರದ ಐದು ಪ್ರಾಂತಗಳಾದ ಆದಿಲ್‌ಶಾಹಿ, ಕುತುಬ್‌ಶಾಹಿ, 
ನಿಜಾಂಶಾಹಿ, ಬರೀದಶಾಹಿ ಮತ್ತು ಇಮಾದಿಶಾಹಿ ಮನೆತನದ ಇತಿಹಾಸವು ಅವರ 
ಸಮಕಾಲೀನ ಮತ್ತು ತದನಂತರದಲ್ಲಿ ರಚನೆಗೊಂಡ ಉರ್ದು, ಪರ್ಶಿಯನ್‌, ಅರಬ್ಬಿ 
ಭಾಷೆಯ ಸಾಹಿತ್ಯದಲ್ಲಿ ಅಡಗಿದೆ. ಈ ಹಂತದ ಕೃತಿಗಳಲ್ಲಿ ಕೆಲವೆ ಕೃತಿಗಳು ಇಂಗ್ಲೀಷಕ್ಕೆ ಮತ್ತು 
ಬೆರಳೆಣಿಕೆಯಷ್ಟು ಕನ್ನಡಕ್ಕೆ ಭಾಷಾಂತರಗೊಂಡಿವೆ. ದಕ್ಷಿಣ ಶಾಹಿ ಸುಲಾನರ ಕಾಲದಲ್ಲಿನ ಎಲ್ಲ 
ಉರ್ದು, ಪರ್ಶಿಯನ್‌ ಕೃತಿಗಳು ಇಂಗ್ಲೀಷಕ್ಕೆ ಮತ್ತು ಕನ್ನಡಕ್ಕೆ ಭಾಷಾಂತರಗೊಳ್ಳಬೇಕು. ಆ 


ಕಾರ್ಯ ನಡೆದರೆ ಈ ನಾಡಿನ ಇತಿಹಾಸಕ್ಕೆ ಇನ್ನೂ ಹಲವಾರು ಅಂಶಗಳು ಸೇರಬಲ್ಲವು. 


ದಕ್ಷಿಣದ ಶಾಹಿ ಸುಲಾನರ ಕಾಲದ ಸಾಕಷ್ಟು ಪ್ರಾಚೀನ ಅವಶೇಷಗಳಾದ ಯುದ್ಧ 
ಸಾಮಗ್ರಿಗಳು, ಉಡುಪು, ಆಭರಣಗಳು, ಶಾಸನಗಳು, ನಾಣ್ಯಗಳು, ದಿನನಿತ್ಯದ ಬಳಕೆಯ 
ವೆಸುಗಳು, ಫರ್ಮಾನುಗಳು, ನಾಡಿನ ಅನೇಕ ವಸುಸಂಗ್ರಹಾಲಯದಲ್ಲಿವೆ. ಇದಲ್ಲದೆ 
ಮಹಾರಾಷ್ಟ್ರದಲ್ಲಿ ಆಂಧ್ರಪ್ರದೇಶದ ಸಾಲಾರಜಂಗ ಮ್ಯುಜಿಯಮ್‌ನಲ್ಲಿವೆ. ಇವುಗಳ ವ್ಯವಸ್ಥಿತ 


ಅಧ್ಯಯನವಾಗಬೇಕಾಗಿದೆ. 

ಅನುಬಂಧ - 2 


ಗ್ರಂಥಯಣ 


ಶಾಸನ ಸಂಪುಟಗಳು 
1. South Indian Inscriptions, Vol.XV and XX. 

2. ಆಂಧ್ರಪ್ರದೇಶದ ಕನ್ನಡ ಶಾಸನಗಳು - ಸಂ. ಕೆ.ಆರ್‌. ಗಣೇಶ 
3. ಭಾರತದ ಗೆಜೆಟಿಯರ್‌, ಸಂಪುಟ 3 


ಆಧುನಿಕ ಕನ್ನಡ ಗ್ರಂಥಗಳು 


k 


ವಿಜಯನಗರ ಸಾಮ್ರಾಜ್ಯ ಸ್ನಾರಕ 
ಮಹೋತ್ಸವ ಸಂಚಿಕೆ 


. ಪ್ರವಾಸಿ ಕಂಡ ಇಂಡಿಯಾ 

. ಯುಗಾವತಾರ 

. ಕರ್ನಾಟಕ ಇತಿಹಾಸ ದರ್ಶನ 

. ಚಾರಿತ್ರಿಕ ದಾಖಲೆಗಳು 

. ವಿಜಯನಗರದ ನಿರ್ಣಾಯಕ ಯುದ್ಧ 
. ಕೆಳದಿ ನೃಪವಿಜಯ 


. ವಿಜಯನಗರದ ಇತಿಹಾಸ 
. ಮರೆತುಹೋದ ಮಹಾಸಾಮ್ರಾಜ್ಯ 


ವಿಜಯನಗರ 


. ವಿದ್ಯಾರ್ಥಿ ಭಾರತಿ 

. ಇತಿಹಾಸ ದರ್ಶನ 

. ಕರ್ನಾಟಕ ಚರಿತ್ರೆ ಸಂಪುಟ3 ಮತ್ತು4 
. ವಿಸ್ಮಯ! ಇದು ವಿಜಾಪುರ 


. ಬುಸಾತಿನೆ ಸಲಾತಿನ 


ಇಂಗ್ಲಿಷ್‌ ಗ್ರಂಥಗಳು 
2. History of the Rise of the 


Mohemedan Power in India 
Vol.IV 


ಗ್ರಂಥಯಣ 


ಎಚ್‌.ಎಲ್‌. ನಾಗೇಗೌಡ 
ಹೊ.ವೆ.ಶೇಷಾದ್ರಿ 

ಎಂ.ವ್ವಿ ಕೃಷ್ಣರಾವ್‌, ಎಂ.ಕೇಶವಭಟ್ಟ 
ಸಂ. ತಿ.ತಾ. ಶರ್ಮ 

ಎಸ್‌.ಬಿ. ಕೋಡದ 

ಮೂಲ: ಲಿಂಗಣ್ಣಕವಿ 

ಅನು: ಕೆಳದಿ ಗುಂಡಾಜೋಯಿಸ್‌ 
ಎ.ಎಸ್‌. ನಂಜುಂಡಸ್ವಾಮಿ 

ಅನು: ಸದಾನಂದ ಕನವಳ್ಳಿ 


ಸಂ. ಚನ್ನಕ್ಕ ಪಾವಟಿ 

ಸಂ. ಡಾ.ಸೂರ್ಯನಾಥ ಕಾಮತ 
ಸಂ.ಪ್ರೊ. ಬಿ. ಷೇಕ ಅಲಿ 

ಡಾ. ಕೃಷ್ಣಕೋಲ್ಲಾರ ಕುಲಕರ್ಣಿ 


ಮೂಲ: ಮಿರ್ಜಾ ಇಬ್ರಾಹಿಂ ಜುಬೇರಿ 
ಅನು: ಡಾ.ಕೃಷ್ಣಕೋಲ್ಲಾರ ಕುಲಕರ್ಣಿ 

2. Bombay Gazetteer 
Vol.XXIII 

3. Bijapur and its Architectural Henry Cousens 


Remains 


4. Sources of Vijayanagar 
History 


5, Aravidu Dynasty of 
Vijayanagar 


6. Vijayanagara Six Centenary 


Commemoration Volume 


7. External Relations of the 
Kingdom 


8. A History of South India 
9. Hampi Ruins 
10.A Forgotten Empire 


11.History and Culture of 
Karnataka 


12.History of Vijayanagara 
Empire 


13.Bidar: Its History and 
Monuments 


14.Centenary Souvenir 
Municipality, Bijapur 


ಉರ್ದು 

1. ಹಿಂದೂಸಾನಕಿ ಫೈಸಲಾಕೂನ ಜಂಗೆ 
ಪತ್ರಿಕೆಗಳು 

1. ಗಹಶೋಭಾ 

2. ಪ್ರಜಾವಾಣಿ 


3. ಕಸೂರಿ 
pe) 


Krishnaswamy Ayyangar 
Father Henry Heras 

Ed. D.P.Karmarkar 

Dr. M.A. Nayeem 


K.A.Nilakantha Sastri 

ಅಹಮದನಗರದ ಸುಲಾನ ಹುಸೇನ ನಿಜಾಂಶಹಾ ಯುದ್ದದ ತಯಾರಿ ಕುರಿತು ಒಕ್ಕೂಟ ಸೈನ್ಯದ 
ಸುಲಾನರು ಹಾಗು ಸೈನ್ಯಾಧಿಕಾರಿಗಳೊಂದಿಗೆ ಚರ್ಚೆ ನಡೆಸುತಿರುವುದು. 


(ಕೃಪೆ: ಕೇಂದ್ರ ಪ್ರಾಚ್ಛ ಮತ್ತು ಸರ್ವೇಕ್ಷಣ ಇಲಾಖೆ ಮತ್ತು ಸಂಗ್ರಹಾಲಯ, ವಿಜಾಪುರ) 


ರಕ್ಕಸತಂಗಡಗಿ ಕಾಳೆಗ, ಹಿಂದೂ ಸೈನ್ಯ. 
ಬಲತುದಿಯಲ್ಲಿ ಅಶ್ವಾರೂಢನಾದ ಅಳಿಯರಾಮರಾಯ 
ಪ್ರಾಚ್ಯ ಮತ್ತು ಸರ್ವೇಕ್ಷಣ ಇಲಾಖೆ ಮತ್ತು ಸಂಗ್ರಹಾಲಯ, ವಿಜಾಪುರ) 


ಭರ 


(ಕೃಪೆ: ಕೇಂದ 


ರಕ್ಷಸತಂಗಡಗಿ ಕಾಳಗ, ಹಿಂದೂ ಸೈನ್ಯದ ಸೋಲು 
ಚೈ ಮತ್ತು ಸರ್ವೇಕ್ಷಣ ಇಲಾಖೆ ಮತ್ತು ಸಂಗ್ರಹಾಲಯ, ವಿಜಾಪುರ) 


aU 


ರಕ್ಕಸ-ತಂಗಡಗಿ ಕಾಳಗ, ರಾಮರಾಯನ ಶಿರಚ್ಛೇದನ ಮಾಡುತಿರುವುದು 
(ಕೃಪೆ: ಕೇಂದ್ರ ಪ್ರಾಚ್ಛ ಮತ್ತು ಸರ್ವೇಕ್ಷಣ ಇಲಾಖೆ ಮತ್ತು ಸಂಗ್ರಹಾಲಯ, ವಿಜಾಪುರ) 


ರಕ್ಕಸತಂಗಡಗಿ ಕಾಳಗ, ಪಲಾಯನ ಮಾಡುತಿರುವ ಹಿಂದೂ ಸೈನ್ಯ. 

